
୬୭ ଭାଗ ୭ମ-୮ମ ସଂଖ୍ୟା ମାଘ-ଚୈତ୍ର ଫେବୃଆରୀ-ପମାର୍ଚ୍ଚ - ୨୦୧୧ 


ସୁରେନ୍ଦ୍ର ନାଥ ତ୍ର ପାଠୀ 


ହୁ ସେନ ରବି ଗାନ୍ଧ1 
ପ୍ରମୁଖ ଶାସନ ସଚିବ 


ସମ୍ପାଦକ 


ସମ୍ପାଦନ। ସହ ଯେ।ଗୀ 
ଗୋବିନ୍ଦଚନ୍ଦ୍ର ମଲ୍ଲିକ 
ସଚି ଦାନନ୍ଦ ବାରିକ 


ବୈଷ୍ଣବ ପ୍ରସାଦ ମହାନ୍ତ 
ନିର୍ଦ୍ଦେଶ 


ପ୍ରଚ୍ଥଦପଟ ଓ ଲେ - ଆଉଟ ଡ଼ିଜାଇନିଂ 
ମାନସ ନାୟକ 
ଫଟୋ : 
ରାଜୁ ସିଂ ଓ ମନୋରଂଜନ ମହାନ୍ତ 


କମ୍ପ୍ୟଗର ସେଟିଂ ଓ ଡ଼ିଜାଇନିଂ 
ମନୋଜ କୁମାର ପାତ୍ର 
ହେମନ୍ତ କୁ ମାର ସାହୁ 


ହଜଞଛୁ: ଗ,୫,୦୦ 


ଉତ୍କଳ ପ୍ରସଙ୍ଗ ଓଡ଼ିଶା ସରକାରଙ୍କ ସୂଚନା ଓ ଲୋକ ସଂପର୍କ ବିଭାଗ ତରଫରୁ ପ୍ରକାଶ ପାଉଥ୍‌ଲେ ସୁଦ୍ଧା 
ଏହି ପତ୍ରିକାରେ ପ୍ରକାଶିତ ମତାମତ ଓ ଚିନ୍ତାଧାରା ସବୁ ସ୍ଥଳରେ ଓଡ଼ିଶା ସରକାରଙ୍କର ବୋଲି ବୁଝିବାକୁ ହେବ ନାହିଁ । 


ଓଡ଼ିଶା ସରକ।ରଙ୍କର ସୂଚନ। ଓ ଲେ।କ ସମ୍ପର୍କ ବିଭାଗଦ୍ବା।ର। ପ୍ରକ।ଶିତ ଏବଂ 
ଓଡ଼ିଶା ସରକ।ର1 ମୁଦ୍ରଣାଳୟ, କଟକ ¬ ୧୦ରେ ମୂଦ୍ରିତ । 


ଠିକ ଣା : କୁଳ ପ୍ରସଇଂଂ, ରାଜ୍ୟ ସୂଚନା ଓ ଲୋକ ସଂପର୍କ ବିଭାଗ, ଲୋକ ସଂପର୍କ ଭବନ, ଭୁବନେଶ୍ବର ¬ ୭୫୧୦୦୧ 

ମହାନ ଜନନାୟକ ବିଜୁବାବୁ 

ଦୁଃସାହସ ଯାହାଙ୍କର ପ୍ରବୃତ୍ତି 

ଆନ୍ତର୍ଜାତିକ ସ୍ତରରେ ପ୍ରବାଦ ପୁରୁଷ ବିଜୁବାବୁଙ୍କ ନେତୃତ୍ଵ 
ବିଜୁବାବୁ ସ୍ମରଣେ 

ଶତାବ୍ଦୀ ପୁରୁଷ ବିଜୁବାବୁ 

ପଞ୍ଚାୟତିରାଜ ଓ ବିଜୁବାବୁ 

ବିଜୁ ପଟ୍ଟନାୟକ ଓ ଓଡ଼ିଶାରେ ପଞ୍ଚାୟତିରାଜ 

ଭାରତୀୟ ଇତିହାସରେ ବିଜୁବାବୁଙ୍କ ସ୍ଥାନ 

ମହିଳା ସଶକ୍ତିକରଣରେ ବିଜୁବାବୁଙ୍କ ଭୂମିକା 

ବିଜୁ ପଟ୍ଟନାୟକ : ସୁ ତି ଓ ଅନୁଭୂତି 

ପଞ୍ଚାୟତିରାଜ ଓ ମୋ” ସ୍ଵପ୍ନର ଭାରତବର୍ଷ 

ଜୀବନ- ଜୀବିକା ସୁରକ୍ଷା ଓ ଗ୍ରାମ ସମୃଦ୍ଧି ନିମନ୍ତେ 
ଓଡ଼ିଶାରେ ପଞ୍ଚାୟତର ଭୂମିକା - ଏକ ଅନୁଶୀଳନୀ 
ଆମ ପ୍ରଶିକ୍ଷଣ ଆମ ଦକ୍ଷତା 

ପଞ୍ଚାୟତିରାଜ ଅନୁଷ୍ଠାନମାନଙ୍କର ଅର୍ଥାଗମ ଓ ଅର୍ଥ ପରିଚାଳନା 
ପଞ୍ଚାୟତିରାଜ ଓ ଲୋକଶାସନ 

ସ୍ଵଶାସନର ଅନୁଷ୍ଠାନ ପଞ୍ଚାୟତ 

ପଞ୍ଚାୟତିରାଜ ବ୍ୟବସ୍ଥା : ଏକ ଦୃଷ୍ଟିପାତ 
ପଞ୍ଚାୟତିରାଜରେ ଗ୍ରାମସଭାର ଭୂମିକା 

ଗଣତନ୍ତ୍ରରେ ପଞ୍ଚାୟତିରାଜ 

ପଞ୍ଚାୟତିରାଜ ବିଭାଗର ପ୍ରଗତି : ଏକ ବିହଙ୍ଗାବଲୋକନ 
ସେବା ହେଉ ଜୀବନର ଆଦର୍ଶ (କବିତା) 

ଉତ୍କଳୀୟ ଜାତୀୟତାର ମନ୍ତ୍ରଦାତା ମଧୁସୂଦନ 

ଓଡ଼ିଆ ଲୋକନାଟକ ପାଲାର ସାମାଜିକ 

ଓ ସାଂସ୍କୃତିକ ମୂଲ୍ୟବୋଧ 

ଓଡ଼ିଶା ବିଧାନସଭାରେ ରାଜ୍ୟପାଳ 

ଶ୍ରୀ ମୁରଲୀଧର ଚନ୍ଦ୍ରକାନ୍ତ ଭଣ୍ଡାରେଙ୍କ ଅଭିଭାଷଣ 


ମହେଶ୍ଵର ମୂଳିଆ 

ବୈଜୟନ୍ତ ପଣ୍ଡା 

ଅଧ୍ୟାପକ ବିକ୍ରମ କେଶରୀ ବର୍ମା 
ସୁପ୍ରଭା ମିଶ୍ର 

ବଳଭଦ୍ର ଘଡ଼ାଇ 

ଅଭୟ ଦ୍ବିବେଦୀ 

ଡକୃର ଗୋପାଳକୃଷ୍ଣ ଶ୍ରୀଚନ୍ଦନ 
ବିକ୍ରମ ମହାରଣା 

ଦିଲ୍ଲୀପ କୁମାର ବେହୁରା 
ଅଚ୍ୟୁତ ଦାସ 

ବିଜୁ ପଟ୍ଟନାୟକ 


ସୁରେନ୍ଦ୍ରନାଥ ତ୍ରିପାଠୀ 
ସୁଶୀଲ୍‌ କୁମାର ଲୋହାନୀ 
ସ୍ଵପ୍ନେଶ୍ଵର ବାୟା 

ସରୋଜ କୁମାର ଦାଶ 
ଶ୍ୟାମସୁନ୍ଦର ଦାସ 

ନିର୍ମଳା କୁମାରୀ ମହାପାତ୍ର 
ଡକୂର ପୁରୁଷୋତ୍ତମ ବିଶ୍ବାଳ 
ଓମ୍‌ ପ୍ରକାଶ ମହାପାତ୍ର 


ଶ୍ରୀକାନ୍ତ ସ୍ଵାଇଁ 
ରାଜକିଶୋର ରାଜ 


ଡକ୍ୃର ଲକ୍ଷ୍ମଣ କୁମାର ଦାଶ 


ଫେବୃଆରୀ-ମାର୍ଚ୍ଚ ୨୦୧୧ 


ସଂଘାଦକୀୟ 


ଓଡ଼ିଶାର ସାଂପ୍ରତିକ ପଞ୍ଚାୟତିରାଜ ବ୍ୟବସ୍ଥାର ରୂପକାର 
ପ୍ରବାଦ ପୁରୁଷ ବିଜୁ ପଟ୍ଟନାୟକ 


ଓଡ଼ିଶାରେ ସ୍ଵାଧୀନତା ପରେ ପରେ ପଞ୍ଚାୟତିରାଜ ବ୍ୟବସ୍ଥାର ସଂସ୍ଥାପନା ହୋଇଥୁଲେ ବି, ତାହା ଏତେ ପ୍ରଭାବଶାଳୀ 
ନଥ୍ଲା । ବେଳେ ବେଳେ ତ ଅନେକ ଦିନ ପର୍ଯ୍ୟନ୍ତ ନିର୍ବାଚନ ମଧ୍ଯ ହେଉ ନଥୁଲା । ପୁଣି ରାଜ୍ୟ ସରକାର ଯେତେବେଳେ ଇଚ୍ଛା 
କରୁଥୁଲେ, ସେତେବେଳେ ପଞ୍ଚାୟତ ବା ପଞ୍ଚାୟତ ସମିତିକୁ ଭାଙ୍ଗି ଦେଉଥୁଲେ | ଗୋଟିଏ ସରକାର ବଦଳି ଗଲେ, ତାଙ୍କ ପରେ 
ଯେଉଁ ସରକାର ଆସୁଥୁଲେ, ସେ ଯଦି ପୂର୍ବ ସରକାରଙ୍କ ଦଳର ହୋଇନଥବେ, ତେବେ ପୂର୍ବ ସରକାରଙ୍କ ସମୟର ନିର୍ବାଚିତ 
ପଞ୍ଚାୟତମାନଙ୍କୁ ଭାଙ୍ଗି ଦେଉଥୁଲେ । ଇଚ୍ଛା ହେଲେ ନିର୍ବାଚନ କରାଯାଉ ଥଲା ତ ଇଚ୍ଛା ନହେଲେ ବର୍ଷ ବର୍ଷ ଧରି ପଞ୍ଚାୟତ ନିର୍ବାଚନ 


ହେଉ ନଥୁଲା । ଗୋଟିଏ କଥାରେ କହିଲେ, ପଞ୍ଚାୟତିରାଜ ବ୍ୟବସ୍ଥାର ମୂଳ ନଥ୍ଲା କି ଚୂଳ ନଥ୍ଲା । 


୧୯୯୦ରେ ଯେତେବେଳେ ପ୍ରବାଦପୁରୁଷ ଓଡ଼ିଶାର ଦ୍ବିତୀୟ ଥର ପାଇଁ ମୁଖ୍ୟମନ୍ତ୍ରୀ ହେଲେ, ସେ ଏକଥା ହୃଦୟଙ୍ଗମ 
କରି ଶାସନର ଯଥାର୍ଥ ବିକେନ୍ଦ୍ରୀକରଣ କରିବା ଉଦ୍ଦେଶ୍ୟରେ ଗାନ୍ଧିଜୀଙ୍କ “ଗ୍ରାମ ସ୍ଵରାଜ” ତଜ୍ସ୍ଵକୁ କାର୍ଯ୍ୟକାରୀ କରିବା ପାଇଁ ପଞ୍ଚାୟତିରାଜ 
ବ୍ୟବସ୍ଥାକୁ ସଶକ୍ତ କରିବା ଲାଗି ସଂକଳ୍ପ ନେଇ କାର୍ଯ୍ୟ କରିଥୁଲେ । ଗ୍ରାମବହୁଳ ଦେଶ ଭାରତ । ଓଡ଼ିଶା ତ ଆହୁରି ଅଧୁକ ଗ୍ରାମ 
ବହୁଳ । ଅନ୍ୟ ବହୁପ୍ରଦେଶମାନଙ୍କ ତୂଳନାରେ ଓଡ଼ିଶାରେ ଗ୍ରାମାଞ୍ଚଳରେ ବାସ କରୁଥୁବା ଲୋକଙ୍କ ସଂଖ୍ୟା ଢେର୍‌ ଅଧୁକ । ପୁଣି 
ଅନ୍ୟ ବହୁ ପ୍ରଦେଶ ଅପେକ୍ଷା ଓଡ଼ିଶାରେ ଅନୁସୂଚିତ ଜାତି ଓ ଅନୁସୂଚିତ ଜନଜାତିଙ୍କ ସଂଖ୍ୟା, ମୋଟ ଜନସଂଖ୍ୟାର ଅନୁପାତ 
ଭିଭିରେ ଯଥେଷ୍ଟ ଅଧୁକ । ଜନସଂଖ୍ୟାର ଅର୍ଵୈକ ଅଂଶ ମହିଳା ଏବଂ ଏହି ଅର୍ଦୈକ ଭାଗ ଗ୍ରାମାଞ୍ଚଳର ବିକାଶ କାର୍ଯ୍ୟକ୍ରମରେ 
ଆଦୌ ସଂପୃକ୍ତ ହୋଇପାରୁନଥୁଲେ । ଯେଉଁ କାଁ ଭାଁ ମହିଳା ପଞ୍ଚାୟତମାନଙ୍କରେ ନେତୃତ୍ଵ ନେବାକୁ ସମର୍ଥ ହେଉଥୁଲେ, ସେମାନଙ୍କ 
ସଂଖ୍ୟା ମଧ୍ଯ ଅତି ନଗଣ୍ୟ ଥୁଲା । 


ଏହିସବୁ ତୃଣମୂଳସ୍ତରର ବାସ୍ତବତା ପ୍ରତି ବିଜୁବାବୁ ସଚେତନ ଥୁଲେ । ତେଣୁ ଓଡ଼ିଶାରେ ଚାଲିଥ୍‌ବା ଦୀର୍ଘଦିନର ଅନ୍ଧାରି 
ରାଜତ୍ଵକୁ ଦୂର କରି ଏକ ପ୍ରକୃତ ଜନମଙ୍ଗଳକାରୀ ଦେଶ ଗଠନ କରିବା ପାଇଁ ସେ ବଦ୍ଧପରିକର ହେଲେ । ଅନ୍ଧକାର ଦୂର କରି 
ଆଲୋକର ଆବାହନ କରିବା କିନ୍ତୁ ଏତେ ସହଜ ନଥଲା । ମାତ୍ର ଦୃଢ଼ ରାଜନୈତିକ ଇଚ୍ଛାଶକ୍ତି ବଳରେ ବିଜୁବାବୁ ଓଡ଼ିଶାରେ ଏକ 
ଜନକଲ୍ୟାଣକାରୀ ସାମାଜିକ ବ୍ୟବସ୍ଥାର ଦୃଢ଼ ମୂଳଦୁଆ ରଖୁବା ପାଇଁ ଓଡ଼ିଶା ପଞ୍ଚାୟତିରାଜ ଆଇନ ନୂତନ ଢଙ୍ଗରେ ପ୍ରଣୟନ 
କରିଥୁଲେ, ଯାହା ପରେ କେନ୍ଦ୍ରର ତତ୍କାଳୀନ ପ୍ରଧାନମନ୍ତ୍ରୀ ସ୍ବର୍ଗତଃ ରାଜୀବ ଗାନ୍ଧୀଙ୍କ ଦ୍ବାରା ଅନୁସୃତ ହୋଇଥଲା । 


ଏହି ନୂତନ ବ୍ୟବସ୍ଥାରେ ସର୍ବଶ୍ରେଷ୍ଠ ଉପଲନ୍ରିଟି ହେଉଛି ମହିଳାମାନଙ୍କ ପାଇଁ ଏକ ତୃତୀୟାଂଶ ସଂରକ୍ଷଣ ବ୍ୟବସ୍ଥା । 
ସାଧାରଣବର୍ଗର ଆସନ ସମେତ ଅନୁସୂଚିତ ଜାତି ଓ ଜନଜାତିମାନଙ୍କ ପାଇଁ ଉଦ୍ଦିଷ୍ଟ ସଂରକ୍ଷଣ ବ୍ୟବସ୍ଥା ଭିତରେ ବି ସେହି ଜାତି ଓ 
ଜନଜାତିର ମହିଳାମାନଙ୍କ ପାଇଁ ମଧ୍ଯ ଏକ ତୃତୀୟାଂଶ ଆସନ ସଂରକ୍ଷିତ କରାଗଲା । ଏହି ନିୟମକୁ ପରବର୍ତୀ ସମୟରେ 
ସ୍ଵର୍ଗତଃ ରାଜୀବ ଗାନ୍ଧୀ ଅନୁସରଣ କରି ସମ୍ବିଧାନ ସଂଶୋଧନ ମାଧ୍ଯମରେ ସାରା ଭାରତରେ ପ୍ରଚଳନ କରାଇଥୁଲେ । 


॥॥|| [0ମ[ମ || | 


ଉତ୍କଳ ଗୌରବ ମଧୁସୂଦନ ଓ ଉତ୍କଳ କେଶରୀ ମହତାବଙ୍କ 
ପରେ ଓଡ଼ିଆ ଜାତିର ଗୌରବମୟ ଇତିହାସରେ ଯଦି କାହାରି 
ନାମ ସ୍ଵର୍ଣ୍ତାକ୍ଷରରେ ଲିପିବଦ୍ଧ ହୋଇ ରହିବ, ତାଂହେଲେ ସେ 
ହେଉଛନ୍ତି କଳିଙ୍ଗର କୀର୍ଭିମାନ ପୁରୁଷ ବିଜୁ 
ପଟ୍ଟନାୟକ । ସେ ଥୁଲେ ଆଧୁନିକ ଓଡ଼ିଶାର 
ବିଶ୍ବକର୍ମା। ଉତ୍କଳୀୟ ସଂସ୍କୃତି ଓ ସ୍ବାଭିମାନର 
ପ୍ରତୀକ । ମହାନ ସ୍ଵାଧୀନତା ସଂଗ୍ରାମୀ, 
ଦୁଃସାହସୀ ବୈମାନିକ, ରାଜନୀତିକ ଭାଗ୍ୟ 
ନିୟନ୍ତା, ଶାସନର ସୂତ୍ରଧର, ଦୀନ ଦୁଃଖୀର 
ଆଶା ଭରସା, ଲୋକପ୍ରିୟ ଜନନାୟକ, 
ସମାଜର ସେବକ ଆଦି ବିଭିନ୍ନ ଭୂମିକାରେ 
ତାଙ୍କର କର୍ମମୟ ଜୀବନର ସ୍ଵରୂପ ପ୍ରକଟିତ । 
ତାଙ୍କ ଭଳି ଆଦର୍ଶ ପୁରୁଷ, ଉତ୍ତୁଙ୍ଗ ବ୍ୟକ୍ତିତ୍ସ, 
ପ୍ରଭାବଶାଳୀ ନେତୃତ୍ସର ପଟ୍ଟାନ୍ତର ନାହିଁ । 
ଓଡ଼ିଶା ମାଟି ଓ ଓଡ଼ିଆ ଜାତି ପାଇଁ ତାଙ୍କର 
ଅବଦାନର କଳନା ନାହିଁ । ସେବା, ତ୍ୟାଗ, 
ତପସ୍ୟାର ତୁଳନା ନାହଁ । ତାଙ୍କ ଭଳି ଜଣେ ଯୋଗଜନ୍ମା ବରପୁତ୍ରଙ୍କୁ 
ଜନ୍ମ ଦେଇ ଉତ୍କଳ ଜନନୀ ଧନ୍ୟା ହୋଇଛି । 


ଏକ ସମ୍ଭ୍ରାନ୍ତ ସଂସ୍କ୍ରତି ସଂପନ୍ନ ସ୍ଵାଧୀନତା ସଂଗ୍ରାମୀ 
ପରିବାରରେ ବିଜୁବାବୁ ଜନ୍ମ ହୋଇଥଲେ । ପିତାମାତାଙ୍କଠାରୁ 
ସେ ନିର୍ଭୀକତାର ଶିକ୍ଷା, ଦୁଃସାହସିକତାର ଦୀକ୍ଷା ଗ୍ରହଣ କରିଥୁଲୋ 
ମହାନ୍ଵ ସ୍ଵପ୍ନ, ଦୃଢ଼ ସଂକଳ୍ପ ଓ କଠୋର ସାଧନା ତାଙ୍କୁ ଜୀବନର 
ସବୁକ୍ଷେତ୍ଵରେ ସଫଳତାର ଶିଖରରେ ପହଞ୍ଚାଇ ପାରିଥୁଲା । 
ତାଙ୍କର ଜୀବନ ଯେତିକି ଘଟଣାବହୁଳ, ସେତିକି ରୋମାଞ୍ଚକର | 
ବାଲ୍ୟକାଳରୁ ତାଙ୍କ ମନରେ ଜନସେବା ଓ ଦେଶଭକ୍ତିର ଭାବନା 
ଜାଗରିତ ହୋଇଥିଲା, ୧୯୨ ୬ ମସିହାରେ, ତାଙ୍କୁ ଯେତେବେଳେ 
ଦଶବର୍ଷ ବୟସ ସ୍ଵରାଜ ଆଶ୍ରମରେ ମହାତ୍ମା ଗାନ୍ଧୀଙ୍କ ଦର୍ଶନ ପାଇଁ 

| 


ମହେଶ୍ବର ମୂଳିଆ 


ଲୋକ ଗହଳି ଠେଲି ପଶିବା ବେଳେ ପୋଲିସ ଲାଠିମାଡ଼ରେ 
ତାଙ୍କର ମୁଣ୍ଡ ଫାଟି ଯାଇଥୁଲା । ମୁଣ୍ଡରୁ ରକ୍ତ ପୋଛି ଗାନ୍ଧିଜୀଙ୍କ 
ସାମନାରେ ସେ ସେଦିନ ଶପଥ ନେଇଥୁଲେ, ଗୋରା ପୋଲିସର 
ଏ ଜୁଲମର ଦିନେ ପ୍ରତିଶୋଧ ନେବେ । 
ମିଶନ ସ୍କରଲରେ ପଢୁଥୁବା ବେଳେ ଜଣେ 
ୟୁରେ।ପୀୟ ସର୍ଜେଣ୍ଟ ତାଙ୍କୁ ମାଡ଼ 
ଦେଇଥୁଲେ । ଘରକୁ ଫେରିବା ପରେ ବାପା 
ପଚାରିଲେ, ' ନିଜର ମୁଣ୍ଡଟା ଫଟାଇ ଆସିଲୁ, 
ସର୍ଜେଣ୍ଟର ମୁଣ୍ଡ ଫଟାଇ ପାରିଲୁ ନାହିଁ ?” 
ଏ ଘଟଣାର ମାସକ ପରେ ବାରବାଟି 
କିଲାଠାରେ ହକି ଖେଳିଲାବେଳେ ବିଜୁବାବୁ 
ସେହି ସର୍ଜେଣ୍ଟର ଗୋଡ଼ ହକିଷ୍ଟିକରେ ଭାଙ୍ଗି 
ଦେଇଥୁଲେ । ୧୯୩୦ ମସିହାରେ 
ଉତ୍କଳମଣିଙ୍କ ସହିତ ଡଙ୍ଗାରେ ରିଲିଫ୍ର 
ବାଣ୍ଢିବା ପାଇଁ ବନ୍ୟାଞ୍ଚଳ ଯାଉଥୁବାବେଳେ 
ନଭ୍ତ ମଝିରେ ଗୋ ପବିନ୍ଧୁଙ୍କ ଛତା ଖସି 
ପଡ଼ିଲା । ବିଜୁବାବୁ ଡଙ୍ଗାରୁ ବଢ଼ିଲା ନଭକୁ 
ଡେଇଁ ପଡ଼ି ଛତାକୁ ଉଦ୍ଧାର କରି ଆଣିଥୁଲେ । 


ରେଭେନ୍ସା କଲେଜରେ ପଢ଼ିବା ବେଳେ ଦୁଇଜଣ ସାଥୀଙ୍କ 
ସହିତ ସେ ସାଇକେଲରେ କଟକରୁ ସୁଦୂର ପେଶବାରକୁ ଦୁର୍ଗମ 
ଅଭିଯାନରେ ଯାଇଥୁଲେ । ବି.ଏସ୍‌.ସି. ପଢୁଥିବା ବେଳେ ସେ 
ବୈମାନିକ ହେବାର ସ୍ଵପ୍ନ ଦେଖୁଥିଲେ । ପାଇଲଟ ଟ୍ରେନିଂ ନେଇ 
ସେ ରଏଲଇଣ୍ଡିଆ ଏୟାର ଫୋର୍ସ ଓ ଇଣ୍ଡିଆନ ନ୍ୟାସନାଲ ଏୟାର 
ଞ୍ଚଜରେ ଭଉ୍ଭି ହୋଇଥୁଲେ । ପରବର୍ତୀ ଜୀବନରେ ଜଣେ ସାହସୀ 
ଓ ସୁଦକ୍ଷ ପାଇଲଟ ଭାବରେ ସେ ବହୁ ଅସାଧ୍ୟ ସାଧନ କରି 
ଜାତୀୟ ଓ ଆନ୍ତର୍ଜାତୀୟ ସ୍ତରରେ ଅଶେଷ ଖ୍ୟାତି ଅର୍ଜନ 
କରିଥୁଲେ । କଲେଜ ଶିକ୍ଷା ପରେ ସେ ବ୍ରିଟିଶ ସରକାର ଅଧୀନରେ 
ପାଇଲଟ ଚାକିରିରେ ଭଉର୍ଭି ହୋଇଥୁଲେ । ଭାରତର ବଡ଼ଲାଟ 

ଲର୍ଡ଼ ଓାଭେଲଙ୍କର ସେ ପାଇଲଟ ଥୁଲେ । ବଡ଼ଭଲାଟଙ୍କ ଗୁପ୍ତ 
ଦଲିଲ ସବୁ ସେ ଗୋପନରେ ଗାନ୍ଧିଜୀଙ୍କୁ ଯୋଗାଇ ଦେଉଥୁଲେ । 
୧୯୪୦ ମସିହାରେ ଜୟପ୍ରକାଶ ନାରାୟଣଙ୍କ ସହ ତାଙ୍କର ସାକ୍ଷାତ 
ହୋଇଥଲା । ବିଜୁବାବୁ ତାଙ୍କୁ ନିଜର ପ୍ରଥମ ରାଜନୀତିକ ଗୁରୁ 
ରୂପେ ଗ୍ରହଣ କରିନେଇଥୁଲେ । ସେହି ବର୍ଷ ସେ ପାଇଲଟ ଚାକିରି 
ଛାଡ଼ି ଜାତୀୟ ନେତାମାନଙ୍କ ସଂପର୍କରେ ଆସିଥୁଲେ । “ଭାରତ 
ଛାଡ଼” ଆନ୍ଦୋଳନରୁ ତାଙ୍କର ରାଜନୈତିକ ଜୀବନର ଆରମ୍ଭ 
ହୋଇଥୁଲା । ୧ ୯ ୪ ୩ ମସିହାରେ ସେ ଦିଲ୍ଲୀରେ ଗିରଫ ହୋଇ 
ଲାଲକିଲାରେ ବନ୍ଦୀ ହୋଇ ରହିଥୁଲେ । ତତ୍କାଳୀନ ଲାଟ ଚନ୍ଦୁଲାଲ 
ତ୍ରିବେଦୀ ତାଙ୍କୁ ପିଇବାକୁ ପାଣି ନଦେଇ ହାତକୁ ପରିସ୍ରା ବୋତଲ 
ଧରାଇ ଦେଇଥୁଲେ । ବିଜୁବାବୁ ସେଇ ବୋତଲକୁ ଲାଟଙ୍କ 
ଉପରକୁ ଫିଙ୍ଗି ଥୁଲେ । 


ଦ୍ବିତୀୟ ବିଶ୍ବଯୁଦ୍ଧ କାଳରେ ଜାପାନ, ବର୍ମା ଆକ୍ରମଣ 
କଲାବେଳେ ବିଜୁବାବୁ ନିଜ ଜୀବନ ବିପନ୍ନ କରି କେତେକ ବ୍ରିଟିଶ 
ପରିବାରକୁ ମୃତ୍ୟୁମୁଖରୁ ଉଦ୍ଧାର କରିଥ୍‌ଲେ । ହିମାଳୟ ଉପରେ 
ବିମାନ ନେଇ ସେ ଚୀନର ବିପ୍ଲବୀମାନଙ୍କୁ ସାହାଯ୍ୟ କରିଥୁଲେ । 
ଭାରତ ଛାଡ଼ ଆନ୍ଦୋଳନ କାଳରେ ସେ ଜୟପ୍ରକାଶ ନାରାୟଣ, 
ଅରୁଣା ଆସଫ୍ର ଅଲ୍ଲୀ, ରାମ ମନୋହର ଲୋହିଆ, ଅଚ୍ୟୁତ 
ପଟ୍ଟବର୍ଦନ ପ୍ରଭୂତି ଜାତୀୟ ନେତାମାନଙ୍କୁ ନିଜ ଘରେ ଲୁଚାଇ 
ରଖୁଥୁଲେ । ଗୋପନରେ ନେତାଡଙୀଙ୍କ ପ୍ରଚାରପତ୍ର ବିମାନରୁ 
ବିତରଣ କରୁଥୁଲେ । ୧୯୪୭ରେ ଡଚ- ଇଣ୍ଡୋନେସିଆ ଯୁଦ୍ଧ 
ଚାଲିଥୁବାବେଳେ ବିଜୁବାବୁ ନେହରୁଙ୍କ ନି୍ଦେଶରେ ଇଣ୍ଡୋନେସିଆର 
ପ୍ରଥମ ପ୍ରଧାନମନ୍ତ୍ରୀ ସୁଲତାନ ସାରିୟାର ଓ ମହମ୍ମଦ ହଟ୍ଟା ପ୍ରଭୃତି 
ସ୍ଵାଧୀନତା ସଂଗ୍ରାମୀମାନଙ୍କୁ ବିମାନରେ ଜାକଉ୍ତାରୁ ରେଙ୍ଗୁନ ଦେଇ 
ଦିଲ୍ଲୀକୁ ନେଇ ଆସିଥୁଲେ । ରାଷ୍ଟ୍ରପତି ସୁକର୍ଣ୍ତଙ୍କ ଜୀବନରକ୍ଷା 
କରିଥୁଲେ । ତାଙ୍କର ଏହି ଅପୂର୍ବ ସାହସ ଓ ବୀରତ୍ସ ପାଇଁ 
ଇଣ୍ଡୋନେସିଆ ସରକାର ତାଙ୍କୁ ସେ ଦେଶର ସର୍ବୋଚ୍ଚ ସମ୍ମାନ 
“ଭୁମିପୂତ୍ର ଉପାଧ୍‌ରେ ସମ୍ମାନିତ କରିଥୁଲେ । ଇଣ୍ଡୋନେସିଆ 
ସ୍ଵାଧୀନତା ସଂଗ୍ରାମରେ ସହଯୋଗ ପାଇଁ କୃତଜ୍ଞତା ସ୍ଵରୂପ 
୧୯୫ ୦ରେ ତାଙ୍କୁ ୫୦୦ କୋଟି ଟଙ୍କା ଦିଆଯାଇଥ୍ଲା । କିନ୍ତୁ 
ବିଜୁବାବୁ ତାକୁ ଇଣ୍ଡୋନେସିଆବାସୀଙ୍କ କଲ୍ୟାଣ ଉଦ୍ଦେଶ୍ୟରେ ଦାନ 
କରିଦେଇ ନିଜର ମହାନୁଭବତା ପ୍ରଦର୍ଶନ କରିଥୁଲେ । ୧୯୪୮ 
ମସିହାରେ ପାକିସ୍ଥାନର ଭାରତ ଆକ୍ରମଣ କାଳରେ ବିଜୁବାବୁ 
ସର୍ବପ୍ରଥମେ ଭାରତୀୟ ସୈନ୍ଯମାନଙ୍କୁ ବିମାନରେ ବସାଇ 
ଶ୍ରୀନଗରରେ ପହଞ୍ଚାଇ ଦେଇଥୁଲେ । ୧୯୬୨ ଚୀନ ଆକ୍ରମଣ 
କାଳରେ ସେ ନେହରୁଙ୍କ ନିର୍ଦେଶରେ ଗୋପନରେ ଆମେରିକା 


ଯାତ୍ରା କରିଥୁଲେ । ୧୯୬୫ ଭାରତ-ପାକିସ୍ଥାନ ଯୁଦ୍ଧ କାଳରେ 
ପ୍ରଧାନମନ୍ତ୍ରୀ ଲାଲ ବାହାଦୂର ଶାସ୍ତ୍ରୀ ତାଙ୍କୁ ଇଣ୍ଡୋନେସିଆ 
ପଠାଇଥଲେ । ବିଜୁବାବୁଙ୍କ ଉଦ୍ୟମରେ ଇଣ୍ଡୋନେସିଆ ପାକିସ୍ଥାନକୁ 
ଯୁଦ୍ଧ ବିମାନ ଯୋଗାଣ ବନ୍ଦ କରିଥିଲା । ଚୀନ ଆକ୍ରମଣ ବେଳେ 
ନେହରୁ ପ୍ରତିରକ୍ଷା ସଂକ୍ରାନ୍ତ ଗୁରୁତ୍ସପୂର୍ଷି ବିଷୟରେ ବିଜୁବାବୁଙ୍କ 
ପରାମର୍ଶ ନେଉଥୁଲେ । ବୈମାନିକ ଭାବରେ ଏହି ପାରଦର୍ଶିତା 
ଏବଂ ସ୍ଵାଧୀନତା ସଂଗ୍ରାମରେ ବୈପ୍ଳବିକ ଭୂମିକା ତାଙ୍କର ପରବର୍ତୀ 
ଜୀବନକୁ ଜାଜୁଲ୍ୟମାନ କରିଥୁଲା । ନେପୋଲିୟନ ବୋନାପାର୍ଟ 
ଥୁଲେ ତାଙ୍କର ଆଦର୍ଶ । 


୧୯୪୬ ମସିହାରୁ ବିଜୁବାବୁ ପ୍ରତ୍ୟକ୍ଷ ରାଜନୀତିରେ 
ପ୍ରବେଶ କରିଥୁଲେ । ସର୍ଦ୍ଦାର ପଟେଲଙ୍କ ପରାମର୍ଶକ୍ରମେ କଟକ 
ସହରରୁ ବିଧାନସଭାକୁ ନିର୍ବାଚିତ ହୋଇ ସେ ସାଧାରଣ କ୍ଷେତ୍ରରେ 
ଅବତୀର୍ଣ୍ଣ ହୋଇଥୁଲେ । ଡକ୍ସର ମହତାବଙ୍କର ସେ ଥୁଲେ ଅତ୍ୟନ୍ତ 
ବିଶ୍ବସ୍ତ ଓ ଅନୁଗତ । ସମସ୍ତ ରାଜନୈତିକ କାର୍ଯ୍ୟକ୍ରମରେ ସେ 
ତାଙ୍କର ଦକ୍ଷିଣହସ୍ତ ଭଳି କାର୍ଯ୍ୟ କରି ଆସିଥୁଲେ । ଓଡ଼ିଶାର 
ରାଜନୀତିକୁ ଡଃ ମହତାବ ବିଜୁ ପଟ୍ଟନାୟକ ଓ ବୀରେନ୍‌ ମିତ୍ରଙ୍କ 
ସହଯୋଗରେ ନିୟନ୍ତ୍ରଣ କରୁଥୁଲେ । ୧୯୫୭ ଦ୍ବିତୀୟ ସାଧାରଣ 
ନିର୍ବାଚନ ପରେ ବିଜୁବାବୁ ଝାଡ଼ଖଣ୍ଡ ଓ କମ୍ୟୁନିଷ୍ଟ ଦଳର ସମର୍ଥନ 
ଯୋଗାଡ଼ କରି ମହତାବ ମନ୍ତ୍ରିମଣ୍ଡଳ ଗଠନରେ ପ୍ରମୁଖ ଭୂମିକା 
ଗ୍ରହଣ କରିଥୁଲେ । ସେହି ମନ୍ତ୍ରିମଣ୍ଡଳରେ ବିଜୁବାବୁଙ୍କୁ ନେଇଥୁଲେ 
ଭବିଷ୍ୟତରେ ଶାସନଗତ ଅସ୍ଥିରତାରୁ ଓଡ଼ିଶା ମୁକ୍ତ ହୋଇପାରିଥାନ୍ତା 
ବୋଲି ମହତାବବାବୁ ସ୍ଵୀକାର କରିଛନ୍ତି । ଦୁଇ ବର୍ଷ ପରେ ଅଣ 
କଂଗ୍ରେସ ସଭ୍ୟଙ୍କ ସମର୍ଥନ ରେ ଶାସନ ଚଳାଇବାରେ 
ଡଃ. ମହତାବଙ୍କ ଅନିଚ୍ଛା ଦେଖୁ ବିଜୁବାବୁ ଗଣତନ୍ତ୍ର ପରିଷଦ ସହିତ 
ମିଶି ମିଳିତ ମନ୍ତ୍ରିମଣ୍ଡଳ ଗଠନ ପାଇଁ ତାଙ୍କୁ ପ୍ରବର୍ଭାଇ ଥୁଲେ । 
ତାଙ୍କ ଉଦ୍ୟମରେ ୧୯୫୯ ମଇ ମାସରେ ଡଃ. ମହତାବଙ୍କ 
ନେତୃତ୍ଵରେ ମିଳିତ ମନ୍ତ୍ରିମଣ୍ଡଳ ଗଠିତ ହୋଇଥଲା । 


ବିଜୁବାବୁ ୧୯୬୧ ମସିହାରେ ପ୍ରଦେଶ କଂଗ୍ରେସ 
ସଭାପତି ନିର୍ବାଚିତ ହେବା ପରେ କଂଗ୍ରେସ ରାଜନୀତିରେ ଯୁବ 
ନେତୃତ୍ବର ଅଭ୍ୟୁଦୟ ହୋଇଥୁଲା । କେତେକ ଘଟଣାରେ 
ମହତାବଙ୍କ ସହିତ ବିଜୁବାବୁଙ୍କ ସଂପର୍କ ତିକ୍ତ ହୋଇ ପଡ଼ିଥୁଲା । 
ବିଜୁବାବୁ ଯୁବ କଂଗ୍ରେସ କର୍ମୀଙ୍କୁ ନେଇ ମହତାବ ମିଳିତ 
ମନ୍ତ୍ରିମଣ୍ଡଳର ଇସ୍ପଫା ଦାବି କରି ସଫଳ ହୋଇଥୁଲେ । ୧୯୬୧ 
ଫେବୃଆରୀ ୨୪ ତାରିଖରେ ମହତାବ ମନ୍ତ୍ରିମଣ୍ଡଳ ଇସ୍ତଫା 
ଦେଇଥୁଲେ । 


୧୯୬୧ ଜୁନ ମାସରେ ଓଡ଼ିଶା ବିଧାନସଭାର 
ମଧ୍ୟବର୍ତୀକାଳୀନ ତୃତୀୟ ସାଧାରଣ ନିର୍ବାଚନ ବିଜୁବାବୁଙ୍କ 
ନେତୃତ୍ସରେ ଅନୁଷ୍ଠିତ ହୋଇ ଓଡ଼ିଶାରେ କଂଗ୍ରେସ ସର୍ବପ୍ରଥମ ବିପୁଳ 
ସଂଖ୍ୟା ଗରିଷ୍ଠତା ହାସଲ କରିଥୁଲା । ବିଧାନସଭାର ୧୪୦ଟି 
ଆସନ ମଧ୍ଯରୁ କଂଗ୍ରେସ ୮ ୨ଟି ସ୍ଥାନ ପାଇଥୁଲା । ୧୯୬୧ ଜୁନ 
୨୩ ତାରିଖରେ ବିଜୁ ପଟ୍ଟନାୟକଙ୍କ ମୁଖ୍ୟମନ୍ତ୍ରିତ୍ଵରେ କଂଗ୍ରେସ 
ମନ୍ତ୍ରିମଣ୍ଡଳ ଗଠିତ ହୋଇଥିଲା । ତାଙ୍କ ମନ୍ତ୍ରିମଣ୍ଡଳ କାଳରେ 
ରାଜ୍ୟର ଶିଳ୍ପର ବିକାଶ ପାଇଁ ବହୁ ପ୍ରଗତିଶୀଳ କାର୍ଯ୍ୟକ୍ରମ ଗ୍ରହଣ 
କରାଯାଇଥୁଲା । ସେଥୁ ମଧ୍ଯରେ ପାରାଦ୍ଵୀପ ବନ୍ଦର, ଖଣି ଅଞ୍ଚଳକୁ 
ସଂଯୋଗ ପାଇଁ ୯୧ କିଲୋମିଟର ଦଇତାରୀ- ପାରାଦ୍ଵୀପ 
ଏକ୍ସପ୍ରେସ ହାଇଞ୍ଚ, ବାଲିମେଳା ବନ୍ଧ ଯୋଜନା, ତାଳଚେର ଥର୍ମାଲ 
ପ୍ରକଳ୍ପ ସୁନାବେଢ଼ା ମିଗ୍‌ କାରଖାନା, ବଡ଼ବିଲ ଲୁହା କାରଖାନା, 
ନାଲକୋ ଆଲୁମିନିୟମ ପ୍ରକଳ୍ପ ଓ ପଞ୍ଚାୟତ ସ୍ତରରେ ବହୁ କ୍ଷୁଦ୍ର 
ଓ ମଧ୍ୟମ ଶିଳ୍ପ ପ୍ରତିଷ୍ଠା ଉଲ୍ଲେଖଯୋଗ୍ୟ । ଓଡ଼ିଶା ରାଜ୍ୟ ବିଦ୍ୟୁତୃ 
ବୋର୍ଡ଼ (୧୯୬୧), ଓଡ଼ିଶା ଶିଳ ବିକାଶ ନିଗମ (୧୯୬୨), 
ଓଡ଼ିଶା କ୍ଷୁଦ୍ର ଶିଳ୍ପ ନିଗମ ( ୧୯୬୧¬୬୨ ) ଆଦି ବହୁ ନିଗମ ଓ 
ବୋର୍ଡ଼ ସ୍ଥାପନ କରାଯାଇଥୁଲା । ଗ୍ରାମାଞ୍ଚଳରେ ଶିଳ୍ପର ବିସ୍ତାର 
ପାଇଁ ଗ୍ରାମପଞ୍ଚାୟତ ଶିଳ୍ପ ସଂସ୍ଥା ପ୍ରତିଷ୍ଠା ହୋଇଥଲା । ବିଜୁବାବୁ 
ଓଡ଼ିଶାରେ ପଞ୍ଚାୟତ ଶିଳ୍ପର ଜନ୍ମଦାତା । ରାଉରକେଲାଠାରେ 
ଆଞ୍ଚଳିକ ଇଂଜିନିୟରିଂ କଲେଜ ଏବଂ ବିଭିନ୍ନ ଅଞ୍ଚଳରେ ବିଜ୍ଞାନ 
କଲେଜ, ଇଂଜିନିୟରିଂ ଓ ପଲିଟେକନିକ୍‌ ଅନୁଷ୍ଠାନ ସ୍ଥାପନ 
କରାଯାଇଥୁଲା । ଶିକ୍ଷାର ପ୍ରସାର, ବିଶେଷତଃ ବୈଷୟିକ ଶିକ୍ଷା 
ପାଇଁ ବ୍ୟାପକ ବ୍ୟବସ୍ଥା କରାଯାଇଥୁଲା । ଭୁବନେଶ୍ବରରେ ସୈନିକ 
ବିଦ୍ୟାଳୟ, ଆଞ୍ଚଳିକ ତାଲିମ କଲେଜ ପ୍ରତିଷ୍ଠା ହୋଇଥଲା । ପ୍ରଥମ 
ଶ୍ରେଣୀଠାରୁ ପଞ୍ଚମ ଶ୍ରେଣୀ ପର୍ଯ୍ୟନ୍ତ ପ୍ରାଥମିକ ବିଦ୍ୟାଳୟ 
ପାଠ୍ୟପୁସ୍ତକଗୁଡ଼ିକ ଜାତୀୟକରଣ କରାଯାଇଥିଲା । ଚାରିବାଟିଆ 
ସାମରିକ ବିମାନ ଅବତରଣ କେନ୍ଦ୍ର, ସମ୍ବଲପୁର, ବ୍ରହ୍ମପୁର 
ବିଶ୍ବବିଦ୍ୟାଳୟ, ଓଡ଼ିଶା କୃଷି ବିଶ୍ଵବିଦ୍ୟାଳୟ, ବୁର୍ଲା ଇଂଜିନିୟରିଂ 
ଓ ମେଡ଼ିକାଲ କଲେଜ ପ୍ରତିଷ୍ଠା ବିଜୁବାବୁଙ୍କ ଶାସନର ଉଲ୍ଲେଖନୀୟ 
ଅବଦାନ । ବିଜୁବାବୁ ୧୯୬୩ ଅକ୍କୋବର ୧ ତାରିଖ ପର୍ଯ୍ୟନ୍ତ 
ମୁଖ୍ୟମନ୍ତ୍ରୀ ଦାୟିତ୍ସରେ ରହି ଓଡ଼ିଶାରେ ନିର୍ମାଣ ଯୁଗର ଶୁଭାରମ୍ଭ 
କରିଥୁଲେ । କାମରାଜ ଯୋଜନାରେ ସେ ମୁଖ୍ୟମନ୍ତ୍ରୀ ପଦରୁ 
ଇସ୍ତଫା ଦେଇ କଂଗ୍ରେସର ସାଂଗଠନିକ କାର୍ଯ୍ୟରେ ନିଜକୁ ନିୟୋଜିତ 
କରିଥୁଲେ । ବିଜୁବାବୁ ଥୁଲେ ଏହି କାମରାଜ ଯୋଜନାର ଅନ୍ୟତମ 
ପ୍ରଣେତା । 

୧୯୬ ୯ ମସିହାରେ ଜାତୀୟ କଂଗ୍ରେସ ଭାଗ ଭାଗ 
ହୋଇ ଯାଇଥଲା । ଗୋଟିଏ ଗୋଷ୍ଠୀ ଇନ୍ଦିରା ଗାନ୍ଧୀଙ୍କ ନେତୃତ୍ଵରେ 
ଶାସକ କଂଗ୍ରେସ, ଅନ୍ୟ ଏକ ଗୋଷ୍ଠୀ ନିଜଲିଙ୍ଗାପାଙ୍କ ନେତୃତ୍ଵରେ 
ସଂଗଠନ କଂଗ୍ରେସ ଗଠିତ ହୋଇଥୁଲା । ୧୯୭୦ ଏପ୍ରିଲ ୬ 
ତାରିଖରେ ବିଜୁ ପଟ୍ଟନାୟକ ଜାତୀୟ କଂଗ୍ରେସରୁ ଅଲଗା ହୋଇ 
ପ୍ରଦେଶ କଂଗ୍ରେସର ବହୁ ସଭ୍ୟଙ୍କୁ ନେଇ ଉତ୍କଳ କଂଗ୍ରେସ ଗଠନ 
କରିଥୁଲେ । ୧୯୭୧ ମଧ୍ଯବର୍ଭୀକାଳୀନ ନିର୍ବାଚନରେ କଂଗ୍ରେସ 
ଏକକ ସଂଖ୍ୟାଗରିଷ୍ଠ ଦଳଭାବରେ ନିର୍ବାଚିତ ହେଲେ ମଧ୍ଯ 
ମନ୍ତ୍ରିମଣ୍ଡଳ ଗଠନ କରିବାକୁ ସମର୍ଥ ହୋଇ ନଥୁଲା । ତେଣୁ 
ବିଶ୍ଵନାଥ ଦାସଙ୍କ ନେତୃତ୍ସରେ ସ୍ଵତନ୍ତ୍ର ଉତ୍କଳ କଂଗ୍ରେସ ଝାଡ଼ଖଣ୍ଡ 
ଚତୁର୍ଥ ମିଳିତ ମନ୍ତ୍ରିମଣ୍ଡଳ ଗଠିତ ହୋଇଥଲା । ଏହି ମନ୍ତ୍ରୈମଣ୍ଡଳ 
ଦଶମାସ ପର୍ଯ୍ୟନ୍ତ ସ୍ଥାୟୀ ହୋଇଥଲା । 


୧୯୭୩ ଜାନୁଆରୀ ୨ ୬ ତାରିଖରେ ଉକ୍କଳ କଂଗ୍ରେସ, 
ସ୍ଵତନ୍ତ୍ର ଦଳନ ଜନକଂଗ୍ରେସ ଓ କେତେକ ସ୍ଵାଧୀନ ସଭ୍ୟ ମିଶି ବିଜୁ 
ପଟ୍ଟନାୟକଙ୍କ ନେତୃତ୍ସରେ ପ୍ରଗତି ଦଳ ଗଠନ କରିଥୁଲେ। ବ୍ୟାପକ 
ଦଳ ବଦଳ ଫଳରେ ମାର୍ଚ୍ଚ ୧ ତାରିଖରେ ମିଳିତ ମନ୍ତ୍ରିମଣ୍ଡଳ 
ଇସ୍ତଫା ଦେଇଥୁଲେ । ପ୍ରଗତି ଦଳର ବିଧାୟକ ସଂଖ୍ୟା ୭୨ 
ବୋଲି ଦାବି କରାଗଲେ ମଧ୍ୟ ରାଜ୍ୟପାଳ ଜଟି ପ୍ରଗତି ଦଳକୁ 


ମନ୍ତ୍ରିମଣ୍ଡଳ ଗଠନ ପାଇଁ ସୁଯୋଗ ଦେଇ ନଥୁଲେ । 


୧୯୭୫ ଜୁନ ମାସରେ ଜରୁରୀ କାଳୀନ ପରିସ୍ଥିତି 
ଜାରି ହେବା ପୂର୍ବରୁ ଉତ୍କଳ କଂଗ୍ରେସ ଚରଣ ସିଂହଙ୍କ ନେତୃତ୍ସରେ 
ଗଠିତ ଭାରତୀୟ ଲୋକଦଳରେ ମିଶି ଯାଇଥଲା । ଏହିଠାରୁ 
ଭାରତର ରାଜନୈତିକ ଦଳ ମଧ୍ୟରେ ସନ୍ତୁଳନ ଆରମ୍ଭ 
ହୋଇଥୁଲା । ୧୯୭୪ରେ ବିଜୁବାବୁ ଜୟପ୍ରକାଶ ନାରାୟଣଙ୍କ 
ନେତୃତ୍ସରେ ଗଠିତ ଲୋକ ସଂଘର୍ଷ ସମିତିରେ ରହି ଇନ୍ଦିରା ଗାନ୍ଧୀଙ୍କ 
ବିରୁଦ୍ଧରେ ଆନ୍ଦୋଳନ ଚଳାଇଥୁଲେ । 


=== 


୧୯୭୭ ମସିହାରେ ଜରୁରୀକାଳୀନ ପରିସ୍ଥିତି କୋହଳ 
ହେବା ପରେ ଜାତୀୟ ସ୍ତରରେ ସଂଗଠନ କଂଗ୍ରେସ, ଭାରତୀୟ 
ଲୋକଦଳ, ଜନସଂଘ ଓ ସୋସାଲିଷ୍ଟ ପାର୍ଟି ମିଶି ଜନତା ଦଳ 
ଗଠନ କରିଥଲେ । ଓଡ଼ିଶାର ସମସ୍ତ ଅଣ କମ୍ୟୁନିଷ୍ଟ ବିରୋଧୀ 
ଦଳକୁ ନେଇ ବିଜୁବାବୁଙ୍କ ନେତୃତ୍ବରେ ଜନତା ଦଳ ଗଠିତ 
ହୋଇଥଲା । 


୧୯୭୭ ମାର୍ଚ୍ଚ ମାସରେ ଅନୁଷ୍ଠିତ ଲୋକସଭା ଓ ଓଡ଼ିଶା 
ବିଧାନ ସଭା ନିର୍ବାଚନରେ ଜନତା ଦଳ ୨୧ଟି ଲୋକସଭା ଆସନରୁ 
୧୫ଟି ଏବଂ ବିଧାନସଭାର ୧୪୭ଟି ଆସନ ମଧ୍ୟରୁ ୧୧୦ଟି 

ଆସନ ହାସଲ କରିଥିଲା । କଂଗ୍ରେସ ମାତ୍ର ୨୬ଟି ଆସନରେ 
ଜୟଲାଭ କରିଥିଲା । ବିଜୁ ପଟ୍ଟନାୟକ କେନ୍ଦ୍ର ଜନତା ମନ୍ତ୍ରିମଣ୍ଡଳରେ 
କ୍ୟାବିନେଟ ମନ୍ତ୍ରୀ ଭାବରେ ରହିଥୁଲେ । ଜୁନ ୨୬ ତାରିଖରେ 
ନୀଳମଣି ରାଉତରାୟଙ୍କ ମୁଖ୍ୟମନ୍ତ୍ରୀତ୍ବରେ ଓଡ଼ିଶାରେ ଜନତା ଦଳ 
ମନ୍ତ୍ରିମଣ୍ଡଳ ଗଠିତ ହୋଇଥଲା । 


ଦଶମ ବିଧାନସଭା ନିର୍ବାଚନ ୧୯୯୦ ଫେବୃଆରୀ 
ମାସରେ ବିଜୁ ପଟ୍ଟନାୟକଙ୍କ ନେତୃତ୍ଵରେ ଅନୁଷ୍ଠିତ ହୋଇ ଜନତା 
ଦଳ ବିପୁଳ ସଂଖ୍ୟା ଗରିଷ୍ଠତା ହାସଲ କରିଥଲା । ଏହି ନିର୍ବାଚନରେ 
ଜନତା ଦଳ ୧୩୯ଟି ଆସନରେ ପ୍ରତିଦ୍ବନ୍ଦିତା କରି ୧୨ ୩ଟିରେ 
ଜୟଯୁକ୍ତ ହୋଇଥଲା । ୧୯୯୦ ମାର୍ଚ୍ଚ ୫ ତାରିଖରେ ବିଜୁବାବୁ 
ମୁଖ୍ୟମନ୍ତ୍ରୀ ଭାବରେ ଶପଥ ଗ୍ରହଣ କରିଥୁଲେ । ତାଙ୍କ ମନ୍ତ୍ରିମଣ୍ଡଳ 
ପୂର୍ଣ୍ଣ ପାଞ୍ଚ ବର୍ଷ ୧୯ ୯୫ ମାର୍ଚ୍ଚ ପର୍ଯ୍ୟନ୍ତ ଶାସନରେ ରହି ରାଜ୍ୟରେ 
ବେକାରୀ ଓ ଦାରିଦ୍ର୍ୟ ଦୂରୀକରଣ ପାଇଁ ବହୁ ବୈପ୍ଳବିକ ପଦକ୍ଷେପ 
ଗ୍ରହଣ କରିଥୁଲେ । ଦୀର୍ଘ ୧୩ ବର୍ଷ ପରେ ଶାସନ ବିକ୍ରେନ୍ଦୀକରଣ 
ପାଇଁ ପଞ୍ଚାୟତ ଓ ମ୍ୟୁନିସପାଲିଟି ନିର୍ବାଚନ ଅନୁଷ୍ଠିତ ହୋଇଥଲା 
ଏବଂ ଏଥୁରେ ମହିଳା ମାନଙ୍କ ପାଇଁ ସ୍ଥାନ ସଂରକ୍ଷଣ 
କରାଯାଇଥୁଲା । ସରକାରୀ ଚାକିରିରେ ମହିଳାଙ୍କ ପାଇଁ ୩୦ 
ପ୍ରତିଶତ ସ୍ଥାନ ସଂରକ୍ଷିତ ହୋଇଥୁଲା । ମହିଳାଙ୍କ ନିଯୁକ୍ତି କ୍ଷେତ୍ରରେ 
ବୟସ ସୀମା କୋହଳ କରାଯାଇଥୁଲା । ଶ୍ରମିକମାନଙ୍କ ଦୈନିକ 
ମଜୁରୀ ୨୫ ଟଙ୍କା ଧାର୍ଯ୍ୟ ହୋଇଥଲା । ବୃଦ୍ଧ, ଅକ୍ଷମ ଓ ବିଧବା 
ଭତ୍ତା ୧୦୦ ଟଙ୍କାକୁ ବୃଦ୍ଧି କରାଯାଇଥଲା । କ୍ଷୁଦ୍ର ଓ ନାମମାତ୍ର 
ଚାଷୀଙ୍କୁ ଆର୍ଥକ ସାହାଯ୍ୟ ଯୋଜନା, ଗ୍ରାମାଞ୍ଚଳ ଦରିଦ୍ର ଲୋକଙ୍କ 
ବାସଗୃହ ନିର୍ମାଣ ପାଇଁ କଳିଙ୍ଗ କୁଟୀର ଯୋଜନା ପ୍ରବର୍ଭନ 
କରାଯାଇଥୁଲା । ବିଧବା ପେନସନରମାନଙ୍କ ବୟସ ସୀମା 
ଉଚ୍ଛେଦ ହୋଇଥିଲା । ରାଜ୍ୟରେ ମହିଳା ବିକାଶ ନିଗମ, ମହିଳା 
ବ୍ୟାଙ୍କ, ରାଜ୍ୟ ମହିଳା କମିଶନ ପ୍ରତିଷ୍ଠା କରାଯାଇଥୁଲା । 
ଉଚ୍ଚସ୍ତରରେ ଦୁର୍ନୀତି ବିଲୋପ ପାଇଁ ସ୍ଵତନ୍ତ୍ର କୋର୍ଟ ସ୍ଥାପନ 
କରାଯାଇଥୁଲା । ଅସାଧୁ ପନ୍ଥାରେ ଅର୍ଜିତ ସଂପଭି ଜବତ ପାଇଁ 
ଆଇନ ପ୍ରଣୟନ ହୋଇଥୁଲା । ଦକ୍ଷ ପ୍ରଶାସନ ପାଇଁ ଜିଲ୍ଲା 
ପୁନର୍ଗଠନ କରାଯାଇ ରାଜ୍ୟରେ ଜିଲ୍ଲା ସଂଖ୍ୟା ୩୦କୁ ବୃଦ୍ଧି 
କରାଯାଇଥୁଲା । ପ୍ରାଥମିକ ଶିକ୍ଷାକୁ ସାର୍ବଜନୀନକରଣ 
କରାଯାଇଥୁଲା । ୬ଟି ଜିଲ୍ଲାରେ ସଂପୂର୍ଣ୍ଣ ସାକ୍ଷରତା ଯୋଜନା 
ପ୍ରବର୍ଭନ କରାଯାଇଥୁଲା । ଶିକ୍ଷାନୁଷ୍ଠାନରେ ତଫସିଲଭୁକ୍ତ ଜାତି 
ଓ ଉପଜାତିର ଛାତ୍ରଙ୍କୁ ଛାତ୍ର ବୃତ୍ତି ଦିଆଯାଇଥୁଲା । ବୃଦ୍ଧ, ଅକ୍ଷମ 
ଓ ବିଧବା ଭତ୍ତା ରୋଗୀମାନଙ୍କୁ ବ୍ଳକ୍‌ ସ୍ତରରେ ରିହାତି ହାରରେ 
ଚାଉଳ ଓ ଗହମ ଯୋଗାଇ ଦିଆଯାଇଥୁଲା । ବିବାହ ଉତ୍ସବରେ 

ସର୍ବାଧୂକ ଖର୍ଚ୍ଚ ସୀମା ୨ ୫ ହଜାର ଟଙ୍କା ନିର୍ଦାରିତ ହୋଇଥଲା । 
ଦୁଇଟିରୁ ଅଧୁକ ସନ୍ତାନ ଥୁବା ବ୍ୟକ୍ତିଙ୍କୁ ସରକାରୀ ଚାକିରି ଓ 
ନିର୍ବାଚନରେ ଅଂଶଗ୍ରହଣରୁ ବଂଚିତ କରିବାପାଇଁ ଆଇନ ପ୍ରଣୟନ 
କରାଯାଇଥୁଲା । ଆଦିବାସୀ ଅଧ୍ୟୁଷିତ ଅଞ୍ଚଳରେ ଚାଉଳ କିଲୋ 
ଦୁଇ ଟଙ୍କା ଦରରେ ଯୋଗାଇ ଦେବାର ବ୍ୟବସ୍ଥା କରାଯାଇଥୁଲା । 
ପ୍ରତ୍ୟେକ ମ୍ୟୁନିସିପାଲିଟିର ଅଧ୍ୟକ୍ଷ ବା ଉପାଧ୍ୟକ୍ଷ ଭାବରେ ଜଣେ 
ମହିଳା ଏବଂ ଗ୍ରାମ ପଞ୍ଚାୟତରେ ସରପଞ୍ଚ ବନ୍ୟାୟବ ସରପଞ୍ଚ 
ଭାବରେ ଜଣେ ମହିଳା ରହିବେ ବୋଲି ବ୍ୟବସ୍ଥା କରାଯାଇଥିଲା । 
ଯାଜପୁରଠାରେ ଦ୍ଵିତୀୟ ବୃହତ ଇସ୍ପାତୃ କାରଖାନା, ଦଇତାରୀଠାରେ 
ଆଉ ଏକ ଇସ୍ପାତ କାରଖାନା, ପାରାଦ୍ବୀପଠାରେ ତୈଳ ବିଶୋଧନ 
କାରଖାନା ପ୍ରତିଷ୍ଠା ପାଇଁ ପଦକ୍ଷେପ ଗ୍ରହଣ କରାଯାଇଥୁଲା । 


ଦୀର୍ଘ ଅର୍ଧ ଶତାବ୍ଦୀରୁ ଉର୍ଦ୍ଧ କାଳ ବିଜୁବାବୁ ଓଡ଼ିଶାର 
ଶାସନକୁ ନିୟନ୍ତ୍ରଣ କରି ଆସୁଥୁଲେ । ଜାତୀୟ ରାଜନୀତିକୁ 
ପ୍ରଭାବିତ କରୁଥୁଲେ । ସବୁ କ୍ଷେତ୍ରରେ ଓଡ଼ିଶାକୁ ସମୃଦ୍ଧିଶାଳୀ କରିବା 
ଥିଲା ତାଙ୍କ ଜୀବନର ଏକମାତ୍ର ଲକ୍ଷ୍ୟ ଓ ବ୍ରତ । କଳିଙ୍ଗର ଅତୀତ 
ଗୌରବ ତାଙ୍କର ସ୍କ ତିପଟରେ ସବୁବେଳେ ଉଜ୍ଜୀବିତ ରହିଥୁଲା । 
ସେଥ୍ପାଇଁ ସେ ନିଜକୁ କଳିଙ୍ଗ ସମ୍ରାଟ ଖାରବେଳ ବୋଲାଇବାକୁ 
ସଂକୋଚ କରୁନଥିଲେ । ସେ ନିଜର ଯେତେ ସବୁ ସଂସ୍ଥା ଗଢ଼ିଥ୍‌ଲେ, 
ସବୁଥ୍ରେ କଳିଙ୍ଗର ନାମ ସଂଯୋଗ କରିଥିଲେ - କଳିଙ୍ଗ ଟ୍ୟୁବୃସ, 
କଳିଙ୍ଗ ଏୟାରଲାଇନ୍ସ, କଳିଙ୍ଗ ଆଇରନ ଓାର୍କସ, କଳିଙ୍ଗ ପୁରସ୍କାର, 
କଳିଙ୍ଗ ରେଫ୍ରିଜରେଟର, କଳିଙ୍ଗ ସମ୍ବାଦପତ୍ର, କଳିଙ୍ଗ ଫାଉଣ୍ଡେସନ 
ଇତ୍ୟାଦି । ଚଉଦ୍ବାରରେ ସେ ଓଡ଼ିଶା ଲୁଗାକଳ ସ୍ଥାପନ କରିଥୁଲେ। 
ସେ ଥ୍ଲେ ଓଡ଼ିଆ ଜାତିର ସ୍ବାଭିମାନର ପ୍ରତୀକ । ସେ ହିଁ ଓଡ଼ିଶାକୁ 
ଆନ୍ତର୍ଜାତିକ ସ୍ତରରେ ପରିଚିତ ଓ ପ୍ରତିଷ୍ଠିତ କରିଯାଇଛନ୍ତି । 


କେନ୍ଦ୍ରରେ ସାମ୍ମୁଖ୍ୟ ସରକାର ଗଠନରେ ସେ ଥୁଲେ 
କର୍ଣ୍ଣଧାର । ବିଜୁବାବୁଙ୍କ ସମଗ୍ର ଜୀବନ ଥୁଲା ସଂଘର୍ଷମୟ । 
ଜନଗଣକ ପାଇଁ ଉତ୍ସର୍ଗୀକୃତ । ସେ କେବେ ପରାଜୟ ସ୍ଵୀକାର 
କରିନାହାନ୍ତି । ଆତ୍ମାଭିମାନ ଓ ଆତ୍ମବିଶ୍ଵାସ ହଁ ତାଙ୍କୁ ସବୁବେଳେ 
ଆଗକୁ ମାଡ଼ି ଯିବା ପାଇଁ ଶକ୍ତି ଦେଇଛି । ସେ ଥୁଲେ ବିପୁଳ କର୍ମ 
ପ୍ରେରଣାର ଉତ୍ସ । ଏକଦା ବିଶ୍ଵର ୧୬ ଜଣ କୋଟିପତିଙ୍କ ଭିତରୁ 
ସେ ଥୁଲେ ଜଣେ । କିନ୍ତୁ ଦେଶ ପାଇଁ ସେ ନିଜର ସବୁ କିଛି ଦାନ 
କରିଯାଇଛନ୍ତି । ଖର୍ଚ୍ଚରେ ସେ ଥୁଲେ ବେପରୁଆ । ନିଜସ୍ବ 
ବିଚାରବୋଧରେ ସେ ଥୁଲେ ଅଟଳ । ଅନ୍ୟର କଥାରେ ପ୍ରଭାବିତ 
ହେବା ଲୋକ ନଥୁଲେ । ଯାହା ଉଚିତ ଭାବୁଥୁଲେ, କରୁଥୁଲେ | 
ଅନ୍ୟାୟ ଅନୀତିର ସେ କଠୋର ସମାଲୋଚନା କରୁଥୁଲେ । 


ସ୍ପଷ୍ଟବାଦିତା ଥୁଲା ତାଙ୍କର ସ୍ଵଭାବସିଦ୍ଧ ଗୁଣ । ନିଜ ଦଳର 
ଅପକର୍ମକୁ ସେ କେବେ ଘୋଡାଉ ନଥରଲେ । ପ୍ରଶାସନ କ୍ଷେତ୍ରରେ 
ସଂସ୍କାର ଓ ଦକ୍ଷତା ବୃଦ୍ଧି ପାଇଁ ସେ ସତତ ଉଦ୍ୟମ କରୁଥଲେ । 
ସରକାରୀ କଳରେ ଅପବ୍ୟୟ ରୋକିବା ପାଇଁ ବହୁ କଟକଣା 
କରିଥୁଲେ । ଛୁଟି ଦିନରେ ସରକାରୀ ଗାଡ଼ି ବ୍ୟବହାର ମନା କରି 
ଦେଇଥଲେ । ନିଜେ ରିକ୍ସା ଓ ସାଇକେଲରେ ସଚିବାଳୟ ଆସିବାକୁ 
ସଂକୋଚ କରୁନଥ୍ଲେ । ସେ ଥୁଲେ ଯେତିକି ଜିଦୂଖୋର, ସେତିକି 
ଖାମଖୁଆଲି । ଦୁର୍ନୀତିଗ୍ରସ୍ତ ସରକାରୀ କର୍ମଚାରୀଙ୍କୁ ମାଡ଼ 
ଦେବାପାଇଁ ଲୋକମାନଙ୍କୁ ଉତ୍ସାହିତ କରି ପ୍ରଶାସନରେ ଚମକ 
ସୃଷ୍ଟି କରିଥୁଲେ । ବାହାରକୁ ଯେତେ କଠୋର ଜଣାପଡ଼ିଲେ ମଧ୍ୟ 
ହୃଦୟଟା ଥୁଲା ତାଙ୍କର ଅତି କୋମଳ, ସମ୍ବେଦନଶୀଳ | ବିଜୁବାବୁଙ୍କ 
ଜୀବନ ଯେତିକି ଆଭିଜାତ୍ୟପୂର୍ଣ୍ଥ ସେତିକି ସରଳ ଓ ନିରାଡମ୍ବର । 
ସବୁ ପରିସ୍ଥିତି ସହିତ ଖାପ ଖୁଆଇ ଚାଲିବା ଏବଂ ସବୁ ଶ୍ରେଣୀର 
ଲୋକଙ୍କ ସଂଗେ ମିଶି ଚଳିବା ଥଲା ତାଙ୍କ ଜୀବନର ଆଦର୍ଶ । 
ତେଣୁ ଧନୀ-ଦରିଦ୍ର, ଶିଶୁ, ବୃଦ୍ଧ ସମସ୍ତଙ୍କର ସେ ଥୁଲେ ଅତି 
ଆପଣାର । ଦାମ୍ଭିକତା ଥୁଲା ତାଙ୍କର ସହଜାତ ପ୍ରକୃତି । ଏଥରେ 
କିନ୍ତ ଅହମିକା ବା ଆତ୍ମବଡ଼ିମା ନଥୁଲା । ଥୁଲା ଗଭୀର 
ଆତ୍ମବିଶ୍ଵାସ । ସବୁ କ୍ଷେତ୍ରରେ ନିଜକୁ ସର୍ବମୟ କର୍ତା ମନେ 
କରିବାରେ ତାଙ୍କର ଟିକେ ହେଲେ ସଂକୋଚ ନଥୁଲା । ପରିହାସରେ 


ଉତ୍କଳ ପ୍ରସଙ୍ଗ 


ସେ କହୁଥୁଲେ, ମୁଁ ହେଉଛି ଦଳ, ମୁଁ ସରକାର | ମୋ ଦଳର 
ପ୍ରଚାର ପାଇଁ ଅନ୍ୟ ନେତାର କୌଣସି ଆବଶ୍ୟକତା ନାହିଁ । 
ବିରୋଧୀ ଦଳ ପ୍ରତି ତାଙ୍କଠାରେ ଅହନ୍ତା ବା ଅସୂୟାଭାବ ନଥୁଲା । 


ଦୀର୍ଘ ରାଜନୀତିକ ଜୀବନରେ ବିଜୁବାବୁଙ୍କର ବହୁ 
ଉତ୍ଘଥାନ- ପତନ ଘଟିଛି । କେତେ ସରକାର ଗଢ଼ିଛନ୍ତି, ଭାଙ୍ଗିଛନ୍ତି | 
ସଫଳତାରେ ଉଲ୍ଲସିତ ହୋଇନାହାନ୍ତି, ବିଫଳତାରେ ଭାଙ୍ଗି 
ପଡ଼ିନାହାନ୍ତି । ଜୟ- ପରାଜୟ, ନିନ୍ଦା- ପ୍ରଶଂସାକୁ ସେ ସମାନ 
ଭାବରେ ଗ୍ରହଣ କରି ଆସିଥୁଲେ । ଜୀବନକାଳ ମଧ୍ୟରେ ସେ 
ଯେତିକି ଢେଲା ମାଡ଼ ଖାଇଛନ୍ତି, ତାଠୁ ଅଧ୍କ ଫୁଲମାଳ ପାଇଛନ୍ତି । 
ଏହା ହୁଁ ତାଙ୍କର ବୈପ୍ଲବିକ ଜୀବନର ସାର୍ଥକତା । ସ୍ଵାଧୀନତା 
ପରବର୍ତୀ ଓଡ଼ିଶାର ପ୍ରଥମ ମୁଖ୍ୟମନ୍ତ୍ରୀ ଡଢୃର ମହତାବ ନବ 
ଉତ୍କଳ ନିର୍ମାଣର ଯେଉଁ ଭିଭି ସ୍ଥାପନ କରିଥୁଲେ, ତାଙ୍କର ପଟ୍ଟଶିଷ୍ୟ 
ବିଜୁ ପଟ୍ଟନାୟକ ଦୁଇଥର ମୁଖ୍ୟମନ୍ତ୍ରୀ ହୋଇ ତାକୁ ପୂର୍ଣ୍ରାଙ୍ଗ 
କରିବାରେ ସମର୍ଥ ହୋଇଥୁଲେ । ସେଥ୍ପାଇଁ ଆଧୁନିକ ଓଡ଼ିଶାର 
ଅନ୍ୟତମ ନିର୍ମାତା ଭାବରେ ବିଜୁବାବୁ ଇତିହାସରେ ସ୍ମରଣୀୟ 
ହୋଇ ରହିବେ । 


ପିଠାପୁର 
କଟକ- ୭୫୩୦୦୧ 


ସାଧାରଣତନ୍ତ୍ର ଦିବସ- ୨୦୧ ୧ ପାଳନ ଅବସରରେ କୋଲକାତା ବହୁ ବଜାରର 


ଇଣ୍ଡିଆନ୍‌ ଆସୋସିଏସନ ହଲ୍‌ଠାରେ ଆୟୋଜିତ ଉତ୍ସବରେ କୃତୀ ଛାତ୍ରଛାତ୍ରୀମାନଙ୍କୁ 
ପୁରସ୍କାର ବିତରଣ କରାଯାଉଛି | ୨୬.୦୧.୧୧ 


ଫେବୃଆରୀ- ମାର୍ଚ୍ଚ ୨୦୧୧ 


ଉତ୍କଳ ପ୍ରସଙ୍ଗ 


ଃ୩ 


‹ କିଛି ହାସଲ କରିବାକୁ ହେଲେ ପ୍ରଥମେ ବିପଦକୁ ବରଣ 
କରିବା ଦରକାର” ଏହି ଉକ୍ତିଟି ଅନେକ ପ୍ରତିଭାବାନ ବ୍ୟକ୍ତିଙ୍କୁ 
ନିଜର ସ୍ଵପ୍ନ ସାକାର କରିବାରେ ବାଧକ ସାଜିଛି । କିନ୍ତୁ ବିଜୟାନନ୍ଦ 
ପଟ୍ଟନାୟକ ( ବିଜୁ ପଟ୍ଟନାୟକ ) ଙ୍କଠାରେ ଏହା ପ୍ରଯୁଜ୍ୟ ନୁହେଁ । 
ଦୁଃସାହସିକ କାର୍ଯ୍ୟ, ଶିଳ୍ପର ପ୍ରଗତି ଏବଂ 
ସର୍ବୋଚ୍ଚ ସ୍ତରର ରାଜନୀତିରେ ବିଜୁବାବୁ 
ଯେଉଁ ଦୁଃସାହସିକ ପଦକ୍ଷେପମାନ 
ନେଇଥୁଲେ ତାହା ତାଙ୍କୁ ଅସାଧାରଣ 
ସାହସର ଏକ ଜ୍ଵଳନ୍ତ ଉଦାହରଣ ଭାବେ 
ଗଢ଼ି ତୋଳିଛି । 


କିଶୋର ଅବସ୍ଥାରୁ ହୁଁ ବିଜୁବାବୁ 
ଦୁଃସାହସ ଏବଂ ଅଧ୍ଯବସାୟପ୍ରତି ଆକର୍ଷିତ 
ହୋଇଥୁଲେ । ଏହାର ପ୍ରକୃଷ୍ଟ ଉଦାହରଣ 
ହେଉଛି କିଶୋର ଅବସ୍ଥାରେ କଟକରୁ 
ପେଶାବର ପର୍ଯ୍ୟନ୍ତ ସେ କରିଥୁବା ଦୀର୍ଘ 
ପଥର ସାଇକେଲ୍‌ ଯାତ୍ରା । ମୂଳଦୁଆ 
କ୍ରମେ ଦୃଢ଼ତର ହେଲା ଏବଂ ତାଙ୍କର 
ଜୀବନ ରୂପାନ୍ତରିତ ହେଲା ଏକ ଦୁଃସାହସିକ 
ଯାତ୍ରାରେ । ଯୁଦ୍ଧ ବିମାନ ଚାଳକ ଭାବେ ସ୍ବାଧୀନତା ସଂଗ୍ରାମୀ 
ଅବା ସାହରିର ଉଦ୍ଧାର କରିବାରେ ତାଙ୍କର ପରାକ୍ରମ 
ସର୍ବଜନବିଦିତ, ଯାହାକୁ ଦୋହରାଇବାର ଆବଶ୍ୟକତା ମୁଁ ମନେ 
କରୁନାହିଁ । 

ଏହା ବିଡ଼ମ୍ବନା ମାତ୍ର ଯେ, ସ୍ଵାଧୀନ ଭାରତର ଜଣେ 
ସଫଳ ଏବଂ ବିଶିଷ୍ଟ ଶିଳ୍ପପତି ଭାବେ ସେ ଯେଉଁ ଗୁରୁତ୍ସ ପାଇବାକୁ 
ହକ୍‌ଦାର୍‌ ତାହା ତାଙ୍କୁ ଆଜି ପର୍ଯ୍ୟନ୍ତ ଦିଆଯାଇନାହିଁ । ପୂର୍ବ 
ଶତାବ୍ଦୀରେ ଯେତେବେଳେ ଓଡ଼ିଶାର କୌଣସି ରାଜନୈତିକ ଅସ୍ତିତ୍ସ 
ନଥୁଲା ସେ ସମୟରେ ମଧୁବାବୁଙ୍କ ଅବଦାନକୁ ବାଦୂ ଦେଲେ 


ସଂ ॥ ୪ 1 

ବୈଜୟନ୍ତ ପଣ୍ଡା 


ବିଜୁବାବୁ କେବଳ ଆଧୁନିକ ଓଡ଼ିଶାର ପ୍ରଥମ ଶିଳ୍ପପତି ନଥୁଲେ 
ବରଂ ବିଂଶ ଶତାବ୍ଦୀର ମଧ୍ଯଭାଗରେ ବିଶିଷ୍ଟ ଶିଳ୍ପପତି ଭାବେ 
ଭାରତୀୟମାନଙ୍କର ସେ ଥ୍ବଲେ ଗର୍ବ ଓ ଗୌରବ । ଏହା ଅତ୍ୟନ୍ତ 
ଦୁଃଖର ବିଷୟ ଯେ, ଆଜିର ଓଡ଼ିଆ ଯୁବଗୋଷ୍ଠୀ ବିଜୁବାବୁଙ୍କ 
ଜୀବନର ସେହି ଗୁରୁ ତ୍ବପୂଣ୍ଠ ଘଟଣା 
ବିଷୟରେ ଖୁବୁ କମ୍‌ ଜାଣିଛନ୍ତି । ଏହା 
ସୂଚାଇବାରେ ମୁଁ ଖୁବ୍‌ ଗର୍ବ ଅନୁଭବ 
କରୁଅଛି ଯେ, ବିଜୁବାବୁଙ୍କ ଶିଳ୍ପ 
ସାମ୍ରାଜ୍ୟଭାବେ ପରିଚିତ କଳିଙ୍ଗ ଗ୍ରୁପ୍‌ 
ସେତେବେଳେ ବିର୍ଲା ଏବଂ ଟାଟା ଗ୍ରୁପ୍‌ ଭଳି 
ମାନ୍ୟତ। ହାସଲ କରିପାରିଥୁଲ। 
ଯେତେବେଳେ ଡାଲମିଆ, ମଫତୂଲାଲ, 
ଓଡ଼ିଆ, ନନ୍ଦା ଇତ୍ୟାଦି ମଧ୍ଯ ଖୁବ୍‌ ସଫଳତା 
ହାସଲ କରିଥୁଲେ । 


କଳିଙ୍ଗ ଗ୍ରୁପ୍‌ ନିଜର ବ୍ୟବସାୟ 
ବହୁ ଦିଗରେ ବ୍ୟାପ୍ତ କରିପାରିଥୁଲା, 
ଯଥା- ବିମାନ ସେବା, ଇସ୍ପାତ ଏବଂ 
ରେଫ୍ରିଜେରେସନ ଇତ୍ୟାଦି । ଏହିଭଳି 
ତାଲିକା ବହୁତ ଲମ୍ବା ହେବ । ସେ ଭାରତ ତଥା ପୃଥୁବୀର 
ଯେକୌଣସି ସ୍ଥାନରେ ରହି ତାଙ୍କର ଶିଳ୍ପ ସାମ୍ରାଜ୍ୟ ନିୟନ୍ତ୍ରଣ 
କରିପାରିଥାନ୍ତେ କାରଣ କୋଲକାତା ଓ ଦିଲ୍ଲୀରେ ତାଙ୍କର ସମ୍ପଭି 
ଓ ପ୍ରାସାଦ ରହିଥୁଲା ଏବଂ ଇଉରୋପ ତଥା ପୃଥୁବୀର କୋଣ 
ଅନୁକୋଣରେ ଥୁବା ଶ୍ରେଷ୍ଠ ଶିଳ୍ପ ଏବଂ ବ୍ୟବସାୟୀ ଗୋଷ୍ଠୀଙ୍କ 
ସହ ତାଙ୍କର ଉତ୍ତମ ସମ୍ପର୍କ ଙ୍ାଲା । କିନ୍ତୁ ସେ ତାଙ୍କର ଶିଳ୍ପ 
ସାମ୍ରାଜ୍ୟକୁ ନିଜର ପ୍ରିୟ ଓଡ଼ିଶାରେ ହିଁ ପ୍ରତିଷ୍ଠା କରିବାକୁ ପସନ୍ଦ 
କଲେ । ଶିଳ୍ପ ପ୍ରତିଷ୍ଠାଦ୍ଵାରା ହଜାର ହଜାର ରୋଜଗାର ସୃଷ୍ଟି 
କରିବା ଯେ କେବଳ ତାଙ୍କର ପ୍ରେରଣାର ଉତ୍ସଥ୍ଲା ତାହା ନୁହେଁ, 


୭୦୮୯ 10୮ ୮୦୫୩ ଞୀଯ୮୮ 


ଫେବୃଆରୀ-ମାର୍ଚ୍ଚ ୨୦୧୧ 


ଏହା ସହିତ ରାଜ୍ୟର ପୂର୍ବ ଗୌରବକୁ ପୁନର୍ଜୀବିତ କରିବାର 
ସ୍ଵପ୍ନ ମଧ୍ଯ ସେ ଏହାଦ୍ଵାରା ପୂରଣ କରିବାକୁ ଚାହିଁଥ୍‌ଲେ । 


ତାଙ୍କର ଶିଳ୍ପ ସାମ୍ରାଜ୍ୟ, ବିଂଶ ଶତାବ୍ଦୀର ଭାରତ ଶିଳ୍ପ 
ବଳୟରେ ବହୁ ଉଚ୍ଚସ୍ଥାନ ଅଧ୍‌କାର କରିଥଲା ସତ, କିନ୍ତୁ ବିଜୁବାବୁଙ୍କ 
ଦୂରଦୃଷ୍ଟି ଭବିଷ୍ୟତକୁ ମଧ୍ଯ ଭେଦ କରିପାରିଥୁଲା । ଉଦାହରଣ 
ସ୍ଵରୂପ ସେ ହଁ କିଛି ହାତ ଗଣତି ବ୍ୟକ୍ତିମାନଙ୍କ ମଧ୍ଯରେ ଥଲେ, 
ଯେ କି ପ୍ରଥମେ କୋଇଲା ଗ୍ୟାସଫିକେସନ ଟେକ୍ନୋଲୋଜିର ବିକାଶର 
ଗବେଷଣା ସପକ୍ଷରେ ଯୁକ୍ତି ବାଢ଼ିଥ୍‌ଲେ, ଯାହାକୁ ନିକଟରେ କେନ୍ଦ୍ର 
ସରକାର ଗମ୍ଭୀରତାର ସହ ବିଚାରକୁ ନେଇଛନ୍ତି । ସେ ବହୁ ପୂର୍ବରୁ 
ଜାଣିପାରିଥୁଲେ ଯେ, ଓଡ଼ିଶାରେ ପ୍ରଚୁର ଭାବେ ଗଚ୍ଛିତ ଥୁବା 
କୋଇଲାରେ ପାଉଁଶ ଏବଂ ସଲ୍‌ଫର୍‌ର ମାତ୍ରା ଅଧକ ଥୁବାରୁ 
ଶକ୍ତି ଉତ୍ପାଦନ କ୍ଷମତା ଏବଂ ପରିବେଶ ସୁରକ୍ଷାରେ ପ୍ରତିବନ୍ଧକ 
ସୃଷ୍ଟି ହୋଇଥାଏ ଏବଂ କୋଲ୍‌ ଗ୍ୟାସିଫିକେସନଦ୍ଵଧାରା ତାହା ଦୂର 
ହୋଇପାରିବ । ଏହି ଟେକ୍ନୋଲୋଜି ଓଡ଼ିଶା ପାଇଁ ଏକ ଆଶୀର୍ବାଦ 
ସ୍ଵରୂପ ହେବ, ଯେପରି ତୈଳର ଆବିଷ୍କାର ମଧ୍ଯ ପୂର୍ବ ଦେଶୀୟ 
ରାଷ୍ଟ୍ରମାନଙ୍କ ପାଇଁ ହୋଇପାରିଥୁଲା । 


ଶିଳ୍ପପତି ଭାବେ ଅସାଧାରଣ ସଫଳତା ବିଜୁବାବୁଙ୍କ 
ପାଇଁ ସବୁକିଛି ନଥୁଲା ଏହା କେବଳ ଥୁଲା ଉଚ୍ଚତର ଲକ୍ଷ୍ୟ ହାସଲ 
କରିବାର ଏକ ମାଧ୍ଯମ ମାତ୍ର । ତାହା ମଧ୍ଯରେ ଅନ୍ୟତମ ହେଲା 


ଉତ୍କଳ ପ୍ରସଙ୍ଗ 


ୟୁନେସ୍କୋ ତରପରୁ ପ୍ରଦତ୍ତ କଳିଙ୍ଗ ଆନ୍ତର୍ଜାତୀୟ ପୁରସ୍କାର, 
ଯାହାକୁ ବିଜୁବାବୁଙ୍କ କଳିଙ୍ଗ ଶିଳ୍ପ ଗୋଷ୍ଠୀର ଆର୍ଥକ ସମର୍ଥନରେ 
ପ୍ରତିଷ୍ଠା କରାଯାଇଥୁଲା । ବହୁ ଆନ୍ତର୍ଜାତୀୟ ଖ୍ୟାତିସମ୍ପନ୍ନ ବ୍ୟକ୍ତି 
ଏହି ପୁରସ୍କାର ଗ୍ରହଣ କରିସାରିଛନ୍ତି । ଏହାଛଡ଼ା ବହୁ ପ୍ରତିଭାବାନ 
ଓଡ଼ିଆ ଯୁବକଯୁବତୀଙ୍କୁ ମଧ୍ଯ ଶିକ୍ଷାବୃତ୍ତି ଏବଂ ଆର୍ଥକ ସହାୟତା 
ଦିଆଯାଇଛି ଫଳରେ ସେମାନେ ଦେଶ ବିଦେଶରେ ଉଚ୍ଚଶିକ୍ଷା 
ହାସଲ କରିପାରିଛନ୍ତି । ଏସବୁର କେନ୍ଦ୍ରରେ ରହିଛି ଆଧୁନିକ 
ଓଡ଼ିଆମାନଙ୍କ ମଧ୍ଯରେ ଦୃଢ଼ ବିଶ୍ବାସ ଭରିଦେବା ପାଇଁ ବିଜୁବାବୁଙ୍କ 
ଅଦମ୍ୟ ଇଚ୍ଛା, ଯାହାଦ୍ଵାରା ଦୁଇ ଶତାବ୍ଦୀ ଧରି ଭରି ରହିଥୁବା 
ଆତ୍ମସଂଶୟରୁ ସେମାନେ ନିଜକୁ ମୁକ୍ତ କରିପାରିବେ । 

ନିର୍ଭୀକ” ଶବ୍ଦଟି ସତେ ଯେମିତି ତାଙ୍କଭଳି ବ୍ଯକ୍ତିଙ୍କ 
ନିମନ୍ତେ ଉଦ୍ଭାବିତ ହୋଇଥ୍‌ଲା । ଯେତେବେଳେ ସମସ୍ତେ 
ବିଜୁବାବୁଙ୍କୁ କିମ୍ବଦନ୍ତୀ ଭାବେ ଗ୍ରହଣ କରି ତାଙ୍କର ଆବର୍ତମାନରେ 
ଦୁଃଖ ପ୍ରକାଶ କରୁଛନ୍ତି ଆମେ କିନ୍ତୁ ଶିଳ୍ପୋଦ୍ୟୋଗୀ ବିଜୁବାବୁଙ୍କୁ 
କେବେବି ଭୁଲିଯିବା ଉଚିତ ହେବ ନାହିଁ । 


ମାନ୍ୟବର ସାଂସଦ, ରାଜ୍ୟସଭା 
ଭୋଇ ନଗର, ପ୍ଳଟ ନଂ¬୮ 
ପୋ: ନୟାପଲ୍ଲୀ, ଭୁବନେଶ୍ବର 


। 
ନ: 5 . : ` ସ୍ପ ୃ 


ଯାଜପୁର ଜିଲ୍ଲା ମାଳଆନନ୍ଦପୁର ଗ୍ରାମପଞ୍ଚାୟତର ସାପ୍ତା 


ହିକ ହାଟରେ ବାଉଁଶ କାରିଗରଙ୍କ 


ସହ ଉନ୍ନୟନ କମିଶନର ଶ୍ରୀ ଆର୍‌.ଏନ. ସେନାପତି ଆଲୋଚନା କରୁଛନ୍ି | 


ଉକ୍କଳ ପ୍ରସଙ୍ଗ 

ଆନ୍ତର୍ଜାତିକ ସ୍ତରରେ ରାଜନୀତି କ୍ଷେତ୍ରରେ ଓ ସମାଜ ସେବା 


କ୍ଷେତ୍ରରେ ସୁନାମ ଅର୍ଜନ କରିଥୁବା ଏକମାତ୍ର ଓଡ଼ିଆ ରାଜନୀତିଜ୍ଞ 
ଥଲେ ପ୍ରବାଦ ପୁରୁଷ ବିଜୁବାବୁ । 


ଇଣ୍ଡୋନେସିଆ ରାଷ୍ଟ୍ରର ସର୍ବୋଚ୍ଚ 
ସମ୍ମାନ ଭୂମିପୁତ୍ର ଉପାଧ୍‌ ବିଜୁବାବୁ ହଁ 
ପାଇଥୁଲେ ଇଣ୍ଡୋନେସିଆରେ ତାଙ୍କର 
ଦୁଃସାହସିକ କାର୍ଯ୍ୟ ପାଇଁ । ୧୯ ୪୭ ଅଗଷ୍ଟ 
ପନ୍ଦର ତାରିଖରେ ଭାରତ ବ୍ବିଟିଶ 
ସରକାରଙ୍କ ଅଧୀନରୁ ମୂକ୍ତ ହୋଇ 
ସ୍ବାଧୀନତା ଲାଭ କଲା, କିନ୍ତୁ ଡଚ୍‌ 
ସରକାରଙ୍କ ଅଧୀନରୁ ଇଣ୍ଡୋନେସିଆ 
ସମ୍ପୂର୍ଣ୍ଣ ମୁକ୍ତ ହୋଇପାରିନଥ୍ଲା । ସୁକର୍ଣ୍ତଙ୍କ 
ନେତୃତ୍ଵରେ ଡଟ୍‌ ସରକାରଙ୍କ ବିରୋଧରେ 
ଇଣ୍ଡୋନେସିଆରେ ପ୍ରବଳ ଆନ୍ଦୋଳନ 
ଚାଲିଥାଏ ଓ ସୁକର୍ଣ୍ଣ ରାଷ୍ଟ୍ରପତି, ଡକ୍ସର 
ମହମ୍ମଦ ହଟ୍ଟ ଉପରାଷ୍ଟ୍ରପତି ଓ ଡଃ ସାହାରିୟର୍‌ ପ୍ରଧାନମନ୍ତ୍ରୀ 
ହୋଇଥାନ୍ତି । ପ୍ରଧାନମନ୍ତ୍ରୀ ଡଃ ସାହାରିୟର୍‌ ଓ ଉପରାଷ୍ଟ୍ରପତି 
ଡଃ ମହମ୍ମଦ ହଟ୍ଟଙ୍କ ଜୀବନ ସଙ୍କଟାପନ୍ନ ହୋଇପଡ଼ିଥୁଲା । 
ସେମାନଙ୍କୁ ଜୀବନରୁ ମାରିଦେବା ପାଇଁ ଡଚ଼ ସରକାର ବ୍ୟୁହ 
ରଚନା କରିଥୁଲା ଓ ସେମାନଙ୍କୁ ନଜର ବନ୍ଦୀରେ ରଖୁଥୁଲା । 
ଭାରତର ପ୍ରଥମ ପ୍ରଧାନମନ୍ତ୍ରୀ ପଣ୍ଡିତ ନେହେରୁ ଇଣ୍ଡୋନେସିଆ 
ଯାଇ ବିମାନରେ ଡଃ ସାହାରିୟର୍‌ ଓ ଡଃ ଭଙ୍ଟଙ୍କୁ ଉଦ୍ଧାର କରି 
ନୂଆଦିଲ୍ଲୀ ଆଣିବା ଦାୟିତ୍ସ ଯୁବକ ବିଜୟାନନ୍ଦ ପଟ୍ଟନାୟକଙ୍କୁ ଅର୍ପଣ 
କରିଥୁଲେ । କାରଣ ବିଜୁବାବୁ ସେତେବେଳେ ଭାରତରେ ଜଣେ 
ଦକ୍ଷ ପାଇଲଟ୍‌ ରୂପେ ପରିଚିତ ଥୁଲେ । ଭାରତର ବଡ଼ଲାଟ୍‌ 
ଲଡ଼୍‌ ୱାଭେଲ୍‌ ଓ ଲଡ଼୍‌ ମାଉଣ୍ଟବେଣ୍ଟେନ ଓ ଷ୍ଟାଫୋଡ଼ କ୍ରିପସ୍‌ 
ଆଦି ଉଚ୍ଚ ପଦାଧୂକାରୀମାନେ ବିଜୁବାବୁଙ୍କ ଦକ୍ଷ ପାଇଲଟ୍‌ ରୂପେ 


ଅଧ୍ଧାପକ ବିକ୍ରମ କେଶରୀ ବର୍ମା 


ପ୍ରଶଂସା କରିଥୁଲେ । ଭାରତ ସ୍ଵାଧୀନ ହେବାପରେ ବିଜୁବାବୁ 
ଦୁଇହଜାର ଟଙ୍କାର ଏକ ପୁରୁଣା ଡାକୋଟା ବିମାନ କିଣିଥୁଲେ 
ଓ ଏହାକୁ ୫ ୦ ହଜାର ଟଙ୍କା ବ୍ୟୟ କରି ସଜାଡ଼ିଥୁଲେ । ପଣ୍ଡିତ 
ନେହେରୁଙ୍କ ପରାମର୍ଶକ୍ରମେ ବିଜୁବାବୁ ସେହି 
ପୁରୁଣା ଡାକୋଟା ବିମାନରେ ନିଜ ପନୀ 
ଜ୍ଞାନ ପଟ୍ଟନାୟକଙ୍କୁ ସାଥୀରେ ନେଇ 
ଇଣ୍ଡୋନେସିଆ ଅଭ୍ଭିମୂଖେ ଯାତ୍ର।,। 
କରିଥୁଲେ । ଡଟ୍‌ ସେନାବାହିନୀ ଓ ବାୟୁ 
ସେନାବାହିନୀଙ୍କ ଆଖ୍‌ରେ ଧୂଳି ଦେଇ 
ବିଜୁବାବୁ ତାଙ୍କର ସେହି ପୁରୁଣା ଡାକୋଟା 
ବିମାନରେ ଡଃ ମହମ୍ମଦ ହଟ୍ଟ୍‌ ଓ 
ଡଃ ସାହାରିୟରଙ୍କୁ ଜ୍ୟାକର୍ତାରୁ ନୂଆଦିଲ୍ଲୀ 
ଘେନି ଆସିଥୁଲେ ଓ ସେମାନେ 
ନୂଆଦିଲ୍ଲୀରେ ଅନୁଷ୍ଠିତ ହେଉଥ୍‌ବା ଏସୀୟ 
ସମ୍ମିଳନୀରେ ଯୋଗ ଦେଇପାରିଥୁଲେ । 


ତେଣୁ ଇଣ୍ଡୋନେସିଆ ସ୍ଵାଧୀନ ହେବାପରେ ବିଜୁବାବୁଙ୍କୁ 
ଇଣ୍ଡୋନେସିଆର ସର୍ବୋଚ୍ଚ ସମ୍ମାନ ଭୁ ମିପୁତ୍ର ପ୍ରଦାନ 
କରାଯାଇଥୁଲା । ତାହା ସହିତ ବିରାଟ ତୈଳଖଣି, ପାଞ୍ଚଶହ ବର୍ଗ 
ମାଇଲ ପରିମିତ ମୂଲ୍ୟବାନ ଜଙ୍ଗଲ ଦିଆଯାଇଥଲା । ସ୍ଵାଭିମାନୀ 
ଉଦାର ହୃଦୟ ନେତା ବିଜୁବାବୁ ସେ ସମସ୍ତ ସମ୍ପଭି ଗ୍ରହଣ କରି 
ସସମ୍ମାନେ ଫେରାଇ ଦେଲେ । 


ଚୀନ ଭାରତ ସୀମାନ୍ତକୁ ଆକ୍ରମଣ କରିବାବେଳେ 
ଇଣ୍ଡୋନେସିଆ ରାଷ୍ଟ୍ରପତି ସୁକର୍ଣ୍ଣ ଚୀନକୁ ସାହାଯ୍ୟ କରିବାକୁ 
ଚାହିଁଥିଲେ, କାରଣ ଭାରତର ପ୍ରଥମ ପ୍ରଧାନ ମନ୍ତ୍ରୀ ପଣ୍ଡିତ 
ନେହେରୁଙ୍କ ସହ ସୁକର୍ଣ୍ତଙ୍କ ମନୋମାଳିନ୍ୟ ହୋଇଥଲା । ପଣ୍ଡିତ 
ନେହେରୁ ବିଜୁବାବୁଙ୍କୁ ଜ୍ୟାକର୍ଭ। ପଠାଇଥୁଲେ ସୁକଣ୍ଠଙ୍କ 
ମନୋଭାବରେ ପରିବର୍ତନ କରିବା ପାଇଁ । ବିଜୁବାବୁ ପଣ୍ଡିତ 


ନେହେରୁଙ୍କ ପରାମର୍ଶରେ ଜ୍ୟାକଉ୍ତା ଯାଇ ସୁକର୍ଣ୍ଣଙ୍କୁ ଭେଟି ତାଙ୍କ 
ମନୋଭାବର ପରିବର୍ଭନ କରାଇଥୁୁଲେ । 


ସେହିପରି ଭ।ରତ-ପାକିସ୍ଥାନ ଯୁଦ୍ଧବେ ଳେ 
ଇଣ୍ଡୋନେସିଆ ରାଷ୍ଟ୍ରପତି ସୁକର୍ଣ୍ଣ ପାକିସ୍ଥାନ ରାଷ୍ଟ୍ରପତି ଆୟୁବ 
ଖାଁଙ୍କ ଅନୁରୋଧକ୍ରମେ ବୁଡ଼ା ଜାହାଜ ପାକିସ୍ଥାନକୁ ପଠାଇବା ପାଇଁ 
ନିଷ୍ପି ନେଇଥୁଲେ । ଭାରତର ତଜକ୍କାଳୀନ ପ୍ରଧାନ ମନ୍ତ୍ରୀ 
ଲାଲବାହାଦୁର ଶାସ୍ତ୍ରୀ ସୁକର୍ଣ୍ଚଙ୍କ ମନୋଭାବର ପରିବର୍ତନ ଆଣିବାକୁ 
ବିଜୁବାବୁଙ୍କୁ ଜ୍ୟାକତ୍ତା ପଠାଇଥୁଲେ । ସୁକର୍ଣ୍ଣଙ୍କ ସହ ବିଜୁବାବୁଙ୍କର 
ବହୁ ସମୟ ଆଲୋଚନା ହୋଇଥଲା । ବିଜୁବାବୁ ସୁକର୍ଣ୍ତଙ୍କୁ ସ୍ପଷ୍ଟ 
ଭାବରେ କହିଥୁଲେ - ମୁଁ ମୋ ଜୀବନକୁ ବିପଦାପନ୍ନ କରି 
ଆପଣଙ୍କ ଦେଶକୁ ରକ୍ଷା କରିଥୁଲି । ଆଜି ମୋ” ଦେଶ ବିପଦରେ 
ପଡ଼ିଥିବାବେଳେ ତୁମେ ସାହାଯ୍ୟ କରିବ ନାହଁ କାହଁକି ? ଶେଷରେ 
ସୁକର୍ଣ୍ଣ ପାକିସ୍ଥାନ ପାଇଁ ପଠାଇଥୁବା ବୁଡ଼ାଜାହାଜଗୁଡ଼ିକୁ ଫେରାଇ 
ଆଣିଥୁଲେ । ବିଜୁବାବୁଙ୍କ ପ୍ରଭାବ ଯୋଗୁ ହିଁ ଏହା ସମ୍ଭବ 
ହୋଇଥଲା । 


ସୋଭିଏତ୍‌ ରଷ ଫାସିଷ୍ଟ ବିରୋଧୀ ସଂଗ୍ରାମ 
ଚଳାଇଥୁଲେ । ବିଜୁବାବୁ ସୋଭିଏତ଼ ରଷ ସରକାରଙ୍କୁ ସାହାଯ୍ୟ 
କରିବା ପାଇଁ ବାହାରି ପଡ଼ିଥୁଲେ ଓ ନିଜ ଜୀବନକୁ ବିପନ୍ନ କରି 
ଫାଶୀବାଦ ବିରୋଧୀ ସଂଗ୍ରାମରେ ଭାଗ ନେଇଥୁଲେ। ସେଥ୍ପାଇଁ 
ସୋଭିଏତ ରଷ ସରକାର ତାଙ୍କୁ ସମ୍ମାନିତ କରିଥୁଲେ ଓ ବିଜୁବାବୁଙ୍କ 
ମରଶରୀରକୁ ରଷିଆର ଜାତୀୟ ପତାକା ଦ୍ଵାରା ଆଚ୍ଛାଦିତ 
କରାଯାଇଥୁଲା ଆମ ଜାତୀୟ ପତାକା ଓ ଇଣ୍ଡୋନେସିଆର 
ଜାତୀୟ ପତାକା ସହ । 


ବିଜୁବାବୁ ଥୁଲେ ଏକମାତ୍ର ଆନ୍ତର୍ଜାତିକ ଖ୍ୟାତିସମ୍ପନ୍ନ 
ଓଡ଼ିଆ ନେତା ଯାହାଙ୍କ ବିୟୋଗରେ ୩ଟି ରାଷ୍ଟ୍ରର ଜାତୀୟ ପତାକା 
ତାଙ୍କ ମରଶରୀରକୁ ସମ୍ମାନ ପ୍ରଦାନ କରିଥୁଲା । ରଷିଆ ଓ 
ଇଣ୍ଡୋନେସିଆର ରାଷ୍ଟ୍ରଦୂତମାନେ ପୁରୀ ସ୍ଵର୍ଗଦ୍ଵାରଠାରେ ତାଙ୍କ 
ମରଶରୀର ପ୍ରତି ଶେଷ ସମ୍ମାନ ପ୍ରଦାନ କରିଥୁଲେ । ସମଗ୍ର 
ଦିଲ୍ଲୀ ଯେପରି ଓଡ଼ିଶାକୁ ଉଠି ଆସିଥୁଲା । ପ୍ରଧାନମନ୍ତ୍ରୀ ଓ ତାଙ୍କ 
ମନ୍ତ୍ରିମଣ୍ଡଳର ସଭ୍ୟଗଣ, ବିରୋଧୀଦଳ ନେତା ଅଟଳ ବିହାରୀ 
ବାଜପେୟୀ, କଂଗ୍ରେସ ଦଳର ତୁଙ୍ଗନେତାମାନେ, ବହୁ ରାଜ୍ୟର 


ଉକ୍କଳ ପ୍ରସଙ୍ଗ 


ମୁଖ୍ୟମନ୍ତ୍ରୀ, ଏକାଧ୍‌କ ପୂର୍ବତନ ପ୍ରଧାନମନ୍ତ୍ରୀ ଓ ଲକ୍ଷ ଲକ୍ଷ ଜନତା 
୧୯ ୯୬୭ ଏପ୍ରିଲ ୧୭ ତାରିଖରେ ବିଜୁବାବୁଙ୍କ ମରଶରୀର ପ୍ରତି 
ଯେପରି ବିପୁଳ ସମ୍ମାନ ଜଣାଇଥ୍ଲେ, ତାହା ଅଭୂତପୂର୍ବ ଥୁଲା । 


ଆନ୍ତର୍ଜାତିକ କ୍ଷେତ୍ରରେ ବିଜ୍ଞାନକୁ ଲୋକପ୍ରିୟ କରିବା 
ପାଇଁ ସେ କଳିଙ୍ଗ ପୁରସ୍କାର ପ୍ରଚଳନ କରିଥିଲେ । ସେତେବେଳର 
ଶିଳ୍ପପତି ବିଜୁବାବୁ ନିଜ ଶିଳ୍ପର ଲାଭାଂଶରୁ “କଳିଙ୍ଗ ପୁରସ୍କାର” 
ଜାତିସଂଘର ୟୁନେସ୍କୋ ଜରିଆରେ ପ୍ରଚଳନ କରିଥୁଲେ । 
ଆନ୍ତର୍ଜାତିକ ପୁରସ୍କାର ମଧ୍ଯରେ କଳିଙ୍ଗ ପୁରସ୍କାର ଅନ୍ୟତମ ଅଟେ। 


୧୯୬୨ ଚୀନ-ଭାରତ ଯୁଦ୍ଧବେଳେ ଭାରତ 
ପରାଜୟର ସମ୍ମୁଖୀନ ହୋଇଥଲା । ଆଧୁନିକ ଯନ୍ତ୍ରପାତି ଅଭାବରୁ 
ଭାରତୀୟ ସୈନ୍ଯମାନେ ଚୀନ ସୈନ୍ଯମାନଙ୍କ ମୁକାବିଲା 
କରିନପାରି ଛତ୍ରଭଙ୍ଗ କରିବାକୁ ଲାଗିଥୁଲେ । ପ୍ରଥମ ପ୍ରଧାନମନ୍ତ୍ରୀ 
ପଣ୍ଡିତ ନେହେରୁ ବିବ୍ରତ ହୋଇପଡ଼ିଥୁଲେ । ଏପରି ପରିସ୍ଥିତିରେ 
କେବଳ ଯୁକ୍ତରାଷ୍ଟ୍ର ଆମେରିକାର ସାହାଯ୍ୟ ହୁଁ ଭାରତକୁ ଆସନ୍ନ 
ବିପଦରୁ ରକ୍ଷା କରିପାରିବ ବୋଲି ନେହେରୁଙ୍କ ହୃଦୟଙ୍ଗମ 
ହୋଇଥୁଲା । ଏହି କାର୍ଯ୍ୟ ସାଧନ କରିବାକୁ ପଣ୍ଡିତ ନେହେରୁ 
ବିଜୁବାବୁଙ୍କୁ ସ୍ଵତନ୍ତ୍ର ପ୍ରତିନିଧରୂପେ ଆମେରିକା ପଠାଇଥୁଲେ । 
ବିଜୁବାବୁ ନିଜର ବ୍ୟକ୍ତିତ୍ଵ ବଳରେ ଆମେରିକାର ନେତୃବର୍ଗଙ୍କୁ ଓ 
ରାଷ୍ଟ୍ରପତି କେନେଡ଼ିଙ୍କୁ ପ୍ରଭାବିତ କରିପାରିଥୁଲେ । ଫଳରେ 
ଯୁକ୍ତରାଷ୍ଟ୍ର ଆମେରିକା ଭାରତକୁ ସାହାଯ୍ୟ କରିବା ପାଇଁ ଘୋଷଣା 
କରିଥୁଲେ ଓ ଚୀନ ସରକାର ଭୟଭୀତ ହୋଇ ଏକତରଫା 
ଭାବରେ ଭାରତରୁ ସୈନ୍ୟ ପ୍ରତ୍ୟାହାର କରି ନେଇଥୁଲା । 


ଆନ୍ତର୍ଜାତିକ କ୍ଷେତ୍ରରେ ଆମ ଓଡ଼ିଆ ପୁଅ ବିଜୁବାବୁଙ୍କ 

ନେତୃତ୍ସର ପ୍ରଭାବ କେତେ ଦୂର ଥୁଲା, ଏହା ସହଜରେ ଅନୁମେୟ । 
ଇଣ୍ଡୋନେସିଆଠାରୁ ରଷିଆ ଓ ଆମେରିକା ପର୍ଯ୍ୟନ୍ତ ଯେଉଁ 
ଉତ୍କଳୀୟ ନେତାର ପ୍ରଭାବ ଅନୁଭୂତ ହୋଇଥଲା, ସେ ଆଉ କେହି 
ନୁହନ୍ତି ପ୍ରବାଦ ପୁରୁଷ ବିଜୁବାବୁ । କେବଳ ଜାତୀୟ ନେତା ନୁହଁନ୍ତି, 
ଏହି ଆନ୍ତର୍ଜାତିକ ନେତାଙ୍କୁ ଓଡ଼ିଶାବାସୀ ତାଙ୍କୁ ଜୀବନସାରା ମନେ 

ରଖୁବେ । 

ଅଧ୍ଯକ୍ଷ 

କାଜୁ ଉନ୍ନୟନ ନଗମ, ଭୁବନେଶ୍ଵର 


ଉକ୍କଳ ପ୍ରସଙ୍ଗ 


୧୯୧୬ ମସିହା ମାର୍ଚ୍ଚ ୫ 
ତାରିଖର ଏକ ଶିଶିରଭିଜା 
.। ସକାଳ । ପିତା ଲକ୍ଷ୍ମୀନାରାୟଣ 
ପଟ୍ଟନାୟକଙ୍କ ତୁଳସୀପୁରସ୍ଥିତ 
ଆନନ୍ଦଭବନରେ ମାତ। 
ଆଶାଲତା ଦେବୀଙ୍କ କୋଳମଣ୍ଡଳ କରିଥୁଲେ କଳିଙ୍ଗର ଭୂମିପୁତ୍ର 
ବିଜୟାନନ୍ଦ ପଟ୍ଟନାୟକ, ଶ୍ରଦ୍ଧାରେ ଯାହାଙ୍କୁ ଆମେ ବିଜୁ ପଟ୍ଟନାୟକ 
ବା ବିଜୁବାବୁ କହୁ । ସେଦିନ ସ୍ନାନସାରି ଆସୁଥୁବା ଲକ୍ଷ୍ମୀନାରାୟଣ 
ବାବୁଙ୍କୁ ଅଚାନକ ପୁରୋହିତ ନନା ଆଶୀର୍ବାଦ କରି କହିଥୁଲେ - 
“ସୂର୍ଯ୍ୟଙ୍କ ପରି ଆପଣଙ୍କ ପୁତ୍ର ତେଜୀୟାନ ହେଉ, ଉଜ୍ଜଳ ହେଉ ।” 
ଆନନ୍ଦର ଆତିଶଯ୍ୟକୁ ରୋକି ନପାରି ଅଶ୍ରୁସିକ୍ତ ନୟନରେ 
ଲକ୍ଷ୍ମୀନାରାୟଣ ବାବୁ ଉତ୍ତର ଦେଲେ - ' ଆପଣଙ୍କ ଆଶୀର୍ବାଦ 
ସତ ହେଉ ନନା । ସୂର୍ଯ୍ୟ ସେଭଳି ରାତ୍ରିର ଅନ୍ଧକାରକୁ ପରାହତ 
କରି ବିଜୟର ତୂର୍ଯ୍ୟନାଦ ଫ୍ରୁଙ୍କି ଅଚେତନ ଧରଣୀ ବକ୍ଷରେ 
ଜାଗରଣ ଆଣନ୍ତି, ସେହିପରି ସୂର୍ଯ୍ୟୋଦୟ କାଳରେ ଜନ୍ମିଥ୍‌ବା 
ମୋର ଏହି ପୁତ୍ବ ପରାଧୀନ ଭାରତର ସ୍ଵାଧୀନତା ସଂଗ୍ରାମରେ 
ବୀର ସୈନିକ ସାଜି ବିଜୟର ବାର୍ତା ଆଣୁ । ତା” ମାମୁଁ ମଧ୍ଯ 
ଜଣେ ସ୍ଵାଧୀନତା ସଂଗ୍ରାମୀ । ତାଙ୍କ ନାମ ସହିତ ମିଶାଇ ମୋର 
ଏହି ଦ୍ବିତୀୟ ପୁତ୍ରର ନାମ ହେଉ “ବିଜୟାନନ୍ଦ” । ଇଏ କେବଳ 
ବିଜୟରେ ଆନନ୍ଦିତ ହେଉ ଏବଂ ବିଜୟ ଆନନ୍ଦ ବାଣ୍ଡୁ ।” 


ଲକ୍ଷ୍ମୀନାରାୟଣ ବାବୁଙ୍କ ପିଲାମାନେ କଟକର ମିଶନ୍ନ 
ସ୍କ୍ଲଲରେ ପାଢ଼ପଢ଼ା ଆରମ୍ଭ କରିଥୁଲେ । ବିଜୁବାବୁ ପିଲାଦିନେ 
ଖୁବ୍‌ ପତଳା ଥୁଲେ । ମାତ୍ର ସ୍ଫକଵଲରେ ପାଠପଢ଼ା, ଖେଳ ଓ ସେବା 
କାର୍ଯ୍ୟରେ ସର୍ବଦା କୃତିତ୍ଵ ପ୍ରଦର୍ଶନ କରି ସେ ସମସ୍ତଙ୍କର 
ଶ୍ରଦ୍ଧାଭାଜନ ହୋଇପାରିଥୁଲେ । ମିଶନ ସ୍କ୍ବଲର ପ୍ରଧାନ ଶିକ୍ଷକ 
ଗୋରା ସାହେବ ଓ.ଜେ. ମିଲ୍‌ମ୍ୟାନଙ୍କ କଉଁବ୍ୟ ପରାୟଣତା, 
ନିଷ୍ଠାପରତା, ଶିକ୍ଷାଦାନରେ ଆନ୍ତରିକତା ଓ ଦୂରଦୃଷ୍ଟି, ସର୍ବୋପରି 


।୮। 


†10/1(- 


ଛାତ୍ର ବତ୍ସଳତା ଛାତ୍ରଛାତ୍ରୀମାନଙ୍କୁ ସ୍କ୍ରଲ ପରିସରରେ ବାନ୍ଧି 

ରଖୁଥୁଲା । ପରେ ମିଲ୍‌ମ୍ୟାନଵ ସାହେବ ସ୍କୁଲ ଛାଡ଼ି ଚାଲିଯିବାରୁ 

ଲକ୍ଷ୍ମୀନାରାୟଣ ବାବୁ ପିଲାମାନଙ୍କୁ ସେହି ମିଶନ ସ୍ତ୍ରଲରୁ ରେଭେନ୍ସା 
କଲିଜିଏଟ୍‌ ସ୍କୁଲକୁ ସ୍ଥାନାନ୍ତରିତ କରି ନେଇଥୁ୍‌ଲେ । ନୂଆସ୍ତ୍ରଲକୁ 
ଯିବା ଆସିବା କରିବା ପାଇଁ ଲକ୍ଷ୍ମୀନାରାୟଣ ବାବୁ ପିଲାମାନଙ୍କୁ 
ନୂଆ ସାଇକେଲ କିଣି ଦେଇଥୁଲେ । ଏଣୁ ନୂଆ ଉତ୍ସାହରେ 

ସେମାନେ ପାଠ ପଢ଼ିଲେ ଏବଂ ଦିନ କେତେଟା ଭିତରେ ବିଜୁବାବୁ 
ଶିକ୍ଷକ ତଥା ଛାତ୍ର ମହଲରେ ବେଶ୍‌ ପ୍ରିୟପାତ୍ର ହୋଇପାରିଥୁଲେ । 

ପାଠପଢ଼ାରେ ବିଚକ୍ଷଣତା, ଖେଳୁ ଆଡ଼ ମନୋଭାବ ଏବଂ 

ବିଜୁବାବୁଙ୍କ ନିର୍ଭୀକପଣ ସମସ୍ତଙ୍କୁ ଆକୃଷ୍ଟ କରିଥୁଲା । ୧୯୩୨ 

ମସିହାରେ ସେ ପାଟନା ବିଶ୍ବବିଦ୍ୟାଳୟରୁ କୃତିତ୍ସର ସହ ଏଣ୍ଟ୍ରାନ୍ସ 
ପାଶ୍‌ କଲେ । 


ପରେ ପରେ ରେଭେନ୍ସା କଲେଜରେ ପଢ଼ୁଥୁବାବେଳେ 
ବିଜୁବାବୁଙ୍କ ପ୍ରତିଭାର ସୁବାସରେ କଲେଜ ପରିସର ମଧ୍ଯ ମହକି 
ଉଠିଥ୍‌ଲା । କଲେଜର ଖେଳପଡ଼ିଆରେ ସମସ୍ତ ପୁରୁଣା ରେକର୍ଡ଼ 
ଭାଙ୍ଗି ସେ ଏକ ନୂତନ ସୂର୍ଯ୍ୟ ରୂପେ ପ୍ରତୀୟମାନ ହେଲେ । 
ବିଜୁବାବୁଙ୍କ କୃତିତ୍ସରେ ସାଙ୍ଗସାଥୀ ବିହ୍ଧଳ ହେଲେ, ଅଧ୍ଯାପକମାନେ 
ଆଶୀଷ ଢାଳିଲେ ଓ ପିତାମାତା ଗର୍ବ ଅନୁଭବ କଲେ । ରେଭେନ୍ସା 
କଲେଜରୁ ଆଇ.ଏସ୍‌ସି. ପରୀକ୍ଷାରେ କୃତିତ୍ସର ସହ ପାଶ୍‌ କରି 
ବିଜୁବାବୁ ପୁଣି ସେହି କଲେଜରେ ବି.ଏସ୍‌ସି. ପରୀକ୍ଷା ସମୟରେ 
ପାଇଲଟ୍‌ ଟ୍ରେନିଂ ନେବାପାଇଁ ସ୍ଥିର କରିଥୁଲେ । ସେତେବେଳେ 
ଉଡ଼ାଜାହାଜ ଚାଳନା ଶିକ୍ଷା ବେଶ୍‌ ବ୍ୟୟସାପେକ୍ଷ ଥୁଲା ସତ, 
ମାତ୍ର ପିତାମାତାଙ୍କ ଉତ୍ସାହ ବଳରେ ବିଜୁବାବୁ ଜଣେ ଦୁଃସାହସିକ 
ପାଇଲଟ୍‌ ରୂପେ ଆନ୍ତର୍ଜାତିକ ସ୍ତରରେ ସୁନାମ ଅର୍ଜନ 
କରିପାରିଥୁଲେ । 


ପିଲାଦିନର ଖେଳୁଆଡ଼ ପଣ ବିଜୁବାବୁଙ୍କ ଜୀବନର 


ସମସ୍ତ ପରିସ୍ଥିତିରେ ଉତ୍ତମ ରୂପେ ପ୍ରତିଫଳିତ ହୋଇଛି । ଜୀବନର 


=== 


ସମସ୍ତ ପରିସ୍ଥିତିକୁ ସେ ଜଣେ ଦୁର୍ବାର ଖେଳୁଆଡ଼ ରୂପେ ମୁକାବିଲା 
କରିଛନ୍ତି । ତାଙ୍କଭଳି ଜଣେ କ୍ଲାସିକ଼୍‌ ଚାମ୍ମିଆନ୍‌ ଖାଲି ଓଡ଼ିଶାରେ 
ନୁହେଁ ସାରା ଭାରତରେ ମଧ୍ଯ ବିରଳ । 


ଆନନ୍ଦଭବନର ନିର୍ମାଣ ଚାଲିଥୁବାବେଳେ ଛୋଟ ପିଲା 
ବିଜୁ ବରଓହଳ ଧରି ଡାଳମାଙ୍କୁଡ଼ି ଖେଳୁଥୁବାବେଳେ ଦିନେ ହଠାତ଼ 
ଛିଟିକି ଯାଇ ପ୍ରାୟ ୨୦୦ ଫୁଟ ଦୂରରେ ପଡ଼ିଲେ । 
ଅଭିଭାବକମାନେ ଖୁବ୍‌ ବ୍ୟସ୍ତ ହେଲେ । ମା” ଆଶାଦେବୀ ଖୁବୁ 
କାନ୍ଦିଲେ ମାତ୍ର ଅବିଚଳିତ ଲକ୍ଷ୍ମୀନାରାୟଣବାବୁ ପୁଅକୁ ସାହସ 
ଦେଇ କହିଲେ “ଇଏ ତ ମାମୁଲି ଦୁର୍ଘଟଣା । କାଲିର ଜୀବନରେ 
ଆହୁରି ବଡ଼ ବଡ଼ ଧକ୍ବକା ଆସିବ । ଏତିକିରେ ଏତେ ଛାନିଆଁ 
କାହଁକି ? ବିଜୁ ପୁଣି ଉଠିବ । ଡାଳମାଙ୍କୁଡ଼ି ଖେଳିବ । ଅଧୁକ 
ଉଚ୍ଚକୁ ଯିବ । ଦିନେ ତୁମେ ସବୁ ଦେଖ୍୍‌ବ ସିଏ ଶୂନ୍ୟରେ ଲମ୍ଫଂ 
ମାରିବ ।” କେଜାଣି ସେଦିନର ସେହି ଖେଳର ପ୍ରୋସତ୍ସାହନରୁ 
ସମଗ୍ର ବିଶ୍ବରେ ଜଣେ ସୁଦକ୍ଷ ପାଇଲଟ୍‌ ଭାବେ ଗୌରବ ଅର୍ଜନ 
କରିଥୁଲେ ସିଏ । 


ଖେଳ ଛାଡ଼ିବାର ବହୁ ବର୍ଷ ପରେ ଥରେ ଜିଦାଜିଦରେ 
ନନ୍ଦକୃଷ୍ଣ ଦାସ ପୁଲିସ୍‌ ପଡ଼ିଆରେ ବିଜୁବାବୁଙ୍କ ରେକର୍ଡ଼ ଭାଙ୍ଗି 
ଥୁବାରୁ ନିଜ ସର୍ତ ରକ୍ଷା କରି ସେ ୧୦୦ ଟଙ୍କିଆ ନୋଟ୍‌ ଖଣ୍ଡିଏ 
ନନ୍ଦକୃଷ୍ଣ ଦାସଙ୍କ ହାତକୁ ବଢ଼ାଇ ଦେଇଥୁଲେ । ସବୁପ୍ରକାର 
ଖେଳପ୍ରତି ବିଜୁବାବୁଙ୍କର ଆଗ୍ରହ ଥୁଲା । ତାଙ୍କ ଦ୍ଵାରା ପ୍ରଦତ୍ତ 
କଳିଙ୍ଗ କପ୍‌ ଓ ତାଙ୍କ ଦ୍ଵାରା ଭିଭିସ୍ଥାପନ କରାଯାଇଥୁବା କଳିଙ୍ଗ 
ଷ୍ଟାଡ଼ିଅମ୍‌ ବିଜୁବାବୁଙ୍କୁ ଆଜି ସର୍ବଭାରତୀୟ କାହିଁକି ବିଶ୍ଵସ୍ତରୀୟ 
ମର୍ଯ୍ୟାଦାର ହକଦାର କରି ଛିଡ଼ା କରାଏ । ସେଦି ମହାନ ଖେଳୁଆଡ଼ 
ବାସ୍ତବିକ ଆଧୁନିକ ଓଡ଼ିଶା କ୍ରୀଡ଼ାର ଦିଗ୍‌ଦର୍ଶକ । 


୧୯୩୨ ମସିହାରେ ରେଭେନ୍ସା କଲେଜରେ ପ୍ରଥମ 
ବର୍ଷ ଇଅର୍‌ ପରୀକ୍ଷା ସରିଯିବା ପରେ ଏକ ଗ୍ରୀଷ୍ମକାଳୀନ ସନ୍ଧ୍ୟାରେ 
ଲକ୍ଷ୍ମୀନାରାୟଣ ବାବୁଙ୍କ ଶଗଡ଼ ଅଭିଯାନ “ଭଞ୍ଜନଗରରୁ 
ସମ୍ବଲପୁର” କଥା ପଡ଼ିଥୁଲା । ସେହି ଗପ ବିଜୁବାବୁ ଓ ତାଙ୍କର 
କେତେଜଣ ସାଙ୍ଗଙ୍କ ମନରେ ରୋମାଞ୍ଚ ଖେଳାଇ ଦେଲା । ସେହି 
ପ୍ରେରଣାକୁ ବିଜୁଙ୍କ ମୁଣ୍ଡରେ ଏକ ନୂଆ ଚାଲେଞ୍ଜ ଆସି ଜୁଟିଲା । 
ସେ ସାଇକେଲ୍‌ରେ କଟକରୁ ପେଷଥ୍ଚାର ଯିବାକୁ ପ୍ରସ୍ତୁତ ହୋଇ 
ପଡ଼ିଲେ । 


ସେହି ଦୁର୍ଵର୍ଷ ଉପଜାତୀୟ ଅଞ୍ଚଳ ଯେଉଁଠି ମରଣ 
ବାରମ୍ବାର ହାତଠାରି ଡାକେ, ସେଠାକାର ଅସୁମାରି ହିଂସ୍ରଜନ୍ତୁ, 
ନିଘଞ୍ଚ ଜଙ୍ଗଲ, ଲମ୍ବା ଲମ୍ବା ପାହାଡ଼ି ଘାସର ବଣ ଓ ଭୟଙ୍କର 


ଉକ୍କଳ ପ୍ରସଙ୍ଗ 


ପାହାଡ଼ି ଉପଜାତିର ଲୋକ ଆଦି ସମସ୍ତ ବିପଦକୁ କାଟି ଓଡ଼ିଆ 
ପାଇକ ପୁଅର ଯୁଦ୍ଧକୌଶଳ ଅନୁକରଣରେ ସେହି ତିନିବିାନ୍ଧୁ 
ଶେଷରେ ପେଶଥଧ୍ଵାରଠାରେ ସାଇକେଲ ଧରି ପହଞ୍ଚୁ ଥୁଲେ । 
ଦୁଇ ଦିନ ବିଶ୍ରାମ କରି ସେମାନେ ସେଠାରେ କେତେକ ଦର୍ଶନୀୟ 
ସ୍ଥାନ ବୁଲି ଦେଖ୍‌ଲେ ଏବଂ ବହୁ ତଥ୍ୟ ସଂଗ୍ରହ କଲେ । ସେମାନଙ୍କ 
ମଧ୍ଯରୁ ଜଣେ ସେଠାରେ ଏୟାର୍‌ ଫୋର୍ସରେ ଚାକିରି ପାଇ 
ରହିଗଲେ । 


ବିଜୁବାବୁ ଜୀବନରେ ବହୁ ଝଡ଼ଝଞ୍ଚାର ସମ୍ମୁଖୀନ 
ହୋଇଛନ୍ତି । ମାତ୍ର ସବୁଥରୁ ଅତି ଆଶ୍ଚର୍ଯ୍ୟଜନକ ଉପାୟରେ 
ରକ୍ଷା ପାଇଛନ୍ତି । ଦୁଃସାହସିକ ସାଇକେଲ ଯାତ୍ରାରେ ପେଶୱାର 
ଯିବା ବାଟରେ ମସ୍ତବଡ଼ ବାଘଟିଏ ଜିଭ ଲହ ଲହ କରି ସାଥୀ 
ତିନିଜଣଙ୍କ ଆଡ଼କୁ ମାଡ଼ି ଆସିଥୁଲା । ସେମାନେ ସାହସ ବାନ୍ଧି 
ଠିଆ ହୋଇ ସିଧା ବାଘ ମୁହଁକୁ ଏଭଳି ଚାହିଁଲେ ଯେ ବାଘ ତା” 
ବାଟରେ ପଳେଇଗଲା । ପାଇଲଟ୍‌ ଟ୍ରେନିଂବେଳେ ଗୋଟିଏ 
ଉଡ଼ାଜାହାଜ ସେଇ ନୀଳଶୂନ୍ୟରେ ଭାଙ୍ଗି ଖଣ୍ଡ ଖଣ୍ଡ ହୋଇ 
ଯାଇଥଲା । ମାତ୍ର ବିଜୁବାବୁଙ୍କର କିଛି ହେଲେ କ୍ଷତି ହୋଇ ନଥୁଲା । 
୧୯୨୩ ମସିହାର କଥା । ସେତେବେଳେ ବିଜୁବାବୁଙ୍କୁ ଜମା 
ଆଠବର୍ଷ ବୟସ । ହଠାତ ଦିନେ ଜଣାଗଲା ବିଜୁବାବୁଙ୍କ ଜୀବନ 
ସଙ୍କଟାପନ୍ନ । ଘରେ କାନ୍ଦବୋବାଳି ଓ ପଡ଼ିଶାରେ ଚହଳ 
ପଡ଼ିଗଲା । ଶେଷରେ ଜଣାପଡ଼ିଲା ଯେ ପେଟ ଭିତରେ 
ଆପେଣ୍ଡିସ୍‌ ଫାଟି ଯିବାରୁ ପରିସ୍ଥିତି ଏଭଳି ଉଦ୍ବବେଗଜନକ 
ହୋଇପଡ଼ିଛି । ଲକ୍ଷ୍ମୀନାରାୟଣବାବୁ ଜଣେ ପ୍ରଖ୍ୟାତ ଗୋରା 
ସର୍ଜନଙ୍କ ଦ୍ଵାରା ତତ୍‌କ୍ଷଣାତ ଅସ୍ତ୍ରୋପଚାର କରାଇଲେ ଏବଂ 
ବିଜୁବାବୁଙ୍କ ଜୀବନରକ୍ଷା ହୋଇପାରିଲା । ହେଲେ ସେହି ଗୋରା 
ସର୍ଜନ ସେଦିନ ମୁକ୍ତକଣ୍ଠରେ ସ୍ଵୀକାର କରିଥୁଲେ ଯେ ସେ ନୁହନ୍ତି 
ଇଶ୍ଵର କେବଳ ସେଦିନ ବିଜୁବାବୁଙ୍କୁ ବଞ୍ଚାଇ ଥୁଲେ । 


୧୯୩୦ ମସିହା ପ୍ରଳୟଙ୍କରୀ ବନ୍ୟାରେ ବରୀ 
ଅଞ୍ଚଳରେ ନାହିଁ ନଥୁବା କ୍ଷତି ହୋଇଥାଏ । ଉତ୍କଳମଣି ଗୋପବନ୍ଧୁ 
ସେତେବେଳେ ବନ୍ୟା ପ୍ରପୀଡ଼ିତ ଲୋକଙ୍କ ପାଇଁ ସାକ୍ଷାତ 
ଭଗବାନ । ବିଜୁବାବୁ ତାଙ୍କର ଦଳେ ଛାତ୍ର ସାଥୀଙ୍କୁ ସାଙ୍ଗରେ 
ନେଇ ବରୀ ଅଞ୍ଚଳରେ ପହଞ୍ଚିଲେ । ସେମାନେ ଅନେକ ସହାୟତା 
କରିଥୁଲେ । ବନ୍ୟାସ୍ରୋତକୁ ଡେଇଁ ପଡ଼ି ଉତ୍କଳମଣିଙ୍କ ଛତା 
ଗୋଟେଇ ଆଣିବା ବେଳେ ବିଜୁବାବୁଙ୍କ ସାହସ ଦେଖୁ ଉତ୍କଳମଣି 
କହିଲେ - ‹ବାପାରେ, ଏଭଳି ଦୁଃସାହସ କିଏ କରେ ! ସାମାନ୍ୟ 
ଛତାଟିକୁ ଆଣିବ।କୁ ଯାଇ ଆଜି ଯଦି ତୋ” ଜୀବନ 


ଉକ୍କଳ ପ୍ରସଙ୍ଗ 


ଚାଲିଯାଇଥା'ନ୍ତା, ମୁଁ ତୋ ବାପା ଆଗରେ ମୁହଁ ଦେଖେଇ ଥାନ୍ତି 
କିପରି ? କି କୈଫିୟତ ଦେଇଥାନ୍ତି ତାଙ୍କୁ 7” ପରେ ପରେ 
ପୁଣି ଆଶୀର୍ବାଦ କରି କହିଥୁଲେ - ‹ବାପାରେ - ତୁ ଦିନେ ନିଶ୍ୟ 
ବଡ଼ ମଣିଷ ହେବୁ । ଓଡ଼ିଆ ଜାତିର ନାମ ରଖୁବୁ ।” 


ଛାତ୍ର ଜୀବନରୁ ବିଜୁବାବୁ ସ୍ଵାଧୀନତା ଆନ୍ଦୋଳନରେ 
ଝାସ ଦେଇଥୁଲେ । ୧୯୨ ୬ ମସିହାରେ ଯେତେବେଳେ ମହାତ୍ମା 
ଗାନ୍ଧୀ କଟକ ଆସି ରେଭେନ୍ସା କଲିଜିଏଟ୍‌ ସ୍ଫ୍ଲ ନିକଟସ୍ଥ ସ୍ଵରାଜ 
ଆଶ୍ରମରେ ଅବସ୍ଥାନ କରୁଥାନ୍ତି, ସେତେବେଳେ ତାଙ୍କୁ ଦେଖୁବା 
ପାଇଁ ତାଙ୍କ ସହ ଦୁଇପଦ କଥା ହେବା ପାଇଁ ଉଦ୍‌ଗ୍ରୀବ ବିଜୁବାବୁ 
ଗୋରା ପୁଲିସ୍‌ଠାରୁ ପିତ୍ତଳ ଗୋବଲଗା ବାଡ଼ିରେ ଯେଉଁ ପାହାରେ 
ଖାଇଥୁଲେ, ସେଥରେ ତାଙ୍କ ମୁଣ୍ଡରୁ ଧାର ଧାର ହୋଇ ରକ୍ତ 
ବୋହି ପଡ଼ିଲା । ଏହା ମହାତ୍ମା ଗାନ୍ଧୀଙ୍କ ନଜରରେ ପଡ଼ିଲା । 
ସ୍ଵୟଂ ମହାତ୍ମା ଗାନ୍ଧୀ ବିଜୁବାବୁଙ୍କ ପାଖକୁ ଉଠି ଆସିଲେ । 
ବିଜୁବାବୁଙ୍କର ଏଭଳି ଅବସ୍ଥା ଦେଖୁ ଗାନ୍ଧିଜୀଙ୍କ ଆଖୁ ଛଳଛଳ 
ହୋଇ ଉଠିଥୁଲା । ମାତ୍ର ସେଦିନର ସେହି ଘଟଣା ବିଜୁବାବୁଙ୍କ 
ଭିତରେ ନୂତନ ଜାଗରଣର ଅଙ୍କୁର ଆଣିଥୁଲା । ଦେଶକୁ ବ୍ରିଟିଶ 
ଶାସନ କବଳରୁ ରକ୍ଷା କରିବା ପାଇଁ ସେହି ଦିନଠାରୁ ପ୍ରସ୍ତୁତିପର୍ବ 
ଆରମ୍ଭ ହେଲା । 


ଆଉଥରେ ସେ ସ୍କୁଲ ଛୁଟି ପରେ ସାଙ୍ଗମାନଙ୍କ ସହ 
ଗଡ଼ଖାଇ ପାଖକୁ ଜାମୁକୋଳି ଖାଇବା ପାଇଁ ଯାଇଥୁଲେ । 
ଜାମୁଗଛ ମୂଳେ ଦଳେ ଗୋରା ସୈନ୍ଯ ଗପସପ କରୁଥୁବାର 
ଦେଖ୍‌ ସେମାନଙ୍କର ଆଶା ମଉଳି ଯିବାକୁ ବସିଲା । ସାଙ୍ଗମାନେ 
ଭୟରେ ଫେରିଗଲେ । ଗଛ ଉହାଡ଼ରେ ରହି ବିଜୁବାବୁ ଡରି 
ନଯାଇ ସେହି ଗୋରା ସୈନ୍ଯମାନଙ୍କ ଉପରକୁ ଟେକା ବୃଷ୍ଟି 
କରିବାରେ ଲାଗିଲେ । ସୈନ୍ଯମାନେ କିଛି ଠଉରେଇ ପାରିଲେ 
ନାହଁ । ଘଟଣା କ'ଣ ବୋଲି ବୁଝିବା ବେଳକୁ ବିଜୁବାବୁ ଯାଇ 
ତୁଳସୀପୁରରେ ହାଜର । ଆଉ ଥରେ ସେହିଭଳି ଟେକା ପକେଇବା 
ବେଳେ ଗୋରା ଫଉଜ ତାଙ୍କୁ ଧରି ନେଇ ଥାନାରେ ଦଶ ପାହାର 
ପକେଇ ଛାଡ଼ି ଦେଇଥୁଲେ । ହେଲେ, ତାହା ଥୁଲା ବିଜୁବାବୁଙ୍କ 
ଦେଶଭକ୍ତିର ପ୍ରଥମ ସ୍ଫୂଲିଙ୍ଗର ନିଦର୍ଶନ । 

ବହୁ ପ୍ରତିକୂଳ ପରିସ୍ଥିତି ଭିତରେ ଗତି କରି ବିଜୁବାବୁ 
ବ୍ୟୟସାପେକ୍ଷ ପାଇଲଟ୍‌ ଟ୍ରେନିଂ ଶେଷ କଲେ । ଟ୍ରେନିଂ ବେଳେ 
ସେ ବହୁ ଗୋରା ସାହେବଙ୍କ ମେଳରେ ରହୁଥୁଲେ ମଧ୍ଯ ସବୁବେଳେ 
ନିଜକୁ କଳିଙ୍ଗ ସନ୍ତାନ ମନେ କରି ବେଶ୍‌ ଗର୍ବ ଅନୁଭବ କରୁଥଲେ । 
ତାଙ୍କର ଦୁଃସାହସିକ କାର୍ଯ୍ୟକଳାପ ତଥା ଦେଶପ୍ରୀତି ଦେଖୁ 


ବନ୍ଧୁମାନେ ତାଙ୍କୁ “ହିରୋ ଅଫର କଳିଙ୍ଗଂ ବୋଲି ଡାକୁଥୁଲେ । 
ଟ୍ରେନିଂ ପରେ ବିଜୁବାବୁ “ଗୋଭାନ ବ୍ରଦର୍ସ”ଙ୍କ ଦ୍ଵାରା ପରିଚାଳିତ 
ଏକ ଇଣ୍ଡିଆନ ନ୍ୟାସନାଲ ଏଆର୍‌ଓ୍ଚେଜ୍‌ରେ ନିଯୁକ୍ତି ପାଇଥୁଲେ । 
ମନଲାଖ୍‌ ଚାକିରି, ମୋଟା ଦରମା, ପ୍ରଚୁର ସମ୍ମାନ ବିଜୁବାବୁଙ୍କୁ 
ସେହି ଚାକିରିରେ ବାନ୍ଧି ରଖୂପାରିଲା ନାହିଁ । ଚତୁର୍ଦ୍ଦିଗରେ ବ୍ରିଟିଶ 
ଶାସନ ବିରୁଦ୍ଧରେ ଉଠୁଥୁବା ରଣହୁଙ୍କାର ତାଙ୍କୁ ଥରାଇ ଦେଲା । 
ଦେଶର ତକ୍କାଳୀନ ପରିସ୍ଥିତିରେ ସେ ଖୁବ୍‌ ବିଚଳିତ ହୋଇ 
ପଡ଼ିଲେ । ଜାତୀୟ ଆନ୍ଦୋଳନରେ ଯୋଗଦେବା ପାଇଁ ତାଙ୍କ 
ମନ କ୍ରମେ ଅସ୍ଥିର ହୋଇପଡ଼ିଲା । ବ୍ରିଟିଶ୍‌ ସରକାରଙ୍କ ବିରୁଦ୍ଧରେ 
ବହୁ ଷଡ଼ଯନ୍ତ୍ରରେ ଲିପ୍ତ ଥୁବା ଜୟପ୍ରକାଶ ନାରାୟଣଙ୍କ ସହିତ 
ପାଇଲଟ୍‌ ବିଜୁବାବୁଙ୍କର ଏହି ଘଡ଼ିସନ୍ଧି ମୁହୂର୍ତରେ ଦେଖାଦେଲା । 
ଏହି ସୁଯୋଗରେ ବିଜୁବାବୁ ସ୍ଵାଧୀନତା ଆନ୍ଦୋଳନରେ ଲମ୍ଫ 
ଦେବାକୁ ଚାହଁଥୁଲେ । ମାତ୍ର ଜୟପ୍ରକାଶଜୀ ତାଙ୍କୁ ଚାକିରି ଛାଡ଼ିବାରୁ 
ନିବୃତ୍ତ କରାଇ ସେହି ଆନ୍ଦୋଳନରେ ପୂର୍ଣ୍ଣ ସହଯୋଗ କରିବାକୁ 
ପ୍ରବର୍ତାଇ ଥୁଲେ । 


୧୯ ୩୮ ମସିହାରେ କାଶ୍ମିରର ଏକ ସମ୍ଭ୍ରାନ୍ତ ପରିବାରର 
କନ୍ୟା ଜ୍ଞାନଦେବୀଙ୍କ ସହିତ ବିଜୁବାବୁଙ୍କ ବିବାହ ହୋଇଥଲା । 
ବାସ୍ତବରେ ଦୁହଁଙ୍କ ମିଳନ ଓଡ଼ିଶାବାସୀଙ୍କ ପାଇଁ ଏକ ଆଶୀର୍ବାଦ 
ଥୁଲା । କାରଣ ପରବର୍ତୀ କାଳରେ ବିଜୁବାବୁଙ୍କ ପ୍ରଚେଷ୍ଟାରେ 
ଓଡ଼ିଶାରେ ଯେଉଁସବୁ ଶିଳ୍ପ ପ୍ରତିଷ୍ଠା ହେଲା, ସେସବୁ ପଛରେ ଏହି 
ମହିୟସୀ ମହିଳାଙ୍କ ସହଯୋଗ ଓ ଅଧ୍ଯବସାୟ ନିବିଡ଼ ଭାବେ 
ନିହିତ ଥୁଲା । ବିଜୁବାବୁଙ୍କର ପ୍ରତ୍ୟେକ କାମରେ ଜ୍ଞାନଦେବୀଙ୍କର 
ପ୍ରତ୍ୟକ୍ଷ ବା ପରୋକ୍ଷ ସହଯୋଗ ରହିଥୁଲା । ଏହି କରୁଣାମୟୀ 
ମହିୟସୀ ମହିଳାଙ୍କୁ ଯିଏ ଥରେ ଦେଖୁଛି, ତାଙ୍କ ସହ କଥାବାର୍ଭା 
କରିଛି ଓ ଚାଲିଚଳନ ଲକ୍ଷ୍ୟ କରିଛି ସେ ମୁଗ୍‌ଧ ଚକିତ ହୋଇଛି । 
ତାଙ୍କଠାରେ ଧନର ଗର୍ବ ନଥାଏ, ନଥାଏ ପ୍ରାଚୁର୍ଯ୍ୟର ଅହଙ୍କାର 
ଅବା ପଦପଦବୀର ଅମର୍ଯ୍ୟାଦା । 


ଭାରତର ସ୍ଵାଧୀନତା ଆନ୍ଦୋଳନରେ ବିଜୁବାବୁଙ୍କ ଗୁପ୍ତ 
ସହଯୋଗ କ୍ରମେ ବ୍ରିଟିଶ ଗୋଇନ୍ଦା ବିଭାଗ ଜାଣିଲା । ବିବାହର 
ମାତ୍ର ତିନିବର୍ଷ ପରେ ୧୯୪ ୩ ମସିହା ଜାନୁଆରୀ ୧୩ ତାରିଖ 
ଦିନ ବିଜୁବାବୁ ଦିଲ୍ଲୀରେ ଗିରଫ ହେଲେ । ଗୋଡ଼ରେ ବେଡ଼ି, 
ହାତରେ କଡ଼ି ଦୁଇପାଖରେ ସଙ୍ଗୀନ ଧରି ଧକ୍‌କା ଓ କୋରଡ଼ାମାଡ଼ 
ଦେଇ ପୁଲିସ୍‌ ତାଙ୍କୁ ଲାଲକିଲ୍ଲା ଭିତରକୁ ନେଇ ଯାଉଥୁବା ଦୃଶ୍ୟ 
ମନେ ପଡ଼ିଲେ ଆଜି ମଧ୍ଯ ଦେହ ଶିହରି ଉଠେ । ସେତେବେଳେ 


ତାଙ୍କୁ ଟୋପାଏ ପାଣି ଦେବା ପାଇଁ ବ୍ରିଟିଶ୍‌ ସରକାରଙ୍କ 
ତୋଷାମଦକାରୀମାନେ ସତେକି ଜହ୍ଲାଦ ସାଜି ଥୁଲେ । 


ଜଣେ ଦୁଃସାହସୀ ପାଇଲଟ୍‌ ଭାବେ ବିଜୁବାବୁ 
ଉଚ୍ଚପଦାଧ୍‌କାରୀ ବ୍ରିଟିଶ ଅଫିସରମାନଙ୍କ ଦ୍ଵାରା ଉଚ୍ଚ ପ୍ରଶଂସିତ 
ହୋଇଥୁଲେ । ପଣ୍ଡିତ ନେହେରୁଙ୍କ ନିର୍ଦ୍ଦେଶକ୍ରମେ ଇଣ୍ଡୋନେସିଆ 
ଅଭିଯାନ ପାଇଁ ବିଜୁବାବୁ ଡାକୋଟା ବିମାନଟିକୁ କାର୍ଯ୍ୟକ୍ଷମ 
କରିଥୁଲେ । ସେହି ଇଣ୍ଡୋନେସିଆ ଅଭିଯାନ ବିଜୁବାବୁଙ୍କୁ ବିପୁଳ 
ଆନ୍ତର୍ଜାତିକ ସମ୍ମାନ ଆଣି ଦେଇଥୁଲା । ଡଟ କବଜାରେ ଥୁବା 
ଇଣ୍ଡୋନେସିଆ ପରିଶେଷରେ ସ୍ଵାଧୀନତା ହୋଇଥଲା । 
ଇଣ୍ଡୋନେସିଆ ପ୍ରେସିଡେଣ୍ଟ ସୁକର୍ଣ୍ତଙ୍କ ଅନୁରୋଧକ୍ରମେ ବିଜୁବାବୁଙ୍କୁ 
ଏକ ଦସ୍ତାବିଜ୍‌ରେ ଦସ୍ତଖତ ଦେବାକୁ ପଡ଼ିଲା । ଏହି ଚୁକ୍ତି ଫଳରେ 
ଏକ ମୂଲ୍ୟବାନ ଜଙ୍ଗଲ ଓ ଏକ ବିରାଟ ପ୍ରାସାଦ ଉପହାର ସ୍ଵରୂପ 
ମିଳିଥୁଲା । ଇଣ୍ଡୋନେସିଆ ରାଷ୍ଟ୍ରପତି ଭବନରେ ସ୍ଵାଧୀନତା 
ଉପଲକ୍ଷେ ଆୟୋଜିତ ଉତ୍ସବରେ ବିଜୁବାବୁ ଇଣ୍ଡୋନେସିଆ 
ସରକାରଙ୍କଠାରୁ ପାଇଥ୍‌ବା ସମସ୍ତ ସମ୍ପଭ୍ରିର ଦଲିଲ ରାଷ୍ଟ୍ରପତି 
ସୁକର୍ଣ୍ଣଙ୍କୁ ଫେରାଇ ଦେଇଥୁଲେ । ଏଥ୍ବରୁ ତାଙ୍କର ମହାନୁଭବତାର 
ସ୍ପଷ୍ଟ ପରିଚୟ ମିଳେ । 


ଓଡ଼ିଶାର ଆଭ୍ୟନ୍ତରୀଣ ଉନ୍ନତି ପାଇଁ ବିଜୁବାବୁ ସତତ 
ଚେଷ୍ଟିତ ଥୁଲେ । ଓଡ଼ିଶାକୁ ଶିଳ୍ପ ସମୃଦ୍ଧ କରିବା ଦିଗରେ ତାଙ୍କ 
ଅବଦାନର ପଟ୍ଚାନ୍ତର ନାହିଁ । ବିଜୁବାବୁଙ୍କର ପ୍ରଥମ ଶିଳ୍ପ କୃତିତ୍ସ 
ହେଉଛି ଓ.ଟି.ଏମ୍‌. ଯାହା ଚୌଦାର ପରି ଏକ ରୁକ୍ଷ ଅଞ୍ଚଳକୁ 
ସହସା କର୍ମମୁଖର କରି ଗଢ଼ି ତୋଳିଥୁଲା । ତା” ସହିତ କଳିଙ୍ଗ 
ଟ୍ୟୁବୃସ କାରଖାନା, କଳିଙ୍ଗ ରେଫ୍ରିଜେସନୁ, କଳିଙ୍ଗ ଇଣ୍ଢଷ୍ଚିଜ୍‌ ପ୍ରଭୃତି 
ଶିଳ୍ପ ପ୍ରତିଷ୍ଠାନ ସ୍ଥାପିତ ହୋଇଥୁଲା । ଏହାଫଳରେ ଶହ ଶହ 
ଓଡ଼ିଆ କର୍ମ ନିଯୁକ୍ତି ପାଇଲେ ଏବଂ ଏହିଠାରୁ ଆରମ୍ଭ ହେଲା 
ଅନଗ୍ରସର ଓଡ଼ିଶାର ପ୍ରଗତି ଯାତ୍ରା । ପରେ ପରେ ଯୋଡ଼ା 
ବଡ଼ବିଲଠାରେ ତାଙ୍କର ଅନ୍ୟାନ୍ୟ କାର୍ଯ୍ୟକ୍ରମ ମୁଣ୍ଡ ଟେକିଲା । 


୧୯୬୧ ମସିହାରେ ବିଜୁବାବୁ ଓଡ଼ିଶା କଂଗ୍ରେସର ଦାୟିତ୍ସ 
ଗ୍ରହଣ କରିଥୁଲେ ଏବଂ ରାଜ୍ୟର ମୁଖ୍ୟମନ୍ତ୍ରୀ ଭାବେ ଶପଥ 
ନେଇଥୁଲେ । ଭାରତର ଶ୍ରେଷ୍ଠ ଇଂଜିନିୟର ଭାବେ ପ୍ରତିଷ୍ଠିତ 
ଅଯୋଧ୍ୟା ନାରାୟଣ ଖୋସଲାଙ୍କୁ ରାଜ୍ୟପାଳ ରୂପେ ଆଣିବା 
ପାଇଁ ବିଜୁବାବୁ ପଣ୍ଡିତ ନେହେରୁଙ୍କୁ ପ୍ରଥମେ ନିବେଦନ କରି 
ରାଜି କରାଇଥୁଲେ । ନବ ଉତ୍କଳ ଗଠନର ଭିଭି ଏହିଠାରୁ ସ୍ଥାପିତ 
ହୋଇଥଲା । 


ଉକ୍କଳ ପ୍ରସଙ୍ଗ 


ପାରାଦ୍ବୀପ ବନ୍ଦର) ଜାତୀୟ ରାଜପଥ, ଦୈତାରୀ- 
ପାରାଦ୍ଵୀପ ଏକ୍ସପ୍ରେସ୍‌ ରାଜପଥ, ରାଉରକେଲା ରିଜିଓନାଲ 
ଇଂଜିନିୟରିଂ କଲେଜ, ସୁନାବେଡ଼ା ମିଗ୍‌ବିମାନ କାରଖାନା, 
ଚାରବାଟିଆ ମିଲିଟାରୀ ବିମାନ ଅବତରଣ କେନ୍ଦ୍ର, ବାଲିମେଳା 
ନଦୀବନ୍ଧ ଯୋଜନା, ରିଜିଓନାଲ୍‌ କଲେଜ ଅଫ୍‌ ଏଜୁକେଶନ, 
ବରଗଡ଼ ସିମେଣ୍ଟ କାରଖାନା, ଓଡ଼ିଶା କୃଷି ଓ ବୈଷୟିକ 
ବିଶ୍ବବିଦ୍ୟାଳୟ, ତାଳଚେର ଥର୍ମାଲ, ବୁର୍ଲା ଇଂଜିନିୟରିଂ କଲେଜ, 
ବୁର୍ଲା ଓ ବ୍ରହ୍ମପୁର ମେଡ଼ିକାଲ କଲେଜ, ବ୍ରହ୍ମପୁରର ଭଞ୍ଜବିହାର, 
ସମ୍ବଲପୁରର ଜ୍ୟୋତି ବିହାର, କଳିଙ୍ଗ ପବ୍ଲିକେଶନ, କଳିଙ୍ଗ 
ଏୟାରଲାଇନ୍ଵସ, ଭୁବନେଶ୍ବର ସୈନିକ ସ୍କୁଲ, ସି.ଆର୍‌.ପି. 
କ୍ୟାଣ୍ଟନମେଣ୍ଟ, ରେଭେନ୍ସା କଲେଜରେ ବେତାର ଶିକ୍ଷା କେନ୍ଦ୍ର 
ପ୍ରଭୃତି ବହ ଯୋଜନା ବିଜୁବାବୁ କାର୍ଯ୍ୟକାରୀ କରିଥୁଲେ । 


ଶିକ୍ଷା କ୍ଷେତ୍ରରେ ବିଜୁବାବୁଙ୍କ ଅବଦାନ ଅତୁଳନୀୟ । 
ପୂର୍ବରୁ ଶିକ୍ଷା ପାଇଁ ବଜେଟରେ ଯେଉଁ ଅର୍ଥର ବ୍ୟବସ୍ଥା ଥୁଲା, 
ସେ ତାହା ଦୁଇଗୁଣକୁ ବୃଦ୍ଧି କରି ଦେଇଥୁଲେ । ସେ ବୁଝିଥୁଲେ 
ଶିକ୍ଷାର ବିକାଶ ବିନା ଜାତିର ପ୍ରଗତି ଅସମ୍ଭବ । ସେ ଭଲ ଭାବରେ 
ହୃଦୟଙ୍ଗମ କରିଥୁଲେ ଯେ ସାମାଜିକ ଉନ୍ନତି ଓ ସଶକ୍ତିକରଣର 
ମୌଳିକ ବ୍ୟବସ୍ଥା ନାରୀଶିକ୍ଷା ଉପରେ ନିର୍ଭର କରେ । ତେଣୁ 
ସେ ଓଡ଼ିଶାରେ ଅନେକଗୁଡ଼ିଏ ବାଳିକା ବିଦ୍ୟାଳୟ, ମହିଳା 
ମହାବିଦ୍ୟାଳୟ, ମହିଳା ଶିକ୍ଷା ପ୍ରଶିକ୍ଷଣ ମହାବିଦ୍ୟାଳୟ ପ୍ରତିଷ୍ଠା 
କରିଥୁଲେ । ଆଦିବାସୀ ଅଧ୍ୟୁଷିତ ଅଞ୍ଚଳରେ ମଧ୍ଯ ବିଜୁବାବୁ ଅନେକ 
ବାଳିକା ବିଦ୍ୟାଳୟ ସ୍ଥାପନରେ ସହାୟତା କରିଥୁଲେ । ଅଧୁକ 
ସଂଖ୍ୟାରେ ହରିଜନ ଓ ଆଦିବାସୀ ଛାତ୍ରୀମାନଙ୍କୁ ଛାତ୍ରବୃଭ୍ରି ପ୍ରଦାନର 
ବ୍ୟବସ୍ଥା କରିଥୁଲେ । ଛାତ୍ରୀମାନଙ୍କୁ ବିଜ୍ଞାନ, ବୈଷୟିକ ଶିକ୍ଷା, 
ପ୍ରତିଭା ବିକାଶ ପ୍ରଭୃତି ବିଷୟରେ ଶିକ୍ଷା ଦେବା ଉପରେ ବିଜୁବାବୁ 
ଗୁରୁତ୍ଵ ଦେଉଥୁଲେ । ଓଡ଼ିଶାର ଦରିଦ୍ର ଛାତ୍ରଛାତ୍ରୀଙ୍କ ସାହାଯ୍ୟାର୍ଥେ 
ସେ “କଳିଙ୍ଗ ଫାଉଣ୍ଡେସେନ୍ସ୍‌ ଟ୍ରଷ୍ଟ” ନାମକ ଏକ ସଂସ୍ଥା ପ୍ରତିଷ୍ଠା 
କରିଥୁଲେ । ଶିକ୍ଷା ଓ ବିଜ୍ଞାନ କ୍ଷେତ୍ରରେ ଏହି ସଂସ୍ଥା 
ଛାତ୍ରଛାତ୍ରୀମାନଙ୍କୁ ପ୍ରଚୁର ଅର୍ଥ ସାହାଯ୍ୟ କରି ଆସିଛି । 


ବିଜୁବାବୁ ଥ୍‌ଲେ ଜଣେ ଏତିହାସିକ ପୁରୁଷ । ଓଡ଼ିଶା 
ଇତିହାସରେ ବିଜୁ ପଟ୍ଟନାୟକ” ଏକ ଅନନ୍ୟ ବ୍ୟକ୍ତିତ୍ । ୧୯୬୨ 
ମସିହା ଭାରତ-ଚୀନ ଯୁଦ୍ଧ ସମୟରେ ପଣ୍ଡିତ ନେହେରୁ 
ଦୁଃସାହସିକ ଉତ୍କଳବୀର ବିଜୁ ପଟ୍ଟନାୟକଙ୍କୁ ବୈଦେଶିକ ବ୍ୟାପାର 
ବିଭାଗକୁ ସ୍ଵତନ୍ତ୍ର ଭାବେ ନିମନ୍ତ୍ରଣ କରି ଏକ ସ୍ଵତନ୍ତ୍ର କୋଠରୀ 
ଦେଇଥୁଲେ । ଯାହାଫଳରେ ଏପରି ସଙ୍କଟ କାଳରେ ଦେଶ ପାଇଁ 


ଉକ୍ଳ ପ୍ରସଙ୍ଗ 


ସେ କିଛି ଗୁରୁତ୍ଵପୂର୍ଣ୍ଣ କାର୍ଯ୍ୟ କରିପାରିବେ । ଏକ ସ୍ଵତନ୍ତ୍ର ପ୍ରତିନିଧ୍‌ 
ଭାବେ ନେହେରୁ ବିଜୁବାବୁଙ୍କୁ ଆମେରିକା ପଠାଇଥୁଲେ । ତା” 
ପରେ ପରେ ଚୀନ ଆକ୍ରମଣ ନିଷ୍ଫଳ ହୋଇ ଯାଇଥୁଲା । ପରବର୍ତୀ 
ଚୀନ ଆକ୍ରମଣର ମୁକାବିଲା ପାଇଁ ଭାରତ ୧ ୯୬୩ ମସିହାରେ 
ଆମେରିକାଠାରୁ ପର୍ଯ୍ୟାପ୍ତ ପରିମାଣରେ ସାମରିକ ସାହାଯ୍ୟ ମଧ୍ଯ 
ପାଇଥୁଲା । 


ସେହିପରି ଭାରତ-ପାକି ସ୍ଥାନ ଯୁଦ୍ଧ ସମୟରେ 
ଇଣ୍ଡୋନେସିଆ ପାକିସ୍ଥାନକୁ ଭାରତ ବିରୁଦ୍ଧରେ ଲଢ଼ିବା ପାଇଁ 
କେତେଗୁଡ଼ିଏ ବୁଡ଼ାଜାହାଜ ଦେବାକୁ ଅଙ୍ଗୀକାରବଦ୍ଧ ହୋଇଥାଏ । 
ପ୍ରଧାନମନ୍ତ୍ରୀଙ୍କ ଅନୁରୋଧକ୍ରମେ ସେହି ଚରମ ମୁହୂର୍ତରେ ବିଜୁବାବୁ 
ନିଜ ଖର୍ଚ୍ଚରେ ଇଣ୍ଡୋନେସିଆ ଯାଇ ରାଷ୍ଟ୍ରପତି ସୁକର୍ଣ୍ଣଙ୍କ ନିଷ୍ପଭି 
ବଦଳାଇ ଦେଇଥୁଲେ । ରାଷ୍ଟ୍ରପତି ସୁକର୍ଣ୍ତଙ୍କ ସହ ବିଜୁବାବୁଙ୍କର 
ସେହି ସମୟର ବୀରତ୍ସ ଓ ଚତୁରତାପୂର୍ଣ୍ଣ କଥାବାର୍ତା ବାସ୍ତବିକ 
ପ୍ରଶଂସନୀୟ । 


ସେହି ଭାରତ-ପାକିସ୍ଥାନ ଯୁଦ୍ଧ ସମୟରେ ବିଜୁବାବୁ 
ପ୍ରଥମେ କାଶ୍ମୀର ମାଟିରେ ଉଡ଼ାଜାହାଜରୁ ଓହ୍ଲାଇ ଥୁଲେ ଏବଂ 
ଅବ୍‌ଦୁଲ୍ଲାଙ୍କ ସହ ସମ୍ପର୍କ ରଖୁଥିଲେ । ବାଂଲାଦେଶର ମୁକ୍ତିଦାତା 
ଶେଖ ମୁଜିବୁର ରହମନଙ୍କୁ ହତ୍ୟା କରାଯିବାର ଅବ୍ୟବହିତ ପୂର୍ବରୁ 
ସେଇ ବିଜୁବାବୁ ଅସୀମ ସାହସର ସହିତ ଢାକାରେ ପହଞ୍ଚୁ ଥଲେ 
ଏବଂ ଶେଖ ମୁଜିବୁର୍‌ଙ୍କ ଉଦ୍ଧାର ନିମିତ୍ତ ଯୋଜନା କରିସାରିଥୁଲେ । 
ମାତ୍ର ଦୈବ ବିଡ଼ମ୍ବନା - ସେ ଢାକାରେ ପହଞ୍ଚୁବା ବେଳକୁ 
ମୁଜିବୁର୍‌ଙ୍କୁ ହତ୍ୟା କରାଯାଇସାରିଥୁଲା । ଭୁବନେଶ୍ବରର ଏକ 
ସାଧାରଣସଭାରେ ଉତ୍ତ୍ୟକ୍ତ ଛାତ୍ରମାନେ ଯେତେ ବେଳେ 
ଶ୍ରୀମତୀ ଇନ୍ଦିରା ଗାନ୍ଧୀଙ୍କୁ ଟେକା ମାଡ଼ କରିଥଲେ, ଶ୍ରୀମତୀ ଗାନ୍ଧୀଙ୍କୁ 
ପୁଲିସ୍‌ ସହାୟତାରେ ମଞ୍ଚରୁ ନିଆଗଲା । ହେଲେ ବିଜୁବାବୁ 
ପରିସ୍ଥିତି ପ୍ରତି ଧ୍ନାନ ନଦେଇ ଏକ ଉନ୍ମତ୍ତ ଶକ୍ତି ରୂପେ ମାଇକ 
ସାମ୍ନାରେ ଠିଆ ହୋଇ ସେହି ଉତ୍ତ୍ୟକ୍ତ ଜନତାଙ୍କୁ କହିଥ୍‌ଲେ, “ଯଦି 
ଟେକା ମାରିବ ମୋତେ ମାର । ଜଣେ ମହିଳା ଉପରକୁ କାହିଁକି 
ଟେକା ମାରୁଛ - କାପୁରୁଷ, ଅପଦାର୍ଥ, ନିର୍ଲଜ କେଉଁଠିକାର |” 
ଉତ୍ତ୍ୟକ୍ତ ଜନତାଙ୍କ ପ୍ରତି ଏଭଳି ଦୃପ୍ତ ସମ୍ବୋଧନ କେଡ଼େ ଭୟଙ୍କର 
ଓ ବିଜୁବାବୁ କେଡ଼େ ନିର୍ଭୀକ ତାହା ଏହି ଘଟଣାରୁ ସ୍ପଷ୍ଟ 
ଅନୁମେୟ । ୧ ୯୬୩ରେ ଓଡ଼ିଶାର ଛାତ୍ର ଆନ୍ଦୋଳନ ବେଳେ 
ଉତ୍ତ୍ୟକ୍ତ ଛାତ୍ର ମୁଖ୍ୟମନ୍ତ୍ରୀ ବୀରେନ ମିତ୍ରଙ୍କ ବାସଭବନ ଜାଳି 
ଦେବାକୁ ବସିଥୁବା ବେଳେ ବିଜୁବାବୁ ସେଠାରେ ପହଞ୍ଚୁ କହିଥ୍‌ଲେ- 
“ତୁମେ କାହିଁକି ମୁଖ୍ୟମନ୍ତ୍ରୀଙ୍କ ବାସଭବନ ପୋଡ଼ୁଛ, ନିହାତି ଯଦି 


ପୋଡ଼ିବାକୁ ଚାହୁଁଛ ତେବେ ମୋ” ଘର ପୋଡ଼ିଦିଅ ।” ତାଙ୍କର 
ଝଡ଼ଭଳି ପ୍ରବେଶ ଓ ବଜ୍ର ପରି ଗୁରୁଗମ୍ଭୀର ସ୍ଵର ଶୁଣି ସେଦିନ 
ସମସ୍ତେ ସ୍ତବ୍ଧ- ନିର୍ବାକ ହୋଇଯାଇଥୁଲେ । 


ଜୀବନଯାକ ବହୁ ଉତ୍ଥାନ - ପତନ, ଜୟ- ପରାଜୟ, 
ସୁଦିନ ଦୁର୍ଦ୍ିିନ ମଧ୍ଯରେ ଆମ ପ୍ରିୟ ବିଜୁବାବୁ ସର୍ବଦା ଅବଦମିତ 
ଏବଂ ଅଦମ୍ୟ ରହି ଆସିଥିଲେ । ଗ୍ରୀକ୍‌ ଉପକଥାର ସ୍ତିଙ୍କସ୍‌ ଯେପରି 
ଧ୍ବଂସର ପାଉଁଶ ଗଦା ଭିତରୁ ଉଠି ପୁଣି ଆକାଶକୁ ଲମ୍ଫ ଦିଏ 
ବିଜୁବାବୁ ସେହିପରି ବହୁ ପରାଜୟର ଧୂଳି ଶଯ୍ୟାରୁ ନବଜନ୍ମ 
ଲାଭ କରି ଉତୂଥାନର ଶିଖର ଆଡ଼କୁ ଡେଣା ମେଲି ଦେଉଥୁଲେ । 
ସେ ଅକ୍ଳାନ୍ତ । ସେ ଅବାରିତ । ସେ ଥୁଲେ ଜଣେ ଦୁର୍ବାର ଅବଦମିତ 
ରାଜନୀତିଜ୍ଞ । 


୧୯ ୪୭ରେ ବିଜୁବାବୁ ନିର୍ଦ୍ଧନ୍ଧରେ ଓଡ଼ିଶା ବିଧାନସଭାକୁ 
ନିର୍ବାଚିତ ହୋଇ ଆସିଥ୍‌ଲେ । ଡକ୍ସର ହରେକୃଷ୍ଣ ମହତାବ 
ପ୍ରଗତିଶୀଳ ଦୁଃସାହସୀ ବିଜୁଙ୍କ ପ୍ରତିଭା ଉତ୍ତମ ରୂପେ ଚିହ୍ନି ଥୁଲେ । 


୧୯୬୧ ବେଳକୁ ବିଜୁବାବୁ ଉପଲବ୍ଧ କଲେ ରାଜ୍ୟ 
ରାଜନୀତିର ମୋଡ଼ ବଦଳେଇବାକୁ ପଡ଼ିବ । ତେଣୁ ସେ ରାଜ୍ୟରେ 
ସାନି ନିର୍ବାଚନ ପାଇଁ ଦାବୀ କଲେ । ତାଙ୍କ ଦାବୀ ଅନୁସାରେ 
ସାନି ନିର୍ବାଚନ ହେଲା ଏବଂ ବିଜୁବାବୁ କଂଗ୍ରେସକୁ ଏକ ଏତିହାସିକ 
ବିଜୟ ଆଣି ଦେଇଥୁଲେ । ସେହିବର୍ଷ ସେ ପ୍ରଥମ କରି ନିଜେ 
ମନ୍ତ୍ରିମଣ୍ଡଳ ଗଠନ କରିଥୁଲେ । 


୧୯୬୬-୬୭ ବେଳକୁ ଓଡ଼ିଶାରେ ବିଜୁବାବୁଙ୍କ 
ବିରୁଦ୍ଧରେ ଯେଉଁ ଅପପ୍ରଚାରର ଝଡ଼ ଉଠିଲା, ତାହା ସମଗ୍ର 
ଭାରତବର୍ଷର ରାଜନୀତିର ସ୍ଥିତିକୁ ଦୋହଲାଇ ଦେଲା । ଭିନ୍ନ 
ଭିନ୍ନ ଦଳ ମୁଣ୍ଡ ଟେକିଲେ । ବିଜୁବାବୁ ପରାଜିତ ହେଲେ । ମାତ୍ର 
ସେ ଅଭିମାନ କରି ଲୋକଙ୍କଠାରୁ ଦୂରେଇ ଗଲେ ନାହିଁ । 
ଓଡ଼ିଶାରେ “ଉତ୍କଳ କଂଗ୍ରେସ” ଦଳ ପ୍ରତିଷ୍ଠା କଲେ । 


୧୯୭୧ ମସିହାରେ ସ୍ଵତନ୍ତ୍ର ଉତ୍କଳ କଂଗ୍ରେସ ମନ୍ତ୍ରିମଣ୍ଡଳ 
ଗଠନ ହେଲା । ଚାରିଟି ସ୍ଥାନରୁ ପ୍ରତିଦ୍ବନ୍ଦିତା କରିବା ଯୋଗୁଁ ବିଜୁବାବୁ 
ପରାସ୍ତ ହେଲେ । ପୁଣି ରାଜନଗରରୁ ନିର୍ବାଚନ ଲଢ଼ି ବିଜୁବାବୁ 
ବିଧାନସଭାକୁ ନିର୍ବାଚିତ ହେଲେ । 


୧୯୭୪ ମସିହାରେ ତାଙ୍କ “ପ୍ରଗତି ଦଳ” ସେତେ ସଫଳ 
ହୋଇପାରିନଥ୍‌ଲା ଯଦିବା ସେ ନିଜେ ବିପୁଳ ବିଜୟର ଅଧୁକାରୀ 
ହୋଇଥୁଲେ । 


=== 


୧୯୭୫ ମସିହାରେ ଜରୁରିକାଳୀନ ପରିସ୍ଥିତି ବେଳେ 
ବିଜୁବାବୁ ରାତି ୭ଟାରେ ଗିରଫ ହୋଇ ଜେଲ୍‌ରେ ରହିଲେ । 
ଜେଲ୍‌ରୁ ପ୍ୟାରୋଲ୍‌ରେ ଆସି ସେ ଯେତେବେଳେ ଭୁବନେଶ୍ଵରରେ 
ପହଞ୍ଚୁଥିଲେ, ସେତେବେଳେ ଓଡ଼ିଶାର ଜନତା ତାଙ୍କୁ ଅଭୂତପୂର୍ବ 
ସ୍ଵାଗତ ସମ୍ବର୍ଦନା ଜଣାଇଥୁଲେ । ଏହାପରେ ସେ ଜନତା ଦଳ 
ଗଠନ କଲେ । 


୧୯୭୭ ମସିହାରେ ସାଧାରଣ ନିର୍ବାଚନରେ ଜନତା 
ଦଳର ବିପୁଳ ବିଜୟ ହେଲା । ଜନତା ଦଳ କ୍ଷମତାକୁ ଆସିବା 
ପରେ ବିଜୁବାବୁ କେନ୍ଦ୍ରରେ ଇସ୍ପାତ ଓ ଖଣି ମନ୍ତ୍ରୀ ଭାବେ ନିଯୁକ୍ତ 
ହୋଇଥୁଲେ । 


୧୯୯୦ ମସିହା ମାର୍ଚ୍ଚ ୫ ତାରିଖ ଦିନ ବିଜୁବାବୁ 
ଦ୍ବିତୀୟ ଥର ମୁଖ୍ୟମନ୍ତ୍ରୀ ଭାବେ ଶପଥ ଗ୍ରହଣ କଲେ । ତାଙ୍କର 
ସ୍ଵପ୍ନ ଦ୍ବିତୀୟ ଇତ୍ସାତ କାରଖାନାର ରୂପାୟନ । 


ଉତ୍କଳ ପ୍ରସଙ୍ଗ 


ଜୀବନସାରା ବିଶ୍ବାସଘାତକତାର ଶୀକାର ହୋଇଥୁବା 
ବ୍ୟକ୍ତି ବିଜୁ ପଟ୍ଟନାୟକ ସବୁବେଳେ ସେହି ବିଶ୍ଵାସଘାତକମାନଙ୍କୁ ହଁ 
ଅଧୁକ ବିଶ୍ବାସ କରୁଥୁଲେ। ସେଥପାଇଁ ତାଙ୍କପ୍ରତି ଓଡ଼ିଶାବାସୀଙ୍କର 
ଯେଉଁ ସମ୍ମାନ, ତାହା ଏ ପର୍ଯ୍ୟନ୍ତ ଅକ୍ଷୁଣ୍ତ ରହିଛି । ଅନେକ 
କିମ୍ବଦନ୍ତୀର ନାୟକ ବିଜୁବାବୁ ପ୍ରତିଟି ଓଡ଼ିଆର ହୃଦୟରେ ଏବେବି 
ରହିଛନ୍ତି । ପ୍ରତ୍ୟେକ ଶିଶୁଙ୍କର ଦରୋଟି ଭିତରେ ତାଙ୍କରି ସ୍ଵର 
ଝଙ୍କୃତ ହେଉଛି । ଜନ୍ମ ଦିବସରେ ତାଙ୍କର ମହାନତା ସ୍ମରଣ 
କରିବା ଓଡ଼ିଶାବାସୀଙ୍କ କର୍ତବ୍ୟ । 


ପ୍ରାଧ୍ଷାପିକା 
ବି.ଜେ.ବି. ସ୍ଵୟଂଶାସିତ ମହାବିଦ୍ୟାଳୟ 
ଭୁବନେଶ୍ବର 


୯ # 
| ୩ହନ ନବୀନ ନ ଜନା 


ଡଃ ୦୦ ରି .ଶୁଜ୍‌ ଉଦ୍‌ ସାଚିତ 

ଗଞ୍ଜାମର ହଞ୍ଜଳକାଟୁଠାରେ ମାନ୍ୟବର ମୁଖ୍ୟମନ୍ତ୍ରୀ ଶ୍ରୀ ନବୀନ ପଟ୍ଟନାୟକ 

ବିଜୁବାବୁ ଥୁଲେ ଓଡ଼ିଶାର ସର୍ବଶ୍ରେଷ୍ଠ ଜନନାୟକ, ଆନ୍ତର୍ଜାତିକ 
ସ୍ତରରେ ଖ୍ୟାତି ଅର୍ଜନ କରିଥୁବା ଏକମାତ୍ର ଓଡ଼ିଆ ତଥା 
ଇଣ୍ଡୋନେସିଆର ଭୂମିପୁତ୍ର । ରାଜନୀତି, ସମାଜ ସେବା, ସଂସ୍କୃତି 
ଓ ଓଡ଼ିଶା ସ୍ଵାଭିମାନର ସେ ଥୁଲେ ଅନ୍ୟତମ ପ୍ରାଣ ପ୍ରତିଷ୍ଠାତା । 


ଏତିହ୍ୟମୟୀ କଟକ ସହରରେ 
ତୁଳସୀପୁରସ୍ଥିତ ଆନନ୍ଦଭବନରେ ୧୯୧୬ 
ମସିହା ମାର୍ଚ୍ଚ ମାସ ୫ ତାରି ଖରେ 
ଶ୍ରୀ ଲକ୍ଷ୍ମୀନାରାୟଣ ପଟ୍ଟନାୟକ ଓ ଶ୍ରୀମତୀ 
ଆଶାଲତା ଦେବୀଙ୍କ ଓରସରୁ ଜନ୍ମଗ୍ରହଣ 
କରିଥଲେ ବିଜୁବାବୁ । ବାଲ୍ୟକାଳରୁ ତାଙ୍କର 
ଦେଶପ୍ରେମ ଓ ଦୁଃସାହସିକତାର ପରିଚୟ 
ମିଳିଥୁଲା । ୧୯୨୬ ମସିହାରେ ତାଙ୍କୁ 
ମାତ୍ର ୧୦ ବର୍ଷ ବୟସ ହୋଇଥ ବା 
ସମୟରେ କଟକର ସ୍ଵରାଜ ଆଶ୍ରମରେ 
ମହାତ୍ମା ଗାନ୍ଧୀଙ୍କ ଦର୍ଶନ ପାଇଁ ପ୍ରଚଣ୍ଡ ଭିଡ଼ 
ମଧ୍ଯରେ ଠେଲି ପଶିବା ବେଳେ ଗୋରା ପୋଲିସ ଏସ୍‌.ପି. 
ହାରଗ୍ରୀଭ ସାହେବଙ୍କ ଲାଠି ମାଡ଼ରେ ତାଙ୍କର ମୁଣ୍ଡ ଫାଟି 
ଯାଇଥଲା । ମୁଣ୍ଡରୁ ରକ୍ତପୋଛି ଗାନ୍ଧିଜୀଙ୍କ ସମ୍ମୁଖରେ ସେଦିନ 
ସେ ଶପଥ ନେଇଥୁଲେ ଗୋରା ପୋଲିସର ନିର୍ମମ ଅତ୍ୟାଚାରର 
ପ୍ରତିଶୋଧ ନେବେ । ତାଙ୍କୁ ବାରବର୍ଷ ବୟସରେ ପଣ୍ଡିତ 
ଗୋପବନ୍ଧୁ ଦାସଙ୍କର ଛତା ବନ୍ୟାସୁଅରେ ଭାସିଗଲା ବୋଲି ସେହି 
ଦୁଃସାହସୀ ବାଳକ ପ୍ରଖର ସ୍ରୋତ ଉପରକୁ ଡେଇଁ ପଡ଼ି ଛତାଟି 
ଉଦ୍ଧାର କରି ତାଙ୍କୁ ପ୍ରଦାନ କରିଥୁଲେ । ପରବର୍ତୀ ସମୟରେ 
୧୯୩୨ ମସିହାରେ ରେଭେନ୍ସା କଲେଜରେ ଅଧ୍ଯୟନ କରୁଥବା 
ସମୟରେ କଟକରୁ ପେଶଏଥ୍‌ୱର ପର୍ଯ୍ୟନ୍ତ ଦୀର୍ଘ ପଥ ସାଇକେଲ 
ଭ୍ରମଣରେ ବାହାରି ନିଜର ଦୁଃସାହିକତାର ପରିଚୟ ଦେଇଥୁଲେ । 
ସ୍ଵପ୍ନଦ୍ରଷ୍ଟା ବିଜୁବାବୁ ବୈମାନିକ ହେବାର ଅଭିଳାଷ ପୋଷଣ 


#| 1୮ 


ବଳଭଦ୍ର ଘଡ଼ାଇ 


କରିଥୁଲେ । ତିନିବର୍ଷର ପାଇଲଟ ଟ୍ରେନିଂ ଶେଷ କରି ଇଣ୍ଡିଆନ 
ନ୍ୟାସନାଲ ଏୟାରଞ୍ଜେଜରେ ନିଯୁକ୍ତି ପାଇଥୁଲେ । 


୧୯୪୦ ମସିହାରେ ଭାରତର ଅନ୍ୟତମ ଶ୍ରେଷ୍ଠ 
ସ୍ଵାଧୀନତା ସଂଗ୍ରାମୀ ଜୟପ୍ରକାଶ ନାରାୟଣଙ୍କ ସହିତ ବିଜୁବାବୁଙ୍କ 
ସାକ୍ଷାତ ହୋଇଥୁଲା । ଚାକିରି ଛାଡ଼ି 
ସ୍ଵାଧୀନତା ସଂଗ୍ରାମରେ ଯୋଗଦାନ କରିବାକୁ 
ସେ ତାଙ୍କ ଆଗରେ ଇଚ୍ଛା ପ୍ରକାଶ କଲେ । 
କିନ୍ତୁ ଜୟପ୍ରକାଶଙ୍କ ପରାମର୍ଶକ୍ରମେ ସେ 
ଚାକିରିରେ ଥାଇ ସ୍ଵାଧୀନତା ଆନ୍ଦୋଳନରେ 
ଲିପ୍ତଥୁବା ନେତାମାନଙ୍କୁ ଗୁପ୍ତ ଭାବରେ 
ଦେଶର ଗୋଟିଏ ପ୍ରାନ୍ତରରୁ ଅନ୍ୟପ୍ରାନ୍ତର 
ପର୍ଯ୍ୟନ୍ତ ନେବା ଆଣିବା କାର୍ଯ୍ୟରେ ସାହାଯ୍ୟ 
କଲେ । ବିଜୁବାବୁଙ୍କ ଚାଳିତ ଉଡ଼ାଜାହାଜରେ 
ଛଦ୍ଦବେଶରେ ଯାତାୟତ କରୁଥିବା ସ୍ଵାଧୀନତା 
ସଂଗ୍ରାମୀ ନେତାମାନଙ୍କ ମଧ୍ଯରୁ ଜୟପ୍ରକାଶ 
ନାରାୟଣ, ଶ୍ରୀମତୀ ଅରୁଣା ଆସଫଅଲ୍ଲୀ, 
ଅଚ୍ୟୁତ ପଟ୍ଟବର୍ଧ୍ନ ଓ ଡଃ ରାମମନୋହର ଲୋହିଆଙ୍କ ନାମ 
ଉଲ୍ଲେଖନୀୟ । ବିଜୁବାବୁ ଇଂରେଜ ସରକାର ବିରୁଦ୍ଧରେ ଷଡ଼ଯନ୍ତ୍ର 
କରୁଥୁବା ଅଭିଯୋଗର ପ୍ରମାଣ ମିଳିବା ପରେ ୧୯ ୪୩ ମସିହା 
ଜାନୁଆରୀ ୧୩ ତାରିଖରେ ତାଙ୍କୁ ଗିରଫ କରାଯାଇ ଜେଲକୁ 
ପଠାଯାଇଥୁଲ। ଏବଂ ୧୯୪୫ ମସିହାରେ କା ରାମୁକ୍ତ 
କରାଯାଇଥୁଲା । 


ଜେଲରୁ ମୁକ୍ତିଲାଭ କରି ବିଜୁବାବୁ ପ୍ରତ୍ୟକ୍ଷ ରାଜନୀତିରେ 
ପ୍ରବେଶ କରିବା ସହିତ କୋଟି କୋଟି ଜନତାଙ୍କ ସେବାରେ ନିଜକୁ 
ସମର୍ପିତ କରିଥୁଲେ । ଓଡ଼ିଶାର ମୁଖ୍ୟମନ୍ତ୍ରୀ, କେନ୍ଦ୍ର ଯୋଜନା 
ବୋର୍ଡ଼ ଚେୟାରମ୍ୟାନ, କେନ୍ଦ୍ରମନ୍ତ୍ରୀ ପ୍ରଭୂତି ପଦପଦବୀରେ ରହି 
ଓଡ଼ିଶାକୁ ଅଗ୍ରଣୀ ତଥା ସମୃଦ୍ଧଶାଳୀ କରିବା ଥୁଲା ତାଙ୍କର ଏକମାତ୍ର 


ଲକ୍ଷ୍ୟ । ଶିଳ୍ପାୟନ ମାଧ୍ଯମରେ ହଁ ଓଡ଼ିଶାର ସମୃଦ୍ଧି ସମ୍ଭବ ବୋଲି 
ସେ କହୁଥଲେ । ତାଙ୍କରି ଉଦ୍ୟମରେ ବଡ଼ବିଲ ଓ ଚୌଦ୍ଧାରରେ 
କଳିଙ୍ଗର ଉଦ୍ୟୋଗ ସାମ୍ରାଜ୍ୟ ପ୍ରତିଷ୍ଠିତ ହେଲା । ସେ କଳିଙ୍ଗ 
ଏୟାର ଲାଇନସର ସାତଗୋଟି ବିମାନର ଅଧୂକାର1 
ହୋଇପାରିଥିଲେ ଏବଂ ଏଥୁରୁ ଲବ୍ଧ ଆୟକୁ ଓଡ଼ିଶା ତଥା ଭାରତର 
ଉନ୍ନତି ପାଇଁ ବିନିଯୋଗ କରିଥୁଲେ । ଓଡ଼ିଶା ଟେକ୍ସଟାଇଲ୍‌ ମିଲ୍ଵ, 
ଦୈତାରୀ ପାରାଦ୍ବୀପ ୫ ନମ୍ବର ଜାତୀୟ ରାଜପଥ, କଳିଙ୍ଗ ଲୁହା 
କାରଖାନା, ପାରାଦ୍ମୀପ ବନ୍ଦର, ସୁନାବେଡ଼ା ମିଗ୍‌ ବିମାନ କାରଖାନା, 
ମାଛକୁଣ୍ଡ ଜଳବିଦ୍ୟୁତ ଯୋଗାଣ, ରାଉରକେଲାର ଇଞ୍ଜିନିୟରିଂ 
କଲେଜ, ଭୁବନେଶ୍ବରର ସୈନିକ ବିଦ୍ୟାଳୟ ଏବଂ ଆଞ୍ଚଳିକ ଶିକ୍ଷା 
ମହାବିଦ୍ୟାଳୟ, ଆଞ୍ଚଳିକ ଗବେଷଣା ପ୍ରୟୋଗଶାଳା, ଓଡ଼ିଶା କୁଷି 
ଓ ବୈଷୟିକ ବିଶ୍ବବିଦ୍ୟାଳୟ ପ୍ରଭୃତି ବିଜୁବାବୁଙ୍କର କୃତିତ୍ସର 
ନମୂନା । ୟୁନୋସ୍କୋ ଜରିଆରେ “କଳିଙ୍ଗ ପୁରସ୍କାର” ପ୍ରଦାନ 
ବ୍ୟବସ୍ଥା ସେ କରିଥୁଲେ । ଏଥୁପାଇଁ ସେ ୧୯୫୧ କଳିଙ୍ଗ 
ଫାଉଣ୍ଡେସନ ଟ୍ରଷ୍ଟ ଗଠନ କରି ଯେଉଁ ବୈଜ୍ଞାନିକମାନେ ବିଜ୍ଞାନକୁ 


ଉତ୍କଳ ପ୍ରସଙ୍ଗ 


ଲୋକପ୍ରିୟ କରିବା ପାଇଁ ଚେଷ୍ଟା କରି ଆସିଛନ୍ତି, ସେମାନଙ୍କୁ 
ଏହି ଆନ୍ତର୍ଜାତିକ କଳିଙ୍ଗ ପୁରସ୍କାର ପ୍ରଦାନ କରାଯାଉଅଛି । 
ଶ୍ରମିକମାନଙ୍କର ଆର୍ଥକ ଅବସ୍ଥାରେ ଉନ୍ନତି ଆଣିବାକୁ ସେ ସବ୍ବନିମ୍ନ 
ମଜୁରି ୨୫ ଟଙ୍କାକୁ ବୃଦ୍ଧି କରିଥୁଲେ। ମହିଳାମାନଙ୍କୁ ରାଜନୈତିକ 
କ୍ଷେତ୍ରରେ ପ୍ରତିନିଧ୍‌ତ୍ଵ କରିବା ପାଇଁ ପଞ୍ଚାୟତ ସମିତି, ନଗରପାଳିକା 
ଜିଲ୍ଲା ପରିଷଦମାନଙ୍କରେ ୩୩ ପ୍ରତିଶତ ସ୍ଥାନ ସଂରକ୍ଷଣ କରିବା 
କ୍ଷେତ୍ରରେ ସେ ସର୍ବଭାରତୀୟ ସ୍ତରରେ ଅଗ୍ରଣୀ ଭୂମିକା ଗ୍ରହଣ 
କରିଥୁଲେ । 


୧୯ ୯୭ ମସିହା ଅପ୍ରେଲ ମାସ ୧୭ ତାରିଖରେ ଲିଭି 
ଯାଇଥୁଲା କଳିଙ୍ଗ ମାଟିର ଉଜ୍ଜ୍ଵଳ ଦୀପଶିଖା । ଏ ମରମାଟିରେ 
ତାଙ୍କ ପାର୍ଥ ବ ଶରୀର ଲୀନ ହୋଇଯାଇଥୁଲେ ସୁଦ୍ଧା ତାଙ୍କର 
ମହନୀୟ କୀରଉଭିରାଜି ଯୁଗ ଯୁଗ ପାଇଁ ଅବିସ୍ମରଣୀୟ ହୋଇ ରହିବ। 

ଅଧକ୍ଷ 
ମା” କିଚକେଶ୍ଵରୀ ମହାବିଦ୍ୟାଳୟ 
ଖୁଚଂ, ମୟୂରଭଞ୍ଜକ ୭ ୫୭ ୦୩୯ 

ସଚିବାଳୟଠାରେ ମାନ୍ୟବର ମୁଖ୍ୟମନ୍ତ୍ରୀ ଶ୍ରୀ ନବୀନ ପଟ୍ଟନାୟକ ରବି ଫସଲ କାର୍ଯ୍ୟକ୍ରମ-୨୦୧୦-୧୧ ସଂପର୍କରେ 
ଆଲୋଚନା କରୁଛନ୍ତି । ନିକଟରେ କୃଷି ମନ୍ତ୍ରୀ ଡାକ୍ତର ଦାମୋଦର ରାଉତ ଉପସ୍ଥିତ ଅଛନ୍ତି | ୨୭.୦୧.୧୧ 


ଫେବୃଆରୀ- ମାର୍ଚ୍ଚ ୨୦୧୧ 


ଉଳଳ ପ୍ରସସ୮  .ଲଯ----ଜ>=> 

ପ୍ରାକ୍‌ ଏତିହାସିକ କାଳରୁ 
ଭ।ରତରେ କ୍ଷ ମତ। 
ବିକେନ୍ଦ୍ରୀକରଣର ପରମ୍ପରା 


ଯୂଗରେ ସ୍ବୟଂ ଶାସିତ "୩ + 
ଗ୍ରାମଗୁଡ଼ିକର ସାମଗ୍ଗ୍ରକ / ¥» \ 
ଦାୟିତ୍ସ ଂସଭା” ଉପରେ ନ୍ୟସ୍ତ ¿4 
ଥୁଲା । ଏହି “ସଭା” ଗ୍ରାମର 
ଆର୍ଥ୍ଵକ ଉନ୍ନତି, ଗ୍ରାମବାସୀଙ୍କ 
ମଧ୍ଯରେ ସାମାଜିକ ସୁସଂପର୍କ 
ପ୍ରତିଷ୍ଠା ଏବଂ ଆବଶ୍ୟକସ୍ଥଳେ ନ୍ୟାୟପାଳିକାର ଦାୟିତ୍ଵ 
ତୁଲାଉଥୁଲା । ସମୟକ୍ରମେ ଏହା “ପଞ୍ଚାୟତ” ନାମରେ ପରିଚିତ 
ହେଲା । ପ୍ରଥମ ପର୍ଯ୍ୟାୟରେ ଗ୍ରାମର ପଞ୍ଚଜଣ ପୁରୁଖା ବ୍ୟକ୍ତିଙ୍କୁ 
ନେଇ ପଞ୍ଚାୟତ ଗଠିତ ହେଉଥୁଲେ ହେଁ, ସମୟକମେ ନିର୍ବାଚିତ 
ପ୍ରତିନିଧ୍‌ମାନେ ସେ ସ୍ଥାନ ଗ୍ରହଣ କଲେ । କ୍ରମଶଃ ପଞ୍ଚାୟତର 
କାର୍ଯ୍ୟ ପରିସର ବୃଦିି ପାଇବାକୁ ଲାଗିଲା । ଜମିର ସୁଷମ ବଣ୍ଟନ 
ଏବଂ ଗ୍ରାମବାସୀଙ୍କଠାରୁ ଟ୍ୟାକ୍ସୁ ଆଦାୟ କରି ସରକାରଙ୍କୁ ପୈଠ 
କରିବାରେ ପଞ୍ଚାୟତ ପ୍ରମୁଖ ଭୂମିକା ଗ୍ରହଣ କଲା । କିନ୍ତୁ ମୋଗଲ 
ଶାସନ କାଳରେ ପଞ୍ଚାୟତି ବ୍ୟବସ୍ଥାର ଅବକ୍ଷୟ ଆରମ୍ଭ ହେଲା । 
ସରକାର ଏବଂ ଗ୍ରାମବାସୀଙ୍କ ମଧ୍ଯରେ “ଜମିଦାର” ଗୋଷ୍ଠୀର 
ସୃଷ୍ଟି ହେଲା । ସେମାନଙ୍କ ଦାୟିତ୍ଵରେ ଗ୍ରାମଗୁଡ଼ିକୁ ଅର୍ପଣ 
କରାଗଲା । 


ଆଦ୍ୟ ବ୍ରିଟିଶ ଶାସନ କାଳରେ ପଞ୍ଚାୟତି ବ୍ୟବସ୍ଥାକୁ 
ସଂପୂର୍ଣ୍ଣ ରୂପେ ଧ୍ବଂସ କରି ଦିଆଗଲା । ଯେଉଁ ସଂସ୍ଥା ସେମାନଙ୍କ 
ସକାଶେ ଅର୍ଥ ଆଦାୟର ପଥ ନିର୍ଦାରଣ କରିପାରିବ, ସେମାନେ 
ସେହିଭଳି ଗୋଟିଏ ନିୟନ୍ତ୍ରିତ ଗୋଷ୍ଠୀ ସୃଷ୍ଟି କରିବା ପାଇଁ ଆଗ୍ରହୀ 
ଥୁଲେ । କିନ୍ତୁ ୧୮୫୭ ମସିହା ପ୍ରଥମ ସ୍ଵାଧୀନତା ସଂଗ୍ରାମ ପରେ 


ଅଭୟ ଦ୍ଧିବେଦୀ 


। ଏହ।ର ରୂ ପରେ ଖରେ 
ଟି ପରିବର୍ଭନ ଆସିଲା । ୧୮୭୦ 
୭ ମସିହାରେ ଲର୍ଡ଼ ମାୟୋ କ୍ଷମତା 
ଓ ବିକେନ୍ଦ୍ରୀକରଣ ସଂପର୍କରେ 

“। । ପ୍ରଥମେ ଚିନ୍ତା କରିଥୁଲେ ହେଁ 
। ଲର୍ଢ଼ ରିପନଙ୍କ ୧୮୮୨ ମସିହା 
ମେ ୧୨ ତାରିଖ ପ୍ରସ୍ତାବ 
ସ୍ବାୟତ୍ତ ଶାସନ କ୍ଷେତ୍ରରେ 
. ଯୁଗାନ୍ତକାରୀ ପଦକ୍ଷେପ । କିନ୍ତୁ 

ଗ୍ରାମାଞ୍ଚଳ ଏହାର ପରିସରରୁ 
ସଂପୂର୍ଣ୍ଣ ବାଦ ପଡ଼ିଥିଲା । ୧୯୦୭ ମସିହାରେ ସି.ଇ.ଏବ୍‌. 
ହବ୍ୟୁସଙ୍କ ଅଧ୍ଧକ୍ଷତାରେ ଗଠିତ “କ୍ଷମତା ବିକେନ୍ଦ୍ରୀକରଣ କମିଶନ” 
ପ୍ରଥମ ଥର ପାଇଁ ଗ୍ରାମାଞ୍ଚଳରେ ପଞ୍ଚାୟତି ରାଜ ବ୍ୟବସ୍ଥାର 
ଆବଶ୍ୟକତା ଅନୁଭବ କରିଥୁଲେ । କ୍ଷମତା ବିକେନ୍ଦ୍ରୀକରଣ ଓ 
ଗ୍ରାମାଞ୍ଚଳରେ ଶାସନର ପ୍ରତ୍ୟକ୍ଷ ପ୍ରଭାବ ନିମନ୍ତେ ଗ୍ରାମପଞ୍ଚାୟତ 
ଗଠନ ସକାଶେ କମିଶନ ସୁପାରିଶ କରିଥୁଲେ । କିନ୍ତୁ ୧୯୧୯ 
ମସିହାର ମଣ୍ଡେଗୁ ଚେମସ୍‌ ଫୋର୍ଡ଼ ସଂସ୍କାର ପଞ୍ଚାୟତିରାଜ 
ବ୍ୟବସ୍ଥାକୁ ଗ୍ରାମାଞ୍ଚଳରେ ପ୍ରତିଷ୍ଠିତ କରାଇପାରିଥୁଲା । ଆର୍ଥକ 
ସଙ୍କଟ ଏବଂ ବ୍ୟବସ୍ଥାଗତ ବିଶୃଙ୍ଖଳା ହେତୁ ପଞ୍ଚାୟତିରାଜ ବ୍ୟବସ୍ଥା 
ସଂପୂର୍ଣ୍ଣ ଗଣତନ୍ତ୍ରଧର୍ମୀ ନହୋଇପାରିଥୁଲେ ମଧ୍ଯ ବହୁ ରାଜ୍ୟରେ 
ଗ୍ରାମପଞ୍ଚାୟତ ଗଠିତ ହୋଇଥୁଲା । ୧୯୨ ୫ ମସିହା ବେଳକୁ 
୮ଟି ରାଜ୍ୟରେ ପଞ୍ଚାୟତିରାଜ ଆଇନ ପ୍ରଣୟନ ହୋଇସାରିଥିଲା । 
୧୯୩୫ ମସିହା 'ଗଭର୍ଣ୍ତମେଣ୍ଟ ଅଫୁ ଇଣ୍ଡିଆ ଆକୁ ପଞ୍ଚାୟତିରାଜ 
ବ୍ୟବସ୍ଥାର ବିକାଶରେ ସହାୟକ ହୋଇଥୁଲା । ଗଣତାନ୍ତ୍ରିକ 
ପଦ୍ଧତିରେ ନିର୍ବାଚିତ ଲୋକପ୍ରିୟ ସରକାର ସ୍ଵାୟତ୍ତ ଶାସନ ସକାଶେ 
ବିଭିନ୍ନ ଆଇନ ପ୍ରଣୟନ କଲେ । ଅବଶ୍ୟ ବହୁକ୍ଷେତ୍ରରେ 
ଆଶାନୁରୂପ ସଫଳତା ମିଳିପାରି ନଥ୍ଲା । କିନ୍ତୁ ତୃଣମୂଳସ୍ତରରେ 
ସମସ୍ତେ ସ୍ଵାୟତ୍ତ ଶାସନର ସ୍ଵାଦ ଅନୁଭବ କରିଥୁଲେ । 


ଉକ୍କଳ ପ୍ରସଙ୍ଗ 
ଏହି କମିଟିର ସୁଚିନ୍ତିତ ପରାମର୍ଶ ଉପରେ ପର୍ଯ୍ୟବସିତ କମିଟିର 
ପରାମର୍ଶ ଥୁଲା । 


୧୯୨୦ ମସିହାରୁ ମହାତ୍ମା ଗାନ୍ଧୀ ଥୁଲେ ସ୍ଵାଧୀନତା 
ଆନ୍ଦୋଳନର ପୁରୋଧା । ସେ ଥ୍ବଲେ ଗ୍ରାମ୍ୟ ସ୍ଵରାଜର ପୂର୍ଣ୍ଣ 


ସମର୍ଥକ । ମହାତ୍ମା ଗାନ୍ଧୀ ଚାହୁଁଥିଲେ - ଗ୍ରାମାଞ୍ଚଳରେ ଗଣତନ୍ତ୍ର 

ପ୍ରତିଷ୍ଠା ହେଉ ଏବଂ ଗ୍ରାମପଞ୍ଚାୟତ ଗ୍ରାମ୍ୟ - ଉତ୍ପାନର ମୁଖ୍ୟ ଭୂମିକା 
ଗ୍ରହଣ କରୁ । କିନ୍ତୁ କଂଗ୍ରେସର ଅନ୍ୟ ବହୁ ନେତା ଏହାକୁ ସମର୍ଥନ 

କରୁ ନଥୁଲେ । ସେମାନଙ୍କ ମଧ୍ଯରେ ପ୍ରମୁଖ ଥୁଲେ ବି.ଆର୍‌. 

ଆମ୍ବେଦକର । ସେମାନଙ୍କର ଯୁକ୍ତି ଥୁଲା- ଗ୍ରାମ ହେଉଛି ନିର୍ଯାତିତ 

ଭାରତର ସାର୍କେତିକ ରୂପ ଯାହା ଜାତି ଓ ବର୍ଣ୍ତରେ ବହୁଧା ବିଭକ୍ତ । 

ସମ୍ବିଧାନ ପ୍ରଣୟନ ସମୟରେ ଗାନ୍ଧିଜୀଙ୍କ ଗ୍ରାମ୍ୟ ସ୍ଵରାଜ ସମସ୍ତଙ୍କ 
ମନରୁ ପାଶୋର ହୋଇଗଲା । ଫଳରେ ପଞ୍ଚାୟତିରାଜ ବ୍ୟବସ୍ଥାକୁ 

ଡିରେକ୍ସଟିଭ ପ୍ରିନସ୍୍‌ପଳସ୍‌ ଅଫ୍‌ ଷ୍ଟେଟ ପଲିସି ଧାରା ୪୦ରେ 

ସ୍ଥାନିତ କରାଗଲା । ଏଥରେ କୁହାଗଲା- ପଞ୍ଚାୟତିରାଜ ବ୍ୟବସ୍ଥାକୁ 

କାର୍ଯ୍ୟକାରୀ କରିବା ସକାଶେ ରାଜ୍ୟମାନେ ବିହିତ ପଦକ୍ଷେପ 

ମାଧ୍ଯମରେ ସମସ୍ତ କ୍ଷମତା ଓ ଅଧୁକାର ପ୍ରଦାନ କରିବେ । କିନ୍ତୁ 

ବାସ୍ତବରେ ୧୯୯୨ ମସିହା ପର୍ଯ୍ୟନ୍ତ ପଞ୍ଚାୟତିରାଜ ବ୍ୟବସ୍ଥାକୁ 

କେନ୍ଦ୍‌ ସ୍ତରରେ ସମସ୍ତେ ପାଶୋରି ଯାଇଥୁଲେ । 


୧୯ ୩୬ ମସିହାରେ ଓଡ଼ିଶା ସ୍ଵତନ୍ତ୍ର ରାଜ୍ୟର ମାନ୍ୟତା 
ଅର୍ଜନ କଲା । ପୂର୍ବରୁ ଏହା ବଙ୍ଗ, ବିହାର, ମାଡ୍ରାସ ଏବଂ 
ମଧ୍ଯପ୍ରଦେଶର ଅଂଶ ଭାବେ ବିବେଚିତ ହେଉଥୁଲା । ୧୯୩୬ 
ମସିହାରେ ଗଂଜାମ ଏବଂ କୋରାପୁଟ ଓ ୧୯୪୯ ମସିହାରେ 
ମୟୂରଭଞ୍ଜ ଓଡ଼ିଶା ସହିତ ମିଶିଲା । ତେଣୁ ସ୍ଵାୟତ୍ତ ଶାସନ ନିମନ୍ତେ 
ରାଜ୍ୟର କୌଣସି ନିର୍ଦ୍ଦିଷ୍ଟ ଆଇନ ନ ଥଲା । ବିଭିନ୍ନ ରାଜ୍ୟର 
ଆଇନ ଓଡ଼ିଶାର ବିଭିନ୍ନ ଅଞ୍ଚଳରେ ପ୍ରଚଳିତ ଥୁଲା । ଦେଶ 
ସ୍ଵାଧୀନ ହେବା ପରେ ରାଜ୍ୟରେ “ଓଡ଼ିଶା ଗ୍ରାମପଞ୍ଚାୟତ ଆଇନ 
୧୯୪୮” ପ୍ରଣୀତ ହେଲା । ସମଗ୍ର ଦେଶରେ ଗ୍ରାମପଞ୍ଚାୟତ 
ଆଇନ ପ୍ରଣୟନରେ ଓଡ଼ିଶା ସର୍ବପ୍ରଥମ । ଏହି ଆଇନ ବଳରେ 
ଜିଲ୍ଲା ବୋର୍ଡ଼ ଏବଂ ଗ୍ରାମପଞ୍ଚାୟତକୁ ସ୍ଵୀକୃତି ପ୍ରଦାନ କରାଗଲା । 
୧୯୫୭ ମସିହା ଜାନୁଆରୀ ମାସରେ କେନ୍ଦ୍ରରେ ବଳବନ୍ତ ରାଏ 
ମେହେଟ୍ଟା କମିଟି ଗଠିତ ହେଲା ଏବଂ ସେହି ବର୍ଷ ନଭେମ୍ବର 
ମାସରେ କମିଶନ ରିପୋର୍ଟ ପ୍ରଦାନ କଲେ । ଗ୍ରାମାଞ୍ଚଳର ଆର୍ଥକ 
ଓ ସାମାଜିକ ବିକାଶରେ ଜାତୀୟ ଗୋଷ୍ଠୀ ଉନ୍ନୟନ ପ୍ରକଳ୍ପ ଏବଂ 
ଜାତୀୟ ସଂପ୍ରସାରଣ ସେବା କେତେଦୂର ସହାୟକ ହୋଇଛି, 
ତାହା ଅନୁଧ୍ୟାନ କରିବା ସହିତ ଗ୍ରାମାଞ୍ଚଳ ବିକାଶ ତ୍ଵରାନ୍ସିତ କରିବା 
ସକାଶେ ପରାମର୍ଶ ପ୍ରଦାନ କରିବା ଏହି କମିଟିର ଆଭିମୁଖ୍ୟ 
ଥୁଲା । ଆମ ଦେଶରେ ପଞ୍ଚାୟତିରାଜ ବ୍ୟବସ୍ଥାର ସୁଦୃଢ଼ ଭିଭିଭୂମି 


୧. ଗ୍ରାମାଞ୍ଚଳର ଦୀର୍ଘସ୍ଥାୟୀ ଏବଂ ନିରନ୍ତର ଉତ୍ଥାନ 
ସକ।ଶେ ସମସ୍ତ କାର୍ଯ୍ୟକ୍ରମର ଯୋଜନ। ଓ 
କାର୍ଯ୍ୟକାରିତାରେ ଆଞ୍ଚଳିକ ଲୋକ ପ୍ରତିନିଧ୍‌ମାନଙ୍କର 
ସଂପୃକ୍ତି ଏକାନ୍ତ ଆବଶ୍ୟକ । ଏଥୁନିମନ୍ତେ ତ୍ରିସ୍ତରୀୟ 
ପଞ୍ଚାୟତିରାଜ ବ୍ୟବସ୍ଥା ଗ୍ରାମପଞ୍ଚାୟତ, ପଞ୍ଚାୟତ 
ସମିତି ଏବଂ ଜିଲ୍ଲା ପରିଷଦ ପ୍ରଚଳିତ ହେବ । ଏହି 
ତିନୋଟି ସ୍ତର ପରୋକ୍ଷ ନିର୍ବାଚନରେ ପରସ୍ପର ସହିତ 
ସଂପୃକ୍ତ ରହିବେ । 

୨. ଏଥୁସକାଶେ ଗ୍ରାମାଞ୍ଚଳରେ ନିର୍ବାଚିତ ଲୋକ 


ପ୍ରତିନିଧ୍‌ମାନଙ୍କୁ ତୁରନ୍ତ ବିଧୂସଙ୍ଗତ କ୍ଷମତା, ଅଧୁକାର 
ଏବଂ ସମ୍ବଳ ପ୍ରଦାନ କରାଯିବ । 


୩. କ୍ଷମତା ବିକେନ୍ଦ୍ରୀକକଣର ଏକକ ଭାବେ ପଞ୍ଚାୟତ 
ସମିତି ବିବେଚିତ ହେବ । କାରଣ ପ୍ରଶାସନିକ ବଳୟର 
କ୍ଷୁଦ୍ର ପରିସରରେ ସାଧାରଣ ଜନତା ନିଜର ସଂପୃକ୍ତି 
ଅନୁଭବ କରିପାରିବ ଏବଂ ପରିଚାଳନାର ବୃହତ୍ତର 
ପରିସର ଦୃଷ୍ଟିରୁ ଯଥେଷ୍ଟ ମିତବ୍ୟୟିତା ଅବଲମ୍ବନ କରି 
ହେବ । 


୪. ଏହି ଲୋକ ପ୍ରତିନିଧୁ ସଂସ୍ଥା ଯଥାସମ୍ଭବ ସରକାରୀ 
ନିୟନ୍ତ୍ରଣରୁ ମୁକ୍ତ ରହିବ । 

୫. ପରୋକ୍ଷ ନିର୍ବାଚନ ପଦ୍ଧତିରେ ଏହି ସଂସ୍ଥାର କାର୍ଯ୍ୟକାଳ 
ପାଞ୍ଚ ବର୍ଷ ପାଇଁ ସୀମିତ ରହିବ । 


୬. କୃଷି, ଶିଳୁ ଏବଂ ଆନୁଷଙ୍ଗିକ କ୍ଷେତ୍ରର ଉନ୍ନତି ସକାଶେ 
ଏହା କାର୍ଯ୍ୟ କରିବ । 

୭. ରାସ୍ତା ନିର୍ମାଣ ଜଳ ଯୋଗାଣ ଆଦି ସେବା ପ୍ରଦାନ 
କରିବ । 

୮. ଉପର ସ୍ତରରେ ଜିଲ୍ଲା ପରିଷଦ ପରାମର୍ଶଦାତା ଭାବେ 
କାର୍ଯ୍ୟ କରିବ । 


ବଳବନ୍ତ ରାଏ ମେହେଟ୍ଟା କମିଶନଙ୍କ ପରାମର୍ଶ ଜାତୀୟ 
ଉନ୍ନୟନ ପରିଷଦରେ ୧୯୫୮ ମସିହାରେ ଗୃହୀତ ହୋଇ 
ତୃଣମୂଳସ୍ତରରେ ଗ୍ରାମପଞ୍ଚାୟତ, ବ୍ଲକ୍‌ ସ୍ତରରେ ପଞ୍ଚାୟତ ସମିତି 
ଏବଂ ଜିଲ୍ଲାସ୍ତରରେ ଜିଲ୍ଲା ପରିଷଦ ଏହିଭଳି ତ୍ରିସ୍ତରୀୟ 


ଉକ୍କଳ ପ୍ରସଙ୍ଗ 


ପଞ୍ଚାୟତିରାଜ ବ୍ୟବସ୍ଥାର ଦ୍ଵାର ଉନ୍ମ୍‌ କ୍ତ କରିଦେଲା । “ଓଡ଼ିଶା 
ଗ୍ରାମପଞ୍ଚାୟତ ଆଇନ ୧୯୫ ୯” ଏହାର ପ୍ରତିଫଳନ । ଏହି 
ଆଇନ ବଳରେ ୧୯୬୧ ମସିହା ଜାନୁଆରୀ ୨୫ ତାରିଖରେ 
ପଞ୍ଚାୟତ ସମିତି ଏବଂ ସେହି ବର୍ଷ ମାର୍ଚ୍ଚ ମଧ୍ଯଭାଗରେ ଜିଲ୍ଲା 
ପରିଷଦ ଗଠିତ ହେଲା । 


ସେହି ବର୍ଷ ୧୯୬୧ ମସିହା ଜୁନ ୨୩ ତାରିଖରେ 
ଉତ୍କଳର ବରପୁତ୍ର ବିଜୁ ପଟ୍ଟନାୟକ ପ୍ରଥମ ଦଫାରେ ମାତ୍ର ୧୫ 
ମାସ ପାଇଁ ରାଜ୍ୟର ଶାସନ ଦାୟିତ୍ଵ ଗ୍ରହଣ କଲେ । ସମୟର 
ପରିସୀମାରେ ପନ୍ଦର ମାସ ସ୍ଵଳ୍ପ ପ୍ରତୀୟମାନ ଥୁଲେ ହେଁ ରାଜ୍ୟକୁ 
ସମୃଦ୍ଧ କରିବାର ବହୁ ଯୁଗାନ୍ତକାରୀ ପଦକ୍ଷେପରେ ଏହା 
ପରିପୁଷ୍ଟ । ଶିକ୍ଷା, ଶିଳ୍ପ, ଭିଭିଭୂମି ପ୍ରତିଷ୍ଠା ପ୍ରତିଟି କ୍ଷେତ୍ରରେ 
ତାଙ୍କର ଅବଦାନ ସବୁଦିନ ପାଇଁ ଏ ଜାତି ସ୍ମରଣ କରୁଥ୍ବ । 
ଆଳସ୍ୟ ଓ କର୍ମକାତରତାର ନିସ୍ତେଜକ ବଟିକା ସେବନ କରି 
ନିଦ୍ରାଗ୍ରସ୍ତ ଜାତିକୁ ଜାଗ୍ରତ କରିବାରେ ତାଙ୍କର ଯେଉଁ ଭୂମିକା 
ରହିଛି, ସେଥୁନିମନ୍ତେ କୃତଜ୍ଞତା ଜଣାଇବା ପାଇଁ କୌଣସି ଶବ୍ଦର 
ଶକ୍ତି ନାହଁ ! ବିଜୁବାବୁ ଶାସନଭାର ଗ୍ରହଣ କଲାବେଳକୁ ରାଜ୍ୟରେ 
ତ୍ରିସ୍ତରୀୟ ପଞ୍ଚାୟତିର।ଜ ବ୍ୟବସ୍ଥାର ଭିଭିଭୂମି ପ୍ରତିଷ୍ଠା 
ହୋଇଥଲା । ବିଜୁବାବୁ ପଞ୍ଚାୟତିରାଜ ବ୍ୟବସ୍ଥାକୁ ଜୀବନ୍ୟାସ 
ଦେବା ସହ ତୃଣମୂଳସ୍ତରର ପ୍ରତିନିଧ୍‌ମାନଙ୍କୁ ମହିମାମଣ୍ଡିତ 
କରିଥୁଲେ । ସରପଞ୍ଚଙ୍କୁ “ପଞ୍ଚାୟତର ମୁଖ୍ୟମନ୍ତ୍ରୀ” ଆଖ୍ୟା ଦେଇ 
ସେ ସମଗ୍ର ପଞ୍ଚାୟତକୁ ରାଜ୍ୟର ପ୍ରତିଚ୍ଛବି ଭାବେ ପ୍ରତିପାଦନ 
କରିଥୁଲେ । ୧୯୬୧ ମସିହା ନଭେମ୍ବର ୨୦ ତାରିଖରେ ଓଡ଼ିଶା 
ବିଧାନସଭାରେ ପଞ୍ଚାୟତିରାଜ ବ୍ୟବସ୍ଥା ସଂପର୍କରେ ତାଙ୍କର 
ଅଭିଭାଷଣ ଗ୍ରାମାଞ୍ଚଳର ପ୍ରତିନିଧୁମାନଙ୍କ ପ୍ରତି ତାଙ୍କର ଆସ୍ଥା ଓ 
ଶ୍ରଦ୍ଧା ନିବେଦନ ଭାବେ ପରିଗଣିତ ରହିବ । ସେ କହିଥୁଲେ- 
“ପଞ୍ଚାୟତିରାଜ ବ୍ୟବସ୍ଥା ଜନ ପ୍ରତିନିଧ୍‌ ଆସ୍ଥା- ପରୀକ୍ଷାର ଜନ 
ଆନ୍ଦୋଳନ । ଆମେ ଏପରି ଏକ ସଡ଼ିସନ୍ଧି ମୁହୂର୍ଭଁରେ ଉପନୀତ 
ଯେ ଆମକୁ ପ୍ରମାଣ ଦେବାକୁ ପଡ଼ିବ କି ବାସ୍ତବରେ ଆମେ 
ତୃଣମୂଳସ୍ତରର ପ୍ରତିନିଧ୍‌ମାନଙ୍କୁ ବିଶ୍ବାସକୁ ନେଇ ପାରିବା କି 
ନାହିଁ ।୮” ୧୯୬୧ ମସିହା ସୁଦ୍ଧା ୧୩ଟି ଜିଲ୍ଲା ପରିଷଦ ଏବଂ 
୩୧୪ଟି ପଞ୍ଚାୟତ ସମିତି କାର୍ଯ୍ୟକ୍ଷମ ହୋଇ ପାରିଥୁଲା । 
ପଞ୍ଚାୟତକୁ ଶିଳ୍ପ ସମୃଦ୍ଧ କରିବା ପାଇଁ ବିଜୁବାବୁଙ୍କ “ପଞ୍ଚାୟତ 
ଶିଳ୍ପଂର ପରିକଳ୍ପନା ଅନେକଙ୍କ ପାଇଁ ସେସମୟରେ ବୋଧଶକ୍ତିର 
ବାହାରେ ଥୁଲା । ତାଙ୍କ ଉଦ୍ୟମରେ ଓଡ଼ିଶାର ଅନେକ 
ପଞ୍ଚାୟତରେ କୃଷିଭିତ୍ତିକ ଶିଳ୍ପର ଶୁଭାରମ୍ଭ ହୋଇପାରିଥୁଲା । 
ପରବର୍ଭୀ ସମୟରେ ଏହି ପରିକଳ୍ପନାର ଆଧାରରେ ପ୍ରତିଟି 


ଜିଲ୍ଲାରେ ଶିଳ୍ପ ତାଲିମ କେନ୍ଦ୍ର ପ୍ରତିଷ୍ଠା କରାଗଲା । ୧୯୬୧ 
ମସିହାରେ ବିଜୁବାବୁ ଗ୍ରାମାଞ୍ଚଳର ପ୍ରତିଟି ଘରକୁ ଟାଇଲ ଘରରେ 
ପରିଣତ କରିବାର ସ୍ଵପ୍ନ ଦେଖୁଥୁଲେ । ଆଜିର ଇନ୍ଦିରା ଆବାସ 
ସେହି ପରିକଳ୍ପନାର ନୂତନ ସଂସ୍କରଣ । 


ଉତ୍କଳର ବରପୁତ୍ର ବିଜୁ ପଟ୍ଟନାୟକଙ୍କୁ ଦ୍ବିତୀୟ ଥର 
ପାଇଁ ୧୯୯୦ ମସିହା ମାର୍ଚ୍ଚ ୫ ତାରିଖରୁ ୧୯୯୫ ମସିହା 
ମାର୍ଚ୍ଚ ୧୫ ତାରିଖ ପର୍ଯ୍ୟନ୍ତ ରାଜ୍ୟର ଶାସନଭାର ଅର୍ପଣ 
କରାଗଲା । ଶାସନ- ପ୍ରଶାସନ ସଫଳତାର ଏହି ପାଞ୍ଚ ବର୍ଷ 
ଓଡ଼ିଶାର ସୁବର୍ଣ୍ଣ ଯୁଗ ଭାବେ ଅଭିହିତ । ବିଶେଷ କରି ସର୍ବଦା 
ଅବହେଳିତ, ନିର୍ଯାତିତ ମହିଳା ଜାତିକୁ ଅଧ୍କାର ଏବଂ ସ୍ଵାଭିମାନର 
ସହ ସମାଜର ମୁଖ୍ୟସ୍ରୋତରେ ସାମିଲ କରିବା ପାଇଁ ପଞ୍ଚାୟତିରାଜ 
ବ୍ୟବସ୍ଥା ମାଧ୍ଯମରେ ବିଜୁବାବୁଙ୍କ ଯୁଗାନ୍ତକାରୀ ପଦକ୍ଷେପ ସମଗ୍ର 
ଦେଶରେ ସବ୍ବପ୍ରଥମ । ତାଙ୍କ ନେତୃତ୍ଵରେ ଓଡ଼ିଶା ଗ୍ରାମପଞ୍ଚାୟତ 
ଆଇନ ୧୯୬୪ ଏବଂ ଓଡ଼ିଶା ପଞ୍ଚାୟତ ସମିତି ଆଇନ 
୧୯୫୯ରେ ସଂଶୋଧନ ଅଣାଯାଇ ଏକ ତୃତୀୟାଂଶ ସ୍ଥାନ 
ମହିଳାଙ୍କ ସମେତ ତଫସିଲଭୁକ୍ତ ଜାତି ଓ ଉପଜାତିଙ୍କ ସକାଶେ 
ସଂରକ୍ଷିତ ରହିଲା । ୧୯୯୧ ମସିହାରେ ଓଡ଼ିଶା ଜିଲ୍ଲା ପରିଷଦ 
ଆଇନ ପ୍ରଣୟନ କରାଗଲା । ୧୯ ୯୨ ମସିହାରେ ପଞ୍ଚାୟତ 
ନିର୍ବାଚନ ପରିଚାଳନା ବିଜୁବାବୁଙ୍କର ସବୁଠାରୁ ଉଲ୍ଲେଖନୀୟ 
ପଦକ୍ଷେପ । ଦୀର୍ଘ ଆଠ ବର୍ଷ ଧରି ପଞ୍ଚାୟତସ୍ତରରେ ଗଣତନ୍ତ୍ରର 
ଚକ ଜାମ ହୋଇ ପଡ଼ି ରହିଥଲା । ନ୍ୟସ୍ତସ୍ଵାର୍ଥୀ ରାଜନେତାମାନେ 
ରାଜନୀତିର ରାଜପଥରେ ତୃଣମୂଳସ୍ତରର ଲୋକ ପ୍ରତିନିଧ୍‌ଙ୍କ 
ପ୍ରବେଶ ନିଷେଧ କରି ଦେଇଥୁଲେ । ଯେଉଁମାନେ ଗଣତନ୍ତ୍ରର 
ବାର୍ଭାବହ, ଗଣତନ୍ତ୍ରର ହୃଦୂସ୍ପନ୍ଦନ ସେମାନଙ୍କ ସକାଶେ ଗଣତନ୍ତ୍ରର 
ଦ୍ଵାର ବନ୍ଦ କରି ଦିଆଯାଇଥୁଲା । ବିଜୁବାବୁ ସେହିମାନଙ୍କୁ କୋଳେଇ 
ନେଲେ । ୫ ୨୬୪ ଗ୍ରାମପଞ୍ଚାୟତରେ ଗଣତନ୍ତ୍ରର ବିଜୟବାନା 
ଉଡ଼ିଲା । 


ସଂଶୋଧୁତ ଗ୍ରାମପଞ୍ଚାୟତ ଆଇନର ତିନୋଟି ମୁଖ୍ୟ 
ଅଂଶ ହେଲା- 


୧. ଯଦି ନିର୍ବାଚିତ ସରପଞ୍ଚ ପୁରୁଷ ହୁଅନ୍ତି, ନାଏବ ସରପଞ୍ଚ 
ପଦବୀ ମହିଳାଙ୍କ ସକାଶେ ସଂରକ୍ଷିତ ରହିବ । 

୨. ସମସ୍ତ ଓ୍ାର୍ଡ଼ ସଂଖ୍ୟାର ଏକ ତୃତୀୟାଂଶ ମହିଳା ଏବଂ 
ତଫସିଲଭୁକ୍ତ ଜାତି ଓ ଉପଜାତିଙ୍କ ସକାଶେ ସଂରକ୍ଷିତ 
ରହିବ । 


୩. ପୂର୍ବରୁ ନ୍ୟସ୍ତ ଥୁବା କାର୍ଯ୍ୟାବଳୀ ସହିତ ଗ୍ରାମପଞ୍ଚାୟତ 
ଉପରେ ମହିଳା ଓ ଶିଶୁ କଲ୍ୟାଣ ବିଭାଗ, ସାମାଜିକ 
ବନୀକରଣ, ଗ୍ରାମ୍ୟ ଗୃହ ଯୋଜନା, କ୍ଷୁଦ୍ର ଶିଳ୍ପ, 
ସାଧାରଣ ବଣ୍ଟନ ବ୍ୟବସ୍ଥା ଅର୍ପଣ କରାଗଲା । 


ସେହିଭଳି ପଞ୍ଚାୟତ ସମିତି ଆଇନରେ ଏବଂ ଜିଲ୍ଲା 
ପରିଷଦ ଆଇନରେ ଏକ ତୃତୀୟାଂଶ ସଂରକ୍ଷଣ ଏବଂ ଭାଇସ୍‌ - 
ଚେୟାରମ୍ୟାନ ପଦବୀ ମହିଳାଙ୍କ ସକାଶେ ଉଦ୍ଦିଷ୍ଟ ରହିଲା । 
ବିଜୁବାବୁ ମହିଳା ସଶକ୍ତିକରଣରେ ଯେଉଁ ଏତିହାସିକ ପଦକ୍ଷେପ 
ନେଇଛନ୍ତି, ତାହା ବିଶ୍ବ ଇତିହାସରେ ବିରଳ । ଗୋଟିଏ ଦୃଷ୍ଟାନ୍ତ 
ଦେଲେ ତାହା ସ୍ପଷ୍ଟ ହୋଇ ଉଠିବ । 


ସୁଇଜରଲ୍ୟାଣ୍ଡ ଗୋଟିଏ ସମୃଦ୍ଧ ଗଣତାନ୍ତ୍ରିକ ରାଷ୍ଟ୍ର । 
ସେ ଦେଶରେ ଜୀବନର ମାନ ସମଗ୍ର ବିଶ୍ବରେ ସବୋତ୍ତମ । 
ସ୍ଵାସ୍ଥ୍ୟ ଓ ଜୀବନବୀମା ସହିତ କମ୍ପ୍ୟୁଟର ଓ ଇଣ୍ଟରନେଟ ଗ୍ରାହକ 
ସର୍ବାଧ୍କ । ଉଭୟ ପୁରୁଷ ଓ ମହିଳା ସାକ୍ଷରତା ହାର ୧୦୦% | 
୧୮୪୮ ମସିହାରେ ସେ ଦେଶରେ ସମ୍ବିଧାନ ଗୃହୀତ ହେଲା । 
୧୮୮୬ ମସିହାରୁ ସେ ଦେଶର ମହିଳା ନାଗରିକ ଅଧକାର 
ଦାବି କରି ଆସୁଥୁଲେ ମଧ୍ଯ ୧୯୭୧ ମସିହାରେ ସେମାନଙ୍କୁ 
ଭୋଟ ଦେବାର ଅଧୁକାର ପ୍ରଦାନ କରାଗଲା । ୧୯୫ ୯ ମସିହା 
ଫେବୃଆରୀ ୧ ତାରିଖରେ ଅନୁଷ୍ଠିତ ଜାତୀୟ ଜନମତରେ ୬୭% 
ପୁରୁଷ ମହିଳାମାନଙ୍କୁ ଭୋଟ ପ୍ରଦାନ ଅଧୁକାରକୁ ଅଗ୍ରାହ୍ୟ 
କରିଥୁଲେ । ୧୯୮୪ ମସିହାରେ ପ୍ରଥମ ଥର ପାଇଁ ଜଣେ 
ମହିଳା ସରକାରରେ ସାମିଲ ହେଲେ । ୧୯୮୫ ମସିହାରେ 
ମହିଳାମାନଙ୍କୁ ପରିବାରରେ ସମାନ ଅଧୁକାର ପ୍ରଦାନ କରାଗଲା । 
ଆମେରିକା ଭଳି ଶକ୍ତିଶାଳୀ ରାଷ୍ଟ୍ରର ୨୪୦ ବର୍ଷର ସମୃଦ୍ଧ 
ଗଣତାନ୍ତ୍ରିକ ପରମ୍ପରାରେ ଏ ପର୍ଯ୍ୟନ୍ତ କେହି ମହିଳା ଦେଶର 
ସର୍ବୋଚ୍ଚ ଶାସନରେ ଅଧୁଷଶ୍ଚିତ ହୋଇ ପାରିନାହାନ୍ତି । ସଂଯୁକ୍ତ 
ଆରବ ଏମିରେଟସରେ ୨୦୦୬ ଏବଂ କୁଏତରେ ୨୦୦୫ 
ମସିହାରେ ମହିଳାମାନଙ୍କୁ ଭୋଟ ଦେବାର ଅଧୁକାର ପ୍ରଦାନ 
କରାଗଲା । କିନ୍ତ ସାଉଦି ଆରବିୟା ଓ ବ୍ରୁଣେଇର ମହିଳାମାନେ 
ଏ ପର୍ଯ୍ୟନ୍ତ ଏ ଅଧ୍କାରରୁ ବଞ୍ଚୁତ ଅଛନ୍ତି । ମହିଳାଙ୍କ ଅଧୂକାର 
ପରିପ୍ରେକ୍ଷୀରେ ଏ ହେଉଛି ସମୃଦ୍ଧ ରାଷ୍ଟ୍ରମାନଙ୍କର କାହାଣୀ । 


୧୯୯ ୨ ମସିହାରେ ଦେଶର ସମ୍ବିଧାନରେ ସଂଶୋଧନ 
ଅଣାଯାଇ ପଞ୍ଚାୟତିରାଜ ବ୍ୟବସ୍ଥାକୁ ସାମ୍ବିଧାନିକ ସ୍ଵୀକୃତି ପ୍ରଦାନ 


ଉକ୍କଳ ପ୍ରସଙ୍ଗ 


କରାଗଲା । ୧୯୯୩ ମସିହା ଏପ୍ରିଲ ୨୪ ତାରିଖରୁ ଏହା ଲାଗୁ 
ହେଲା । ଏହି ସମ୍ବିଧାନ ସଂଶୋଧନର ମୁଖ୍ୟାଂଶ ହେଲା- 


୧. ୨୦ ଲକ୍ଷରୁ ଉର୍ଦ୍ଧ ଜନସଂଖ୍ୟା ବିଶିଷ୍ଟ ରାଜ୍ୟରେ 
ତ୍ରିସ୍ତରୀୟ ପଞ୍ଚାୟତିରାଜ ବ୍ୟବସ୍ଥା ଲାଗୁ ହେବ । 

୨. ପ୍ରତି ପାଞ୍ଚ ବର୍ଷ ବ୍ୟବଧାନରେ ପଞ୍ଚାୟତ ନିର୍ବାଚନ 
ଅନୁଷ୍ଠିତ ହେବ । 

୩. ଅତି କମ୍‌ରେ ୩୩୩ ସ୍ଥାନ ମହିଳା ଏବଂ ତଫସିଲଭୁକ୍ତ 


ଜାତି ଓ ଉପଜାତିଙ୍କ ନିମନ୍ତେ ଉଦ୍ଦିଷ୍ଟ ରହିବ । 


କେନ୍ଦ୍ର ସରକାର ଏହା ଲାଗୁ କରିବା ପୂର୍ବରୁ ଓଡ଼ିଶାରେ 
ବିଜୁ ପଟ୍ଟନାୟକଙ୍କ ସରକାର ଏ ସମସ୍ତ ନିୟମ ଲାଗୁ କରି 
ସାରିଥୁଲେ । 


ବିଜୁବାବୁଙ୍କ ଭାଷାରେ- ପଞ୍ଚାୟତିରାଜରେ ଏପରି 
ପୂର୍ଣ୍ଣାଙ୍ଗ ଶାସନ ବ୍ୟବସ୍ଥା ଅନୁଶୀଳନ ହେବା ଉଚିତ, ଯାହା 
ତୃଣମୂଳସ୍ତରର ପୁରୁଷ ଓ ମହିଳା ଉଭୟଙ୍କୁ ଆକର୍ଷିତ କରିବ । 
ମୋ” ରାଜ୍ୟର ଅଭିଜ୍ଞତାରୁ ମୁଁ ଏହା ଜାଣିପାରିଛି ଯେ ୫୦% 
ନିର୍ବାଚିତ ମହିଳା ପ୍ରତିନିଧୁଙ୍କୁ ଶାସନ କ୍ଷମତାର ୫ ୦% ଅଧୂକାର 
ଅର୍ପଣ ନ କଲେ ଦେଶର ପ୍ରଗତି ଅସମ୍ଭବ ବୋଲି ସେ କହିଥୁଲେ । 
ମ୍ୟୁନିସିପାଲିଟି ଏବଂ ପଞ୍ଚାୟତ ସ୍ତରରେ ମହିଳାଙ୍କ ସକାଶେ ୩୩% 
ସ୍ଥାନ ସଂରକ୍ଷଣରେ ମୋ” ରାଜ୍ୟ ଓଡ଼ିଶା ସମଗ୍ର ଦେଶରେ 
ସର୍ବପ୍ରଥମ ପଦକ୍ଷେପ ନେଇଛି । ଦୁଇ ବର୍ଷ ପରେ ପାର୍ଲାମେଣ୍ଟରେ 
ସମ୍ବିଧାନ ସଂଶୋଧନ କରାଯାଇ ସେହି ସମାନ ପ୍ରସ୍ତାବ 
ଅଣାଗଲା । କିନ୍ତୁ ଏବେ ୩୩ ସ୍ଥାନ ସଂରକ୍ଷଣ ସକାଶେ ମୁଁ 
ଅନୁତାପ କରୁଛି । ସେହି ସମୟରେ ଏହା ୫ ୦ % ହେବା ଉଚିତ 
ଥୁଲା । ବର୍ଭମାନ ଏପରି ଆଇନ ପ୍ରଣୟନର ଆବଶ୍ୟକତା ରହିଛି 
ଯାହାଫଳରେ ପାର୍ଲାମେଣ୍ଟ ଏବଂ ସମସ୍ତ ରାଜ୍ୟ ବିଧାନସଭାରେ 
ମହିଳାଙ୍କ ସକାଶେ ୫୦ ସ୍ଥାନ ସଂରକ୍ଷିତ ରହିଥୁଲା ତାଙ୍କର 
ମତ । ବିଜୁବାବୁଙ୍କ ଜନ୍ମଦିନ ଆମ ରାଜ୍ୟରେ ପଞ୍ଚାୟତିରାଜ ଦିବସ 
ଭାବେ ପାଳିତ ହେଉଛି । ଯେଉଁ ଦିନ ପଞ୍ଚାୟତସ୍ତରରୁ ପାର୍ଲାମେଣ୍ଟ 
ପର୍ଯ୍ୟନ୍ତ ସମସ୍ତ ନିର୍ବାଚନ ପ୍ରକ୍ରିୟାରେ ମହିଳାମାନଙ୍କ ପାଇଁ ୫୦% 
ସ୍ଥାନ ସଂରକ୍ଷିତ ହେବ, ସେହିଦିନ ବିଜୁବାବୁଙ୍କର ସ୍ଵପ୍ନ ସଫଳ 
ହେବ । 


ସାଳନ୍ଦୀ ନଗର 
ଭଦ୍ରକ`୭୫୬୧୦୦ 


ଉତ୍କଳ ପ୍ରସଙ୍ଗ 

ମନେ ପଡ଼ୁଛି, ୧୯୬୧ ଜାନୁଆରୀ ଛବିଶ ସାଧାରଣତନ୍ତ୍ର ଦିବସରୁ 
ଓଡ଼ିଶାରେ ତ୍ରିସ୍ତରୀୟ ପଞ୍ଚାୟତିରାଜ ବ୍ୟବସ୍ଥା ପ୍ରବର୍ଭିତ ହୋଇଥୁଲା । 
ଏହାର କିଛି ମାସ ପରେ ବିଜୁ ପଟ୍ଟନାୟକ ହେଲେ ଓଡ଼ିଶାର 
(ଯୁବ) ମୁଖ୍ୟମନ୍ତ୍ରୀ । ଭାରତରେ ତ୍ରିସ୍ତରୀୟ ପଞ୍ଚାୟତିରାଜ 
ବ୍ୟବସ୍ଥାର ଜନ୍ମଦାତା ରୂପେ ଗୁଜରାଟର 
ପ୍ରାକ୍ତନ ମୁଖ୍ୟମନ୍ତ୍ରୀ ବଳବନ୍ତରାୟ ମେହେଟ୍ଟାଙ୍କୁ 
ଅଭିହିତ କରାଯାଏ । ବଳବନ୍ତରାୟ କମିଟି 
ଯେଉଁ ତ୍ରିସ୍ତରୀୟ ? ଗ୍ରାମପଞ୍ଚାୟତ, ପଞ୍ଚାୟତ 
ସମିତି ଓ ଜିଲ୍ଲାପରିଷଦ ବ୍ୟବସ୍ଥା କ୍ଷମତାର 
ବିକେନ୍ଦ୍ରୀକରଣ ପାଇଁ ସୁପାରିଶ କରିଥୁଲେ, 
ତାହା ବିଜୁ ପଟ୍ଟନାୟକଙ୍କ ପ୍ରଥମ ମୁଖ୍ୟମନ୍ତ୍ରିତ୍ସ 
ଅମଳରେ ଓଡ଼ିଶାରେ ଆରମ୍ଭ ହୋଇଥିଲା । 
ତତଲ୍କାଳୀନ (ପ୍ରଥମ) ପ୍ରଧାନମନ୍ତ୍ରୀ 
ଜବାହରଲାଲ ନେହେରୁଙ୍କ “କାମରାଜ 
ଯୋଜନାରେ ବିଜୁବାବୁ ମୁଖ୍ୟମନ୍ତ୍ରୀ ଦାୟିତ୍ଵରୁ 
ଅବ୍ୟାହତି ନେଇଥୁଲେ ମଧ୍ଯ ତାଙ୍କର ରାଜ୍ୟ 
ଶାସନ କ୍ଷମତାରେ ସ୍ଵଳ୍ପ ସମୟ ରହଣି 
ମଧ୍ଯରେ ଓଡ଼ିଶା ପାଇଁ ତ୍ରିସ୍ତରୀୟ ପଞ୍ଚାୟତିରାଜ ପ୍ରବର୍ଭନ କ୍ଷେତ୍ରରେ 
ପ୍ରଶଂସନୀୟ ଏବଂ ସ୍ମରଣୀୟ କାର୍ଯ୍ୟ କରିଯାଇଛନ୍ତି । 


ବିଜୁ ପଟ୍ଟନାୟକ ପଞ୍ଚାୟତିରାଜ ସଂସ୍ଥାଗୁଡ଼ିକୁ ସୁଦୃଢ଼ 
ଏବଂ ସ୍ଵୟଂକ୍ରିୟ ତଥା ଆତ୍ମନିର୍ଭରଶୀଳ ସ୍ଵୟଂ ସଂପୂର୍ଣ ସ୍ଥିତି ପ୍ରଦାନ 
କରିବା ପାଇଁ “ପଞ୍ଚାୟତ ଶିଳ୍ପ'”ର ପ୍ରବର୍ଭନ କରିଥୁଲେ । ସ୍ପଷ୍ଟ 
ମନେ ଅଛି - ୧୯୬୦ ମସିହା ରାଜ୍ୟ ସିଭିଲ ସର୍ଭିସ୍‌ ପରୀକ୍ଷା 
ପାଇଁ ( ମାତ୍ର ୬ଟି ଡେପୁଟି ଏବଂ ୭ଟି ସବୃଡେପୁଟି ଏପରି ୧ ୩ଟି 
ପଦବୀରେ ନିଯୁକ୍ତି ନିମନ୍ତେ) ବିଜ୍ଞାପନ ବାହାରି ଥୁଲା । ଏତେ 
କମ୍‌ ପୋଷ୍ଟ ପାଇଁ ପ୍ରତିଯୋଗିତାମୂଳକ ପରୀକ୍ଷାରେ କଂ ପ୍ରାର୍ଥୀ 
ହେବି ଭାବି ପରୀକ୍ଷା ଫର୍ମ ପୂରଣ କରିବି କି କରିବି ନାହିଁ - 


ଡକୃର ଗୋପାଳକୃଷ୍ଣ ଶ୍ରୀଚନ୍ଦନ 


ଦ୍ଵଦ୍ଧରେ ପଡ଼ି ଶେଷରେ ଫର୍ମ ପକାଇଲି ଏବଂ ପରୀକ୍ଷାରେ 
ବସିଲି । ପରୀକ୍ଷା ୧୯୬୧ ଅଗଷ୍ଟରୁ ( ଲିଖୁତ ) ଆରମ୍ଭ ହୋଇ 
ଡିସେମ୍ବରରେ ( ମୌଖୁକ ) ସରିଲା । 


ସେତେବେଳକୁ ଓଡ଼ିଶାରେ ପଞ୍ଚାୟତିରାଜ 

ବ୍ୟବସ୍ଥା କାର୍ଯ୍ୟକାରୀ ହୋଇ ୩୧ ୪ ପଞ୍ଚାୟତ 
ସମିତି ଗଠିତ ହୋଇଥଲା । ୩୧ ୪ ପଞ୍ଚାୟତ 
ସମିତି ପାଇଁ ୩୧୪ ବି.ଡି.ଓ. ନିର୍ବାହୀ 
ଅଧୂକାରୀ” ରୂପେ ଆବଶ୍ୟକ ପଡ଼ିଲେ । 
ପୁନଶ୍ଚ, ବିଜୁବାବୁଙ୍କ ଦ୍ଵାରା ପ୍ରବର୍ଭିତ “ ପଞ୍ଚାୟତ 
ଶିଳ୍ପ” ସଂସ୍ଥାପାଇଁ “ପଞ୍ଚାୟତ ଶିଳ୍ପ 
ଅଧୁକାରୀଂଙ୍କ ନିଯୁକ୍ତି ମଧ୍ଯ ଅପରିହାର୍ଯ୍ୟ 
ଥୁଲ। । ତେଣୁ ବିଜୁ ପଟ୍ଟନାୟକଙ୍କ 
ନିର୍ଦ୍ଦେଶକ୍ରମେ ପ୍ରାୟ ଦେଢ଼ଶହ ଡେପୁଟି, 
ସବ୍‌ ଡେପୁଟି ପ୍ରୋକ୍ତ ପ୍ରତିଯୋଗିତାମୂଳକ 
ପରୀକ୍ଷାରେ ମନୋନୀତ ହୋଇ ନିଯୁକ୍ତି 
ହେଲେ । ୧୩ଟି ପୋଷ୍ଟ ପାଇଁ କ'ଣ ପରୀକ୍ଷା 
ଦେବି ଭାବୁଥୁବା ମୋ” ପରି ଯୁବକ ମଧ୍ୟ 
ସେହି ଶତାଧୂକ ପ୍ରଶାସନିକ ଅଧୂକାରୀ ମନୋନୟନରେ ସ୍ଥାନିତ 
ହୋଇ ନିଯୁକ୍ତି ପାଇଥୁଲି । ତେଣୁ ବିଜୁ ପଟ୍ଟନାୟକ ମୋ” ପାଇଁ 
ନିତ୍ୟ ସ୍ମରଣୀୟ । 


ଆମ ମଧ୍ଯରୁ ଯେଉଁମାନଙ୍କର “ଇକୋନମିକ୍ସଂ ଏବଂ 
“କମର୍ସ”ରେ ସ୍ନାତକ ବା ସ୍ନାତକୋଭର ଡିଗ୍ରୀ ଥୁଲା, ସେମାନେ 
ପଞ୍ଚାୟତ ଶିଳ୍ପ ଅଧୂକାରୀ ଭାବେ ନିଯୁକ୍ତି ପାଇଁ ବଛା ଗଲେ । 
ଅନ୍ୟମାନେ ବି.ଡି.ଓ. ଭାବେ ନିଯୁକି ପାଇ ତାଲିମ ପାଇଲେ | 
ମୁଁ ହୀରାକୁଦଠାରେ ଅବସ୍ଥିତ “ଆଡ଼ମିନିଷ୍ଟ୍ରେଟିଭ୍‌ ଅଫିସର”ର ଟ୍ରେନିଂ 
ସ୍କଫରଲରେ ତାଲିମ୍‌ ସାରି ମୟୂରଭଞ୍ଜ ଜିଲ୍ଲା ରାସଗୋବିନ୍ଦପୁର ବ୍ଲକ୍ରେ 
ବି.ଡି.ଓ, ଭାବେ ଅବସାଯପିତ ହେଲି | ବି.ଡି.ଓ, ଟ୍ରେନିଂ ପାଇଁ 


ରାଞ୍ଚ୍‌ ଗଲି । ତାଲିମ ପାଇଲାବେଳେ ପଞ୍ଚାୟତି ର।ଜ 
କ୍ଲାସଗୁଡ଼ିକରେ ପ୍ରଶିକ୍ଷକମାନେ ବାରମ୍ବାର କହୁଥୁଲେ ¬ ' ବଳବନ୍ତ 
ରାୟ ମେହେଟ୍ଷଟାଙ୍କୁ ଭାରତରେ ` ତ୍ରିସ୍ତରୀୟ ପଞ୍ଚାୟତିରାଜ 'ର ଜନକ 
ରୂପେ ଗ୍ରହଣ କଲେ, ଓଡ଼ିଶାର ମୁଖ୍ୟମନ୍ତ୍ରୀ ବିଜୁ ପଟ୍ଟନାୟକଙ୍କୁ 
“ପଞ୍ଚାୟତ ଶିଳ୍ପଂର ଜନକ ରୂପେ ବିବେଚନା କରାଯିବ । ଭାରତର 
ବିଭିନ୍ନ ରାଜ୍ୟରୁ ବି.ଡି.ଓ,.ମାନେ ତାଲିମ ପାଇବା ପାଇଁ 
ଆସିଥୁଲେ । ଯେତେବେଳେ ଆମେ ଓଡ଼ିଶାରେ ବି.ଡି.ଓ. ତାଲିମ 
ପ୍ରାର୍ଥୀମାନେ ଏକଥା ( ବିଜୁ ପଟ୍ଟନାୟକ “ ପଞ୍ଚାୟତ ଶିଳ୍ପର 
ଜନ୍ମଦାତା” ଭାରତବର୍ଷରେ ବୋଲି ) ଶୁଣୁଥୁଲୁ ଆମର 
ପ୍ରଶିକ୍ଷକମାନଙ୍କ ମୁଖରୁ, ଆମ ଛାତି କୁଣ୍ଢେ ମୋଟ ହୋଇ 
ଯାଉଥୁଲା । 


ବିଜୁ ପଟ୍ଟନାୟକଙ୍କ ପ୍ରଥମ ମୁଖ୍ୟମନ୍ତ୍ରିତ୍ଵ ଅମଳରେ 
ପ୍ରବର୍ଭିତ ପଞ୍ଚାୟତିରାଜ ଏବଂ ପଞ୍ଚାୟତ ଶିଳ୍ପ କିଛି ବର୍ଷ କାମ 
କଲାପରେ ସକ୍ରିୟତା ହରାଇ ବସିଲା । ଫଳରେ ୧୯୬୭ 
ମସିହାରେ ସ୍ଵତନ୍ତ୍ର ଜନକଂଗ୍ରେସ ମିଳିତ ମନ୍ତ୍ରିମଣ୍ଡଳ କ୍ଷମତାକୁ 
ଆସିଲାପରେ ତ୍ରିସ୍ତରୀୟ ପଞ୍ଚାୟତିରାଜର ସର୍ବୋଚ୍ଚ ସ୍ତରକୁ ( ଜିଲ୍ଲା 
ପରିଷଦକୁ) ଉଠାଇ ଦେଲେ । କେବଳ ଗ୍ରାମପଞ୍ଚାୟତ ଏବଂ 
ପଞ୍ଚାୟତ ସମିତି ଦ୍ଵିସ୍ତରୀୟ ବ୍ୟବସ୍ଥା କାମ କଲା । ପଞ୍ଚାୟତ 
ଶିଳ୍ପ ବି କ୍ରମେ କ୍ରମେ ବନ୍ଦ ହୋଇଗଲା । କେତୋଟି ପଞ୍ଚାୟତ 
କାଷ୍ଠ ଶିଳ୍ପ ( ଛତ୍ରପୁର, ଫୁଲବାଣୀ ଆଦି ସ୍ଥାନରେ ) ୟୁନିଟ୍‌ ଢୋକେ 
ପିଇ ଦଣ୍ଡେ ଜିଇଁ ଅବସ୍ଥାରେ ଦେଖୁବାକୁ ମିଳେ । ସମ୍ବଲପୁର 
ଅତାବିରାରେ ଚିନିକଳ ପଞ୍ଚାୟତ ଶିଳ୍ପ ଆକାରରେ ପ୍ରତିଷ୍ଠିତ 
ହୋଇଥଲା । ମୟୂରଭଞ୍ଜ ବାସିପିଠାଠାରେ କ୍ଷୁଦ୍ର ଲୁହା ସାମଗ୍ରୀ 
କାରଖାନା ପଞ୍ଚାୟତ ଶିଳ୍ପଭାବେ ଗଢ଼ି ଉଠିଥୁଲା । ଟାଇଲ୍‌ ପଞ୍ଚାୟତ 
ଶିଳ୍ପ ବି ପ୍ରତିଷ୍ଠା ହୋଇଥୁଲା । ସେ ସବୁ ବର୍ଭମାନ ଇତିହାସ 
ଗର୍ଭରେ ଲୁପ୍ତ । କେବଳ ଇତିହାସ ରହିଗଲା ଯେ ୯ଓଡ଼ିଶାର 
ମୁଖ୍ୟମନ୍ତ୍ରୀ ବିଜୁ ପଟ୍ଟନାୟକ ଭାରତରେ ପଞ୍ଚାୟତ ଶିଳ୍ପର 


ଉକ୍କଳ ପ୍ରସଙ୍ଗ 


ଜନ୍ମଦାତା”, ଯେପରି ଗୁଜରାଟ ମୁଖ୍ୟମନ୍ତ୍ରୀ ବଳବନ୍ତରାୟ ମେହେଟ୍ଟା 
ତ୍ରିସ୍ତରୀୟ ପଞ୍ଚାୟତିରାଜ”ର ଜନକ । 


ପୁନଶ୍ଚ ବିଜୁ ପଟ୍ଟନାୟକ ତାଙ୍କର ଦ୍ବିତୀୟ ଏବଂ ଶେଷ 
ମୁଖ୍ୟମନ୍ତ୍ରିତ୍ଵରେ (୧୯୯୦-¬ ୧୯୯୫ ) ଓଡ଼ିଶାରେ ତ୍ରିସ୍ତରୀୟ 
ପଞ୍ଚାୟତିରାଜ” ପ୍ରବର୍ତନ ପାଇଁ ଆଇନ କଲେ । ସର୍ବୋଚ୍ଚସ୍ତର 
ଜିଲ୍ଲା ପରିଷଦ ପୁଣି ପ୍ରବର୍ଭିତ ହେଲା । ବିଜୁ ପଟ୍ଟନାୟକ ଏଥର 
ପଞ୍ଚାୟତିରାଜ ବ୍ୟବସ୍ଥାରେ ବୈପ୍ଲବିକ ପରିବର୍ଭିତ ଆଣିଲେ । 
ଆଦିବାସୀ, ଦଳିତମାନଙ୍କ ପାଇଁ ସଂରକ୍ଷଣ ବ୍ୟବସ୍ଥା ରଖୁବା ସହ 
ମହିଳାମାନଙ୍କ ପାଇଁ ୩୩% ସଂରକ୍ଷଣ ପଞ୍ଚାୟତିର।ଜ 
(ଗ୍ରାମପଞ୍ଚାୟତ, ପଞ୍ଚାୟତ ସମିତି ଓ ଜିଲ୍ଲା ପରିଷଦ 
ଅଧୁନିୟମଗୁଡ଼ିକରେ ) ଆଇନରେ ବ୍ୟବସ୍ଥା କଲେ । କେଉଁ କେଉଁ 
ୱାର୍ଡ଼୍‌, ଗ୍ରାମପଞ୍ଚାୟତ, ପଞ୍ଚାୟତ ସମିତି ଏବଂ ଜିଲ୍ଲା ପରିଷଦ 
ମହିଳା / ଆଦିବାସୀ / ଦଳିତମାନଙ୍କ ପାଇଁ ସଂରକ୍ଷିତ ହେବ, 
ତାହାର ବ୍ୟବସ୍ଥା ଆଇନରେ ରହିଲା । ମାତ୍ର ବିଜୁ ପଟ୍ଟନାୟକଙ୍କ 
ଦ୍ବାରା ପ୍ରବର୍ତିତମୂଳ ସଂରକ୍ଷଣ ବ୍ୟବସ୍ଥା ପ୍ରାୟ ଅତୁଟ ରହିଛି । 
ଏହାଦ୍ବାରା ଆଦିବାସୀ / ଦଳିତ ମହିଳାମାନେ “କ୍ଷମତା 
ବିକେନ୍ଦ୍ରୀକରଣ”ରେ ସକ୍ରିୟ ଅଂଶ ଗ୍ରହଣ କରିବା ସୁଯୋଗ 
ପାଇଛନ୍ତି । ବିଜୁ ପଟ୍ଟନାୟକ ହିଁ ମାଆକୁ ( ମାତୃ ଜାତିକୁ) ସମ୍ମାନ 
ଦେବା ବ୍ୟବସ୍ଥା କରିଯାଇଛନ୍ତି । ଏ ଦିଗରେ ( ମହିଳା 
ସଂରକ୍ଷଣରେ ) ବିଜୁ ପଟ୍ଟନାୟକ ପଞ୍ଚାୟତ ଶିଳ୍ପ ପ୍ରବର୍ତନ କଲା 
ପରି ଭାରତୀୟ ସାଧାରଣତନ୍ତ୍ର ଇତିହାସରେ ଅଦ୍ଵିତୀୟ 
ରେକର୍ଡ଼ ଧାରୀ ରାଷ୍ଟ୍ର ନାୟକ । ଏହି ମହାନ “ ଭୂମିପୁତ୍ର” କଳିଙ୍ଗ 
ବୀରଙ୍କୁ ତାଙ୍କର ଜନ୍ମ ଦିନ ( ମାର୍ଚ୍ଚ ୫ ତାରିଖରେ ) ବିନମ୍ର ପ୍ରଣାମ 
ଓ ଶ୍ରଦ୍ଧାଞ୍ଜଳି । 


ଏନୂ.-୩/୨୮୭ 
ଭୁବନେଶ୍ଵର -୧୫ 


ଉକ୍କଳ ପ୍ରସଙ୍ଗ 


॥॥|[[[ 01110ମ/| 


ଇ ତିହାସରେ ଏମିତି କେତେକ ନେତା 
ଅଛନ୍ତି, ଯେଉଁମାନଙ୍କ ଜନ୍ମ ବିଧ୍‌ 
ନିର୍ଦଦେଶମତେ ସେମାନଙ୍କ ସମସାମୟିକଙ୍କ 
ପ୍ରସିଦ୍ଧିଠାରୁ ଅଧ୍କ ଯଶ ରଖିଯିବାରେ । 
ଏପରି ଜଣେ ବିରଳ ବ୍ୟକ୍ତିତ୍ସ ହେଲେ ବିଜୁ 
ପଟ୍ଟନାୟକ । ଓଡିଶାର ପ୍ରତ୍ୟେକ ତାଙ୍କୁ 
ସ୍ନେହ ଓ ପ୍ରଶଂସାରେ ମନେ ପକାନ୍ତି । 
ସ୍ଵଳ୍ପ ନୈବେଦ୍ୟ ମଧ୍ଯ ବୁଝାଇ ଦେଇପାରେ 
ଯେ, ଏହି ମହାମାନଦଙ୍କ ସାର୍ଥକ 
ଉପସ୍ଥିତି ଏବଂ ରାଜନୈତିକ ପ୍ରଭାବ 
ଓଡିଆ ଜନମାନସକୁ ଗତ ଅର୍ଶ ଶତାଦ୍ଦୀରୁ 
ଉର୍ଦ୍ଧ ଧରି ଆଚ୍ଛନ୍ନ କରି ରଖି ଆସିଛି।” 
ତାଙ୍କର ସାହସ ଏବଂ ନିର୍ଭୀକତା, ନିଜ 
ରାଜ୍ୟବାସୀଙ୍କ ପ୍ରତି ଉଚ୍ଛୁଳି ଉଠୁଥିବା ଭଲପାଇବା ଏବଂ ନିଜ 

ପ୍ରିୟ ଓଡିଶା ରାଜ୍ୟପ୍ରତି ପ୍ରତିଶ୍ରୁତିବହତାର ଯେକୌଣସି ବି ଆକଳନ 
ପ୍ରକୃତ ନ୍ୟାୟ ପାଇବ ନାହଁ । ସେ ଜଣେ ଦୁଃସାହସିକ ପ୍ରକୃତିର 

ବୋଲି ଦେଶ ଓ ଦେଶ ବାହାରେ ଜଣାଶୁଣା ଯାହାଙ୍କୁ ଏକ 

ବିପଦଜନକ ପରିସ୍ଥିତିରେ ଇଣ୍ଡୋନେସିଆର ଦିବଂଗତ ସୁକଣ୍ଡଠୋଙ୍କ 
ଉଦ୍ଧାର ପରି ଏକ ଆହ୍ଵାନମୂଳକ ଜୀବନମରଣ ଦାୟିତ୍ସ ଅର୍ପଣ 

କରାଯାଇଥିଲା । ଇତିହାସରେ ଏହା ଏକ ବିରଳ ଘଟଣା ବୋଲି 

ସର୍ବଦା ବୋଧ ହୁଏ । ଏହାସହ ଦେଶପ୍ରତି ତାଙ୍କ ଜୀବନର ଏକ 

ସବୌଚ୍ଚ କର୍ଭବ୍ୟ ସଂପାଦିତ ହେଲା, ଯେତେବେଳେ ସେ ନିଜ 
ଜୀବନକୁ ବାଜି ଲଗାଇ ଅଦମ୍ୟ ସାହସ ଓ ଯୋଦ୍ଧା ମନୋବୃଭଭିର 

ନିଦର୍ଶନ ଦେଇ ଇଣ୍ଡୋନେସିଆର ରାଷ୍ଟ୍ରପତି ସୁକଣ୍ଟରୋଙ୍କୁ ରକ୍ଷା 

କରି ଆନ୍ତର୍ଜାତୀୟ ପ୍ରସିଵିି ଲାଭ କରିଥୁଲେ । 


ସେ କାହାପ୍ରତି ଦ୍ଵେଷ ରଖୁନଥ୍ଲେ । ସର୍ବଦା ସଭିଙ୍କୁ 
ଏପରିକି ତାଙ୍କର ରାଜନୈତିକ ପ୍ରତିଦ୍ବନ୍ଦ୍ରୀ ଓ ବିଦ୍ଧେଷୀଙ୍କ ପ୍ରତି 


|| || || 


ତାଙ୍କର ଅଗାଧ ସ୍ନେହ ଓ ଶୁଭେଚ୍ଛା ଥୁଲା । 
ମାତା ଆଶାଲତା ଦେବୀ ଓ ପିତା 
ଲକ୍ଷ୍ମୀନାରାୟଣଙ୍କ ଓିରସରୁ ୧୯୧୬ 
ମସିହା ମାର୍ଚ୍ଚ ମାସ ୫ ତାରିଖରେ କଟକର 
ଏକ ଧନାଢ୍ୟ ତଥା ସଂଭ୍ରାନ୍ତ ପରିବାରରେ 
ଜନ୍ମ ନିଅନ୍ତି ଉତ୍ଭୁଙ୍ଗ ବ୍ୟକ୍ତିତ୍ଵର ଅଧୁକାରୀ 
ବିଜୟାନନ୍ଦ ପଟ୍ଟନାୟକ । ତୁଳସୀ 
ଦୁ ଇପତ୍ରରୁ ବ।ସେ - ନ୍ଯାୟରେ 
ପିଲାଦିନର ସ୍ଫ୍ରଲ ଯିବା ବୟସରୁ ସେ ନିଜର 
ସାହସିକତାର ଦୃଷ୍ଟାନ୍ତ ରଖିଥୁଲେ । ଜଣେ 
ଶିଳ୍ପପତିର ବିଳାସମୟ ଜୀବନ ଅପେକ୍ଷା 
ଦେଶ ଓ ରାଜ୍ୟବାସୀଙ୍କ ନିମନ୍ତେ ନିଜର 
ବୃହତ ଭୂମିକା ନିରେଖି ସେବା ମନୋଭାବ 
ଜୀବନ ଆପଣେଇ ନେଇଥଲେ । ଓଡିଶାର ଅର୍ଥନୈତିକ ଅଭିବୁଵି, 
ଏହାର ଜନସାଧାରଣଙ୍କୁ ଗରିବୀ ଓ ବଂଚନରୁ ମୁକ୍ତି ଦେଇ ଏକ 
ମର୍ଯ୍ୟାଦାପୂର୍ଣ୍ଣ ଜୀବନ ଜୀଇଁବାକୁ ଶିକ୍ଷା ଦେବା, ଏକ ଶାନ୍ତିପୂର୍ଣ୍ଣ 
ରାଜ୍ୟଭାବେ ପରିଚିତ ଓଡିଶାର ସ୍ଵରକୁ ଜାତୀୟ ରାଜନୀତିରେ 
ପହଞ୍ଚାଇବା ଓ ଏକ ସ୍ଵତନ୍ତ୍ର ପରିଚୟ ସୃଷ୍ଟି କରିବାର୍ଥେ ରାଜନୀତିରେ 
ପ୍ରବେଶ ତାଙ୍କର ମୂଳଲକ୍ଷ୍ୟ ଥୁଲା । ଜଣେ ପୁରୁଖା ନେତା ଭାବେ 
ରାଜ୍ୟପ୍ରତି କୌଣସି ଅନ୍ୟାୟ ବିରୋଧରେ ସେ ସର୍ବଦା ଲଢେଇ 
କରୁଥୁଲେ । ନିଜର ସକାରାତ୍ମକ ଦୃଷ୍ଟିକୋଣ ଓ ରାଜ୍ୟ ଉନ୍ନତିରେ 
ଅନବରତ ଉଦ୍ୟମ ରାଜ୍ୟବାସୀଙ୍କ ମନରେ ପରିସ୍ଥିତିର ଦାସ ନ 
ହୋଇ ନିଜ ଅଧୁକାର ସଂପର୍କରେ ଆଶା ଓ ବିଶ୍ବାସ ଭରି 
ଦେଉଥୁଲା । ଭାରତୀୟ ରାଜନୀତିରେ ସେ ଏମିତି ଏକ ବ୍ୟକ୍ତିତ୍ସ 
ଥୁଲେ, ଯିଏ ନିଜର ସତେଜ ଅନୁଭବ ସଂପର୍କରେ କ୍ଷମତାରେ 
ଥୁବା କୌଣସି କର୍ଭୂୁପକ୍ଷ ବା ରାଜନୈତିକ ବ୍ୟକ୍ତିବିଶେଷଙ୍କୁ ପ୍ରଭାବିତ 
କରିପାରୁଥ୍‌ଲେ । ନିଜର ଦୂଢ ଆତ୍ମବିଶ୍ଵାସକୁ ସାକାର କରିବା 
ସକାଶେ ତଥା ଅନ୍ୟାୟ ବିରୋଧରେ ସ୍ଵର ଉତ୍ତୋଳନ କରି ସେ 


ଯେକୌଣସି କଷ୍ଟ ସ୍ଵୀକାର କରିବାରେ ପଶ୍ଚାତୃପଦ ହେଉନଥୁଲେ । 
ସତୁରି ଦଶକର ଶେଷ ଭାଗରେ କେନ୍ଦ୍ରରେ ଜାତୀୟ ସରକାର 
ଗଠନରେ ତଥା ରାଜନୈତିକ ସଂକଟମୋଚକ ରୂପେ ଏକ 
ଗୁରୁତ୍ସପୂର୍ଣ୍ଣ ଭୂମିକା ଗ୍ରହଣ କରିବା ସହ କ୍ୟାବିନେଟ୍‌ରେ ଏକ 
ଦାୟିତ୍ସପୂର୍ଣ୍ଣ ପଦବୀ ଲାଭ କରିଥୁଲେ । ତାଙ୍କର ମହତ୍‌ ଚିନ୍ତା 
ଏବଂ ଗଠନମୂଳକ ସମ୍ବନ୍ଧ ସ୍ଥାପନରେ ଅନ୍ୟ ରାଜନୈତିକ ଦଳଗୁଡିକୁ 
ସାହାଯ୍ୟ ମନୋଭାବ ଯୋଗୁଁ ସେ ତାଙ୍କ ସମୟର ଅନ୍ୟ ଅପେକ୍ଷା 
ଦୁଇପାଦ ଆଗୁଆ ଥୁଲେ । ଏକ ସମୃଦ୍ଧ ଓ ସକ୍ଷମ ଓଡିଶା ଗଠନ 
ପାଇଁ ସେ ଅସନ୍ତୁଷ୍ଟଙ୍କୁ କ୍ଷମା କରିଦେବା ଏବଂ ଅନ୍ୟମାନଙ୍କ ସହ 
ନୂତନ ଭାଗିଦାରୀ ସ୍ଥାପନ କରିବା କ୍ଷେତ୍ରରେ ସର୍ବଦା ପ୍ରସ୍ତୁତ ଥଲେ 
ଏବଂ ଏହା ତାଙ୍କ ସମୟର ଅନ୍ୟ ରାଜନେତାଙ୍କଠାରୁ ତାଙ୍କୁ ସ୍ଵତନ୍ତ୍ର 
ରୂପେ ଭିନ୍ନ ପରିଚିତି ଆଣି ଦେଇଥୁଲା । ରାଜ୍ୟ ଓ ଜାତୀୟସ୍ତରର 
ଅନେକ ରାଜନୈତିକ ବ୍ୟକ୍ତିବିଶେଷଙ୍କ ଉପରେ ତାଙ୍କର ଅଖଣ୍ଡ 
ପ୍ରଭାବକୁ ଏହା ସୂଚାଇ ଥାଏ । ରାଜନୈତିକ ଜୀବନର ଉଦ୍ଶଗାନ ଓ 
ପତନ ମଧ୍ଯରେ ସେ ନିଜ ଲୋକଙ୍କ ନିକଟରେ ଜଣେ ଚିର ସବୁଜ, 
ବିଶ୍ଵାସୀ ତଥା ଉତ୍ସର୍ଗୀକୃତ ନେତା ଭାବେ ପରିଗଣିତ ହେଉଥୁଲେ । 


ପଣ୍ଡିତ ଜବାହରଲାଲ ନେହରୁଙ୍କ ପ୍ରେରଣାଦାୟୀ ନେତୃତ୍ସ 
ଅଧୀନରେ ଜଣେ କଂଗ୍ରେସ ଲୋକ ଭାବେ ସେ ନିଜର ରାଜନୈତିକ 
ଜୀବନ ଆରମ୍ଭ କରିଥୁଲେ । ସେ ନେହରୁଙ୍କ ସ୍ନେହ ଓ ବିଶ୍ଵାସ 
ଲାଭ କରିପାରିଥୁଲେ । ଚାଇନାର ଭାରତ ଆକ୍ରମଣ କାଳ ଓ 
ପରେ ସେ ଭାରତର ଗୁପ୍ତ ପ୍ରତିରକ୍ଷା ମନ୍ତ୍ରୀ ରୂପେ ଆଦୃତ 
ହୋଇଥୁଲେ । ନିଜ ରାଜ୍ୟରେ ଲୋକପ୍ରିୟତା, ପଣ୍ଡିତ ନେହରୁଙ୍କ 
ସହିତ ଅନ୍ତରଙ୍ଗତା ଏବଂ ଜଣେ ରାଷ୍ଟ୍ରନେତା ଭାବେ ତାଙ୍କର 
ସୁଗୁଣାବଳୀ ଯୋଗୁଁ ସେ ଏକଦା ପଣ୍ଡିତ ନେହରୁଙ୍କର ସମ୍ଭାବ୍ୟ 
ରାଜନୈତିକ ଉତ୍ତରାଧ୍କାରୀ ରୂପେ ବିବେଚିତ ହୋଇଥୁଲେ। 


୧୯୬୧ ରୁ ୧୯୬୩ ମସିହା ପଯ୍ୟନ୍ତ ଓଡିଶାର 
ମୁଖ୍ୟମନ୍ତ୍ରୀ ପଦରେ ସେ ଆସୀନ ହୋଇଥୁଲେ । ଏହି ସମୟ 
ମଧ୍ଯରେ ସେ କ୍ଷୁଦ୍ର ଓ କୁଟୀର ଶିଳ୍ପ ପ୍ରତିଷ୍ଠା ଉପରେ ପ୍ରାଧାନ୍ୟ 
ଦେଇ ଓଡିଶାର ଗ୍ରାମାଞ୍ଚଳ ଅର୍ଥନୀତିକୁ ନୂତନ ରୂପ ଦେବା ପାଇଁ 
ଚେଷ୍ଟା କରିଥୁଲେ । ଶିଳ୍ପ ଆନ୍ଦୋଳନପୂର୍ବକ ଓଡିଶାକୁ ଏକ ଶିଳ୍ପୋନ୍ନତ 
ରାଜ୍ୟରେ ପରିଣତ କରିବା ନିମନ୍ତେ ତାଙ୍କର ଦୂରଦୃଷ୍ଟି ସଫଳ 
ହୋଇଥୁଲା । ରାଉରକେଲା ଇଂଜିନିୟରିଂ କଲେଜ ବର୍ତମାନର 
ଜାତୀୟ ପ୍ରଯୁକ୍ତିବିଦ୍ୟା ଅନୁଷ୍ଠାନ ପ୍ରତିଷ୍ଠା ହେଲା । ପାରାଦ୍ବୀପ 
ବନ୍ଦର ହେଲା । ରାଜ୍ୟର ଖଣିଜ ପଦାର୍ଥପୂର୍ଣ୍ଣ ଅଞ୍ଚଳ ସହ ବନ୍ଦରକୁ 
ଯୋଗାଯୋଗ ପାଇଁ ରାଜ୍ୟ ରାଜପଥ ନିର୍ମାଣ ହେଲା । ରାଜ୍ୟର 
ଭବିଷ୍ୟତ ସାଫଲ୍ୟ ନିମନ୍ତେ ଦୃଢ ଭିଭିଭୂମି ନିର୍ମାଣ କରିବା 
କ୍ଷେତ୍ରରେ ତାଙ୍କ ଉଦ୍ୟମ ପ୍ରଶଂସନୀୟ । କଂଗ୍ରେସ ଦଳର 


ଉକ୍କଳ ପ୍ରସଙ୍ଗ 


ଆଭ୍ୟନ୍ତରୀଣ ରାଜନୀତିରେ ବିମର୍ଷ ହୋଇ ସେ ଦଳ ଛାଡିଥୁଲେ । 
ସେ ଅନେକ ନିର୍ବାଚନରେ ଅଂଶ ଗ୍ରହଣ କରି ଜୟ ପରାଜୟ 
ବରଣ କରିଥୁଲେ ସୁଦ୍ଧା କେବେ ହେଁ ଭାଙ୍ଗି ନପଡି ଆଶାବାଦୀ 
ଚାହାଣୀରେ ଭବିଷ୍ୟତକୁ ଦେଖୁଥୁଲେ। ଏହା ଓଡିଶା ପାଇଁ ଏକ 
ସୌଭାଗ୍ୟ ଥୁଲା ଯେ, ସେ ପୁନର୍ବାର ୧ ୯ ୯୦ ମସିହାରେ ରାଜ୍ୟର 
ମୁଖ୍ୟମନ୍ତ୍ରୀ ହେଲେ । ଏହା ଓଡିଶାବାସୀଙ୍କ ପାଇଁ ଏକ ସର୍ବବୃହତ୍କ 
ଓ ନିର୍ଣ୍କାୟକ ରାଜନୈତିକ ବିଜୟ ଥୁଲା । 


ସେ ଏପରି ଜଣେ ମହାନ ପୁରୁଷ ଥୁଲେ, ଯିଏ 

ଭାରତୀୟ ସମାଜରେ ନାରୀ ମାନେ ଭୋଗୁଥିବା କ୍ଳେଶ, ଅସହାୟତା 
ଓ ନିଷ୍ଠୁରତାକୁ ହୃଦୟଙ୍ଗମ କରିପାରିଥୁଲେ । କେବଳ ପଞ୍ଚାୟତିରାଜ 
ଅନୁଷ୍ଠାନମାନଙ୍କରେ ନୁହେଁ, ଏଥୁସହ ସମସ୍ତ ସରକାରୀ ପଦବୀ 
ପୂରଣରେ ୩୩% ଆସନ ମହିଳାଙ୍କ ପାଇଁ ସଂରକ୍ଷଣ ରଖି ସେ 
ନିଜ ଦୂରଦୃଷ୍ଟିର ପରିଚୟ ଦେଇପାରିଥୁଲେ । ବିଜୁ ପଟ୍ଟନାୟକଙ୍କର 
ଏତାଦୃଶ ଭାବନାତ୍ମକ କାଯ୍ୟପରି ଅନ୍ୟ କୌଣସି ରାଜନୈତିକ 
କାଯ୍ୟକଳାପ ଭାରତୀୟ ରାଜନୀତି କିମ୍ବା ସମାଜରେ ଏତେଟା 
ପ୍ରଭାବ ବିସ୍ତାର କରିପାରିନଥୁଲା । ସାମାଜିକ, ଅର୍ଥନୈତିକ ଓ 
ରାଜନୈତିକ ସୁବିଧା ସୁଯୋଗ କ୍ଷେତ୍ରରେ ମହିଳାମାନଙ୍କୁ କ୍ଷମତା 
ପ୍ରଦାନ କରିବାରେ ଏହା ଏକ ଅଦ୍ଭୁତପୂର୍ବ ସଫଳତା ସଦୃଶ ଥୁଲା । 
ଗରିବ ଓ ଅଭାବୀ ଲୋକମାନଙ୍କୁ ନ୍ୟାୟ ପ୍ରଦାନ ନିମନ୍ତେ ସେ 
ସରକାରୀ ଉଦାସିନତା ଓ ପକ୍ଷପାତ ବିରୋଧରେ ଲଢେଇ ମଧ୍ଯ 
କରିଥୁଲେ। ଏଥୁସହ ସମାଜରେ ପଛୁଆ ଶ୍ରେଣୀର ପୁରୁଷ ଓ 
ମହିଳାଙ୍କ ବିକାଶ କ୍ଷେତ୍ରରେ ଦୈନିକ ମଜୁରୀ ବୃଦ୍ଧି, ଆଦିବାସୀଙ୍କୁ 
ସେମାନଙ୍କର ଅଧୁକାର ପ୍ରଦାନ ପରି ଅନେକ ସାହସିକ ପଦକ୍ଷେପ 
ଗ୍ରହଣ କରିଥୁଲେ । ଗାକୁ କାମ ଓ ମା” କୁ ସମ୍ମାନ ସହ ମହତ 
ବିଚାର ରୂପେ ଭାରତରେ ଆର୍ଥ୍ରକ ଅଗ୍ରସର ଓ ଅନଗ୍ରସର ଦୁଇ 
ଜାତି କେବଳ ଅଛନ୍ତି, ଏଣୁ “ଗରିବର ଜାତି ନାହଁ” ବୋଲି ତାଙ୍କର 
ଟିପ୍ପଣୀକୁ ଆଜି ଆମେ ସ୍ଥଳବିଶେଷରେ ଉଦାହରଣ ରୂପେ ମନେ 
ପକାଉ । 


ଏହି ଚିତ୍ତାକର୍ଷକ ବ୍ୟକ୍ତିତ୍ସଙ୍କର ଇତିହାସର ସଂକ୍ଷିପ୍ତ 
ପ୍ରତିବେଦନ ଆଗାମୀ ପିଢିଙ୍କୁ ତାଙ୍କ ଜୀବନାଦର୍ଶରେ ଅନୁପ୍ରାଣିତ 
କରିବ - ଏହା ନିଃସନ୍ଦେହ । ଉଚ୍ଚମନା ଏହି ରାଷ୍ଟ୍ରନୀତିଜ୍ଞଙ୍କ ଭାବନା 
ଏବଂ ଅବଦାନର ଆକଳନ ରାଜ୍ୟ ଓ ଜାତିର ବର୍ତମାନ ଓ ଆଗାମୀ 
ପିଢିର ମନୋଭାବକୁ ଯେ ନିଶ୍ଚିତ ପ୍ରଭାବିତ କରିବ, ଏହା କହିବା 
ବାହୁଲ୍ୟମାତ୍ର। 


( ପ୍ରଫେସର ଶ୍ରୀ ସୁଧାକର ପଣ୍ଡାଙ୍କ ଇଂରାଜୀ ଲେଖା ଅନୁଦିତ ) 


ସୂଚନା ଓ ଲୋକସଂପର୍କ ବିଭାଗ 
ଭୁବନେଶ୍ବର 


ଫେବୃଆରୀ- ମାର୍ଚ୍ଚ ୨୦୧୧ 


ଉକ୍କଳ ପ୍ରସଙ୍ଗ 


)||||| 0 [|| 


ଓଡ଼ିଶାର ଜଣେ ମହାନ ଜନନାୟକ ତଥା ରାଜନୀତିଜ୍ଞ ଭାବେ 
ବିଜୁ ପଟ୍ଟନାୟକ ପ୍ରତ୍ୟେକ ଓଡ଼ିଆଙ୍କ ହୃଦୟରେ ବିଦ୍ୟମାନ । 
ମାର୍ଚ୍ଚ ୫ ତାରିଖରେ ସେ ଜନ୍ମଗ୍ରହଣ କରିଥୁବାରୁ ତାଙ୍କର ଜନ୍ମ 
ତିଥୁକୁ ସ୍ମରଣୀୟ କରିବା ପାଇଁ ରାଜ୍ୟ 
ସରକାର ଏହାକୁ ପଞ୍ଚାୟତିରାଜ ଦିବସ” 
ଭାବେ ପାଳନ କରିଆସୁଛନ୍ତି । ସେ ତାଙ୍କ 
ଜୀବନକାଳ ମଧ୍ଯରେ ଓଡ଼ିଶାର ମୁଖ୍ୟମନ୍ତ୍ରୀ 
ଭାବେ ଦୁଇଥର ଦାୟିତ୍ଵଗ୍ରହଣ କରିଛନ୍ତି । 
ଜଣେ ସ୍ଵପ୍ନାଭିଳାଷୀ ଭାବେ ସେ ଓଡ଼ିଶାର 
ପ୍ରତ୍ୟେକଟି ଗାଁରେ ସମୃଦ୍ଧି ଆଣିବା ପାଇଁ 
କେବଳ ସ୍ବପ୍ନ ଦେଖୁ ନଥୁଲେ, ତାହାକୁ 
ରୂପାୟିତ କରିବା ପାଇଁ ମଧ୍ଯ ଉଦ୍ୟମ 
କରିଥୁଲେ । 


୧୯୬୧ ମସିହାରେ ସେ ପ୍ରଥମ 
କରି ମୁଖ୍ୟମନ୍ତ୍ରୀ ହେବା ପରେ ଓଡ଼ିଶାର ଗାଁ 
ଗାଁରେ କିପରି ଗ୍ରାମୀଣ ଶିଳ୍ପ ଗଢ଼ି ଉଠିବ ସେଥୁପାଇଁ ସେ ଉଦ୍ୟମ 


ଆରମ୍ଭ କରିଥୁଲେ । ରାଜ୍ୟରେ କ୍ଷମତାର ବିକେନ୍ଦ୍ରୀକରଣ ପାଇଁ 


ବଳବନ୍ତରାୟ ମେହେଟ୍ଟା କମିଟିର ସୁପାରିଶକୁ କାର୍ଯ୍ୟକାରୀ 
କରିବାରେ ଆଗ୍ରହ ପ୍ରକାଶ କରିଥୁଲେ । ପଞ୍ଚାୟତିରାଜ ଶାସନ 
ବ୍ୟବସ୍ଥାର ତିନୋଟି ସ୍ତରରେ ଏହି ଉଦ୍ୟମ ସେ ଆରମ୍ଭ କରିଥିଲେ । 
ସରପଞ୍ଚମାନଙ୍କୁ ପଞ୍ଚାୟତର ମୁଖ୍ୟମନ୍ତ୍ରୀ ଭାବେ ସେ ଅଭିହିତ 
କରୁଥଲେ । ବିଭିନ୍ନ ଜନକଲ୍ୟାଣ ଯୋଜନାଗୁଡ଼ିକ ଯେପରି ଗାଁ 
ଗହଳରେ କାର୍ଯ୍ୟକାରୀ ହୋଇପାରିବ, ସେଥ୍ପ୍ରତି ସେ ଦୃଷ୍ଟି 


ଦେଇଥୁଲେ । ଗାଁ ଗହଳିରେ ଯେକୌଣସି କାର୍ଯ୍ୟ କରିବା ପାଇଁ 


ମହିଳାମାନଙ୍କ ସହାୟତା ନିହାତି ଜରୁରୀ ବୋଲି ସେ ମନେ 
କରୁଥୁଲେ । ସେହି ସମୟରେ ସେ ସରପଞ୍ଚ ଓ ଅନ୍ୟାନ୍ୟ ପଞ୍ଚାୟତ 
କର୍ମକର୍ତାମାନଙ୍କ କାର୍ଯ୍ୟ ଦକ୍ଷତା ବୃଦ୍ଧି ନିମନ୍ତେ ପୁରସ୍କାର ପ୍ରଦାନ 


॥॥-|† 


୮ | 


। | । || ମ || 


ଦିଲ୍ଲୀପ କୁମାର ବେହୁରା 


ବ୍ୟବସ୍ଥା ପ୍ରଚଳନ କରିଥୁଲେ । ସେ କହୁଥୁଲେ “ଗାଁକୁ କାମ ଓ 
ମା”କୁ ସମ୍ମାନ” ଦେଲେ ଗାଁର ବିକାଶ ହୋଇପାରିବ । 
ପରିବାରରେ ନାରୀମାନଙ୍କ ଭୂମିକା ଅତ୍ୟନ୍ତ ଗୁରୁତ୍ଵପୂର୍ଣ୍ଣ । 
ପରିବାରଟି କିପରି ସୁରୁଖୁରୁରେ ଚଳିପାରିବ, 
ସେ ଦିଗରେ ପୁରୁଷ ଅପେକ୍ଷା ନାରୀ ଅଧୂକ 
ସମୟ ଦେଇଥାଏ । ତେଣୁ ପଞ୍ଚାୟତର 
ସୁପରିଚାଳନା ପାଇଁ ନାରୀର ଭୂମିକା ନିହାତି 
ଜରୁରୀ ବୋଲି ସେ ମନେ କରୁଥୁଲେ । 
ସେଥ୍ପାଇଁ ଗାଁ ଗାଁରେ ଗଢ଼ି ଉଠିଥୁଲା ମହିଳା 
ସମିତି । ପରବର୍ତୀ ପର୍ଯ୍ୟାୟରେ ଜଣାପଡ଼ିଲା 
ଯେ ମହିଳାମାନେ ଯଦି ଆତ୍ମନିର୍ଭରଶୀଳ 
ହୋଇପାରି ବେ ତେବେ ଗାଁର ବିକାଶ 
ହୋଇପାରିବ । 


ଦୀର୍ଘ ବର୍ଷ ପରେ ସେ ୧୯୯୦ ମସିହାରେ 
ଦ୍ବିତୀୟ ଥର ମୁଖ୍ୟମନ୍ତ୍ରୀ ହୋଇଥୁଲେ । ଏହି 
ସୁଯୋଗ ଓଡ଼ିଶାର ସ୍ଵାୟତ୍ତ ଶାସନ କ୍ଷେତ୍ରରେ 
ଏକ ଯୁଗାନ୍ତକାରୀ ପରିବର୍ତନ ଆଣିପାରିଥୁଲା । ରାଜ୍ୟରେ 
ପଞ୍ଚାୟତିରାଜ ଓ ସ୍ଵାୟତ୍ତ ଶାସନ ସଂସ୍ଥା ସହଯୋଗ ଭିଭିରେ 
କାମ କରିବାକୁ ଆଗେଇ ଆସିଥିଲା । ପୂର୍ବରୁ ଗାଁର ବିକାଶମୂଳକ 
ଯୋଜନା ଉପର ସ୍ତରରୁ ଆରମ୍ଭ ହେଉଥଲା । ଗାଁରେ ସୃଷ୍ଟି ହେଲା 
ପଲ୍ଲୀସଭା ବା ଗ୍ରାମସଭା । ଗାଁରେ କେଉଁ ଯୋଜନା କାର୍ଯ୍ୟକାରୀ 
କରାଯିବ, କେଉଁଠି ରାସ୍ତା କରାଯିବ କିମ୍ବା ପୋଖରୀ ଖୋଳାଯିବ 
କିମ୍ବା ଅନ୍ୟ ଯେକୌଣସି ଉନ୍ନୟନମୂଳକ କାର୍ଯ୍ୟ କରାଯିବ, ତାହାକୁ 
ଗାଁଲୋକ ହିଁ ସ୍ଥିର କରିବା ନୀତିଗତ ଭାବେ ନିଷ୍ପଭି ହେଲା । ଏହି 
କାର୍ଯ୍ୟଗୁଡ଼ିକରେ ମୁଖୁଆମାନଙ୍କ ହସ୍ତକ୍ଷେପକୁ ଗ୍ରହଣ କରାନଯାଇ 
ସମାଜର ଜାତି, ଧର୍ମ, ବର୍ଣ, ଧନୀ, ଗରିବ, ପୁରୁଷ, ମହିଳାମାନଙ୍କ 
ମତାମତକୁ ଗ୍ରହଣ କରିବାକୁ ସ୍ଥିର କରାଗଲା । ସବୁଠୁ ଗୁରୁତ୍ଵପୂର୍ଣ୍ଣ 
କଥା ହେଉଛି, ପଞ୍ଚାୟତ ବ୍ୟବସ୍ଥାରେ ମହିଳାମାନଙ୍କ ସର୍ବାଧୂକ 


ଅଂଶଗ୍ରହଣକୁ ବିଜୁବାବୁ ଗୁରୁତ୍ଵ ପ୍ରଦାନ କଲେ । ଭାରତର ଅନ୍ୟ 
କୌଣସି ଅଞ୍ଚଳରେ ଏପରି ଏଡତିହାସିକ ପଦ କ୍ଷେପ 
ନିଆଯାଇନଥିବା ବେଳେ ଓଡ଼ିଶାରେ ପ୍ରଥମଥର ପାଇଁ ତିନିଥାକିଆ 
ପଞ୍ଚାୟତିରାଜ ସଂସ୍ଥାରେ ମହିଳାମାନଙ୍କ ପାଇଁ ୩୩ ପ୍ରତିଶତ 
ଆସନ ସଂରକ୍ଷିତ କରାଗଲା । ଏହାକୁ ବାସ୍ତବରେ କାର୍ଯ୍ୟକାରୀ 
କରିବା ଲକ୍ଷ୍ୟରେ ସେ ଓଡ଼ିଶା ଜିଲ୍ଲା ପରିଷଦ ଅଧୂନିୟମ ୧୯୯୧ 
ଓ ଗ୍ରାମ ପଞ୍ଚାୟତ ସମିତି ସଂଶୋଧନ ଅଧୁନିୟମ ୧ ୯ ୯୨ ଓଡ଼ିଶା 
ବିଧାନସଭାରେ ପାସ୍‌ କରାଇଲେ । ଅନୁସୂଚିତ ଜାତି ଓ ଜନଜାତିର 
ମହିଳା ସମେତ ଅନ୍ୟ ମହିଳାମାନଙ୍କ ପାଇଁ ୩୩ ପ୍ରତିଶତ 
ସଂରକ୍ଷଣ ସୁବିଧା ରଖାଗଲା । ସେତେବେଳେ ଅନୁଷ୍ଠିତ ପଞ୍ଚାୟତ 
ନିର୍ବାଚନରେ ୨୮୦୦ ୦ ମହିଳା ପ୍ରତିନିଧ୍‌ ପଞ୍ଚାୟତ, ପଞ୍ଚାୟତ 
ସମିତି ଓ ଜିଲ୍ଲା ପରିଷଦକୁ ନିର୍ବାଚିତ ହୋଇଥୁଲେ । କେବଳ 
ସେତିକି ନୁହେଁ ଜିଲ୍ଲା ପରିଷଦଗୁଡ଼ିକରେ ଏକ - ତୃତୀୟାଂଶ ମହିଳା 
ଅଧ୍ଯକ୍ଷ ନିର୍ବାଚିତ ହୋଇଥୁଲେ । ଜିଲ୍ଲା ପରିଷଦରେ ଅଧ୍ଯକ୍ଷ ଯଦି 
ପୁରୁଷ ହୋଇଥାନ୍ତି ତେବେ ଉପାଧ୍ୟକ୍ଷ ମହିଳା ହେବା ଜରୁରୀ 
ଥଲା । ବିଭିନ୍ନ କାମକୁ ସୂଚାରୁ ରୂପେ ତୁଲାଇବା ପାଇଁ 
ମହିଳାମାନଙ୍କୁ ତାଲିମ ଦେବାପାଇଁ ବ୍ୟବସ୍ଥା କରାଗଲା । 


ଉତ୍କଳ ପ୍ରସଙ୍ଗ 


ବିଜୁ ପଟ୍ଟନାୟକଙ୍କ ଉଦ୍ୟମରେ ଓଡ଼ିଶାର ଗ୍ରାମାଞ୍ଚଳରେ 
ଏକ ନୂଆ ଚେତନା ଓ ଜାଗରଣ ସୃଷ୍ଟି ହୋଇଥଲା । ଓଡ଼ିଶାର 
୧୩ଟି ଜିଲ୍ଲା ବଦଳରେ ୩୦ଟି ଜିଲ୍ଲାର ପୁନର୍ଗଠନ ହେବା ସହ 
ରାଜନୀତିରେ ମହିଳାମାନଙ୍କ ଅଂଶଗ୍ରହଣକୁ ଅଧୁକ ତ୍ଵରାନ୍ସିତ 
କରିଛି । ଆମ ରାଜ୍ୟରେ ଏବେ ୩୧୪ଟି ପଞ୍ଚାୟତ ସମିତି ଓ 
୬୨୩୪ଟି ଗ୍ରାମପଞ୍ଚାୟତ ରହିଛି । ଏବେ ମହିଳାମାନେ 
ପଞ୍ଚାୟତିରାଜ ବ୍ୟବସ୍ଥାରେ ସଂପୃକ୍ତ ହୋଇଆସୁଛନ୍ତି ଓ ପଞ୍ଚାୟତ 
ବୈଠକରେ ନିୟମିତ ଯୋଗ ଦେଉଛନ୍ତି । ବର୍ଭମାନର ମୁଖ୍ୟମନ୍ତ୍ରୀ 
ଶ୍ରୀ ନବୀନ ପଟ୍ଟନାୟକ ପଞ୍ଚାୟତିରାଜ ସଂସ୍ଥାକୁ ଅଧୁକ କ୍ଷମତା 
ହସ୍ତାନ୍ତର କରିଛନ୍ତି । କେବଳ ସେତିକି ନୁହେଁ, ପଞ୍ଚାୟତିରାଜ 
ବ୍ୟବସ୍ଥାରେ ମହିଳାମାନଙ୍କ ପାଇଁ ୫୦ ପ୍ରତିଶତ ଆସନ ସଂରକ୍ଷଣ 
କରାଯିବାକୁ ଘୋଷଣା କରାଯାଇଛି । ଏହାଦ୍ଵାରା ରାଜ୍ୟରେ ମହିଳା 
ସଶକ୍ତିକରଣର ଅଭ୍ୟୁଦୟ ହୋଇଛି କହିଲେ ଅତ୍ୟୁକ୍ତି ହେବ ନାହିଁ । 


ଗ୍ରାମ- ପୋଖରିଆ 
ପୋ.ଅ.¬ ମହୁଲିଆ 


ଥାନା¬ ରାଜନଗର, ଜ¬ କେନ୍ଦ୍ରାପଡ଼ା 


ବିଧାନସଭା ପରିସରରେ ଆୟୋଜିତ ରାଜ୍ୟସ୍ତରୀୟ ଶହୀଦ ଦିବସ ପାଳନ ଅବସରରେ ଅନ୍ୟମାନଙ୍କ ଗହଣରେ 
ମାନ୍ୟବର ମୁଖ୍ୟମନ୍ତ୍ରୀ ଶ୍ରୀ ନବୀନ ପଟ୍ଟନାୟକ | ୩୦.୦୧.୧୧ 


ଫେବୃଆରୀ- ମାର୍ଚ୍ଚ ୨୦୧୧ 


ଉତ୍କଳ ପ୍ରସଙ୍ଗ 


†† ˆ11|[||| : 011 || ମ॥| || 


ଗତ ୪୫ ବର୍ଷର ଜୀବନକାଳରେ କ୍ସଚିତ ମୁଁ ଭାଙ୍ଗି ପଡ଼ିଥାଏ । 
ସ୍ଵର୍ଗତଃ ବିଜୁ ପଟ୍ଟନାୟକଙ୍କ ମୃତ୍ୟୁ ଖବର ମୁଁ ଡେରିରେ ପାଇଲି । 
ମ୍ୟାଲେରିଆ ଜ୍ବରରେ ପଡ଼ି ମୁଁ ଶଯ୍ୟାଶାୟୀ ହୋଇଥାଏ ଏବଂ 
ବାହାରର ଖବର କାଶୀପୁରରେ ପହଞ୍ଚୁ 
ନଥାଏ । ଏ ଦୁଃଖଦ ସମ୍ବାଦ ପାଇ ମୁହୂର୍ତକ 
ପାଇଁ ମୁଁ ସ୍ତମ୍ଭୀଭୂତ ହୋଇପଡ଼ିଥୁଲି ଓ 
ଆଖୁରୁ ସ୍ଵତଃ ଲୁହ ଆସିଯାଇଥୁଲା । 


ସ୍ଵର୍ଗତଃ ବିଜୁ ପଟ୍ଟନାୟକ ମୋ” 
ଜୀବନରେ ଅଦ୍ଧିତୀୟ ଥୁଲେ । ମୁଁ ରାଜନୀତି 
ବା ରାଜନୈତିକ ନେତାମାନଙ୍କ ସହ କୌଣସି 
ସମ୍ବନ୍ଧ ରଖୁ ନଥୁଲି । ବିଶେଷ କରି 
କାଶୀପୁରରେ ଆଦିବାସୀଙ୍କ ଗହଣରେ କାମ 
କରିବା ବେଳେ, ସେ ସମୟର ରାଜନୀତିର 
ପୃଷ୍ଠଭୂମି ମୋତେ ଏକ ବିଭ୍ରାନ୍ତିକର ସୂଚନା 
ଦେଇଥୁଲ। । ୧୯୯୦ରେ ବିଜୁ 
ପଟ୍ଟନାୟକଙ୍କ ନେତୃତ୍ବରେ ସର କାର 
ଯେତେବେଳେ ଗଠିତ ହେଲା ମୋତେ ରାଜ୍ୟ ଯୋଜନା ବୋର୍ଡ଼ର 
ସଦସ୍ୟ ଭାବେ ମନୋନୀତ କରାଗଲା ଏବଂ ମୁଖ୍ୟମନ୍ତ୍ରୀଙ୍କ ସହ 


କଥାବାର୍ତା କରିବା ଏବଂ ଭାବର ଆଦାନପ୍ରଦାନ କରିବା ପାଇଁ 


ଏକ ସୁଯୋଗ ମିଳିଥୁଲା । ସେ ସମୟର ଯୋଜନାବୋର୍ଡ଼ରେ 
ବିଜୁ ପଟ୍ଟନାୟକ ଥାଆନ୍ତି ଅଧ୍ଯକ୍ଷ ଏବଂ ସ୍ଵର୍ଗତଃ ଶିବରମଣ ଥାଆନ୍ତି 
ଉପାଧ୍ୟକ୍ଷ । ପ୍ରଥମ ମିଟିଂରେ ସେ ମୋର ପରିଚୟ ଦେବାକୁ 
ଯାଇ କହିଥୁଲେ ଯେ, ବିଜୁ ପଟ୍ଟନାୟକ, ଅଚ୍ୟୁତ ଦାସ ଏକାକଥା 
ଭାବନ୍ତି ଓ କରନ୍ତି । ମୁଁ ଅବାକ୍ସ ହୋଇ ପଡ଼ିଥୁଲି ଏକଥା ଶୁଣି । 
ସେଇ ମିଟିଂଠାରୁ ତାଙ୍କ ସହ ମୋର ଏକ ଭିନ୍ନ ଧରଣର ଅନ୍ତରଙ୍ଗ 
ଭାବ ଆରମ୍ଭ ହୋଇଥଲା । ମୁଁ ଚିଠି ଲେଖୁଲେ ସେ ଉତ୍ତର 
ଦେଉଥୁଲେ । ବେଳେବେଳେ ନିଜେ ଲେଖୁଥିଲେ । ଦେଖା 


ଅଚ୍ୟୁତ ଦାସ 


କରିବାକୁ ଚାହିଁଲେ ସମୟ ଦେଉଥୁଲେ, ଆବଶ୍ୟକତାଠାରୁ ଅଧୂକ 
ତ ଦେଉଥୁଲେ । ପ୍ରତି ମିଟିଂରେ ଅଚ୍ୟୁତ ଆସିଛି କି ନାହିଁ 

ବୁଝୁଥିଲେ । ଆଦିବାସୀ ଅଞ୍ଚଳରେ କ'ଣ ହେଉଛି ମୋଂଠାରୁ 
ପ୍ରତ୍ୟକ୍ଷ ଭାବରେ ଜାଣୁଥିଲେ ଓ ମୋର 
କଥାକୁ ଯଥେଷ୍ଟ ଗୁରୁତ୍ଵର ସହିତ ବିଚାର 
କରୁଥଲେ । ମୁଁ ନେତା ବା ଅଫିସର ନୁହେଁ 
କିନ୍ତୁ ଆଦିବାସୀଙ୍କ ଗହଣରେ ଦୀର୍ଘ ଦିନ 
ଧରି କାମ କରୁଛି ବୋଲି ମୋତେ ମାନ୍ୟତା 
ଦେଉଥୁ ଲେ । ବିଭିନ୍ନ ଅବସରରେ ମୁଁ 
କେତେ ଜଣ ପ୍ରଧାନମନ୍ତ୍ରୀଙ୍କ ସହ ଗରିବଙ୍କ 
ବିକାଶ ପାଇଁ କଥାବାର୍ତା କରିବାର ସୁଯୋଗ 
ପାଇଛି କିନ୍ତୁ ଗରିବ ଓ ଅବହେଳିତଙ୍କ ପାଇଁ 
ବିଜୁ ପଟ୍ଟନାୟକ ଯେଉଁ ଦରଦ ମୋ” 
ଆଗରେ ଦେଖାଇଛନ୍ତି ତାହା ଅତୁଳନୀୟ । 


ଦିନେ ସେ ମୋତେ କହିଲେ, ଓଡ଼ିଶାର 
ଆଦିବାସୀଙ୍କ ଉନ୍ନତି ପାଇଁ ଯାହା କିଛି ସମ୍ଭବ 
ତମେ କରିଯାଅ । କେତେ କୋଟି ଟଙ୍କା କୁଆଡ଼େ ପାଣି ଭଳି 
ଯାଉଛି, ସେ ଅଞ୍ଚଳରେ କିନ୍ତୁ ପହଞ୍ଚୁ ନାହଁ । ମୁଁ ଯୁକ୍ତି କରିଥୁଲି 
ଯେ ଆଦିବାସୀଙ୍କ ପାଇଁ ଜମି ଦରକାର । କାଶୀପୁରରେ ଓଡ଼ିଶା 
ଆଦିବାସୀ ବିକାଶ ପ୍ରକଳ୍ପରେ ଆଦିବାସୀଙ୍କୁ ଡଙ୍ଗର ଜମି ଦିଆଯାଉ 
ବୋଲି ପ୍ରସ୍ତାବ ଦେଇଥୁଲି । ସେ ହଠାତ ବୁଝିଗଲେ ଓ ଆଦିବାସୀ 
ଅଞ୍ଚଳରେ ଥୁବା ସର୍ବେକ୍ଷଣ ହୋଇନଥୁବା ବଳକା ଡଙ୍ଗର ଜମିକୁ 
ପଟ୍ଟା ଦେବାକୁ ସେ ହୁଁ ଏକ ବୈପ୍ଲବିକ ନିଷ୍ପତ୍ତି ନେଇଥୁଲେ । ଏ 
ପଟ୍ଟା ଉଭୟ ପୁରୁଷ ଓ ସ୍ତ୍ରୀଙ୍କ ନାମରେ ମିଳିତ ଅଧୂକାରରେ 
ରହିବାକୁ ଦୃଢ଼ ଭାବରେ କହିଥୁଲେ । ଏହା ଥୁଲା ଏକ ଏତିହାସିକ 
ନିଷ୍ପତି ହଠାତ ବିଜୁ ପଟ୍ଟନାୟକ ମିଟିଂ ଡାକି ଏ ନିଷ୍ପତ୍ତ ନେଲେ ଓ 
କାର୍ଯ୍ୟକାରୀ ହେଲା । ଆଜି କାଶୀପୁରରେ ଷାଠିଏରୁ ଉର୍ଦ୍ଧ ଗାଁରେ 
ଆଦିବାସୀଙ୍କୁ ପଟ୍ଟା ମିଳିଛି । 


କାଶୀପୁରର ଅତି ସାଧାରଣ ଆଦିବାସୀ ମହିଳା ସୁମନୀ 
ଝୋଡ଼ିଆ, ଅନ୍ଧାରୀ ମାଝୀ ଓ ସବାଇ ମାଝୀ ବିଜୁ ପଟ୍ଟନାୟକଙ୍କ 
ପରାମର୍ଶଦାତ୍ରୀ ଥୁଲେ । ସେମାନେ ସାଧାରଣ ନିରକ୍ଷର ଆଦିବାସୀ 
ମହିଳା ଥୁଲେ କିନ୍ତୁ ଆଦିବାସୀ ଅଞ୍ଚଳର ସମସ୍ୟାଗୁଡ଼ିକୁ ବିଜୁ 
ପଟ୍ଟନାୟକଙ୍କ ଆଗରେ ସ୍ପଷ୍ଟ ରଖୁଥୁଲେ ଓ ତାଙ୍କ ଭଳି ବ୍ୟକ୍ତିତ୍ସ 
ବେଳେବେଳେ ଆଦିବାସୀ ମାଆମାନଙ୍କ ଯୁକ୍ତି ଆଗରେ ମୁଣ୍ଡ 
ନୁଆଁଉଥୁଲା । ସର୍ବନିମ୍ନ ମଜୁରୀ ହେଉ ଅଥବା ନିଶାମୁକ୍ତି କଥା 
ହେଉ, ସେ ସେମାନଙ୍କ ଦାବୀ ମାନିଥୁଲେ । ଆଦିବାସୀ 
ମାଆମାନଙ୍କର ଗୋଟିଏ ଦାବୀ ଥୁଲା ଯେ ଲଘୁବନଜାତ ଦ୍ରବ୍ୟର 
ବିକାକିଣାରେ ଆଦିବାସୀମାନଙ୍କୁ ଅଧ୍‌କାର ମିଳୁ । ବିଜୁ ପଟ୍ଟନାୟକ 
ଏହା ମାନି ନେଇଥୁଲେ ଓ ତାଙ୍କ ସରକାର ପତନ ପୂର୍ବରୁ ଏହା 
ନୀତିଗତ ଭାବରେ ନିଷ୍ପତ୍ତି ନିଆଯାଉ ବୋଲି ଆଦେଶ ଦେଇଥୁଲୋ 
ଏଥୁରେ ଉତ୍ସାହିତ ହୋଇ ମାଣ୍ଡିବାଶି ମହିଳା ମଣ୍ଡଳ ଝାଡ଼ୁ ସଂଗ୍ରହ 
କରିଥୁଲେ ଏବଂ ମୁକ୍ତ ଭାବରେ ବିକିବାକୁ ସଂଘର୍ଷ କରିଥୁଲେ । 
ଦୀର୍ଘ ତିନିବର୍ଷ ପରେ ସରକାର ଏ ଦାବୀ ମାନି ନେଲେ, 
କାଶୀପୁରର ଆଦିବାସୀ ମାଆମାନଙ୍କୁ ଝାଡ଼ୁ କିଣାବିକା କରିବାରେ 
ଲାଇସେନ୍ସ ମିଳିଲା । ଏ ଖବର ସ୍ବର୍ଗତଃ ବିଜୁ ପଟ୍ଟନାୟକଙ୍କୁ 
ମିଳିପାରିଲା ନାହିଁ, କାରଣ ସେତେବେଳକୁ ଅନେକ ଡେରି 
ହୋଇଯାଇଥିଲା ଓ ସେ ହାସପାତାଳରେ ମୃତ୍ୟୁସହ ଲଢ଼ୁଥୁଲେ । 


ଆଜି ଓଡ଼ିଶାର ସବୁଆଡ଼େ ଜଣେ ଅନନ୍ୟ ଆଦିବାସୀ 
ମହିଳା ରୂପେ ସୁମନୀ ଝୋଡ଼ିଆ ପରିଚିତ । ବିଜୁ ପଟ୍ଟନାୟକ 
ଏହା ଚାହଁଁଥୁଲେ ଓ ସୁମନୀକୁ ପ୍ରତିଷ୍ଠିତ କରାଇବାରେ ବ୍ୟକ୍ତିଗତ 
ଉଦ୍ୟମ କରିଥୁଲେ । କେଇମାସ ତଳେ ସୁମନୀକୁ ଏକ ଜାତୀୟ 
ପୁରସ୍କାର ମିଳିବା କଥା ଜଣାଇଥୁଲି, ସେ ଉତ୍ସାହିତ ହୋଇ ସବୁ 
ଖବରକାଗଜରେ ବାହାର କରାଇଥୁଲେ । 


ସର୍ବନିମ୍ନ ମଜୁରୀ ୧୧ ଟଙ୍କାକୁ ୨୫ ଟଙ୍କା କରିବାକୁ 
ସେ ନିଷ୍ପତ୍ତି ନେଇଥୁଲେ । ସେ ଦିନେ କହିଲେ ଯେ ମଜୁରୀ ତ 
ବଢ଼େଇ ଦେଇଛନ୍ତି କିନ୍ତୁ ଆଦିବାସୀ ଅଞ୍ଚଳରେ ମିଳୁଛି କି ନାହଁ ? 
ମୁଁ ତାଙ୍କୁ ଆଦିବାସୀ ମାଆମାନଙ୍କର ସର୍ବନିମ୍ନ ମଜୁରୀ ପାଇଁ 
ଆନ୍ଦୋଳନର ସୂଚନା ଦେଇଥୁଲି । ସେ ଏହାର ଦୃଢ଼ ସମର୍ଥନ 
କରିଥୁଲେ ଏବଂ ମୁଖ୍ୟମନ୍ତ୍ରୀ ଦପ୍ତରରୁ ଏଥୁପାଇଁ ସଜାଗ ଦୃଷ୍ଟି 
ରଖୁଥୁଲେ । ଆଜି ଯଦି ଆଦିବାସୀ ଅଧ୍ଧୁଷିତ ଅଞ୍ଚଳର ସର୍ବନିମ୍ନ 
ମଜୁରୀ ପାଇଁ ଜନଜାଗରଣ ସୃଷ୍ଟି ହୋଇପାରିଛି, ଏଥୁପାଇଁ ତାଙ୍କର 
ଅବଦାନ ରହିଛି । 


ଉକ୍କଳ ପ୍ରସଙ୍ଗ 


ଆଦିବାସୀ ଅଞ୍ଚଳରେ ଶିକ୍ଷାର ପ୍ରସାର ପାଇଁ ସେ “କଳିଙ୍ଗ 
ବିହାର”ର ସ୍ଵପ୍ନ ଦେଖୁଥୁଲେ । ମୋତେ କହୁଥୁଲେ “କଳିଙ୍ଗ ବିହାର” 
ପ୍ରତିଷ୍ଠା ହୋଇଗଲେ କେତେ ହଜାର ଆଦିବାସୀ ପିଲା ଷଷ୍ଠ 
ଶ୍ରେଣୀରୁ ବିଶ୍ଵବିଦ୍ୟାଳୟ ପର୍ଯ୍ୟନ୍ତ ଶିକ୍ଷା ଗୋଟିଏ ପରିସରରେ 
ପାଇବେ । ସୋଭିଏତ଼ ରୁଷିଆର ଉଦାହରଣ ଦେଇ ସେ ଏହିଭଳି 
ଆବାସିକ ପ୍ରକଳ୍ପ କଥା ବାରମ୍ବାର କରୁଥୁଲେ । ଏ କଳିଙ୍ଗ ବିହାର 
ଦକ୍ଷିଣ ଓଡ଼ିଶା କି ଉତ୍ତର ଓଡ଼ିଶାରେ ହେବ ନିଷ୍ପତ୍ତି ହୋଇପାରିଲା 
ନାହିଁ । କେତେ ଜଣ ବ୍ୟକ୍ତି କଳିଙ୍ଗ ବିହାର ଯୋଜନାଟିକୁ ସଫଳ 
କରାଇ ଦେଇନଥୁଲେ । ସବୁକଥା କାଗଜପତ୍ରରେ ରହିଗଲା । 
ନାମ ଲେଖାବେଳେ ପିଲାଟିର ବାପା ଓ ମା” ଉଭୟଙ୍କ ନାମ 
ରହୁ ବୋଲି ସେ ଏକ ବଳିଷ୍ଠ ନିଷ୍ପତ୍ତି ନେଇଥୁଲେ । ଆଜି ଏହା 
କାର୍ଯ୍ୟକାରୀ ସର୍ବତ୍ର ହେଉଛି ଓ ପିଲାମାନଙ୍କର ମାଆମାନଙ୍କୁ ସ୍ବୀକୃତି 
ଦିଆ ହେଉଛି । 


ସ୍ବର୍ଗତଃ ବିଜୁ ପଟ୍ଟନାୟକ ଓଡ଼ିଶାର ସର୍ବାଙ୍ଗୀନ ଉନ୍ନତି 
ପାଇଁ ଅନେକ ସ୍ଵପ୍ନ ଦେଖୁଥୁଲେ । “ମୋର ସ୍ଵପ୍ନର ଓଡ଼ିଶାଂରେ 
ସେ ଲେଖୁଛନ୍ତି ଯେ, ଓଡ଼ିଶାର କୌଣସି କୃଷକର କ୍ଷେତ୍ର ଶୁଷ୍କ, 
ଶ୍ରୀହୀନ ରହିବ ନାହିଁ । ନାରୀ ନିର୍ଯ୍ୟାତନା ରହିବ ନାହିଁ । କୌଣସି 
ଶିଶୁ ଖାଦ୍ୟାଭାବର କ୍ଲେଶ ଭୋଗ କରିବ ନାହିଁ । ନିରକ୍ଷରତା ବା 
ଅଜ୍ଞତା ମୋ” ରାଜ୍ୟର ସୀମା ମାଡ଼ିବ ନାହିଁ । ମୋର ଇଚ୍ଛା ମୁଣ୍ଡ 
ଗୁଞ୍ଜିବା ପାଇଁ ସୁନ୍ଦର ଘରଟିଏ ପାଇବ, ପ୍ରତ୍ୟେକ ପରିବାର 
ପାନୀୟ ଜଳ ପାଇବ ଏବଂ ସବୁ ରତୁରେ ସେ ନିରାପଦରେ 
ରହିବ, ଆଧୁନିକ ବିଜ୍ଞାନ ଯାହା ହେଉଛି, ଜଣେ ସାଧାରଣ 
ଗ୍ରାମବାସୀ ମଧ୍ଯ ସେସବୁରୁ ବଞ୍ଚୁତ ହେବ ନାହିଁ । ମୋ” ଭଳି, 
ସୁମନୀ ଓ ଅନ୍ଧାରୀ ଭଳି ସାଧାରଣ ଲୋକମାନଙ୍କ ସହ ଏହି ସ୍ଵପ୍ନ 
ତାଙ୍କର ନିଜସ୍ଵ ଢଙ୍ଗରେ ଉପସ୍ଥାପିତ କରୁଥୁଲେ ଓ ଏହାସମ୍ଭବ 
ହେଉ ବୋଲି ଆସ୍ଥା ରଖୁଥୁଲେ । ଓଡ଼ିଶା ଓ ଓଡ଼ିଆମାନେ 
ସବୁକ୍ଷେତ୍ରରେ କେମିତି ମହାନ ହୁଅନ୍ତୁ ଏବଂ ଏ ଜାତି କେବେ 
ମୁଣ୍ଡ ତଳକୁ ନକରୁ, ଏଥୁପାଇଁ ସେ ଆହ୍ବାନ ଦେଉଥୁଲେ । 
ଏଇଥୁପାଇଁ ସେ ଆମ ଆଗରେ ସ୍ଵପ୍ନର ସୌଦାଗର ଥୁଲେ ଏବଂ 
ଓଡ଼ିଶାର ଲୋକେ ତାଙ୍କୁ ଏଭଳି ଭାବରେ କଳ୍ପନା କରୁଥ୍‌ବେ । 


କାଶୀପୁର 
ରାୟଗଡ଼ା 


ଉକ୍କଳ ପ୍ରସଙ୍ଗ 


ଷ ଷ୍ଠ ଦଶକରେ ସେତେବେଳର ମୁଖ୍ୟମନ୍ତ୍ରୀ ଶ୍ରୀ ବିଜୁ ପଟ୍ଟନାୟକ 
କହିଥ୍‌ଲେ ସରପଞ୍ଚ ହେଉଛି ପଞ୍ଚାୟତିରାଜର ମୁଖ୍ୟମନ୍ତ୍ରୀ । 
ଗ୍ରାମାଞ୍ଚଳର ବିକାଶକୁ ତ୍ଵରାନ୍ଧିତ କରିବା ପାଇଁ ସେ ପଞ୍ଚାୟତ 
ପଞ୍ଚାୟତ ଭିତରେ ଉନ୍ନୟନ କ୍ଷେତ୍ରରେ ପ୍ରତିଯୋଗିତାମୂଳକ 
ମନୋଭାବ ସୃଷ୍ଟି କରିଥୁଲେ । ସବୋକ୍ଦୁଷ୍ଟ ବିବେଚିତ ଗ୍ରାମପଞ୍ଚାୟତ 
ସମିତି ପାଇଁ ଜିଲ୍ଲାସ୍ତରରେ ଆକର୍ଷଣୀୟ ପୁରସ୍କାର ବ୍ୟବସ୍ଥା 
କରାଯାଇଥୁଲା । 


ଦ୍ବିତୀୟବାର ମୁଖ୍ଯମନ୍ତ୍ରୀ ଆସନରେ ଅଧୁଶ୍ପିତ 
ହେବାପରେ ଶ୍ରୀ ବିଜୁ ପଟ୍ଟନାୟକ ପଞ୍ଚାୟତିରାଜ ଅନୁଷ୍ଠାନଗୁଡ଼ିକ 
ସକ୍ରିୟ କରିବାକୁ ଉଦ୍ୟମ ଆରମ୍ଭ କଲେ । ନିର୍ବାଚନରେ 
ମହିଳାମାନଙ୍କ ପାଇଁ ସ୍ଵତନ୍ତ୍ର ଭାବରେ ସ୍ଥାନ ସଂରକ୍ଷଣ କରାଯିବାରୁ 
୨୭ ହଜାର ମହିଳା ନିର୍ବାଚିତ ପ୍ରତିନିଧ୍‌ ହେବାର ଗୌରବ ହାସଲ 
କଲେ । ଗ୍ରାମପଞ୍ଚାୟତରେ ସରପଞ୍ଚ ପୁରୁଷ ଥୁଲେ ମହିଳା ନାୟବ 
ସରପଞ୍ଚ ଏବଂ ପଞ୍ଚାୟତିରାଜ ସମିତିରେ ପୁରୁଷ ଚେୟାରମ୍ୟାନ 
ଥୁଲେ, ମହିଳା ଭାଇସ୍‌ ଚେୟାରମ୍ୟାନ୍‌ ରହିବା ପାଇଁ ଆଇନ 
ପ୍ରଣୟନ କରାଗଲା । ଗ୍ରାମାଞ୍ଚଳର ବିକାଶ ପାଇଁ ଆଇନ ପ୍ରଣୟନ 
କରାଗଲା । ଗ୍ରାମାଞ୍ଚଳର ବିକାଶ ପାଇଁ ପ୍ରାଥମିକ ଶିକ୍ଷା, ସ୍ଵାସ୍ଥ୍ୟ, 
ବନୀକରଣ, ପୁଷ୍ଟିକର ଖାଦ୍ୟ ଯୋଗାଣ, ଅତ୍ୟାବଶ୍ୟକ ସାମଗ୍ରୀ 
ବଣ୍ଟନ କ୍ଷେତ୍ରରେ ମହିଳା ପ୍ରତିନିଧ୍‌ମାନଙ୍କୁ ଦାୟିତ୍ସରେ ରଖୁବା 
ପାଇଁ ସେ ନିର୍ଦ୍ଦେଶ ଦେଲେ । 


୧୯୯୩ ମାର୍ଚ୍ଚ ୫ ତାରିଖ ଦିନ ତାଙ୍କ ଜନ୍ମ ଦିନରେ 
ରାଜଧାନୀ ଭୁବନେଶ୍ବରରେ ରାଜ୍ୟସ୍ତରୀୟ ପଞ୍ଚାୟତିରାଜ ଦିବସ 
ପାଳିତ ହୋଇଥଲା । ଏହି ସମାରୋହରେ ଓଡ଼ିଶାର ପୁରପଲ୍ଲୀରୁ 
ସମବେତ ହୋଇଥୁବା ପଞ୍ଚାୟତିରାଜ ଅନୁଷ୍ଠାନଗୁଡ଼ିକର ନିର୍ବାଚିତ 
ପ୍ରତିନିଧ୍‌ମାନଙ୍କୁ ଉଦ୍ନ ବୋଧନ ଦେଇ ସେ କହିଥୁଲେ ଏହି 
ଅନୁଷ୍ଠାନଗୁଡ଼ିକୁ ଅଧୁକ ଦକ୍ଷ, ସକ୍ରିୟ ଓ ମଜଭୁତ ନ କଲେ 
ଉନ୍ନୟନମୂଳକ ଯୋଜନା କାର୍ଯ୍ୟକାରୀ କରିବା କ୍ଷେତ୍ରରେ ଜନ 
ସହଯୋଗ ମିଳିବା କଷ୍ଟକର ହେବ । 


ସେଠାରେ ସ୍ଵର୍ଗୀୟ ପଟ୍ଟନାୟକଙ୍କର ଅଭିଭାଷଣ ନିମ୍ନରେ 
ପ୍ରଦତ୍ତ ହେଲା - 


ପଞ୍ଚାୟତ ସମିତି ଓ ଗ୍ରାମ ପଞ୍ଚାୟତ ସଭ୍ୟ, ସଭ୍ୟାବୃନ୍ଦ ! 


ବହୁତ ଦିନ ତଳେ ମୁଁ ଗୋଟିଏ ନୂଆ ଭାରତବର୍ଷର 
ସ୍ଵପ୍ନ ଦେଖୁଥୁଲି । ମୋ ସ୍ବପ୍ନର ଭାରତରେ ଗଣତନ୍ତ୍ର କେଇଜଣ 
କୁହାଳିଆ ବା ତଥାକଥୁତ ବୁଦ୍ଧିଜୀବୀଙ୍କ ବିଳାସ ହୋଇ ରହି ନଥାନ୍ତା । 
ମୁଁ ସ୍ଵପ୍ନ ଦେଖୁଥ୍‌ଲି ଏପରି ଏକ ଭାରତବର୍ଷ ଯେଉଁଠାରେ ଗଣତନ୍ତ୍ର 
କେବଳ ନିର୍ବାଚନସର୍ବସ୍ଵ ହେବ ନାହିଁ । ଏହା ହେବ ଲୋକଙ୍କୁ 
ପ୍ରତ୍ୟେକ କ୍ଷେତ୍ରରେ ଘନିଷ୍ଠଭାବେ ଜଡ଼ିତ କରାଇବାର ଏକ 
ମାଧ୍ଯମ । ଗାଁଗଣ୍ଡା ହେଉଛି ଭାରତର ଆତ୍ମା । ମୋ ସ୍ବପ୍ନର 
ଭାରତରେ ଗାଁ ଗହଳିରୁ ହିଁ ଗଣତନ୍ତ୍ର ଆରମ୍ଭ ହୋଇ କ୍ରମଶଃ 
ଉପରକୁ ପ୍ରସାରିତ ହୋଇଥାନ୍ତା । 


୩ ୨ ବର୍ଷ ତଳେ ମୋତେ ଓଡ଼ିଶାର ଜନସାଧାରଣଙ୍କ 
ଅଭୂତପୂର୍ବ ସମର୍ଥନ ମିଳିଥୁଲା । ସେତେବେଳେ ମୁଁ ଗଣତନ୍ତ୍ରରେ 
ଲୋକଙ୍କୁ ସଂଶ୍ଳିଷ୍ଟ କରି ରାଜ୍ୟର ପ୍ରତ୍ୟେକଟି ଗ୍ରାମକୁ ନୂଆକରି 
ଗଢ଼ିବାର ପ୍ରକ୍ରିୟା ଆରମ୍ଭ କରିଥୁଲି । ଏଥୁପାଇଁ ଅନେକଗୁଡ଼ିଏ 
କାର୍ଯ୍ୟକ୍ରମ ହାତକୁ ନିଆଯାଇଥିଲା ଏବଂ ଲୋକଙ୍କ ହାତରେ କ୍ଷମତା 
ଓ ଦାୟିତ୍ଵ ଦେବା ପାଇଁ ଅନେକ ନୂଆ ଆଇନ ମଧ୍ୟ ତିଆରି 
କରାଯାଇଥିଲା । ଷଷ୍ଠ ଦଶକରେ ରାଜନୈତିକ ଝଡ଼ଝଞ୍ଜାରେ ସେହି 
ସ୍ଵପ୍ନକ଼ ସାକାର କରିବାର କାର୍ଯ୍ୟ ଅସମାପ୍ତ ରହିଯାଇଥୁଲା । ଆଜି 
ମୁଁ ଯେତେବେଳେ ପଛକୁ ଫେରି ଚାହୁଁଛି, ମୋତେ କିଛିଟା ହତାଶା, 
କିଛିଟା ବାକି ରହିଥୁବା କାମ ଓ କିଛିଟା ପୂରା ହୋଇ ନଥ୍‌ବା 
ପ୍ରତିଶ୍ରୁତି ଅସ୍ତବ୍ୟସ୍ତ କରୁଛି । 

ଆପଣମାନଙ୍କର ନାହିଁ ନଥୁବା ସମର୍ଥନ ପାଇ ଦ୍ବିତୀୟ 
ଥର ପାଇଁ ଆମେ ସମସ୍ତେ ଆମର ଜୟଯାତ୍ରା ଆରମ୍ଭ କରିଛୁ । 
ଗ୍ରାମପଞ୍ଚାୟତ ଓ ପଞ୍ଚାୟତ ସମିତି ସମ୍ପର୍କରେ ପ୍ରଚଳିତ ଆଇନଗୁଡ଼ିକୁ 
ସଂଶୋଧନ କରାଯାଇ ତ୍ରିସ୍ତରୀୟ ବ୍ୟବସ୍ଥା ପ୍ରବର୍ତନ କରିବା ପାଇଁ 
ଏକ ସମ୍ପୂର୍ଣ୍ଣ ନୂଆ ଆଇନ ପ୍ରଣୟନ କରାଯାଇଛି । ଗ୍ରାମପଞ୍ଚାୟତ 
ଓ ପଞ୍ଚାୟତ ସମିତିଗୁଡ଼ିକ ପାଇ ନିର୍ବାଚନ ଶେଷ ହୋଇଛି । ଜିଲ୍ଲା 
ପରିଷଦ ପାଇଁ ଖୁବୁ ଶୀଘ୍ର ନିର୍ବାଚନ କରାଯିବ । 


ସେ ସମୟ ଓ ଆଜି ଭିତରେ ଅନେକଟା ତଫାଡତ଼ 
ଆପଣମାନେ ଲକ୍ଷ୍ୟ କରୁଥ୍ବେ । ଏହି ପରିବର୍ତନର ଆହ୍ଲାନ 
ହେଉଛି - ପଞ୍ଚାୟତିରାଜ ଅନୁଷ୍ଠାନଗୁଡ଼ିକୁ ଅଧକ ପ୍ରତିନିଧ୍‌ମୂଳକ 
କରିବା, ସେଗୁଡ଼ିକୁ ଅଧୂକ କାର୍ଯ୍ୟକାଳ ଦେବା ଓ ସେଥୁପାଇଁ ଅଧୁକ 
ସମ୍ବଳର ବ୍ୟବସ୍ଥା କରିବା । କାରଣ ଆମର ଅନୁଷ୍ଠାନଗୁଡ଼ିକ ଅଧକ 
ଦକ୍ଷ, ସକ୍ରିୟ ଓ ମଜଭୁତ ନହେଲେ ଉନ୍ନୟନ ଯୋଜନା କରିବା ଓ 
ଜନସହଯୋଗ ମାଧ୍ଯମରେ ସେଗୁଡ଼ିକୁ ଠିକ୍‌ ରୂପେ କାର୍ଯ୍ୟକାରୀ 
କରାଇବା ମୁସ୍କିଲ ହେବ । ଏହି ପରିବର୍ଭନ ମାଧ୍ଯମରେ ଆମେ 
ବଡ଼ବଡ଼ କଥା ଅପେକ୍ଷା ପ୍ରକୃତ କାମ କରିପାରିବା । ଆମେ କେବଳ 
କାମ ହିଁ ଚାହୁଁ । ଆପଣମାନଙ୍କ ଭିତରୁ ଅନେକ ପ୍ରଶ୍ନ କରୁଛନ୍ତି - 
ମୋର କ୍ଷମତା କ”ଂଣ ? ମୋର କାମ କଂଣ ? କୌଣସି 
ବ୍ୟକ୍ତିବିଶେଷକୁ କ୍ଷମତା ଦିଆଯାଏ ନାହିଁ । କ୍ଷମତା ଦିଆଯାଏ 
ଏକ ପ୍ରତିନିଧ୍‌ମୂଳକ ବ୍ୟବସ୍ଥାକୁ । ପଞ୍ଚାୟତିରାଜ ବ୍ୟବସ୍ଥା ଏକ 
ପ୍ରତିନିଧ୍‌ମୂଳକ ବ୍ୟବସ୍ଥା ହୋଇଥୁବାରୁ ସ୍ଵାସ୍ଥ୍ୟ, ଶିକ୍ଷା, ସମାଜ 
ମଙ୍ଗଳ, ଦାରିଦ୍ର୍ୟ ଦୂରୀକରଣ, ବୃକ୍ଷରୋପଣ, ପରିବେଶ, 
କୃଷି, ପଶୁପାଳନ, ଜଳସେଚନ ଏବଂ ରାସ୍ତାଘାଟ ଆଦି 
ବିଷୟରେ ନିଷ୍ପତ୍ତି ନେବାର କ୍ଷମତା ଏହି ସଂସ୍ଥା ଉପରେ ନ୍ୟସ୍ତ 
କରାଯାଇଛି । ଏହି ସମ୍ମିଳନୀ ଉପଲକ୍ଷେ ଆପଣମାନଙ୍କୁ ଯେଉଁ 
ପୁସ୍ତିକା ସବୁ ଦିଆଯାଇଛି, ସେଥ୍‌ରୁ ଭଲ ଭାବେ ଜଣାଯିବ ଯେ, 
ଯୋଜନା ତିଆରି କରିବା, ତାକୁ କାର୍ଯ୍ୟକାରୀ କରିବା ଏବଂ ଏ 
ସମସ୍ତ କାର୍ଯ୍ୟକୁ ତଦାରଖ ଓ ତଦୂବିର କରିବାର ଦାୟିତ୍ସ ସବୁ 
ଆପଣମାନଙ୍କର । 


ଆପଣମାନେ ଯଦି ଏହି କ୍ଷମତାକୁ ବିଜ୍ଞତାର ସହିତ 
ବ୍ୟବହାର କରନ୍ତି, ତା'ହେଲେ ପଞ୍ଚାୟତିରାଜ ବ୍ୟବସ୍ଥା ମଜଭୁତ୍ନ 
ହେବ । କ୍ଷମତା ସାଙ୍ଗକୁ ଆମେ ସମ୍ବଳ ମଧ୍ଯ ହସ୍ତାନ୍ତର କରିବୁ । 
ରାଜ୍ୟସ୍ତରରୁ କିଭଳି ଭାବେ ପଞ୍ଚାୟତିରାଜ ଅନୁଷ୍ଠାନମାନଙ୍କୁ ସମ୍ବଳ 
ଦିଆଯାଇପାରିବ ସେ ବିଷୟରେ ଏକ ସ୍ଵତନ୍ତ୍ର ଅର୍ଥ କମିଶନ୍ନ ଟିକିନିଖ୍‌ 
କରି ପରୀକ୍ଷା ନିରୀକ୍ଷା କରୁଛନ୍ତି । ଏହାର ସୁପାରିଶଗୁଡ଼ିକ ଖୁବୁ 
ଶୀଘ୍ର ମିଳିଯିବ । ସମ୍ବଳକୁ ଚାହଁ ପଞ୍ଚାୟତିରାଜ ଅନୁଷ୍ଠାନମାନଙ୍କର 
ଦାୟିତ୍ସ ମଧ୍ଯ ନିର୍ଧାରଣ କରାଯିବ । 


ଶାସନ ବ୍ଯବସ୍ଥାର ପ୍ରକୃତ ବିକେନ୍ଦ୍ରୀକରଣ ପାଇଁ 
ମହିଳାମାନଙ୍କୁ ସଂଶ୍ଳିଷ୍ଟ କରାଇବା ଉପରେ ମୁଁ ସଦାବେଳେ ଜୋର୍‌ 
ଦେଇଆସିଛି । ନାରୀମାନଙ୍କର ସୃଜନଶୀଳତା ଓ ଶକ୍ତିକୁ ଉପଯୋଗ 
କରି ତାଙ୍କର ସ୍ଵତନ୍ତ୍ର ସମସ୍ୟାଗୁଡ଼ିକର ସମାଧାନ ପାଇଁ ଏ ଯାବତ 
କୌଣସି ବିଧ୍‌ବଦ୍ଧ ଉଦ୍ୟମ ଆରମ୍ଭ ହୋଇନାହିଁ । ସେମାନେ ଏ 
ପର୍ଯ୍ୟନ୍ତ ସମାଜ ଓ ଶାସନର ମୁଖ୍ୟ ସ୍ରୋତକୁ ଆସିପାରି ନାହାନ୍ତି । 
ପୁରୁଷପ୍ରଧାନ ସମାଜରେ ସେମାନଙ୍କ ସମସ୍ୟାପ୍ରତି ଯଥାର୍ଥ ଧ୍ଯାନ 


ଉକ୍କଳ ପ୍ରସଙ୍ଗ 


ଦିଆଯାଇ ନାହିଁ । ସେମାନଙ୍କଠାରେ ଥୁବା ଅନ୍ୟକୁ ପ୍ରବର୍ତାଇବା, 
ସହୃଦୟତା ଓ ସମ୍ବେଦନଶୀଳତା ପ୍ରଭୃତି ଗୁଣଗୁଡ଼ିକ ପଞ୍ଚାୟତିରାଜ 
ଅନୁଷ୍ଠାନଗୁଡ଼ିକର ଗୁଣାତ୍ମକମାନ ନିଶ୍ଚିତଭାବେ ବୃଦ୍ଧି କରିବ । 
ବିଶେଷ କରି ଶିକ୍ଷା, ସ୍ଵାସ୍ଥ୍ୟ ବୃକ୍ଷରୋପଣ, ପରିବାର କଲ୍ୟାଣ, 
ମା” ଓ ଶିଶୁର ସ୍ଵାସ୍ଥ୍ୟରକ୍ଷା ଓ ପରିବେଶ ବିକାଶ ଭଳି କାମଗୁଡ଼ିକ 
ସେମାନଙ୍କ ଉପରେ ନ୍ୟସ୍ତ କରାଯିବା ଆବଶ୍ୟକ । ମୁଁ ଚାହେଁ, 
ଉପରୋକ୍ତ ବିଷୟଗୁଡ଼ିକ ପାଇଁ ଯେଉଁ ଷ୍ଟାଣ୍ଡିଂ କମିଟି ରହିବ, ତା”ର 
ନେତୃତ୍ଵ ମହିଳାମାନେ ନିଅନ୍ତୁ । ତାଙ୍କୁ ପୂର୍ଣ୍ଣ ସୁଯୋଗ ଦିଆଯାଉ । 


ମୁଁ ଏ କଥା ୧୯୬୧ରେ କହିଥୁଲି, ଆଜି ମଧ୍ଯ କହୁଛି 
ଯେ, ଆମେ ସମାଜର ତଳସ୍ତରରେ ନେତା ଓ ନେତ୍ରୀ ଗଢ଼ିବା 
ପାଇଁ ଉଦ୍ୟମ କରୁଛୁ । ଏହା ଏକ ସହଜସାଧ୍ଯ ବ୍ୟାପାର ନୁହେଁ । 
ଏହି ଗଣଆନ୍ଦୋଳନକୁ ଆମେ କିଛି ରୂପ, କିଛି ଦିଗ୍ଦର୍ଶନ ଏବଂ 
କିଛି କର୍ତୂତ୍ଵ ଦେଉଛୁ । ସୁନ୍ଦର ଭବିଷ୍ୟତକୁ ଆଖ୍‌ ଆଗରେ ରଖୁ 
ଅଧକ ସମ୍ବେଦନଶୀଳତା ଓ ଦୂରଦର୍ଶିତା ସହ ଆମକୁ ଚିନ୍ତା କରିବାକୁ 
ହେବ । ଆମେ ଗୋଟିଏ ନୂଆ ଶିଶୁ ଗଢ଼ୁଛୁ - ଏକ ଗଣତାନ୍ତ୍ରିକ 
ଶିଶୁ, ଯାହାର ଚିନ୍ତାରେ ଓ କାର୍ଯ୍ୟରେ ନେତୃତ୍ସର ବିକାଶ ଘଟିବ । 
ଲୋକଙ୍କ ଭିତରେ ଯେଉଁ ସୁପ୍ତ ଶକ୍ତି ରହିଛି, ପଞ୍ଚାୟତି ବ୍ୟବସ୍ଥା 
ମାଧ୍ଯମରେ ତାକୁ ଜାଗ୍ରତ କରିବାକୁ ହେବ, ବିକଶିତ କରିବାକୁ 
ହେବ । 


ଆମର ସାମୂହିକ ବିଜ୍ଞତା ଦ୍ଵାରା ଆମେ ସମୟକ୍ରମେ 
ଏପରି ବାଟ ବାହାର କରିବା ଯଦ୍ଦ୍ଵାରା ଜନସାଧାରଣଙ୍କର ବିଶ୍ବାସ 
ଓ ନେତୃତ୍ସକୁ ଆଧାର କରି ବର୍ତମାନର ପ୍ରଶାସନିକ ବ୍ୟବସ୍ଥା ଦ୍ଵାରା 
ସମ୍ଭବ ହେଉଥୁବା କାର୍ଯ୍ୟଠାରୁ ବହୁ ଅଧୁକ ସଫଳତା ହାସଲ 
କରାଯାଇପାରିବ । 


ସବୁଠାରେ ଦୋଷ ତ୍ରୁଟି ଅଛି ଏବଂ ରହିବ । ମଣିଷର 
ଚରିତ୍ର ଓ ପ୍ରକୃତିକୁ ମୁଁ ଯାହା ବୁଝିଛି, ଏଥୁରେ କିଛି ଅସ୍ଵାଭାବିକତା 
ନାହିଁ । ଆମେ ଏଭଳି ଏକ ଶାସନ ଢାଞ୍ଚା ତିଆରି କରିବା 
ଯେଉଁଥରେ କି ପ୍ରତ୍ୟେକ ସ୍ତ୍ରୀ, ପୁରୁଷ, ବଡ଼ ହେଉ କି ଛୋଟ 
ହେଉ, ଉକ୍କୃଷ୍ଟ ହେଉ କି ନିକୃଷ୍ଟ ହେଉ, ନିଜ ପ୍ରତିଭା ବିକାଶ 
ପାଇଁ ସୁଯୋଗ ପାଇବେ । ଚୀନ ଦାର୍ଶନିକ ତାଇ ଚୁଙ୍ଗ କହିଥୁଲେ, 
“ଯଦି ଆମେ କୌଣସି ଏକ କାର୍ଯ୍ୟକୁ ତ୍ରୁଟିଶୂନ୍ୟ ଭାବେ କରିବାକୁ 
ବସିବା, ଆମକୁ ଅନନ୍ତକାଳ ପାଇଁ ଅପେକ୍ଷା କରିବାକୁ ହେବ ।” 
ଆମ ହାତରେ ସମୟ ନାହିଁ । ଗଲା ତିରିଶ ବର୍ଷ ଭିତରେ ଅନେକ 
କିଛି ସୁଯୋଗ ଆମର ହାତଛଡ଼ା ହୋଇଯାଇଛି । ତେଣୁ ଆମକୁ 
ଆଜି ସଙ୍କଳ୍ପ ନେବାକୁ ହେବ - ବିଜ୍ଞତା, ଦୂରଦୃଷ୍ଟି, କରୁଣା ଓ 
ଉତ୍ତମ ବୁଝାମୁଣାକୁ ପୁଞ୍ଜି କରି ଆମେ ଆମ ନିଜର ସମସ୍ୟା 
ସମାଧାନର ରାସ୍ତା ବାହାର କରିବା । 

ଉତ୍କଟ ଦାରିଦ୍ର୍ୟର କଷାଘାତ 
ଓଡ଼ିଶାକୁ ବହୁଦିନରୁ କବଳିତ 
କରି ରଖୁଛି। ସେଥରୁ ମୁକ୍ତି 
ପାଇବାର ନାନା ଉଦ୍ୟମ ଯଦିଓ 
ଜାରି ରହିଛି, ସେଥୁରେ 
ଏଯାବତ୍‌ ସନ୍ତୋଁଷଜନକ 
ସଫଳତ। ମିଳିଛି ବୋଲି 
କହିହେବ ନାହିଁ। ବରଂ ଧୀରେ 
ଧୀରେ ଏକଥା ସ୍ବଷ୍ଟ ହୋଇ 
ଉଠୁଛି ଯେ, ସାଧାରଣ ଲୋକଙ୍କ 
ନିଜସ୍ଵ ଉଦ୍ୟମ, ଯୋଜନା ଏବଂ ତାର ସଫଳ ରୂପାୟନ ହିଁ ଏହି 
ଦାରିଦ୍ର୍ୟରୁ ମୁକ୍ତି ପାଇବାର ଉପାୟ । ସୁତରାଂ ସେମାନଙ୍କର ବିକାଶ 
ଘଟାଇବାକୁ ହେଲେ ଜଳ, ଜମି ଓ ଜଙ୍ଗଲ ପରି ସମ୍ବଳଗୁଡ଼ିକ 
ସେମାନଙ୍କୁ ଯେପରି ସୁବିଧାରେ ମିଳିପାରିବ ଏବଂ ସେସବୁ 
ଉପରେ ସେମାନଙ୍କର ନିୟନ୍ତ୍ରଣ ରହିପାରିବ, ତାହା ଅତ୍ୟନ୍ତ 
ଗୁରୁତ୍ସପୂର୍ଣ୍ଣ । ପୁଣି ନିଯୁକ୍ତି ତଥା ଉଦ୍ୟୋଗ କ୍ଷେତ୍ରରେ ଅଭିନବ 
କୌଶଳ ଏବଂ ସୁଯୋଗ ପ୍ରଭୃତି ସୃଷ୍ଟି କରାଗଲେ ତାହା ସାଧାରଣ 
ଲୋକଙ୍କ ଜୀବନର ମାନକୁ ଉନ୍ନତ କରାଇବାରେ ସହାୟକ 
ହୋଇପାରିବ । 


ପଞ୍ଚାୟତିରାଜ ବ୍ୟବସ୍ଥାରେ ଲୋକମାନଙ୍କର ସର୍ବାଙ୍ଗୀନ 
ବିକାଶ ସହ ସାମାଜିକ ନ୍ୟାୟର ସମନ୍ଵୟ ଉପରୋକ୍ତ ଆଶା ଓ 
ଆକାଂକ୍ଷାଗୁଡ଼ିକୁ ପୂରଣ କରିବା ଦିଗରେ ସହାୟକ ହୋଇପାରିବ । 
ପଞ୍ଚାୟତିରାଜ ବ୍ୟବସ୍ଥା ଦେଶର ବିକାଶ ପ୍ରକ୍ରିୟାକୁ ବିକେନ୍ଦ୍ରୀକରଣ 
କରିବା ସହ ଗଣତନ୍ତ୍ରକୁ ମଧ୍ଯ ବାସ୍ତବରେ ଗ୍ରାମାଞ୍ଚଳରେ ପହଞ୍ଚାଇ 
ଦେଇ ପାରିବ । ନିଜର ବିକାଶ ପ୍ରକ୍ରିୟାରେ ପ୍ରତ୍ୟକ୍ଷ ଅଂଶଗ୍ରହଣ 
କରିବାଲାଗି ଦୁର୍ବଳ ବର୍ଗଙ୍କ ନିମନ୍ତେ ଏଥୁରେ ଯଥେଷ୍ଟ ସୁଯୋଗ 
ରହିଛି । ସର୍ବୋପରି ସେମାନଙ୍କର ନିଷ୍ପଭି ଗ୍ରହଣ କରିବାର 


ସୁରେନ୍ଦ୍ରନାଥ ତ୍ରିପାଠୀ 


ଭୂମିକାକୁ ଉତ୍ସାହିତ କରିବା ସହ 
ସାମାଜିକ, ଆର୍ଥ୍‌କ ତଥା 
ନାଗରିକ ଅଧୁକାରଗୁଡିକର 
ବିକାଶ ପାଇଁ ଏହି ବ୍ୟବସ୍ଥାରେ 
ବିପୁଳ ସମ୍ଭାବନା ରହିଛି। ଏହି 
ବ୍ୟବସ୍ଥା କାର୍ଯ୍ୟକାରୀ ହେଲେ 
ବିକାଶମୂଳକ ଯୋଜନାସବୁ 
ଉପର ସ୍ତରରୁ ଲଦି ଦିଆଯିବା 
ପରିବର୍ତେ ଲୋକମାନେ ନିଜେ 
ନିଜର ବିକାଶର ଯୋଜନା ପ୍ରସ୍ତୁତ 
କରିବେ - ନିଜେ ହିଁ ନିଜର 


ସମୃଦ୍ଧି ଆଣି ପାରିବେ । 


ଓଡ଼ିଶାରେ ପଞ୍ଚାୟତିରାଜ ବ୍ୟବସ୍ଥା ଜରିଆରେ ଗାଁର 
ସାଧାରଣ ଲୋକଙ୍କ ଜୀବନ ଜୀବିକାର ସୁରକ୍ଷା ଓ ସମୃଵ୍ଧି ଦିଗକୁ 
ନେଇ ଏକ ବିଶ୍ଳଲେଷଣର ଆବଶ୍ୟକତା ରହିଛି । ଆମ ରାଜ୍ୟ 
ଖଣିଜ ସଂପଦ ଓ ପ୍ରାଚୁର୍ଯ୍ୟରେ ଭରପୂର । ଆମ ପାଖରେ ପ୍ରଚୁର 
ଜଳ, ଉର୍ବର ମୂର୍ଭିକା, ଜଙ୍ଗଲ ସଂପଦ ଓ ସୁଦୀର୍ଘ ବେଳାଭୂମି 
ରହିଛି । ଏସବୁ ଥୁବା ସତ୍ନେ ଆମ ରାଜ୍ୟରେ ଦାରିଦ୍ର୍ୟ ନିଶ୍ଚିତ 
ଭାବେ ପ୍ରଗତିର ଏକ ମୁଖ୍ୟ ପ୍ରତିବନ୍ଧକ । ସୁତରାଂ ଗ୍ରାମୀଣ 
ଦାରିଦ୍ର୍ୟ ଦୂର କରିବା ପାଇଁ ନିମ୍ନ ଆଲୋଚ୍ୟ ବିଷୟ 
ବିଚାରଯୋଗ୍ୟ । 


୧. ଗ୍ରାମୀଣ ଶ୍ରମିକ ଓ ଦାରିଦ୍ର୍ୟ 


ଗ୍ରାମାଞ୍ଚଳରେ ବାସ କରୁଥୁବା ଅଣକୁଶଳୀ ଶ୍ରମିକର 
ଦାରିଦ୍ର୍ୟର କାହାଣୀ ଅସରନ୍ତି । ଗୀ ହେଉଛି ଭୂମିହୀନ କୃଷି ଶ୍ରମିକ, 
ସ୍ଥାନାନ୍ତରଣ ତଥା ଅନ୍ୟାନ୍ୟ ଦିନ ମଜୁରିଆମାନଙ୍କ ପରି ଶ୍ରମଶକ୍ତିର 
ଏକ ବିଶାଳ ଜନଗୋଷ୍ଠୀ ୨୦୦ ୧ ଜନଗଣନା ଅନୁଯାୟୀ ଓଡ଼ିଶାର 
ସମୁଦାୟ ଜନସଂଖ୍ୟାର ୩ ୫ ଭାଗରୁ ଅଧ୍‌କ ଲୋକ ଶ୍ରମଜୀବୀ । 


ତା” ମଧ୍ଯରୁ ୬୭ ଭାଗ କୃଷି ଉପରେ ନିର୍ଭରଶୀଳ । ମହିଳାଙ୍କ 
ମଧ୍ଯରୁ ୨୪.୭ ଭାଗଙ୍କୁ ରୋଜଗାର ମିଳିଥାଏ । ଆଦିବାସୀ 
ଅଧ୍ୟୁଷିତ ଅଞ୍ଚଳରେ ଅବସ୍ଥା ଆହୁରି ଖରାପ । ଏହି ପରିପ୍ରେକ୍ଷୀରେ 
ବିବିଧ ଉପାୟରେ ପଞ୍ଚାୟତିରାଜ ବ୍ୟବସ୍ଥା ଗାର ଶ୍ରମିକ ସମସ୍ୟାକୁ 
କେତେ ଦୂର ଲାଘବ କରିବାରେ ସମର୍ଥ ହେବ ତାହା ହିଁ ହେବ 
ଆଲୋଚନାର ପ୍ରଧାନ ଦିଗ । 


ଉପରୋକ୍ତ ଅବସ୍ଥାର ପୃଷ୍ଠଭୂମିରେ ୨ ୦୦ ୫ ମସିହାରୁ 
ପର୍ଯ୍ୟାୟକ୍ରମେ ଓଡ଼ିଶାର ସମସ୍ତ ଜିଲ୍ଲାରେ ନିଶ୍ଚିତ କର୍ମ ନିଯୁକ୍ତି 
ଯୋଜନା କାର୍ଯ୍ୟକାରୀ ହେଉଅଛି । ଯେଉଁ ଯୋଜନାର ମୂଳ 
ଆଭିମୁଖ୍ୟ ହେଲା ୧୦୦ ଦିନର ନିଶ୍ଚିତ ନିଯୁକ୍ତି ଯୋଗାଇଦେଇ 
ଗ୍ରାମୀଣ ଜୀବନଜୀବିକାର ସୁରକ୍ଷା ବୃଦ୍ଧି କରିବ। କିନ୍ତୁ ଏହି ଯୋଜନା 
କାର୍ଯ୍ୟକାରିତାରେ ଆମେ ଅନ୍ୟମାନଙ୍କ ତୁଳନାରେ ପଛରେ ପଡ଼ିଛୁ । 
ଏଭଳି ଲୋକାଭିମୁଖୀ ଯୋଜନା ସହାୟତାରେ ଗାର ଜୀବନ ଓ 
ଜୀବିକାରେ ଯେ ପରିବର୍ତନ କରିହେବ ତାହାକୁ ବିଶ୍ବାସର ପରିଧ୍‌ 
ମଧ୍ଯକୁ ଆଣିବାକୁ ହେବ । ଏହି ଯୋଜନାର ସହାୟତା ନେଇ ¬ 


¬ ଗ୍ରାମର ଶ୍ରମଜୀବୀମାନଙ୍କୁ ଏକାଠି କରିବାକୁ ହେବ। 
ସେମାନଙ୍କର ସାମର୍ଥ୍ୟର ଅଭିବୃଦ୍ଧି ନିମନ୍ତେ ଜୋର୍‌ 
ଦେବା ଆବଶ୍ୟକ । 

- କୃଷି ଏବଂ କୃଷିଭିଭିକ କାର୍ଯ୍ୟକ୍ରମ ସହିତ ଭିଭିଭୂମିର 
ବିକାଶଲାଗି ଯୋଜନା ପ୍ରକ୍ରିୟାରେ ଗୀ ଲୋକଙ୍କ 
ବ୍ୟାପକ ଅଂଶଗ୍ରହଣ ନିମନ୍ତେ ନିରନ୍ତର ଉଦ୍ୟମ 
ଆବଶ୍ୟକ । ଏଥିନିମନ୍ତେ ପଲ୍ଲୀସଭା, ଗ୍ରାମସଭା, 
ମହିଳା ସ୍ଵୟଂ ସହାୟକ ମହାସଂଘ, ପାଣିପଞ୍ଚାୟତ, 
ବନ ସୁରକ୍ଷା ସମିତି, ଗ୍ରାମ୍ୟ ତଦାରଖ କମିଟି ଭଳି 
ଗ୍ରାମ୍ୟସ୍ତରୀୟ ଅନୁଷ୍ଠାନଗୁଡ଼ିକୁ ପ୍ରଭାବଶାଳୀ କରିବାକୁ 
ହେବ । 


- ସ୍ବର୍ଣ୍ଣ ଜୟନ୍ତୀ ଗ୍ରାମ ସ୍ଵରୋଜଗାର ଯୋଜନା ବଉ୍ଭମାନର 
ଜାତୀୟ ଗ୍ରାମୀଣ ଜୀବିକ। ମିଶନ 
(ଏନ.ଆର୍‌.ଏଲ୍‌.ଏମ୍‌. ) କାର୍ଯ୍ୟକ୍ରମ ଅନ୍ତର୍ଗତ ଦକ୍ଷତା 
ଗଠନ, ସମ୍ବଳର ବିକାଶ, ଉପ୍‌ାଦକ ଗୋଷ୍ଠୀମାନଙ୍କର 
ସୁଦୂଢ଼ୀକରଣ ଏବଂ ବଜାରଭିଭିକ ସମର୍ଥନ ଦେଇ 
ସ୍ଥାନୀୟ ଦକ୍ଷତାଭିତ୍ତିକ ବୃତ୍ତିକୁ ପ୍ରୋତ୍ସାହିତ 
କରାଯାଇପାରିବ । 


ଉକ୍କଳ ପ୍ରସଙ୍ଗ 
୨. ଦାରିଦ୍ର୍ୟ ଓ ପ୍ରାକୃତିକ ସମ୍ବଳର ପରିଚାଳନା 


ଜୀବିକା ନିର୍ବାହ ପାଇଁ ଜଙ୍ଗଲ ଉପରେ ପାରମ୍ପରିକ 
ରୀତିରେ ନିର୍ଭରଶୀଳ ଲୋକମାନଙ୍କର ସେସବୁର ସୁରକ୍ଷା ଏବଂ 
ନିୟନ୍ତ୍ରଣର ଅଧ୍‌ କାରକୁ ପଞ୍ଚାୟତିରାଜ ବ୍ୟବସ୍ଥା ସାଧାରଣତଃ 
ସ୍ଵୀକାର କରେ । ତେବେ ଗଭୀର ଭାବେ ଅନୁଧ୍ୟାନ କଲେ 
ଜଣାଯାଏ ଯେ, ଅସ୍ପଷ୍ଟତା ମଧ୍ୟରେ ଢ଼ାଙି ହୋଇ ରହିଥିବା କୁଢ଼ 
କୁଢ଼ ସମସ୍ୟାଗୁଡିକ ସ୍ପଷ୍ଟ କଲେ ସମାଧାନର ପନ୍ଥା ବାହାରି ପାରିବ 
ଏବଂ ସାଧାରଣ ଲୋକଙ୍କ ଜୀବନ ଜୀବିକାର ବାଟ ଫିଟି ପାରିବ । 


ବର୍ତମାନ ଜଙ୍ଗଲ ପରିଚାଳନା ପଦ୍ଧତି କିପରି ଜଙ୍ଗଲ 
ଉପରେ ନିର୍ଭର କରି ଜୀବିକା ନିର୍ବାହ କରୁଥିବା ଗୋଷ୍ଠୀଗୁଡ଼ିକ 
ପ୍ରତି ବୈମାତୃକଭାବ ପୋଷଣ କରୁଛି, ତାହା ହୃଦୟଙ୍ଗମ କରିବା 
ନିହାତି ଆବଶ୍ୟକ । ଜଳ ଉତ୍ସଗୁଡ଼ିକର ବ୍ୟବହାର ଅନେକ 
ଗୋଷ୍ଠୀର ଜୀବିକାକୁ ଓ ପରିବେଶଗତ ସ୍ବାସ୍ଥ୍ୟକୁ ପ୍ରଭାବିତ 
କରିଥାଏ । କିନ୍ତୁ ଶିଳ୍ପ ତଥା ବାଣିଜ୍ୟ ବ୍ୟବସାୟ କ୍ଷେତ୍ରରେ ସେସବୁ 
ଅମୂଲ୍ୟ ବିଭବରାଜିର ଅନୁଚିତ ବ୍ୟବହାର ଫଳରେ ପରିବେଶ 
ଦୂଷିତ ହେବାରେ ଲାଗିଛି । ଫଳରେ ତା'ଉପରେ ନିର୍ଭର କରି 
ବଞ୍ଚୁଥୁବା ଲୋକମାନଙ୍କର ଜୀବନ ଜୀବିକା କିଭଳି ଭାବେ ପ୍ରଭାବିତ 
ହେଉଛି ତାହା ମଧ୍ୟ ଆକଳନ କରିବା ଅତ୍ୟନ୍ତ ଜରୁରୀ । ଏହି 
ପରିପ୍ରେକ୍ଷୀରେ ନିମ୍ନଲିଖୁତ ଦିଗଗୁଡ଼ିକ ପ୍ରତି ଧ୍ଯାନ ଦିଆଯିବା 
ଆବଶ୍ୟକ । 


¬ ଜଙ୍ଗଲଜାତ ଦ୍ରବ୍ୟ ସଂଗ୍ରହ କରୁଥୁବା ଅଧ୍ବାସୀ କିଭଳି 
ତା'ର ଲିଜ୍‌ ନେବାର ସୁବିଧା ପାଇ ପାରିବେ ? 


- ଜଙ୍ଗଲଜାତ ଦ୍ବବ୍ୟ ସଂଗ୍ରହ କରିବା, ଅଣ-କାଷ୍ଠ 
ବନଜାତ ଦ୍ରବ୍ୟ ଜରିଆରେ ସେସବୁର ବ୍ୟବସାୟିକ 
କାରବାର ଏବଂ ସେଥୁରୁ ଅନ୍ୟ ବ୍ୟବହାର୍ଯ୍ୟ ପଦାର୍ଥ 
ଉତ୍ପାଦନ କରିବା ଲାଗି ସେମାନେ କେତେଦୂର ସମର୍ଥ 
ଓ ପ୍ରସ୍ତୁତ ? 


` ସେସବୁ ସାମଗ୍ରୀର ମୂଲ୍ୟ ନିର୍ଦାରଣ ପ୍ରକ୍ରିୟା ସେମାନଙ୍କ 
ପାଇଁ କେତେଦୂର ଯୁକ୍ତିଯୁକ୍ତ ଏବଂ ସହାୟକ ? 

` ପଞ୍ଚାୟତିରାଜ ବ୍ୟବସ୍ଥା ସେମାନଙ୍କ ସକାଶେ ବଜାର 
ବ୍ୟବସାୟକୁ କିପରି ସୁଗମ କରିପାରିବ ? 


ଆନୁଷ୍ଠାନିକ ସହଯୋଗଭିଭିରେ ଜଙ୍ଗଲ ପରିଚାଳନା 
ପାଇଁ କ'ଣ ସବୁ ବିକଳ୍ପ ରହିଛି ? 


ଫେବୃଆରୀ-ଯାର୍ଚ୍ଚ ୨୦୧୧ 


ଉତ୍କଳ ପ୍ରସଙ୍ଗ 


¬ ପଞ୍ଚାୟତିରାଜ ବ୍ୟବସ୍ଥାର 
ହସ୍ତକ୍ଷେପ ଆବଶ୍ୟକ 
କରୁଥୁବା ପ୍ରାକୃତିକ ସମ୍ବଳ 
ପରିଚାଳନା ଅନ୍ତର୍ଗତ 
ସମସ୍ୟାଗୁଡ଼ିକ କ'ଣ ? 


- ଜଙ୍ଗଲ ସୁରକ୍ଷା, ଜଙ୍ଗଲ 
ସୃଷ୍ଟି ଏବଂ ପରିବେଶଗତ 
ବିଷୟଗୁଡିକୁ କିଭଳି 
ଭ।ବରେ କାର୍ଯ୍ୟରେ 
ପରିଣତ କରାଯାଉଛି ? 


¬ ଜଳଉତ୍ସ ପରିଚାଳନା ଦିଗରେ ଗୋଷ୍ଠୀର ଭୂମିକା 
କ'ଣ ? ପଞ୍ଚାୟତିରାଜ ବ୍ୟବସ୍ଥାରେ ଜଳର ବ୍ୟବହାର 
ଏବଂ ପରିଚାଳନା କ୍ଷେତ୍ରରେ ବାହ୍ୟ ହସ୍ତକ୍ଷେପକୁ 
ଅନୁମତି ଦିଏ କି ? 

¬ ସଂରକ୍ଷିତ ଏବଂ ଅସଂରକ୍ଷିତ ଅଞ୍ଚଳରେ ପ୍ରାକୃତିକ 
ସମ୍ବଳର ମାଲିକାନା ବା ନିୟନ୍ତ୍ରଣ ପାଇଁ ସରକାରୀ 
ବିଭାଗଗୁଡ଼ିକ ସହିତ ପଞ୍ଚାୟତମାନେ କିପରି ସମନ୍ସୟ 
ସ୍ଥାପନ କରିପାରିବେ ? 


ଉପରୋକ୍ତ ପ୍ରଶ୍ନାବଳୀର ଉତ୍ତର ଖୋଜିବା ପାଇଁ ଆମ 
ପାଖରେ ନୀତି, ନିୟମ, ଯୋଜନା ଓ କାର୍ଯ୍ୟକ୍ରମର ଅଭାବ ନାହିଁ | 
ତନ୍ମଧ୍ଯରୁ ପେସା, ଜଙ୍ଗଲ ଅଧୁକାର ସ୍ବୀକୃତି ଆଇନ୍‌, 
ଏମ୍‌.ଜି.ଏନ.ଆର.ଜି.ଏ. ସମନ୍ଵିତ ଜଳଛାୟା କାର୍ଯ୍ୟକ୍ରମ, ଯୁଗ୍ମ 
ଜଙ୍ଗଲ ପରିଚାଳନା, ମିଶନ ଶକି, ଏନ.ଆର୍‌.ଏଲ୍‌.ଏମ୍‌., 
ଓ.ଟି.ଇ.ଏଲ୍‌.ପି. ଭଳି ଅନେକ କାର୍ଯ୍ୟକ୍ରମର ସୁପରିଚାଳନା 
ନିମନ୍ତେ ପଞ୍ଚାୟତିରାଜ ଅନୁଷ୍ଠାନର ଗୁରୁତ୍ଵପୂର୍ଣ୍ଣ ଭୂମିକା ରହିଛି 
ଯାହାଦ୍ବାରା ଗ୍ରାମୀଣ ବିକାଶଧାରାକୁ ଅଧୁକ ସକ୍ରିୟ ଓ 
ଲୋକାଭିମୁଖୀ କରାଯାଇପାରିବ । 


୩. ଜମି ଓ କୃଷି ଉପରେ ଅଧ୍‌କାର 


ଗ୍ରାମାଞ୍ଚଳରେ କୃଷି ହଁ ମୁଖ୍ୟ ଜୀବିକା । ମାତ୍ର ଅଧ୍କାଂଶ 
ଲୋକଙ୍କ ପାଖରେ ଚାଷ ଜମି ନାହିଁ । ଆବହମାନ କାଳରୁ ଜମିକୁ 
ଚାଷ କରି ଆସୁଥିବା ଆଦିବାସୀ ସଂପ୍ରଦାୟକୁ ଏବର ଆଇନ୍ନ 
ଜବରଦଖଲକାରୀ ଭାବେ ବିବେଚନା କରେ । ବର୍ତମାନ କୃଷିକାର୍ଯ୍ୟ 
ସାଙ୍ଗକୁ କୃଷିଜାତ ଆୟ କ୍ରମଶଃ ହ୍ରାସ ପାଉଛି। ଏଥୁସହ ଅଭାବୀ 
ବିକ୍ରୀ ଯୋଗୁଁ ଲୋକମାନଙ୍କ ଜମି ହସ୍ତାନ୍ତର ହୋଇଯାଉଛି । 


ଅନ୍ୟ ପକ୍ଷରେ ଖଣି ଏବଂ ଶିଳ୍ପ 
ଉଦ୍ଦେଶ୍ୟରେ ଜମିକୁ ବ୍ୟବହାର କରିବା 
ଫଳରେ ଦେଖାଯାଉଛି ଯେ 
ଲୋକମାନେ ବାସଚ୍ୟୁତ ହେଉଛନ୍ତି । 
ଏଥୁସାଙ୍ଗକୁ ପରିବେଶର ମଧ୍ୟ ପ୍ରଭୂତ 
କ୍ଷତି ଘଟୁଛି । ପ୍ରତିପକ୍ଷର କ୍ଷୁଦ୍ର ଏବଂ 
ନାମମାତ୍ର ଚାଷୀଙ୍କ ପାଇଁ ନୀତି ତଥା 
ସମ୍ବଳଗତ ସହାୟତାକୁ ସୁଦୃଢ଼ କରିବା 
ଆବଶ୍ଯକ ହୋଇ ପଡ଼ିଛି। 
ପଞ୍ଚାୟତିରାଜ ବ୍ୟବସ୍ଥା ପରିପ୍ରେକ୍ଷୀରେ ନିମ୍ନୋକ୍ତ ପ୍ରସଙ୍ଗଗୁଡ଼ିକ 
ପ୍ରତି ଧ୍ଯାନ ଦିଆଯିବା ଆବଶ୍ୟକ । 


¬ ଜମି ହସ୍ତାନ୍ତରିକରଣ, ବିଶେଷତଃ ଆଦିବାସୀ ଅଧ୍ଧୁଷିତ 
ଅଞ୍ଚଳରେ କିପରି ରୋକାଯାଇ ପାରିବ ? ଆଦିବାସୀ 
ଜମି ମାଲିକ ବା ଚାଷୀମାନଙ୍କୁ କିପରି ସ୍ଵଭ୍ବବାଧୁକାର 
ପ୍ରଦାନ କରାଯାଇ ପାରିବ ? 


¬ ବାସଚ୍ୟୁତ ସମସ୍ୟା ରୋକିବା ସହ ଜମି ବ୍ୟବହାର 
ନୀତିକୁ କିପରି ସୁସଙ୍ଗତ କରାଯାଇ ପାରିବ ?¢ 
ପଞ୍ଚାୟତିରାଜ ବ୍ୟବସ୍ଥାର ପରିସର ମଧ୍ୟରେ 
ଲୋକମାନଙ୍କର ନିଷ୍ପତ୍ତି ଗ୍ରହଣରେ ଭୂମିକା କ'ଣ ହେବା 
ଦରକାର, ଯାହାକି ସଫଳତା ହାସଲ ଦିଗରେ ସହାୟକ 
ହୋଇପାରିବ ? 


- ଲୋକମାନେ କିପରି ସହଜରେ ରଣ ପାଇପାରିବେ ? 
ଯଦ୍ଵାରା କି ରଣ ସମସ୍ୟାର କାରଣଗୁଡ଼ିକୁ ଦୂର 
କରାଯାଇ ପାରିବ । 


- ଚାଷୀମାନଙ୍କ ପାଖରେ ସେମାନେ ଲୋଡୁଥୁବା 
ବୈଷୟିକ ତଥା ଅତିରିକ୍ତ ସହାୟତା କିପରି ପହଞ୍ଚାଇ 
ହେବ ? ପଞ୍ଚାୟତିରାଜ ବ୍ୟବସ୍ଥା ଏ କ୍ଷେତ୍ରରେ କ”ଣ 
କରିପାରିବ ? 


¬ ପଞ୍ଚାୟତିରାଜ ବ୍ୟବସ୍ଥା ସମନ୍ଦିତ ଜଳଛାୟା ବା ଜଳ 
ସମ୍ବଳ ପରିଚାଳନାକୁ କିପରି ଭାବେ ବିକଶିତ 
କରିପାରିବ ? 

ଠି କୃଷିଭିଭିକ ଜୀବିକାକୁ ପଞ୍ଚାୟତିରାଜ ବ୍ୟବସ୍ଥା କେତେ 
ଦୂର ପ୍ରଭାବିତ କରିପାରିବ ଏବଂ ଏହାକୁ କିପରି 
ଦୀର୍ଘସ୍ଥାୟୀ ଓ ସୁଦୃଢ଼ କରାଇପାରିବ ? 


ଉତ୍କଳ ପ୍ରସଙ୍ଗ 


ପ୍ରାୟ ୫୦ ବର୍ଷ ତଳେ ମାନିଲା ସହରରେ ବିଶ୍ବବ୍ୟାଙ୍କ 
ତରଫରୁ ଆୟୋଜିତ ଏକ ଆନ୍ତର୍ଜାତିକ ସମ୍ମିଳନୀରେ ନିଷ୍ପଭି 
ନିଆଯାଇଥୁଲା ଯେ ଯେକୌଣସି ଦେଶର ପ୍ରଗତି ପାଇଁ ପ୍ରଥମ 
ଆବଶ୍ୟକତା ହେଲା କୃଷି, ଦ୍ବିତୀୟରେ କ୍ଷୁଦ୍ର କୃଷିଭିଭିକ ଶିଳ୍ପ, 
କୁଟୀର ଶିଳ୍ପ ତୃତୀୟରେ ବୃହତଶିଳ୍ପ ଏବଂ ଗାନ୍ଧିଜୀ ବାରମ୍ବାର 
କହୁଥୁଲେ ଗ୍ରାମ ସ୍ଵରାଜ, ଗ୍ରାମଶକ୍ତି, ଲୋକଶକ୍ତି ଓ ଗାର ବିକାଶ । 
ଜୀବନ ଓ ଜୀବିକା ଓତଃପ୍ରୋତ ଭାବେ ଜଡ଼ିତ ଓ ଆମ୍ଭର ଜୀବନ 
ଜୀବିକା ହେଲା ଜମି, ଜଳ, ଜଙ୍ଗଲ | 


ଆମ ରାଜ୍ୟର ଲୋକେ କାମ ଧନ୍ଦା ପାଇଁ ବାହାରକୁ 
ଯାଇ ଯଦି କାଶ୍ମୀର, ଗୁଜରାଟ, ମହାରାଷ୍ଟ୍, ପଞ୍ଜାବ ଓ ହରିଆନାର 
ଅର୍ଥନୀତିକୁ ସମୃଦ୍ଧ କରିପାରୁଛନ୍ତି, ତେବେ ଏଠାରେ ନିଜ ମାଟି, 
ପରିବାରବର୍ଗ, ଘରଦ୍ବାରର ପରି ବେଶ ମଧ୍ଯରେ କାହିଁକି 
କରିପାରିବେ ନାହିଁ ? ଏଥୁନିମନ୍ତେ ଦୂରଦୃଷ୍ଟି ସଂପନ୍ନ 
ଯୋଜନାଗୁଡ଼ିକର ପ୍ରଭାବଶାଳୀ କାର୍ଯ୍ୟକାରିତା ଓ ଦୃଢ଼ 
ମାନସିକତାର ଆବଶ୍ୟକତା ରହିଛି । 


ଯଦିଓ ଦାରିଦ୍ର୍ୟର ସଂପୂର୍ଣ୍ଣ ନିରାକରଣ ଆହୁରି ଅନେକ 
ଦୂର ଓ ରାସ୍ତା ଅନେକ ଲମ୍ବା ତଥାପି ପଞ୍ଚାତିରାଜ ବ୍ୟବସ୍ଥାର 


ସୁଦୃଢ଼ କରାଯାଇ ଗ୍ରାମଶକ୍ତି ଓ ଲୋକଶକ୍ତି ବୁଦ୍ଧି କରାଯାଇ ଲୋକେ 
ନିଜ ନିଜ ଅଞ୍ଚଳର ଅବସ୍ଥା ସୁଧାରିବାକୁ ନିଜ ନିଜର ଚିନ୍ତା, ବିଚାର 
ଓ କାର୍ଯ୍ୟକ୍ରମ ନେଇ ଆଗେଇ ଆସିଲେ ଗ୍ରାମୀଣ ଜୀବନ ଓ 
ଜୀବିକାର ନିଶ୍ଚିତ ଭାବେ ସୁରକ୍ଷା ହୋଇପାରିବ । ଏହା ସହଜ 


୪/ = =. 


ହୋଇନଥିଲେ ହେ ନଶ୍ଚତ ଭାବରେ ସମ୍ଭବ । 


ଗ୍ରାମୀଣ ଜୀବିକା କ୍ଷେତ୍ରରେ ପ୍ରଧାନ ତିନୋଟି ପ୍ରସଙ୍ଗକୁ 
ଅନୁଧ୍ଯାନ କରି ଗରିବମାନଙ୍କ ଅଧୁକାର, ସ୍ଵତ୍ତ୍ଵ , ପଞ୍ଚାୟତିରାଜ 
ବ୍ୟବସ୍ଥାର ନୀତି ତଥା ଫଳପ୍ରଦତା ନିରୂପଣ ହେବା ଉଚିତ । 


ଏହି ବିଷୟକୁ ଆଧାର କରି ସରକାର ବିଭିନ୍ନ ସାମାଜିକ 
ଅନୁଷ୍ଠାନ ତଥା ପଞ୍ଚାୟତିରାଜ ବ୍ୟବସ୍ଥା ମଧ୍ଯରେ ସମନ୍ଵୟ ସ୍ଥାପନର 
କ୍ଷେତ୍ର ପ୍ରସ୍ତୁତ କରିବା ସହିତ ନିର୍ଦ୍ଦିଷ୍ଟ ସମୟସୀମାକୁ ଆଖିରେ 
ରଖି ଏକ କାର୍ଯ୍ୟ ଯୋଜନା ପ୍ରସ୍ତୁତ କରି ପାରିଲେ, ନିଶ୍ଚିତ ଭାବରେ 
ଏକ ପ୍ରଭାବଶାଳୀ ଓ ଫଳପ୍ରଦ ପଞ୍ଚାୟତ ଶାସନ ବ୍ୟବସ୍ଥା ସ୍ଥାପନ 
ହୋଇପାରିବ । 


ପ୍ରମୁଖ ଶାସନ ସଚିବ, 
ପଞ୍ଚାୟତିରାଜ ବିଭାଗ, ଓଡ଼ିଶା ସରକାର 


ଫେବୃଆରୀ- ମାର୍ଚ୍ଚ ୨୦୧୧ 


ଉତ୍କଳ ପ୍ରସଙ୍ଗ 


॥॥[¦ `.  /॥[ ' 8] 


ଉଲଳ୍କଳ ଗୌରବ ମଧୁସୂଦନ ଆହ୍ଵାନ ଦେଇଥୁଲେ ¬ 


ଉଠରେ ଉଠରେ ଉଜ୍କଳ ସନ୍ତାନ, ଉଠିବୁ ତୁ କେତେ ଦିନେ 
ପୁରୁବ ଗୌରବ ପୁରୁବ ମହିମା, ପଡୁନାହଁ କିରେ ତୋର ମନେ | 


ସ୍ବପ୍ନ ଦେଖ୍ଥ୍‌ଲେ 
ମହାତ୍ମା ଗାନ୍ଧୀ ଏକ ବ୍ୟବସ୍ଥିତ ଓ 
ବିକଶିତ ଗ୍ରାମ ସ୍ବରାଜ ଏବଂ 
ସ୍ଵାୟତ୍ର ଶାସନର । 


ଏହି ଯୁଗାନ୍ତକ।ରୀ 
ଆହ୍ଵାନ ଓ ସ୍ଵପ୍ନକୁ ସାକାର କରିବା 
ପାଇଁ ପଞ୍ଚାୟତିର।ଜର 
ପ୍ରତିନିଧୂମାନଙ୍କ ଦକ୍ଷତାର ବିକାଶ 
ଓ ସଶକ୍ତକରଣ ଏକାନ୍ତ 
ଅପରିହାର୍ଯ୍ୟ । ଏହି ସାଂପ୍ରତିକ 
ଆବଶ୍ୟକତାକୁ ସଫଳ ରୂପାୟନ 
କରିବା ପାଇଁ ଏହାକୁ ଏକ ଆହ୍ଵାନ ରୂପେ ଗ୍ରହଣ କରିଛି ରାଜ୍ୟ 
ଗ୍ରାମ୍ୟ ଉନ୍ନୟନ ପ୍ରତିଷ୍ଠାନ, ଭୁବନେଶ୍ବର । ଓଡ଼ିଶା ସରକାରଙ୍କ 
ପଞ୍ଚାୟତିରାଜ ବିଭାଗ ଅଧୀନସ୍ଥ ରାଜ୍ୟ ଗ୍ରାମ୍ୟ ଉନ୍ନୟନ ପ୍ରତିଷ୍ଠାନ 
ଦ୍ଵାରା ଅନ୍ତଃ ଓ ବହିଃପ୍ରାଙ୍ଗଣ ତାଲିମ ମାଧ୍ଯମରେ ତ୍ରିସ୍ତରୀୟ 
ପଞ୍ଚାୟତିରାଜ ପ୍ରତିନିଧ୍‌ମାନଙ୍କର ଦକ୍ଷତା ବୃଦ୍ଧି କରାଯାଇଛି । 


ପଞ୍ଚାୟତିରାଜ ଅନୁଷ୍ଠାନର ଏହି ମାନବ ସମ୍ବଳ ବିକାଶ 
ଅଭିଯାନରେ ଓଡ଼ିଶାରେ ଏକ ବୈପ୍ଲବିକ ପରିବର୍ଭନ ନିମନ୍ତେ 
କ୍ଷେତ୍ର ପ୍ରସ୍ତୁତି ହୋଇପାରିଛି ଯେଉଁଠି ପଞ୍ଚାୟତ ପ୍ରତିନିଧୂମାନେ 
ପରିବର୍ଭନ ସହାୟକର ଭୂମିକାରେ ଅବତୀର୍ଣ୍ଣ ହେବାକୁ ଆରମ୍ଭ 
କରିଛନ୍ତି। ପ୍ରତିନିଧ୍‌ମାନଙ୍କ ସାମର୍ଥ୍ୟ ବୃଦ୍ଧି ଦିଗରେ ରାଜ୍ୟ ଗ୍ରାମ୍ୟ 
ଉନ୍ନୟନ ପ୍ରତିଷ୍ଠାନର ଏହା ଏକ ଅଭିନବ ପ୍ରୟାସ । 


ପଞ୍ଚାୟତିରାଜ ଏବଂ ଗ୍ରାମ୍ୟ ଉନ୍ନୟନ କ୍ଷେତ୍ରରେ 
କାର୍ଯ୍ୟରତ କର୍ମକର୍ତା, ନିର୍ବାଚିତ ପ୍ରତିନିଧ୍‌ ଏବଂ ନାଗରିକ ଗୋଷ୍ଠୀ 


ସୁଶୀଲ୍‌ କୁମାର ଲୋହାନୀ 


ସଂଗଠନମାନଙ୍କର ଦକ୍ଷତା ବୃଦ୍ଧି ନିମନ୍ତେ ଓଡ଼ିଶା ସରକାରଙ୍କର 
ପଞ୍ଚାୟତିରାଜ ବିଭାଗ ଅଧୀନରେ ଥୁବା ରାଜ୍ୟ ଗ୍ରାମ୍ୟ ଉନ୍ନୟନ 
ପ୍ରତିଷ୍ଠାନ ( ଏସ୍‌.ଆଇ.ଆର୍‌.ଡ଼ି. ) ଏକ ପ୍ରମୁଖ ପ୍ରଶିକ୍ଷଣ ସଂସା | 
ଏହି ସଂସ୍ଥା ପ୍ରଶିକ୍ଷଣ ଗବେଷଣା, କର୍ମଶାଳା, ପୁସ୍ତକ ଆଦି 
ପ୍ରକାଶନ ଏବଂ ବିଭନ୍ନ 
ଯୋଗାଯୋଗ ମାଧ୍ୟମରେ 
ପଞ୍ଚାୟତିରାଜ ସଂସ୍ଥାର ବିଭିନ୍ନ 
କାର୍ଯ୍ୟକ୍ରମ ପରି ଚାଳନାରେ 
ଗୁଣାତ୍ମକ ପରିବର୍ତନ ଆଣିବାରେ 
ପ୍ରମୁଖ ଭୂମିକା ଗ୍ରହଣ କରି 
ଆସୁଅଛି । 


ଓଡ଼ିଶା ରାଜ୍ୟ ଗ୍ରାମ୍ୟ ଉନ୍ନୟନ 
ପ୍ରତିଷ୍ଠାନ/ ଜାତୀୟ ଦକ୍ଷତା ବୃଦ୍ଧି 
ଢାଞ୍ଚା (ଏନ୍‌ .ସି.ବି.ଏଫ୍‌ ) 
ପରିପ୍ରେକ୍ଷୀରେ ୨୦୦ ୯ ମସିହା ଅକ୍ମଖୋବର ମାସ ଠାରୁ ୨୦୧୦ 
ମସିହା ସେପ୍ପେମ୍ବର ମାସ ପର୍ଯ୍ୟନ୍ତ ଏକ ବାର୍ଷିକ କାର୍ଯ୍ୟ ଯୋଜନା 
ପ୍ରସ୍ତୁତ କରିଥ୍‌ଲେ। ଗତ ଦୁଇ ଦଶନ୍ଧି ଧରି ଏହି ପ୍ରତିଷ୍ଠାନରେ 
ପ୍ରଚଳିତ ଦକ୍ଷତା ବୃଦ୍ଧି କାର୍ଯ୍ୟକ୍ରମରେ ଥୁବା ବିଭିନ୍ନ ସମସ୍ୟା ଯଥା - 
ତାଲିମ କେନ୍ଦ୍ରରେ ସ୍ଥାନର ଅଭାବ, ଅଧୁକ ଲୋକଙ୍କୁ ପ୍ରଶିକ୍ଷଣ 
ଦେବା ନିମନ୍ତେ ପ୍ରଶିକ୍ଷକଙ୍କ ଅଭାବ, ଅବ୍ଯବସ୍ଥିତ ସଂପ୍ରସାରଣ 
ତାଲିମ କେନ୍ଦ୍ର, ପ୍ରଶିକ୍ଷକ ଏବଂ ପ୍ରଶିକ୍ଷାର୍ଥୀ ନିମନ୍ତେ ସମାନ ସ୍ତରର 
ମାର୍ଗଦର୍ଶିକା ଆଦିକୁ ଦୂର କରିବା ନିମନ୍ତେ ଏହି କାର୍ଯ୍ୟକ୍ରମ 
ମାଧ୍ଯମରେ ଚେଷ୍ଟା କରାଯାଇଅଛି । 


ରାଜ୍ୟ ଗ୍ରାମ୍ୟ ଉନ୍ନୟନ ସଂସ୍ଥାର ଭୂମିକା 


¬ କ୍ଷେତ୍ରସ୍ତରରେ ପଞ୍ଚାୟତି ରାଜ ପ୍ରତି ନି ଧୂମାନଙ୍କର 
ପ୍ରଶିକ୍ଷଣକୁ ସଠିକ୍‌ ଭାବରେ କାର୍ଯ୍ୟକାରୀ କରିବା 


ନିମନ୍ତେ ଦୈନନ୍ଦିନ ବିଭିନ୍ନ ଅଂଶଗ୍ରହଣକାରୀମାନଙ୍କ 
ମଧ୍ଯରେ ସମନ୍ଵୟ ରକ୍ଷା ଓ ତଦାରଖ କରିବା । 


- ପ୍ରଶିକ୍ଷଣ କ୍ୟାଲେଣ୍ଡର ପ୍ରସ୍ତୁତି, ଜିଲ୍ଲା ପଞ୍ଚାୟତ 
ଅଧ୍କାରୀ ଓ ଅନୁବନ୍ଧିତ ବେସରକାରୀ ସଂଗଠନ ସହ 
ଯୋଗାଯୋଗ ରକ୍ଷା କରିବ। ଏବଂ ଆର୍ଥୁକ 
ପରିଚାଳନାରେ ସୁସଂଗଠିତ କରିବା । 


ସାଂଗଠନିକ ବ୍ୟବସ୍ଥା ଏବଂ ତାଲିମ କାର୍ଯ୍ୟକାରୀ ପଦ୍ଧତି 


ଏଭଳି ଏକ ବୃହତ ଲକ୍ଷ୍ୟକୁ ନେଇ ଆରମ୍ଭ ହୋଇଥୁବା 
କାର୍ଯ୍ୟକ୍ରମକୁ ସଠିକ୍‌ ପରିଚାଳନା ନିମନ୍ତେ ବିଭିନ୍ନ ବ୍ୟକ୍ତି ବିଭିନ୍ନ 
ସ୍ତରରେ କାର୍ଯ୍ୟ କରୁଛନ୍ତି । କାର୍ଯ୍ୟକ୍ରମର ସଫଳତା ମୁଖ୍ୟତଃ 
ଜିଲ୍ଲାସ୍ତରୀୟ କାର୍ଯ୍ୟରତ ସଂସ୍ଥାମାନଙ୍କ ସହ ଯୋଗାଯୋଗ, 
ପଞ୍ଚାୟତିରାଜ ପ୍ରତିନିଧ୍‌ମାନଙ୍କୁ ତାଲିମ ଏବଂ ସରକାରୀକଳ ଓ 
ଜିଲ୍ଲାସ୍ତରୀୟ କର୍ମକର୍ତାମାନଙ୍କର ସକ୍ରିୟ ଅଂଶଗ୍ରହଣ ଉପରେ ନିର୍ଭର 
କରେ । 


କ୍ଷେତ୍ରସ୍ତରରେ ପ୍ରଶିକ୍ଷଣ ପାଇଁ ଆର୍ଥକ ପରିଚାଳନାର 
ବିକେନ୍ଦ୍ରୀକରଣ ନିମନ୍ତେ ରାଜ୍ୟ ଗ୍ରାମ୍ୟ ଉନ୍ନୟନ ପ୍ରତିଷ୍ଠାନ ଦ୍ଵାରା 
ଦିଆଯାଇଥୁବା ପ୍ରସ୍ତାବକୁ ପଞ୍ଚାୟତିରାଜ ବିଭାଗ ଗ୍ରହଣ 
କରିଥୁଲେ । ଏହା ଫଳରେ ଜିଲ୍ଲା ସ୍ତରୀୟ ଭାଗିଦାରୀ 
ବେସରକାରୀ ସଂଗଠନଗୁଡ଼ିକ ଖର୍ଚ୍ଚ କରିଥିବା ଅର୍ଥ ଭରଣା ନିମନ୍ତେ 
ଜିଲ୍ଳା ପଞ୍ଚାୟତ ଅଧ୍‌୍କାରୀଙ୍କୁ ଦାୟୀତ୍ସ ନ୍ଯସ୍ତ କରାଯାଉଛି । 
ସେମାନଙ୍କୁ ମଧ୍ଯ କାର୍ଯ୍ୟକ୍ରମଗୁଡ଼ିକୁ ତଦାରଖ ଏବଂ ଆବଶ୍ୟକୀୟ 
ସହାୟତା ପ୍ରଦାନ ନିମନ୍ତେ ଜିଲ୍ଲା ପ୍ରଶିକ୍ଷଣ ସଂଯୋଜକ ଘୋଷଣା 
କରାଯାଇଛି। 


ତିନି ଦିନର ପ୍ରଶିକ୍ଷଣ କାର୍ଯ୍ୟକ୍ରମ ମଧ୍ଯରୁ ପ୍ରଥମ ଦୁଇଦିନ 
ରାଜ୍ୟ ଗ୍ରାମ୍ୟ ଉନ୍ନୟନ ପ୍ରତିଷ୍ଠାନ ଦ୍ଵାରା ପଂଜିକୃତ ପ୍ରଶିକ୍ଷକମାନେ 
ପ୍ରଶିକ୍ଷଣ ଦେବା ବେଳେ ତୃତୀୟ ଦିନ ଜିଲ୍ଲା ଓ ବ୍ଲକ୍‌ ସ୍ତରୀୟ 
ଅଧୁକାରୀମାନେ ପ୍ରଶିକ୍ଷଣ ଦେଇଥାନ୍ତି। ତଦ୍ଵାରା ସରକାରୀ 
କର୍ମକର୍ତା ଓ ପଞ୍ଚାୟତିରାଜ ପ୍ରତିନିଧ୍‌ମାନଙ୍କ ମଧ୍ଯରେ ଏକ 
ଯୋଗସୂତ୍ର ସ୍ଥାପନ ହୋଇପାରିଛି। ସଂପୃକ୍ତ ବେସରକାରୀ 
ସଂଗଠନ ଟେଲିଫୋନ୍‌ ଓ ଏସ୍‌.ଏମ୍‌.ଏସ୍‌. ମାଧମରେ ପ୍ରତ୍ଯେକ 
ଦିନ ପ୍ରଶିକ୍ଷଣ ସମ୍ବନ୍ଧରେ ରାଜ୍ୟ ଗ୍ରାମ୍ୟ ଉନ୍ନୟନ ପ୍ରତିଷ୍ଠାନକୁ 
ଅବଗତ କରାଇଥାନ୍ତି। 


ଉକ୍କଳ ପ୍ରସଙ୍ଗ 


ପ୍ରଶିକ୍ଷଣ ନିମନ୍ତେ ଏକ ମାନ ନିର୍ଧାରଣ ଏବଂ ସହାୟକ 
ଉପକରଣ ପୁସ୍ତିକା 

ନିମ୍ନୋକ୍ତ ୫ଟି ବିଷୟବସ୍ତୁକୁ ଭିଭି କରି ରାଜ୍ୟ ଗ୍ରାମ୍ୟ 
ଉନ୍ନୟନ ପ୍ରତିଷ୍ଠାନ ପ୍ରଶିକ୍ଷଣ ନିମନ୍ତେ ସହାୟିକା ପୁସ୍ତିକା ପ୍ରସ୍ତୁତ 
କରିଛନ୍ତି ଓ ଏହି ପ୍ରଶିକ୍ଷଣ ପରିଚାଳନା କରିବା ନିମନ୍ତେ ଏକ 
ନିର୍ଵିଷ୍ଟ ମାନ ନିର୍ଧାରଣ କରାଯାଇଛି । 


୧. ପଞ୍ଚାୟତିରାଜ ସଂସ୍ଥାମାନଙ୍କର ଦାୟିତ୍ସ, ଭୂମିକା ଓ 
ନିୟମ 

୨. ସ୍ଵଚ୍ଛତା ଏବଂ ଉତ୍ତରଦାୟିତ୍ସ 

୩. ଆର୍ଥକ ପରିଚାଳନା ଏବଂ ଅର୍ଥ ଦେଣନେଣର ହିସାବ 

୪. ପଞ୍ଚାୟତିରାଜ ବିଭାଗରେ ଗ୍ରାମ୍ୟ ଉନ୍ନୟନ କାର୍ଯ୍ୟକ୍ରମ 

୫. ସମାଜ ମଙ୍ଗଳ ଏବଂ ଅନ୍ୟାନ୍ୟ ବିଭାଗୀୟ ଯୋଜନା 


ତାଲିମଦାତାମାନଙ୍କର ଦକ୍ଷତା ବୃଦ୍ଧି ନିମନ୍ତେ 
ତାଲିମଦାତାଙ୍କ ପ୍ରତ୍ୟକ୍ଷ କୌଶଳ ନାମରେ ଏକ ମତ୍ୟୁଲ ସ୍ଵତନ୍ତ୍ର 
ଭାବେ ପ୍ରସ୍ତୁତ କରାଯାଇଅଛି । ଏହାଛଡ଼ା ପଞ୍ଚାୟତିରାଜ 
ପ୍ରତିନିଧୁମାନଙ୍କୁ ଦେଖାଇବା ନିମନ୍ତେ ପଞ୍ଚାୟତିରାଜ ଉପରେ 
୧୮ଟି ଭିଡିଓ ଫିଲ୍ମ ପ୍ରସ୍ତୁତ କରାଯାଇଅଛି। ଏହି ଫିଲ୍ମଗୁଡିକୁ 
ଜିଲ୍ଲାସ୍ତରୀୟ ବେସରକାରୀ ସଂଗଠନମାନେ ପ୍ରଶିକ୍ଷଣ ସମୟରେ 
ତାଲିମ ପ୍ରଶିକ୍ଷାର୍ଥୀମାନଙ୍କୁ ପ୍ରଦର୍ଶନ କରୁଛନ୍ତି । 


ପ୍ରଶିକ୍ଷକ ପ୍ରସ୍ତୁତି 


ରାଜ୍ୟ ଗ୍ରାମ୍ୟ ଉନ୍ନୟନ ପ୍ରତିଷ୍ଠାନ ୪୩୨ ଜଣ 
ପ୍ରଶିକ୍ଷକଙ୍କୁ ପଞ୍ଚାୟତିରାଜ ବ୍ୟବସ୍ଥାରେ ୫ଟି ବିଷୟବସ୍ତୁ ଉପରେ 
ତାଲିମ ପ୍ରଦାନ କରିଛି । ଏହି ପ୍ରଶିକ୍ଷକମାନେ ରାଜ୍ୟର ବିଭିନ୍ନ 
ସ୍ଥାନରେ ତାଲିମ ପ୍ରଦାନ କରୁଛନ୍ତି । ତାଲିମ ନେଉଥ୍‌ବା ସମସ୍ତ 
ପଞ୍ଚାୟତ ପ୍ରତିନିଧ୍‌ ଏବଂ ପଞ୍ଚାୟତଗୁଡ଼ିକୁ ତାଲିମ ସହାୟକ ପୁସ୍ତିକା 
ଦିଆଯାଇଛି । 


ସହଭାଗୀ ପ୍ରକ୍ରିୟାରେ ତଦାରଖ 


ରାଜ୍ୟ ସ୍ତରରେ ଏହି ତାଲିମ କାର୍ଯ୍ୟକ୍ରମକୁ ରାଜ୍ୟ ଗ୍ରାମ୍ୟ 
ଉନ୍ନୟନ ପ୍ରତିଷ୍ଠାନ ତଦାରଖ କରୁଛି। ତାଲିମ କାର୍ଯ୍ୟକ୍ରମର 
ପ୍ରତ୍ୟେକ ପର୍ଯ୍ୟାୟ ଶେଷରେ ଏହି ପ୍ରତିଷ୍ଠାନ ତାଲିମର ସମସ୍ତ 
ତଥ୍ଯକୁ ଏକାଠି କରି ଏକ ରିପୋର୍ଟ ପ୍ରସ୍ତୁତ କରୁଛି। ତାଲିମ 
କାର୍ଯ୍ୟକ୍ରମର ମାନ ବୃଦ୍ଧି ନିମନ୍ତେ ରାଜ୍ୟ ଗ୍ରାମ୍ୟ ଉନ୍ନୟନ ପ୍ରତିଷ୍ଠାନ 


ଉକ୍କଳ ପ୍ରସଙ୍ଗ 


ଏବଂ ଜିଲ୍ଲାସ୍ତରୀୟ ବେସରକାରୀ ସଂଗଠନ ମିଳିତଭାବେ ତାଲିମ 
କାର୍ଯ୍ୟକ୍ରମରେ ଥବା ସମସ୍ୟା ଗୁଡିକୁ ଆଲୋଚନା କରିବା ନିମନ୍ତେ 
କର୍ମଶାଳା ଆୟୋଜନ କରୁଛନ୍ତି। 


ଜିଲ୍ଲା ଏବଂ ବ୍ଲକ୍‌ ସ୍ତରରେ ଡି.ଆର.ଡ଼ି.ଏ. ପ୍ରକଳ୍ପ 
ନିର୍ଦ୍ଦେଶକ ଜିଲ୍ଲା ପଞ୍ଚାୟତ ଅଫିସର, ବ୍ଲକୁ ଉନ୍ନୟନ ଅଧୂକାରୀ, 
ଅତିରିକ୍ତ ବ୍ଲକ୍‌ ଉନ୍ନୟନ ଅଧୂକାରୀ ଏବଂ ଗ୍ରାମପଞ୍ଚାୟତ 
ସଂପ୍ରସାରଣ ଅଧୂକାରୀମାନେ ଏହି ପ୍ରଶିକ୍ଷଣ କାର୍ଯ୍ୟକ୍ରମକୁ 
ତଦାରଖ କରୁଛନ୍ତି । ସେମାନେ ପ୍ରଶିକ୍ଷଣର ଗୁଣମାନ ତଦାରଖ 
କରିବା ସହ ପ୍ରଶିକ୍ଷଣର ତୃତୀୟ ଦିନରେ ବିଭିନ୍ନ ସରକାରୀ 
ଯୋଜନା ସମ୍ବନ୍ଧରେ ତାଲିମ ପ୍ରଦାନ କରୁଛନ୍ତି । 


ଆର୍ଥକ ପରିଚାଳନା 


ଏହି କାର୍ଯ୍ୟକ୍ରମକୁ ୧୯ଟି ଜିଲ୍ଲାରେ ପଛୁଆ ଅଞ୍ଚଳ 
ଉନ୍ନୟନ ପାଣ୍ଠିର ଦକ୍ଷତା ବୃଦ୍ଧି ଅର୍ଥ ଏବଂ ୧୧ଟି ଜିଲ୍ଳାରେ 
ବି.ଆର୍‌.ଜି.ଏଫ୍‌.ରୁ ପାଣ୍ଠି ଯୋଗାଇ ଦିଆଯାଉଛି ଏହି ପାଣ୍ଠିକୁ 
ଜିଲ୍ଲା ପଞ୍ଚାୟତ ଅଧୁକାରୀମାନଙ୍କୁ ଯୋଗାଇ ଦିଆଯାଉଛି। 
ଜିଲ୍ଲାସ୍ତରୀୟ ଭାଗିଦାରୀ ବେସରକାରୀ ସଂଗଠନମାନେ ପ୍ରଶିକ୍ଷଣ 
କାର୍ଯ୍ୟକ୍ରମ ପରିଚାଳନା ଖର୍ଚ୍ଚ ଦାବୀ ଅନୁଯାୟୀ ଜିଲ୍ଳା ପଞ୍ଚାୟତ 
ଅଧୂକାରୀମାନେ ଏହି ପାଣ୍ଠି ପର୍ଯ୍ୟାୟକ୍ରମେ ଯୋଗାଇଥାନ୍ତି । 


କ୍ଷେତ୍ରସ୍ତରରେ ପଞ୍ଚାୟତିରାଜ ଅନୁଷ୍ଠାନମାନଙ୍କର ତାଲିମ 


ରାଜ୍ୟର ପଞ୍ଚାୟତିରାଜ ଅନୁଷ୍ଠାନମାନଙ୍କର ଦକ୍ଷତାବୃଦ୍ଧି 
ପ୍ରୟାସକୁ ଆଧାର କରି ରାଜ୍ୟ ଗ୍ରାମ୍ୟ ଉନ୍ନୟନ ପ୍ରତିଷ୍ଠାନ ୩୦ଟି 
ଜିଲ୍ଲାରେ ନିର୍ବାଚିତ ପଞ୍ଚାୟତ ପ୍ରତିନିଧୁମାନଙ୍କର ପ୍ରଶିକ୍ଷଣ 
କାର୍ଯ୍ୟକ୍ରମ ପରିଚାଳନା କରୁଅଛି । ଏହି କାର୍ଯ୍ୟକ୍ରମ ସରକାରୀ 
ବେସରକାରୀ ସହଭାଗୀତା ମାଧ୍ଯମରେ ଏକ ସମୟରେ ବିଭିନ୍ନ 
ସ୍ଥାନରେ କାର୍ଯ୍ୟକାରୀ ହେଉଅଛି । ପୂର୍ବ ବର୍ଷରେ ପ୍ରଶିକ୍ଷକମାନଙ୍କର 
ଚୟନ ଓ ପ୍ରଶିକ୍ଷଣ ଏବଂ ତାଲିମ ମାର୍ଗଦର୍ଶିକା ପ୍ରସ୍ତୁତି କାର୍ଯ୍ୟକ୍ରମ 
ହାତକୁ ନିଆ ଯାଇଥୁଲା । 


୨୦୦ ୯ ମସିହା ଅକ୍ମୋବର ୭ ତାରିଖରେ ଏହି ବୃହତୃ 
ପ୍ରଶିକ୍ଷଣ କାର୍ଯ୍ୟକ୍ରମର ନକ୍ଵସା ପ୍ରସ୍ତୁତ କରାଯାଇଥୁଲା । ଏଥୁ 
ନିମନ୍ତେ ୭୮ଟି ବେସରକାରୀ ସଂଗଠନ ସହିତ ଚୁକ୍ତିପତ୍ର ସ୍ଵାକ୍ଷରିତ 
ହୋଇଥୁଲା। ଦୁଇଟି ସଂପ୍ରସାରଣ ତାଲିମ କେନ୍ଦ୍ରକୁ ମଧ୍ଯ ଏଥୁ 
ସହ ସାମିଲ କରାଯାଇଥୁଲା । 


ସ୍ବାୟତ୍ତ ଶାସନକୁ ଅଧ୍‌କ ଲୋକାଭିମୁଖୀ କରିବା ପାଇଁ 
ଭାଗିଦାରୀ ବେସରକାରୀ ସଂଗଠନମାନଙ୍କର ଭୂମିକା 


ଚୁକ୍ତପତ୍ର ଅନୁଯାୟୀ ଜିଲ୍ଲାସ୍ତରୀୟ ଭାଗିଦାରୀ 
ବେସରକାରୀ ସଂଗଠନମାନଙ୍କର ତାଲିମ କାର୍ଯ୍ୟକ୍ରମ ପରିଚାଳନା 
କରିବା ନିମନ୍ତେ ଏକ ନିର୍ଦ୍ଦିଷ୍ଟ ଭୂମିକା ରହିଛି । ଏହି ସଂଗଠନମାନେ 
ଜିଲ୍ଲା ପଞ୍ଚାୟତ ଅଧ୍କାରୀ ଏବଂ ବ୍ଲକ୍‌ ଅଧୂକାରୀମାନଙ୍କ ସହ 
ଯୋଗାଯୋଗ ରକ୍ଷା କରିବେ। ଏହାଛଡା ପଞ୍ଚାୟତିରାଜ 
ପ୍ରତିନିଧ୍‌ମାନଙ୍କୁ ଯୋଗାଯୋଗ କରି ପ୍ରଶିକ୍ଷଣ ସମ୍ବନ୍ଧରେ ସୂଚନା 
ଦେବା, ପ୍ରଶିକ୍ଷଣ ସ୍ଥାନ, ଅନ୍ୟାନ୍ୟ ଆବଶ୍ୟକୀୟ ଦ୍ରବ୍ୟ ଯୋଗାଡ 
କରିବା, ପ୍ରଶିକ୍ଷକ ଓ ପ୍ରଶିକ୍ଷାର୍ଥୀମାନଙ୍କର ଦାୟିତ୍ଵ ନେବା, 
ପ୍ରଶିକ୍ଷଣର ଗୁଣମାନ ଓ ସୁବିଧା ଅସୁବିଧା ସମ୍ବନ୍ଧରେ ମତାମତ 
ନେବା ଏବଂ ପ୍ରଶିକ୍ଷାର୍ଥୀମାନଙ୍କୁ ମାନପତ୍ର ପ୍ରଦାନ ଇତ୍ୟାଦି ଏହି 
ସଂଗଠନମାନଙ୍କର ଦାୟିତ୍ସ ଅନ୍ତର୍ଭୁକ୍ତ ଅଟେ । ପ୍ରଶିକ୍ଷଣ ସରିବା 
ପରେ ପରେ ତାଲିମଦାତା ଓ ପର୍ଯ୍ୟବେକ୍ଷକଠାରୁ ରିପୋର୍ଟ ସଂଗ୍ରହ, 
ଅଂଶଗ୍ରହଣକାରୀଙ୍କର ତଥ୍ୟ, ଖର୍ଚ୍ଚର ଏକ ବିବରଣୀ ପ୍ରସ୍ତୁତ କରି 
ସଂପୃକ୍ତ ବେସରକାରୀ ସଂଗଠନ ଜିଲ୍ଲା ପଞ୍ଚାୟତ ଅଧ୍‌କାରୀଙ୍କୁ 
ଅର୍ଥ ମଞ୍ଜୁର ନିମନ୍ତେ ପଠାଇବେ । ଏହି ତଥ୍ୟାବଳୀର ଏକକିତା 
ନକଲ ମଧ୍ଯ ରାଜ୍ୟ ଗ୍ରାମ୍ୟ ଉନ୍ନୟନ ପ୍ରତିଷ୍ଠାନକୁ ତଥ୍ୟ ପରିଚାଳନା 
ଏବଂ ସମୀକ୍ଷା ନିମନ୍ତେ ପଠାଇବେ । 


ଅକ୍ଜୋବର ୨୦୦ ୯ରୁ ନଭେମ୍ବର ୨୦୧୦ ମଧ୍ଯରେ 
ରାଜ୍ୟ ଗ୍ରାମ୍ୟ ଉନ୍ନୟନ ପ୍ରତିଷ୍ଠାନ ୯୨୯୦୩ ଜଣ ନିର୍ବାଚିତ 
ପଞ୍ଚାୟତିରାଜ ଅନୁଷ୍ଠାନର ପ୍ରତିନିଧ୍‌ମାନଙ୍କୁ ଗ୍ରାମ୍ୟ ଉନ୍ନୟନ ତଥା 
ସମାଜ କଲ୍ୟାଣ ଯୋଜନାରେ ରହିଥୁବା ନିୟମାବଳୀ ଏବଂ 
ସେମାନଙ୍କର ଭୂମିକା ଉପରେ କ୍ଷେତ୍ର ସ୍ତରୀୟ ତାଲିମ ପ୍ରଦାନ 
କରିଛି। ଏହାଛଡ଼ା ୨୦୧୦-୧୧ ମସିହାରେ ରାଜ୍ୟ ଗ୍ରାମ୍ୟ 
ଉନ୍ନୟନ ପ୍ରତିଷ୍ଠାନ ତରଫରୁ ଗ୍ରାମ ସଂଯୋଜକମାନଙ୍କ ନିମନ୍ତେ 
ବ୍ଲକ୍‌ ତଥା ଜିଲ୍ଲା ସ୍ତରରେ ସମୁଦାୟ ୧୬୯୮ଟି ତାଲିମ କାର୍ଯ୍ୟକ୍ରମ 
କରାଯାଇଛି ଯେଉଁଥୁରେ ୭୦୧୭୬ ଜଣ ଗ୍ରାମ ସଂଯୋଜକ 
ଅନ୍ତର୍ଭୁକ୍ତ କରାଯାଇଛି। ଉଲ୍ଲେଖଯୋଗ୍ୟ ଯେ ପଞ୍ଚାୟତିରାଜ 
ସଂସ୍ଥାମାନଙ୍କର ଦକ୍ଷତା ବୃଦ୍ଧିର ଏହି ଧାରାକୁ ଆଗେଇ ନେବା 
ପାଇଁ ୧୯ଟି ପଛୁଆ ଅଞ୍ଚଳ ଉନ୍ନୟନ ପାଣ୍ଠିର ଅନ୍ତର୍ଭୁକ୍ତ ଜିଲ୍ଲାରେ 
୪୩ଟି ଏବଂ ୧୧ଟି ଆର୍‌.ଜି.ଏସ୍‌.ତାାଇ. ଜିଲ୍ଲାରେ ୩୩ଟି 
ଜିଲ୍ଲାସ୍ତରୀୟ ଭାଗିଦାରୀ ବେସରକାରୀ ସଂଗଠନ ଏବଂ ସେଣ୍ଟମ୍‌ 
ଲଗ୍‌ନିଙ୍ଗ୍‌ ଲିମିଟେଡ଼ ରାଜ୍ୟ ଗ୍ରାମ୍ୟ ଉନ୍ନୟନ ପ୍ରତିଷ୍ଠାନ ସହ ସହବନ୍ଧିତ 
ହୋଇଛନ୍ତି। 


ଏହି ସରକାରୀ ବେସରକାରୀ ସହଭାଗିତା ମାଧ୍ଯମରେ 
ହେଉଥୁବା ଦକ୍ଷତା ବୃଦ୍ଧି କାର୍ଯ୍ୟକ୍ରମ ବିଭିନ୍ନ ବୈଷୟିକ ସଂସ୍ଥା ଏବଂ 
ନାଗରିକ ସମାଜ ସଂଗଠନମାନଙ୍କ ନିମନ୍ତେ ନୂଆ ସୁଯୋଗ ସୃଷ୍ଟି 
କରିବ ଏବଂ ବେସରକାରୀ ସଂସ୍ଥାମାନଙ୍କର ସ୍ଥାନୀୟ ଉପସ୍ଥିତି 
ଏବଂ ଗ୍ରାମ୍ୟ ସ୍ଵାୟଉ ଶାସନ ପ୍ରତିନିଧୂମାନଙ୍କ ସହିତ ଯୋଗାଯୋଗ 
ଯୋଗୁଁ କାର୍ଯ୍ୟକ୍ରମରୁ ସର୍ବାଧ୍କ ଲାଭ ଉଠାଇବ । ଏହାଛଡ଼ା ତାଲିମ 
ଆବଶ୍ୟକତା ଚିହ୍ନଟ, ଉପକରଣ ପ୍ରସ୍ତୁତି, ତାଲିମ ପାଠ୍ୟକ୍ରମ 
ନିର୍ଧାରଣ, ତାଲିମ ନିମନ୍ତେ ଆବଶ୍ୟକୀୟ ଭିଭିଭୂମି ପ୍ରତିଷ୍ଠା, ତାଲିମ 
ଦେବା ନିମନ୍ତେ ତାଲିମ ଦାତାମାନଙ୍କର ଦକ୍ଷତା ବୃଦ୍ଧି ଏବଂ ତାଲିମ 
କାର୍ଯ୍ୟକ୍ରମକୁ ମୂଲ୍ୟାୟନ କରିବା ନିମନ୍ତେ ସଂସ୍ଥାଗୁଡ଼ିକୁ ସାହାଯ୍ୟ 
କରିବା ରାଜ୍ୟ ଗ୍ରାମ୍ୟ ଉନ୍ନୟନ ପ୍ରତିଷ୍ଠାନର ମୂଳ ଲକ୍ଷ୍ୟ । 


ନିକଟ ଅତୀତରେ ପଞ୍ଚାୟତିରାଜ ବିଭାଗ ଓଡ଼ିଶାର 
୧୨ଟି ଜିଲ୍ଲାରେ ଏହି ଦକ୍ଷତା ବୃଦ୍ଧି କାର୍ଯ୍ୟକ୍ରମକୁ ପରିଚାଳନା 
କରିବା ନିମନ୍ତେ ସେଣ୍ଟମ୍‌ ଲର୍ନିଙ୍ଗ୍‌ ଲିମିଟେଡ଼ ନାମକ ଏକ ସଂସ୍ଥା 
ସହ ଚୁକ୍ତିପତ୍ର ସ୍ଵାକ୍ଷର କରିଛନ୍ତି । ଏହା ଫଳରେ ସରକାର ୨୦୧୧ 
ମସିହା ସେପ୍ପେମ୍ବର ମାସ ସୁଦ୍ଧା ବଳକା ୭୦,୦୦୦ ନିର୍ବାଚିତ 
ପଞ୍ଚାୟତିରାଜ ପ୍ରତିନିଧ୍‌ମାନଙ୍କୁ ସେମାନଙ୍କର ଦାୟିତ୍ଵ, ଭୁମିକା, 


ଉତ୍କଳ ପ୍ରସଙ୍ଗ 


ନିୟମ ଏବଂ ସାମାଜ ମଙ୍ଗଳ ଯୋଜନା ସଂପର୍କରେ ଦୁଇ ପର୍ଯ୍ୟାୟ 
ତାଲିମ୍‌ ନେବା ନିମନ୍ତେ ଲକ୍ଷ୍ୟ ରଖୁଛନ୍ତି । 


ଏହି ପରିବଭ୍ିତ ପ୍ରଶିକ୍ଷଣ ବ୍ଯବସ୍ଥା ଦ୍ଵାରା ଗ୍ରାମ୍ଯ 
ଭିଭିଭୂମି ଏବଂ ଶାସନର ଉନ୍ନତ ପରିଚାଳନା ନିମନ୍ତେ ଗ୍ରାମ 
ରୋଜଗାର ସେବକ, ଗ୍ରାମ ସଂଯୋଜକ, ଗ୍ରାମପଞ୍ଚାୟତ ବୈଷୟିକ 
ସହାୟକ ଏବଂ ପଞ୍ଚାୟତସ୍ତରୀୟ ଅଧ୍କାରୀମାନଙ୍କ ଭଳି ତୃଣମୂଳ 
ସ୍ତରର କର୍ମକର୍ତା ଏବଂ ବ୍ଲକ୍‌ ସଂପ୍ରସାରଣ ଅଧ୍କାରୀମାନଙ୍କର 
ନିର୍ଦ୍ଦିଷ୍ଟ ସମୟ ମଧ୍ଯରେ ଦକ୍ଷତା ବୃଦ୍ଧି କରାଯାଇପାରିବ । 


ପଞ୍ଚାୟତିରାଜ ଅନୁଷ୍ଠାନର ଏହି ମାନବ ସମ୍ବଳ ବିକାଶ 
ଅଭିଯାନରେ ଓଡ଼ିଶାର ପଞ୍ଚାୟତିରାଜ ବ୍ୟବସ୍ଥାରେ ଏକ ବୈପ୍ଳବିକ 
ପରିବର୍ଭନ ନିମନ୍ତେ କ୍ଷେତ୍ର ପ୍ରସ୍ତୁତି ହୋଇପାରିଛି । ଫଳରେ 
ପଞ୍ଚାୟତ ପ୍ରତିନିଧ୍‌ୂମାନେ ପରିବର୍ଭନ ସହାୟକର ଭୂମିକାରେ 
ଅବତ୍ତୀର୍ଣ୍ଣ ହେବାକୁ ଆରମ୍ଭ କରିଛନ୍ତି । ଏହି ପ୍ରତିନିଧୂ ତଥା 
କର୍ମକର୍ତାମାନଙ୍କର ସାମର୍ଥ୍ୟ ବୃଦ୍ଧି ଦିଗରେ ରାଜ୍ୟ ଗ୍ରାମ୍ୟ ଉନ୍ନୟନ 
ପ୍ରତିଷ୍ଠାନର ଏହା ଏକ ଅଭିନବ ପ୍ରୟାସ । 


କମିଶନର, ସ୍ଵତନ୍ତ୍ର ପ୍ରକଳ୍ପ ତଥା ନିର୍ଦେଶକ 
ରାଜ୍ୟ ଗ୍ରାମ୍ୟ ଉନ୍ନୟନ ପ୍ରତିଷ୍ଠାନ, ଭୁବନେଶ୍ବର 


ମାନ୍ୟବର ମୁଖ୍ୟମନ୍ତ୍ରୀ ଶ୍ରୀ ନବୀନ ପଟ୍ଟନାୟକ | ୦୪.୦୨.୧୧ 


ଉକ୍କଳ ପ୍ରସଙ୍ଗ 

ଗା ନ୍ଧିଜୀଙ୍କର ପରିକଳ୍ପିତ “ଗ୍ରାମ ସ୍ଵରାଜ” ବ୍ୟବସ୍ଥାରେ ପ୍ରତ୍ୟେକ 
ଗାଁ ଏକ “ଜନରାଜ୍ୟ” । ଗାଁର ସମ୍ବଳ ଯଥା- ଜମି, ଜଙ୍ଗଲ, 
ଜଳଭଣ୍ଡାର, ଗାଁ ଲୋକଙ୍କର ବୃଭି ଯଥା- କୃଷି, ଗ୍ରାମ୍ୟ କାରିଗରୀ, 
କ୍ଷେତ ଶ୍ରମିକ ଇତ୍ୟାଦିକୁ ଆଖୁରେ ରଖୁ ଗାଁ ଲୋକେ ଏକାଠି 
ବସି ଜୀବିକା ନିର୍ବାହ ନିମନ୍ତେ ଆଲୋଚନା କରିବେ, ନିଷଭି ନେବେ 
ଓ ନିଷ୍ପତି କାର୍ଯ୍ୟକାରୀ କରିବେ । ଏଥୁରେ ବାହାର ହସ୍ତକ୍ଷେପ 
ରହିବ ନାହିଁ । 

ସ୍ଵାଧୀନତା ଲାଭ ପରେ ଦେଶରେ ସଂଘୀୟ ବ୍ୟବସ୍ଥା 
ଗ୍ରହଣ କରାଗଲା ଏବଂ କେନ୍ଦ୍ରରେ ଓ ରାଜ୍ୟରେ ପ୍ରତିନିଧ୍‌ମୂଳକ 
ସରକାର ବ୍ୟବସ୍ଥା ଗ୍ରହଣ କରାଗଲା । ଗ୍ରାମ୍ୟସ୍ତରରେ କି ପ୍ରକାର 
ସରକାର ରହିବେ ତା'ର ବ୍ୟବସ୍ଥା କରାଗଲା ନାହିଁ । କେବଳ 
ସମ୍ବିଧାନରେ ବ୍ୟବସ୍ଥା ରହିଲା - 71) 51୦ 5141] 1406 5୮୯୯୮୫ 

861୮ 00୪୯୮)୮1୯୮୩.” ଏହିପରି ଭାବରେ "ଗ୍ରାମ ସ୍ବରାଜ” 
ଗ୍ରାମପଞ୍ଚାୟତ ରୂପ ନେଲା । ବିଭିନ୍ନ ରାଜ୍ୟ ନିଜର ପ୍ରଶାସନିକ 
ସୁବିଧା ନିମନ୍ତେ ବିଭିନ୍ନ ସ୍ତରର ପଞ୍ଚାୟତ ପ୍ରତିଷ୍ଠା କଲେ । ବହୁ 
ପରୀକ୍ଷା ଓ ଆଲୋଚନା ପରେ ୧୯୬୧ ମସିହାରେ ଦେଶର 
ବିଭିନ୍ନ ରାଜ୍ୟ ଓ ଓଡ଼ିଶାରେ ତ୍ରିସ୍ତରୀୟ ପଞ୍ଚାୟତିରାଜ ଅନୁଷ୍ଠାନ 
ପ୍ରତିଷ୍ଠା କରାଗଲା । ଓଡ଼ିଶାରେ ଜିଲ୍ଲାସ୍ତରୀୟ ପଞ୍ଚାୟତକୁ ଜିଲ୍ଲା 
ପରିଷଦ, ମଧ୍ଯସ୍ତରୀୟ ପଞ୍ଚାୟତକୁ ପଞ୍ଚାୟତ ସମିତି ଓ 
ଗ୍ରାମ୍ୟସ୍ତରୀୟ ପଞ୍ଚାୟତକୁ ଗ୍ରାମପଞ୍ଚାୟତ ରୂପେ ଅଭିହିତ 
କରାଗଲା । 


କେନ୍ଦ୍ର ସରକାର ଓ ରାଜ୍ୟ ସରକାର ଦେଶର ମୁଖ୍ୟ 
ସମ୍ବଳ ଯଥା- ଖଣିଜ ଦ୍ରବ୍ୟକ୍ ଜଳସଂପଦ, ଜଙ୍ଗଲ ଇତ୍ୟାଦି 
ପରିଚାଳନା କଲେ । କେନ୍ଦ୍ର ସରକାରଙ୍କର ଟିକସ ବସାଇବା 

ସ୍ଵପ୍ନେଶ୍ଵର ବାୟା 


ପରିସର ଓ ଆୟ ପନ୍ଥା ବ୍ୟାପକ । କର୍ପୋରେସନ ଟ୍ୟାକ୍ସ, 
ଆୟକର, କଷ୍ଟମ ଓ ଏକ୍ସସାଇଜ ସରକାରୀ ଉଦ୍ୟୋଗରୁ ଲାଭ 
ଇତ୍ୟାଦିରୁ ଆୟର ପରିମାଣ ଅପେକ୍ଷାକୃତ ଯଥେଷ୍ଟ ଅଧକ । 
ସେହିପରି ରାଜ୍ୟ ସରକାର ସେଲଟ୍ୟାକ୍ସ, ଭୂମିକର, ପ୍ରମୋଦ 
ଟ୍ୟାକ୍ଵ, ଅବକାରୀ ଆୟ, ଜଳକର ରେଜିଷ୍ଟ୍ରେସନ ଫିସ୍‌ ଓ ଅନ୍ୟାନ୍ୟ 
ସୂତ୍ରରୁ ଆୟ କରିଥାଆନ୍ତି । ତଥାପି ରାଜ୍ୟ ସରକାର କେନ୍ଦ୍ରୀୟ 
ଅନୁଦାନ ଓ ଗ୍ରାଣ୍ଟ ଉପରେ ଅଧୁକ ନିର୍ଭର କରିଥାଆନ୍ତି । ତ୍ରିସ୍ତରୀୟ 
ପଞ୍ଚାୟତିରାଜ ଅନୁଷ୍ଠାନମାନଙ୍କ ମଧ୍ଯରୁ କେବଳ ଗ୍ରାମପଞ୍ଚାୟତ 
ଟିକସ ଓ ଅଣଟିକସ ଆଦାୟ କରିବା କ୍ଷମତା ଅଛି । ମାତ୍ର ତା'ର 
ପରିମାଣ ନଗଣ୍ୟ - ପ୍ରାୟ ୦.୬% | 


ତେଣୁ ପଞ୍ଚାୟତିରାଜ ଅନୁଷ୍ଠାନମାନେ ସେମାନଙ୍କର 
ଆୟ ନିମନ୍ତେ ମୁଖ୍ୟତଃ କେନ୍ଦ୍ର ସରକାର ଓ ରାଜ୍ୟ ସରକାରଙ୍କ 
ଉପରେ ନିର୍ଭର କରିଥାଆନ୍ତି । ୧୯ ୯ ୩ ମସିହାରେ ସମ୍ବିଧାନର 
୭୩ତମ ସଂଶୋଧନ କରାଗଲା । ପଞ୍ଚାୟତିରାଜ ଅନୁଷ୍ଠାନମାନଙ୍କୁ 
ସାମ୍ବିଧାନିକ ସ୍ଵୀକୃତି ମିଳିଲା । ଏହି ଅନୁଷ୍ଠାନମାନଙ୍କ ପାଇଁ ୫ 
ବର୍ଷ ବ୍ୟବଧାନରେ ନିର୍ବାଚନ କରାଯିବ । ପାଞ୍ଚ ବର୍ଷ କାର୍ଯ୍ୟକାଳ 
ଶେଷ ନହେବା ପୂର୍ବରୁ ସରକାର ଏହି ଅନୁଷ୍ପାନମାନଙ୍କୁ ଭାଙ୍ଗି 
ଦେଇପାରିବେ ନାହିଁ । ଅର୍ଥନୈତିକ ବିକାଶ ଓ ସାମାଜିକ ନ୍ୟାୟ 
ନିମନ୍ତେ କାର୍ଯ୍ୟ କରିବା ପାଇଁ ରାଜ୍ୟ ସରକାର ୨୯ଟି ବିଷୟ 
ଯଥା- କୃଷି, ସମବାୟ, ଜଳସେଚନ, ପ୍ରାଥମିକ ସ୍ବାସ୍ଥ୍ୟ, ପ୍ରାଥମିକ 
ଶିକ୍ଷା, ଦାରିଦ୍ର୍ୟ ଦୂରୀକରଣ କାର୍ଯ୍ୟକ୍ରମ, ଶିଶୁ ଓ ମହିଳା ବିକାଶ, 
ଆଦିବାସୀ ଓ ହରିଜନ କଲ୍ୟାଣ ଇତ୍ୟାଦି ତ୍ରିସ୍ତରୀୟ ପଞ୍ଚାୟତିରାଜ 
ଅନୁଷ୍ଠାନମାନଙ୍କୁ ହସ୍ତାନ୍ତର କରିବେ । ପ୍ରତି ୫ ବର୍ଷରେ ରାଜ୍ୟ 
ଅର୍ଥକମିଶନ ଅର୍ଥ ବ୍ୟବସ୍ଥା ନିମନ୍ତେ ସୁପାରିଶମାନ କରିବେ । 
ଏହିପରି ଅନେକ ବ୍ୟବସ୍ଥା ୭୩ତମ ସମ୍ବିଧାନ ସଂଶୋଧନରେ 
ରହିଲା । 


ସମ୍ବିଧାନର ୭୩ତମ ସଂଶୋଧନ ସହ ଅନୁସୂଚିତ ଅଞ୍ଚଳ 
ପାଇଁ ଅନ୍ୟ ଏକ ଆଇନ - ଅନୁସୂଚିତ ଅଞ୍ଚଳରେ ପଞ୍ଚାୟତ 
ସମ୍ପ୍ରସାରଣ ଅଧୁନିୟମ” ୧୯୯୬ ପ୍ରଯୁଜ୍ୟ । ଆଦିବାସୀଙ୍କର 
ଜୀବନ ଜୀବିକାକୁ ପ୍ରଭାବିତ କରୁଥୁବା କେତୋଟି ବିଷୟ ଉପରେ 
ଗ୍ରାମସଭାକୁ ନିମ୍ନ ଲିଖୁତ ଅଧ୍‌କାର ଦିଆଗଲା । 


ପୁ ଲଘୁବନଜାତ ଦ୍ରବ୍ୟ ଉପରେ ମାଲିକାନା 
- ଉନ୍ନୟନ ଯୋଜନା ସମୂହକୁ ଅନୁମୋଦନ 
_ ବିଭିନ୍ନ ଉନ୍ନୟନ କାର୍ଯ୍ୟ ଅନ୍ତର୍ଗତ ହିତାଧୁକାରୀ ଚୟନ 


- ଜମି ଅଧ୍‌ଗ୍ରହଣ ପୂର୍ବରୁ ଗ୍ରାମସଭାଠାରୁ ପରାମର୍ଶ 
ଗ୍ରହଣ 


¬ କ୍ଷୁଦ୍ର ଜଳସ୍ତୋତଗୁଡ଼ିକର ପରିଚାଳନା 

- ଲଘୁ ଖଣିଜ ଦ୍ରବ୍ୟର ପରିଚାଳନା 

¬ ମାଦକ ଦ୍ରବ୍ୟ ପ୍ରସ୍ତୁତ ଓ ବିକ୍ରି ଉପରେ ନିୟନ୍ତ୍ରଣ 
ଆଦିବାସୀ ଜମି ହସ୍ତାନ୍ତର ଉପରେ ନିୟନ୍ତ୍ରଣ 

- ଗ୍ରାମ ହାଟର ପରିଚାଳନା 

- ଆଦିବାସୀଙ୍କୁ ରଣ ଦେବା ଉପରେ ନିୟନ୍ତ୍ରଣ 


- ସର୍ବସାଧାରଣଙ୍କ କାର୍ଯ୍ୟରତ ସଂସ୍ଥା ଓ ଅଧୁକାରୀଙ୍କ 
ଉପରେ ନିୟନ୍ତ୍ରଣ 


ମାତ୍ର ଅନୁସୂଚିତ ଅଞ୍ଚଳରେ ଥୁବା ଖଣିଜ ପଦାର୍ଥ 
ଉଦ୍ଭୋଳନ କଲେ, ଖଣି ଖନନ ଯୋଗୁଁ ଜଙ୍ଗଲ ଓ ଜଳସ୍ରୋତ 
ଲୋପ ପାଇଲେ ଲୋକଙ୍କୁ ବିକଳ୍ପ ଜୀବିକା ଯୋଗାଇ ଦେବା 
ପାଇଁ ଗ୍ରାମସଭାକୁ ଖଣିଜ ପଦାର୍ଥରୁ ମିଳୁଥିବା ଲାଭାଂଶରୁ ଶତକଡ଼ା 
କିଛି ଭାଗ ଦେବା ପାଇଁ ଉକ୍ତ ଆଇନରେ ବ୍ୟବସ୍ଥା ନାହଁ । 


୨୦୦ ୩ ମସିହାରେ ରାଜ୍ୟ ସରକାର ୧୧ଟି ବିଭାଗର 
୨୧ଟି ବିଷୟ ହସ୍ତାନ୍ତର କରି ନିର୍ଦ୍ଦେଶ ଦେଲେ ସଂପୃକ୍ତ ବିଭାଗର 
ଜିଲ୍ଲାସ୍ତରୀୟ, ବ୍ଲକ୍ସ୍ତରୀୟ ଓ ଗ୍ରାମ୍ୟସ୍ତରୀୟ କର୍ମଚାରୀ ଯଥାକ୍ରମେ 
ଜିଲ୍ଲା ପରିଷଦ, ପଞ୍ଚାୟତ ସମିତି ଓ ଗ୍ରାମପଞ୍ଚାୟତ ପାଖରେ 
ଉତ୍ତର ଦାୟୀ ରହି କାର୍ଯ୍ୟ କରିବେ । ସଂପୃକ୍ତ ବିଭାଗର ପ୍ରକଳ୍ପ ଓ 
ସାମାଜିକ କଲ୍ୟାଣ କାର୍ଯ୍ୟ ଜିଲ୍ଲା ଓ ପଞ୍ଚାୟତ ସମିତି ସ୍ତରରେ 
ଆଲୋଚନା କରି ଅନୁମୋଦନ କରାଇବେ । ମାତ୍ର ଦରମା ନିଜ 
ବିଭାଗରୁ ପାଇବେ । ନିଜ ବିଭାଗର ପ୍ରଶାସନିକ ନିୟନ୍ତ୍ରଣରେ 


ଉତ୍କଳ ପ୍ରସଙ୍ଗ 


ରହି ବିଭାଗୀୟ ଅର୍ଥ ବିନିଯୋଗ କରିବେ । ସଂକ୍ଷେପରେ କହିଲେ 
ପଞ୍ଚାୟତିରାଜ ଅନୁଷ୍ଠାନ ଅନ୍ୟ ବିଭାଗୀୟ ଅଧୁକାରୀଙ୍କୁ ନିୟନ୍ତ୍ରଣ 
କରିବା ଓ ଅନ୍ୟ ବିଭାଗୀୟ ଅର୍ଥ ବିନିଯୋଗ କରିବାରେ ପ୍ରତ୍ୟକ୍ଷ 
ଭାବରେ କ୍ଷମତା ପ୍ରୟୋଗ କରିପାରିବେ ନାହିଁ । 


କ୍ଷମତାର ସୀମିତ ପରିସର ମଧ୍ଯରେ ପଞ୍ଚାୟତିରାଜ 
ଅନୁଷ୍ଠାନମାନେ ସେବା ପ୍ରଦାନରେ ଅଗ୍ରଣୀ ଭୂମିକା ଗ୍ରହଣ 
କରିଛନ୍ତି । ଦାରିଦ୍ର୍ୟ ଦୂରୀକରଣ କାର୍ଯ୍ୟ, ଶ୍ରମଜୀବୀଙ୍କୁ ଶ୍ରମଭିଭିକ 
କାର୍ଯ୍ୟରେ ନିଯୁକ୍ତି, ସ୍ଵୟଂ ସହାୟକ ଗୋଷ୍ଠୀ ମାଧ୍ୟମରେ 
ହିତାଧୂକାରୀଙ୍କର ଆର୍ଥ୍ରକ ଅବସ୍ଥାର ଉନ୍ନତି, ଇନ୍ଦିରା ଆବାସ ଓ 
ମୋ କୁଡ଼ିଆ କାର୍ଯ୍ୟକ୍ରମ, ଗ୍ରାମ୍ୟରାସ୍ତା ବିଶେଷକରି କଂକ୍ରିଟ ରାସ୍ତା 
ନିର୍ମାଣ, ପୋଖରୀ, ବନ୍ଧ, କ୍ଷୁଦ୍ର ଜଳସେଚନ ପ୍ରକଳ ଉନ୍ନତିକରଣ, 
ପ୍ରାଥମିକ ସ୍କୁଲ ଗୃହ ରକ୍ଷଣାବେକ୍ଷଣ, ପାନୀୟ ଜଳ ଯୋଗାଣ, 
ବାର୍ଧିକ୍ଯ ଭତ୍ତା, ସବୁସିଡ଼ିଯୁକ୍ତ ଚାଇଳ ଯୋଗାଣ, ଆଦିବାସୀ / 
ହରିଜନ ଛାତ୍ରଛାତ୍ରୀଙ୍କ ପାଇଁ ଷ୍ଟାଇପେଣ୍ଡ ପ୍ରଦାନ ଓ ଅନ୍ତେବାସୀଙ୍କ 
ପାଇଁ ହଷ୍ଟେଲ ନିର୍ମାଣ ଓ ପରିଚାଳନା, ଗ୍ରାମ୍ୟ କାରିଗରମାନଙ୍କର 
କାର୍ଯ୍ୟ କୁଶଳତା ବୃଦ୍ଧି, ଲଘୁବନଜାତ ଦ୍ରବ୍ୟର ପରିଚାଳନା, ପ୍ରାକୃତିକ 
ବିପର୍ଯ୍ୟୟ ବେଳେ ରିଲିଫ ପ୍ରଦାନ ଓ ବିପର୍ଯ୍ୟୟ ପରବର୍ଭୀ ନିର୍ମାଣ 
କାର୍ଯ୍ୟ ଇତ୍ୟାଦି ରାଜ୍ୟରେ ପଞ୍ଚାୟତିରାଜ ଅନୁଷ୍ଠାନମାନଙ୍କ ଦ୍ଵାରା 
ସମ୍ପନ୍ନ କରାଯାଇଥାଏ । 


ପଞ୍ଚାୟତିରାଜ ଅନୁଷ୍ଠାନ ସେମାନଙ୍କର କାର୍ଯ୍ୟ ସମ୍ପାଦନ 
ତଥା ନିଯୁକ୍ତ ଅଧ୍‌କାରୀ ଓ କର୍ମଚାରୀଙ୍କର ବେତନ ପ୍ରଦାନ ନିମନ୍ତେ 
ଅର୍ଥ କେଉଁ ସୂତ୍ରରୁ ପାଇଥାଆନ୍ତି, ଅର୍ଥ ମିଳିବାରେ କିପ୍ରକାର ଅସୁବିଧା 
ଥାଏ, ଅର୍ଥ ବିନିଯୋଗରେ କି ପ୍ରକାର ଅସୁବିଧା ଥାଏ ଓ ଉପରୋକ୍ତ 
ଅସୁବିଧା ଦୂର କରିବା ପାଇଁ କିପ୍ରକାର ପଦକ୍ଷେପ ନେବା ଆବଶ୍ୟକ, 
ସେ ସମ୍ବନ୍ଧରେ ସମ୍ୟକ୍ଵ ସୂଚନା ଦେବା ଉଚିତ ଅଟେ । 


ଅର୍ଥ ବା ପାଣ୍ଠି ମିଳୁଥ୍‌ବା ମୁଖ୍ୟ ସୂତ୍ର ନିମ୍ନରେ ଉଲ୍ଲେଖ 
କରାଗଲା - 


୧. କେନ୍ଦ୍ର ସରକାରଙ୍କର ଅନୁଦାନ 

୨. କେନ୍ଦ୍ର ଅର୍ଥ କମିଶନଙ୍କର ସୁପାରିଶ ଅନୁସାରେ ମିଳୁଥୁବା 
ଗ୍ରାଣ୍ଟ 

୩. ରାଜ୍ୟ ସରକାରଙ୍କର ଅନୁଦାନ 

୪. ରାଜ୍ୟ ଅର୍ଥ କମିଶନଙ୍କ ସୁପାରିଶ ଅନୁସାରେ ମିଳୁଥ୍ବା 
ଗ୍ରାଣ୍ଟ 


ଫେବୃଆରୀ-ଯାର୍ଚ୍ଚ ୨୦୧୧ 

୫. ନିଜସ୍ଵ ଆୟ 
୬, ରଣ ଏବଂ ଅନ୍ୟାନ୍ୟ 


ପଞ୍ଚାୟତିରାଜ ବିଭାଗ ଦ୍ଵାରା ପ୍ରକାଶିତ ଜାନୁଆରୀ 
୨୦୧୧ ମାସର ରିପୋର୍ଟରୁ ବିଭିନ୍ନ ଉନ୍ନୟନ କାର୍ଯ୍ୟ ପାଇଁ କେତେ 
ପରିମାଣର ଅର୍ଥ ଉପଲବ୍‌ ଧ ଅଛି ତା'ର ସୂଚନା ନିମ୍ନପ୍ରକାରେ 
ଦିଆଯାଇଅଛି । 


- କେନ୍ଦ୍ରୀୟ ପ୍ରବର୍ଭିତ ସ୍ଵର୍ଣ୍ଣ ଜୟନ୍ତୀ ଗ୍ରାମୀଣ ସ୍ଵରୋଜଗାର 
ଯୋଜନା, ଇନ୍ଦିରା ଆବାସ - ୭୨୯ କୋଟି ଟଙ୍କା 


- କେନ୍ଦ୍ରୀୟ ପ୍ରବର୍ଭିତ ମହାତ୍ମା ଗାନ୍ଧୀ ଜାତୀୟ ଗ୍ରାମ୍ୟ 
ରୋଜଗାର ଯୋଜନା (ଏମ୍‌.ଜି.ଏନ.ଆର୍‌.ଇ.ଜି.ଏ. ) 
-୧୨୬୪ କୋଟି ଟଙ୍କା (କେନ୍ଦ୍ରୀୟ ପ୍ରବର୍ଭିତ 
ଯୋଜନାରେ କେନ୍ଦ୍ର ସରକାର ପ୍ରାୟ ୭୫ % ଖର୍ଚ୍ଚ ବହନ 
କରିଥାଆନ୍ତି ) 


¬ କେନ୍ଦ୍ର ଦ୍ଵାରା ୧୦୦% ଖର୍ଚ୍ଚ ବହନ କରାଯାଉଥବା 
ପଛୁଆ ଅଞ୍ଚଳ ବିକାଶ ଯୋଜନା ( ବି.ଆର୍‌.ଜି.ଏଫ୍‌. ) 
- ୪୧୯ କୋଟି ଟଙ୍କା 


- ଦ୍ଵାଦଶ ଅର୍ଥ କମିଶନ ଗ୍ରାଣ୍ଟ - ୧୫୭ କୋଟି ଟଙ୍କା 
ଓ ତ୍ରୟୋଦଶ ଅର୍ଥ କମିଶନ ଗ୍ରାଣ୍ଟ - ୫୭ କୋଟି ଟଙ୍କା 


- ରାଜ୍ୟ ସରକାରଙ୍କର ମୋ” କୁଡ଼ିଆ, କ୍ଲଷ୍ଟର ହାଉସ, 
ସିମେଣ୍ଟ କଂକ୍ରିଟ ରୋଡ଼, ଗୋପବନ୍ଧୁ ଗ୍ରାମୀଣ 
ଯୋଜନା - ୪୯୩ କୋଟି ଟଙ୍କା 


- ରାଜ୍ୟ ଅର୍ଥ କମିଶନଙ୍କ ସୁପାରିଶ ଅନୁସାରେ - ୧୨୫ 
କୋଟି ଟଙ୍କା 


3 ଅନ୍ୟାନ୍ୟ ଗ୍ରାଣ୍ଟ - ୨୭ କୋଟି ଟଙ୍କା 


ମୋଟ - ୩୨୭୧ କୋଟି ଟଙ୍କା ମଧ୍ଯରୁ କେନ୍ଦ୍ରରୁ 
ମିଳୁଥୁବା ଅର୍ଥ ପରିମାଣ ୨୬୨୬ କୋଟି ଓ ଅବଶିଷ୍ଟ ୬୪୫ 
କୋଟି ଟଙ୍କା ରାଜ୍ୟ ସରକାରଙ୍କଠାରୁ ଏବଂ ଅନ୍ୟାନ୍ୟ ସୂତ୍ରରୁ 
ମିଳିଅଛି । ଆନୁପାତିକ ଭାବରେ ଦେଖୁଲେ କେନ୍ଦ୍ରୀୟ ଅନୁଦାନ 
୮ ୦% ଓ ରାଜ୍ୟ ସରକାରଙ୍କର ଅନୁଦାନ ୨୦% | ଜାନୁଆରୀ 
ମାସ ଶେଷ ସୁଦ୍ଧା ୬୧% ଭାଗ ଅର୍ଥ ବିନିଯୋଗ ହୋଇଥୁବାର 
ଦର୍ଶାଯାଇଅଛି । 


ଯାହା କେନ୍ଦ୍ରୀୟ ଅନୁଦାନ ଓ ରାଜ୍ୟ ସରକାରଙ୍କର 
ଅନୁଦାନ ମିଳୁଅଛି ତାହା ସମ୍ପୂର୍ଣ୍ଣ ବିନିଯୋଗ ହୋଇପାରୁନାହିଁ । 
୨୦୧୦-୧୧ ବର୍ଷର ସମୁଦାୟ ୩୨୭୧ କୋଟି ଟଙ୍କା ମଧ୍ଯରୁ 
୨୦୦୯-୧୦ ଆର୍ଥକ ବର୍ଷରୁ ଖର୍ଚ୍ଚ ନହୋଇ ବଳକା ରହି 
ଯାଇଥୁବା ଅର୍ଥର ପରିମାଣ ୮୩୨ କୋଟି ଟଙ୍କା ଅର୍ଥାତ ସମୁଦାୟ 
ଅର୍ଥର ୨ ୫% ପୂର୍ବ ବର୍ଷର ବଳକା ଅର୍ଥ | 

କେନ୍ଦ୍ର ସରକାର ଓ କେନ୍ଦ୍ର ଅର୍ଥ କମିଶନ ଅନୁଦାନ / 
ଗ୍ରାଣ୍ଟ ଦେଲାବେଳେ ବିଭିନ୍ନ ସର୍ତ ରଖୁଥାଆନ୍ତି । ଗୋଟିଏ ଆର୍ଥକ 
ବର୍ଷରେ ମିଳୁଥ୍ବା ଅର୍ଥ ସମ୍ପୂର୍ଣ୍ଣ ଖର୍ଚ୍ଚ କରିବା ପାଇଁ ସର୍ତ ଥାଏ । 
ଗୋଟିଏ ଆର୍ଥକ ବର୍ଷରେ ୧୫% ବା ୨୦୨୭ରୁ ଅଧୁକ ଅର୍ଥ ରାଶି 
ଖର୍ଚ୍ଚ ନହୋଇ ରହିଗଲେ, ପରବର୍ତୀ ଆର୍ଥକ ବର୍ଷର ଅନୁଦାନ 
ଆନୁପାତିକ ଭାବରେ କାଟି ଦିଆଯାଏ । ପୂର୍ବବର୍ଷର ବଳକା ଅର୍ଥ 
ଓ ଚଳିତବର୍ଷର ପ୍ରଥମ କିସ୍ତି ଖର୍ଚ୍ଚ ନହେଲେ ଦ୍ଵିତୀୟ କିସ୍ତି ବନ୍ଦ 
କରି ଦିଆଯାଏ । 


ଓଡ଼ିଶା ପରି ପଛୁଆ ରାଜ୍ୟରେ ଯାହା କିଛି ଅର୍ଥ ରାଶି 
କେନ୍ଦ୍ରରୁ ମିଳୁଛି, ପଞ୍ଚାୟତିରାଜ ଅନୁଷ୍ଠାନମାନେ ବିନିଯୋଗ 
କରିବାରେ ଆଶାନୁରୂପ ତପୂରତା ପ୍ରଦର୍ଶନ କରୁନାହାନ୍ତି । ଅନୁଦାନ 
ମିଳିବା ପରେ କେଉଁ ଜାଗାରେ ପ୍ରକଳ୍ପ ହେବ ତାହା ନିରୂପଣ 
କରିବାରେ ବାଦବିବାଦ ଲାଗି ବିଳମ୍ବରେ ନିଷ୍ପତ୍ତି ନିଆଯାଏ । 
କିଏ କାମ କରାଇବ ସେଥପାଇଁ ମତାନ୍ତର ଘଟି କାର୍ଯ୍ୟ ଆରମ୍ଭ 
କରିବାରେ ବିଳମ୍ବ ହୋଇଥାଏ । 


ଗ୍ରାମ୍ୟ ସ୍ତରରେ ଛୋଟ ଛୋଟ ପ୍ରକଳ୍ପ ଯଥା- ଇନ୍ଦିରା 
ଆବାସ ଘର, ସେଚକୁୂପ, ପୋଖରୀ ଉନାୟନ, ଗାଁ ରାସ ନିର୍ମାଣ 
ଇତ୍ୟାଦି କାମର ମାପ ଓ ଚେକମାପ ପାଇଁ ଯନ୍ତ୍ରୀଙ୍କର ଅଭାବ ଓ 
ସମୟର ଅଭାବ ଥାଏ । ମଷ୍ଟର ରୋଲ ତିଆରି କରିବା ଓ 
ଶ୍ରମିକଙ୍କୁ ମଜୁରୀ ଦେବାରେ ମଧ୍ଯ ବହୁତ ସମୟ ଲାଗିଥାଏ । 


5 @=55. 


ଏହିପରି ସମସ୍ୟା ଭିତରେ ଅର୍ଥରାଶି ବିନିଯୋଗରେ ବିଳମ୍ବ ହୁଏ । 


ସମୟସୀମା ମଧ୍ଯରେ ଅର୍ଥ ବିନିଯୋଗ ହୋଇପାରିଲେ 
କେନ୍ଦ୍ରରୁ ଅର୍ଥ ଦାବୀ ଓ ଅର୍ଥ ମିଳିବା ସୁଗମ ହେବ । ଏହି ସମସ୍ୟାର 
ସମାଧାନ ବୈଷୟିକ ଜ୍ଞାନକୌଶଳ ପ୍ରୟୋଗ ଦ୍ବାର। 
କରାଯାଇପାରିବ । 


କେନ୍ଦ୍ର ଅର୍ଥ କମିଶନ ଜିଲ୍ଲା ଗ୍ରାମ୍ୟ ଉନ୍ନୟନ ସଂସ୍ଥା ଓ 
ପଞ୍ଚାୟତ ସମିତି ଅର୍ଥ ପରିଚାଳନା ନିମନ୍ତେ କମ୍ପ୍ୟୁଟରୀକରଣ 
ନିମନ୍ତେ ଅର୍ଥ ଅନୁଦାନ ଦେଉଛନ୍ତି । ସୁଖର କଥା ରାଜ୍ୟର ଜିଲ୍ଲା 


ଗ୍ରାମ୍ୟ ଉନ୍ୟୟନ ସଂସ୍ଥା, ପଞ୍ଚାୟତ ସମିତି କମ୍ପ୍ୟୁଟରୀକରଣ 
କରାଯାଇ ଅଛି । ପାମିସ୍‌, ପ୍ରିୟା, ବେତନ ଇତ୍ୟାଦି ସଫୂଞ୍ରେର 
ପ୍ରୟୋଗ କରାଯାଇ ଦୈନିକ ଆକାଉଣ୍ଟ ପରିଚାଳନା 
କରାଯାଉଅଛି । ଏହି ବ୍ୟବସ୍ଥା ଯଥାଶୀଘ୍ର ଗ୍ରାମପଞ୍ଚାୟତ ସ୍ତରକୁ 
ପ୍ରସାରିତ କରିବା ଆବଶ୍ୟକ । 


କେନ୍ଦ୍ରରୁ ଆସୁଥୁବା ଅର୍ଥ ପଞ୍ଚାୟତ ସ୍ତରକୁ କିପରି 
ପଠାଯାଉଅଛି ଓ ଅର୍ଥ ସମୟସୀମା ମଧ୍ଯରେ ବିନିଯୋଗ ହେଉଛି 
କି ନାହିଁ ତାହା ଜାଣିବା ପାଇଁ କମ୍ପଟୋରଲ ଜେନେରାଲ ଦେଶର 
ସବୁ ପଞ୍ଚାୟତ ପାଇଁ ସମାନ ଫର୍ମାଟରେ କ୍ୟାସ ବହି ଲେଖୁବା 
ପାଇଁ ନିର୍ଦ୍ଦେଶ ଦେଇଛନ୍ତି । ଅଳ୍ପ କେତେବର୍ଷ ମଧ୍ଯରେ ଦେଶର 
ସବୁ ପଞ୍ଚାୟତରେ ଅର୍ଥ ପରିଚାଳନା ସୂଚନା ଓ ପ୍ରଯୁକ୍ତି ବିଦ୍ୟା 
ଆଧାରରେ ପରିଚାଳିତ ହେବ । 


ହିତାଧୂକାରୀଙ୍କର ପ୍ରାପ୍ୟ ପଞ୍ଚାୟତ ଓ ବ୍ୟାଙ୍କ ମଧ୍ଯରେ 
ଅନଲାଇନ ପୈଠ କରାଯାଇପାରିବ । ନଗଦ ଟଙ୍କା ବଦଳରେ 
ପାସ୍‌ ବୁକ୍‌ରେ ଟଙ୍କା ଜମା ଦେବାପାଇଁ କେତେକ ପଞ୍ଚାୟତ 
ସମିତିରେ ବ୍ୟବସ୍ଥା କରାଯାଇ ସାରିଲାଣି । ଏହି ବ୍ୟବସ୍ଥା 
ଯଥାଶୀଘ୍ର ସବୁ ପଞ୍ଚାୟତ ଓ ଗ୍ରାମପଞ୍ଚାୟତକୁ ପ୍ରସାରିତ 
କରାଯିବ । ଅର୍ଥ ପରିଚାଳନାରେ ସ୍ଵଚ୍ଛତା ଆସିଲେ ଅର୍ଥ 
ବାଟମାରଣା, ଅର୍ଥ ତୋଷରପାତ ବନ୍ଦ ହୋଇପାରିବ । 


ଅର୍ଥ ପରିଚାଳନା ବିଷୟରେ ଆଲୋଚନା କଲାବେଳେ 
ଗ୍ରାମପଞ୍ଚାୟତର ନିଜସ୍ଵ ଆୟ ବିଷୟରେ ସୂଚନା ଦେବା 
ଆବଶ୍ୟକ । ପଞ୍ଚାୟତିରାଜ ଅନୁଷ୍ଠାନମାନଙ୍କରେ ବାର୍ଷିକ ଯେତେ 
ବ୍ୟୟ କରାଯାଏ ତାର ୦.୬ ଭାଗ ନିଜସ୍ଵ ଆୟ ଅଟେ । 
ଗ୍ରାମପଞ୍ଚାୟତର ମୁଖ୍ୟ ଆୟ ପୋଖରୀ ଓ ହାଟ । ପ୍ରାୟ 
୬୦,୦୦୦ ଗ୍ରାମପଞ୍ଚାୟତ ପୋଖରୀ, କଟା ଓ ବନ୍ଧରୁ ଆୟ 
ନଗଣ୍ୟ ଅଟେ । ସମସ୍ତ ବଡ଼ହାଟ ନିୟନ୍ତ୍ରିତ ବଜାର କମିଟି 
ଅଧୀନକୁ ଚାଲିଯାଇଅଛି । ଲୋକମାନେ ପଣ୍ୟଦ୍ରବ୍ୟ ବିକ୍ରି କରିବାକୁ 
ହାଟକୁ ଆଣିଲେ ଗ୍ରାମପଞ୍ଚାୟତ ଫିସ୍‌ ଆଦାୟ କରିବା ପାଇଁ 
ଅଧୁକାରପ୍ରାପ୍ତ । ଲୋକମାନେ ନିୟନ୍ତ୍ରିତ ବଜାରରୁ ( ମଣ୍ଡିରୁ ) 
ପଣ୍ୟଦ୍ରବ୍ୟ କିଣିଲେ ( ଉଦାହରଣ ସ୍ଵରୂପ ଶଗଡ଼ ବା ଟ୍ରକ ପୂର୍ଣ୍ଣ 
ଜିନିଷ) ନିୟନ୍ତ୍ରିତ ବଜାର କମିଟି କିଣିବା ଲୋକଠାରୁ କିଣିଲେ 
ଟ୍ୟାକ୍ସ / ଫିସ୍‌ ଆଦାୟ କରିବା ପାଇଁ ଅଧୁକାର ପ୍ରାପ୍ତ । ମାତ୍ର 


ଉକ୍କଳ ପ୍ରସଙ୍ଗ 


ଆମ ରାଜ୍ୟରେ ନିୟନ୍ତ୍ରିତ ବଜାର କମିଟି ଗାଁ ହାଟକୁ ବିକ୍ରି ପାଇଁ 
ଆସୁଥୁବା ଦ୍ରବ୍ୟ ଉପରୁ ଟ୍ୟାକ୍ସ / ଫିସ୍‌ ଆଦାୟ କରିଥାଆନ୍ତି । 
ତୃତୀୟ ଅର୍ଥ କମିଶନ ଗାଁର ହାଟ ଗ୍ରାମପଞ୍ଚାୟତକୁ ଓ ପ୍ରକୃତ 
ମଣ୍ଡିଗୁଡ଼ିକୁ ନିୟନ୍ତ୍ରିତ ବଜାର କମିଟିକୁ ହସ୍ତାନ୍ତର କରିବା ପାଇଁ 
ସୁପାରିଶ କରିଛନ୍ତି । ଏହି ସୁପାରିଶ କାର୍ଯ୍ୟକାରୀ କରିବା 
ଆବଶ୍ୟକ । ତାହାଛଡ଼ା ଓଡ଼ିଶା ଗ୍ରାମପଞ୍ଚାୟତ ନିୟମ ୧୯୬୪ର 
ସଂଶୋଧନ କରି ଟିକସ ଆଦାୟ କ୍ଷମତା ସରଳିକରଣ କରାଯିବା 
ଆବଶ୍ୟକ । ଗାଁମାନଙ୍କରେ ଗଢ଼ି ଉଠୁଥୁବା ଶିଳ୍ପ ଓ ଉଦ୍ୟୋଗ 
ଉପରେ ଟ୍ୟାକ୍ସ ବସାଇବା କ୍ଷମତା ଗ୍ରାମପଞ୍ଚାୟତକୁ ଦେବା 
ଆବଶ୍ୟକ । ଏହିପରି ଗ୍ରାମପଞ୍ଚାୟତର ନିଜସ୍ଵ ଆୟ ବୃଦ୍ଧି ନିମନ୍ତେ 
ସରକାରୀ ଅଧୁକାରୀ ଓ ଲୋକ ପ୍ରତିନିଧୁ୍‌ ସମନ୍ଵିତ ପଦକ୍ଷେପ 
ନେଲେ ଗ୍ରାମପଞ୍ଚାୟତର ନିଜସ୍ଵ ଆୟ ଅନ୍ତତଃ ବାର୍ଷିକ ୨୦ କୋଟି 
ଟଙ୍କା ପର୍ଯ୍ୟନ୍ତ ବୃଦ୍ଧି ପାଇବା ସମ୍ଭବ । 


ଅନ୍ୟ ଏକ ମହତ୍ସପୂର୍ଣ୍ଣ ସମ୍ବଳ ହେଲା ଲଘୁବନଜାତ 
ଦ୍ରବ୍ୟ । ଗ୍ରାମସଭା ଲଘୁବନଜାତର ମାଲିକ ହେଲେ ମଧ୍ଯ କେନ୍ଦୁପତ୍ର 
ଓ ବାଉଁଶ ବ୍ୟବସାୟ ଜାତୀୟକରଣ କରାଯାଇ ସରକାରଙ୍କର 
ନିୟନ୍ତ୍ରଣରେ ଅଛି । କେନ୍ଦୁପତ୍ର ତୋଳାଳି ଓ ବାଉଁଶ କଟାଳି ଲାଭାଂଶ 
ପାଇବା ପାଇଁ ହକ୍‌ଦାର । ଗ୍ରାମସଭା ମାଧ୍ଯମରେ ସେମାନେ 
ଲାଭାଂଶ କିପରି ପାଇପାରିବେ, ସେଥ୍ପାଇଁ ବ୍ୟବସ୍ଥା ହେବା 
ଆବଶ୍ୟକ । ଲଘୁବନଜାତ ଦ୍ରବ୍ଯ ପରିଚାଳନା ପାଇଁ 
ଗ୍ରାମପଞ୍ଚାୟତମାନଙ୍କୁ ଆର୍ଥକ ଓ ବୈଷୟିକ ସାହାଯ୍ୟ ଦେବା 
ଆବଶ୍ୟକ । 


ଗ୍ରାମପଞ୍ଚାୟତର ନିଜସ୍ଵ ସମ୍ବଳ ଓ ଲଘୁବନଜାତ ଦ୍ରବ୍ୟ 
ବୈଜ୍ଞାନିକ ପ୍ରଣାଳୀରେ ପରିଚାଳନା କରାଗଲେ, ସୂଚନା ପ୍ରଯୁକ୍ତି 
ବିଦ୍ୟା ଆଧାରିତ ଅର୍ଥ ପରିଚାଳନା ସମ୍ପୂର୍ଣ୍ଣ ଭାବରେ ପ୍ରୟୋଗ 
କରାଗଲେ ଓ ଲୋକ ପ୍ରତିନିଧ୍‌ମାନଙ୍କର ଦକ୍ଷତା ରାଜ୍ୟ ଗ୍ରାମ୍ୟ 
ବିକାଶ ପ୍ରତିଷ୍ଠାନ ମାଧ୍ଯମରେ ଉପଯୁକ୍ତ ଭାବରେ ବୃଦ୍ଧି କରାଗଲେ 
ପର୍ଯ୍ୟାପ୍ତ ଅର୍ଥରାଶି ଲୋକଙ୍କର ଅର୍ଥନୈତିକ ଉନ୍ନତି ଓ ସାମାଜିକ 
କଲ୍ଯାଣ ନିମନ୍ତେ ସଫଳ ଭାବରେ ବିନିଯୋଗ ହେବ । 
ଏଥୁନିମନ୍ତେ ବର୍ଭମାନ ଉପଯୁକ୍ତ ସମୟ ଉପଗତ । 


ମୈତ୍ରୀ ବିହାର 
ଭୁବନେଶ୍ଵର 


ଫେବୃଆରୀ-ଯାର୍ଚ୍ଚ ୨୦୧୧ 


ଉତ୍କଳ ପ୍ରସଙ୍ଗ 

ଗାଁ ହିଁ ହେଉଛି ଭାରତର 
ସାମାଜିକ ଓ ଅର୍ଥ ନୈତିକ । 
ଜୀବନର ମେରୁଦଣ୍ଡ । ଗାନ୍ଧିଜୀ 
ଭାରତର ସ୍ଵାଧୀନତା ସହିତ ଆଉ 
ଗୋଟିଏ କଥା ବାରମ୍ବାର 
କହୁଥ୍‌ଲେ ତାହା ହେଉଛି 
ଗ୍ରାମସ୍ଵରାଜ । ଏହାର ଅର୍ଥ 
ଗ୍ରାମଗୁଡ଼ିକର ସ୍ଵାବଲମ୍ବନଶୀଳତା 
ଏବଂ ଗ୍ରାମବାସୀମାନଙ୍କର ସ୍ଵାୟତ୍ତ 
ଶାସନର ଅଧୁୂକାର | 
ଗ୍ରାମବ।ସୀମାନେ କେବଳ 
ଆତ୍ମନିର୍ଭରଶୀଳ ହେବେ ନାହିଁ, ନିଜର ସମସ୍ୟା ନିଜେ ସମାଧାନ 
ସହିତ ଏକ ଶୋଷଣମୁକ୍ତ ଓ ସମତାଯୁକ୍ତ ସମାଜ ସୃଷ୍ଟି କରି 
ଅର୍ଥନୈତିକ ଉନ୍ନତିର ଧାରାକୁ ଆଗେଇ ନେବେ । ଏହା ହୁଁ 
ପଞ୍ଚାୟତିରାଜ । 


ଏବେ ଆମ ଦେଶରେ ଗାଁ ସଂଖ୍ୟା ହେଲା ପାଖାପାଖୁ 
ସାଢ଼େ ସାତ ଲକ୍ଷ । ଓଡ଼ିଶାର ଗାଁ ସଂଖ୍ୟା ହେଲା ପ୍ରାୟ ପଚାଶ 
ହଜାରରୁ ଉର୍ତ୍ଧ । ସେଥ୍ପାଇଁ ଗାନ୍ଧିଜୀ ଯଥାର୍ଥରେ କହିଥୁବଲେ, 
ଭାରତର ଆତ୍ମା ଗାଁ ଏବଂ ଗାଁର ବିକାଶରେ ହୁଁ ଦେଶର ବିକାଶ । 
ଏହି ପୃଷ୍ଠଭୂମିରେ ସମ୍ବିଧାନର ଧାରା ୪୦ରେ ଉଲ୍ଲେଖ 
କରାଗଲା । ପଞ୍ଚାୟତିରାଜ ବ୍ୟବସ୍ଥା ଆମ ରାଜ୍ୟରେ ୧୯୪୮ 
ମସିହାରେ ଓଡ଼ିଶା ଗ୍ରାମପଞ୍ଚାୟତ ଅଧୂନିୟମ ଲାଗୁ କରାଗଲା 
ଏବଂ ଗ୍ରାମାଞ୍ଚଳରେ ଲୋକଶାସନକୁ ଗୁରୁତ୍ଵ ଦିଆଗଲା । ୧୯୫୨ 
ମସିହାରେ ଭାରତ ସରକାରଙ୍କ ଦ୍ବାରା ଆରମ୍ଭ କରାଗଲା ଗ୍ରାମ୍ୟ 
ଗୋଷ୍ଠୀ ଉନ୍ନୟନ କାର୍ଯ୍ୟକ୍ରମ ଏବଂ ଜାତୀୟ ସଂପ୍ରସାରଣ ସେବା 
କିନ୍ତୁ ବିଭିନ୍ନ ରାଜ୍ୟର ଭିନ୍ନ ଭିନ୍ନ ପଞ୍ଚାୟତିରାଜ ବ୍ୟବସ୍ଥା ଏବଂ 
ଜନସାଧାରଣଙ୍କ ସହଯୋଗର ଅଭାବ ଯୋଗୁଁ ପ୍ରଥମ ୫ ବର୍ଷ 
ମଧ୍ଯରେ ଏହି ଜାତୀୟସ୍ତରର ଯୋଜନାଗୁଡ଼ିକ ସେତେ ସଫଳତା 
ପାଇପାରିନଥୁଲା । ସୁତରାଂ ଯୋଜନା କମିଶନ ଗୋଷ୍ଠୀ ଉନ୍ନୟନ 
ଯୋଜନାର ସୁଫଳ ଓ କୁଫଳ ଉଭୟ ଦିଗ ଅନୁଧ୍ୟାନ କରି ଏକ 


ସରୋଜ କୁମାର ଦାଶ 


ଉଇ ରି ପୋର୍ଟ ଦେବାପାଇଁ 

ତୃ ବଳବନ୍ତରାୟ ମେହେଟ୍ଟା କମିଟି 
ବସାଇଲେ । ସେହି କମିଟିକୁ 
ପଞ୍ଚାୟତିରାଜର ସର୍ବଭାରତୀୟ 
ରୂପରେଖ ଦେବ। ପାଇଁ 
୩ ସୁପାରିଶ କରିବାକୁ 
୩. କୁହାଯାଇଥୁଲା ଏବଂ ଏହି କମିଟି 
ହୃଦବୋଧ କରିଥଲା ଗ୍ରାମୀଣ 
ବିକ।ଶର ଅଗ୍ରଗତି 
ପଞ୍ଚାୟତିରାଜ ବ୍ୟବସ୍ଥାକୁ ସ୍ଵତନ୍ତ୍ର 
ଦାୟିତ୍‌ ଓ କ୍ଷମତ। ବିନ। 
ହୋଇପାରିବ ନାହିଁ ଏବଂ କ୍ଷମତା ହସ୍ତାନ୍ତର ଓ ବିକେନ୍ଦ୍ରୀକରଣ 
ଜରିଆରେ ସ୍ଥାନୀୟ ଜନପ୍ରତିନିଧ୍‌ମାନଙ୍କ ଦ୍ଵାରା ନିୟନ୍ତ୍ରିତ ଓ 
ନିର୍ଦ୍ଦେଶିତ ଶାସନ ବ୍ୟବସ୍ଥା ପ୍ରତିଷ୍ଠା ହେବା ଆବଶ୍ୟକ । ୧୯୯୦ 
ମସିହାରେ ଓଡ଼ିଶାର ପ୍ରବାଦ ପୁରୁଷ ତତ୍କାଳୀନ ମୁଖ୍ୟମନ୍ତ୍ରୀ ବିଜୁ 
ପଟ୍ଟନାୟକଙ୍କ ନେତୃତ୍ଵରେ ପଞ୍ଚାୟତ ଅନୁଷ୍ଠାନମାନଙ୍କୁ ଅଧୁକ 
କ୍ରିୟାଶୀଳ ଓ ସାମାଜିକ ନ୍ୟାୟ ତଥା ଆର୍ଥକ ଉନ୍ନତିରେ ପରିବାହକ 
ରୂପେ ମାନ୍ୟତା ଦିଆଯାଇଥୁଲା । 


୭୩ତମ ସାନମ୍ବ୍ରିଧାନିକ ସଂଶୋଧନ ଆଇନ 
ପରିପ୍ରେକ୍ଷୀରେ ଆମ ପଞ୍ଚାୟତିରାଜ ବ୍ୟବସ୍ଥାକୁ ଅଧୁକ ସକ୍ରିୟ 
କରିବା ନିମନ୍ତେ ରାଜ୍ୟ ପଞ୍ଚାୟତ ଆଇନରେ ବ୍ୟାପକ ସଂଶୋଧନ 
କରାଯାଇଅଛି । ଗ୍ରାମାଞ୍ଚଳର ଆଞ୍ଚଳିକ ସମସ୍ୟାଗୁଡ଼ିକର 
ସମାଧାନ ପାଇଁ ଲୋକମାନଙ୍କୁ ସାହାଯ୍ୟ କରିବାର ଦାୟିତ୍ଵ 
ପଞ୍ଚାୟତିରାଜ ଅନୁଷ୍ଠାନଗୁଡ଼ିକୁ ଦିଆଯାଇଛି । ଭିଭିଭୂମି, ପ୍ରାକୃତିକ 
ସମ୍ବଳର ପରିଚାଳନା ଓ କର୍ମଯୋଗାଣ ସୃଷ୍ଟି କରିବାର ଏକ ଉନ୍ନତ 
ଯୋଜନା ପ୍ରସ୍ତୁତ କରିବା ମଧ୍ଯ ପଞ୍ଚାୟତିରାଜ ଅନୁଷ୍ଠାନର ଦାୟିତ୍ସ । 
ଉନ୍ନତିମୂଳକ ତଥା ସାମାଜିକ ନ୍ୟାୟଜନିତ କାର୍ଯ୍ୟକୁ ଅଗ୍ରାଧ୍କାର 
ଦେବ। ସଂଗେସଂଗେ ପ୍ରତ୍ୟେକ ମୌଳିକ ସେବାରେ 
ଜନସହଭାଗିତାକୁ ଉତ୍ସାହିତ କରିବା ଏହି ଅନୁଷ୍ଠାନର ଏକ 
ଗୁରୁଦାୟିତ୍ସ । ବିଶେଷକରି ଗ୍ରାମସଭା, ପଲ୍ଲୀସଭା ଓ ଅନ୍ୟାନ୍ୟ 
ସ୍ଥାୟୀ କମିଟିର ଜନପ୍ରତିନିଧ୍‌ ତଥା ଲୋକମାନଙ୍କର ଗୁଣାତ୍ମକ 


ସହଭାଗିତା ଓ ପରାମର୍ଶକୁ ଆଧାର କରାଯାଇ ଲୋକଶାସନର 
ବ୍ୟବସ୍ଥାକୁ ପରିଚାଳନା କରାଯାଇଥାଏ । 


ଆମ ରାଜ୍ୟର ଗ୍ରାମୀଣ ବିକାଶ କଥା ଆଲୋଚନା 
କଲେ ପଞ୍ଚାୟତିରାଜ ବ୍ୟବସ୍ଥା ପ୍ରଥମେ ମନକୁ ଆସେ । ପ୍ରାୟ 
ଅଧୁକାଂଶ ଉନ୍ନୟନ ଯୋଜନା, କାର୍ଯ୍ୟକ୍ରମରେ ପ୍ରତ୍ୟକ୍ଷ ବା 
ପରୋକ୍ଷରେ ଏହି ବ୍ଯବସ୍ଥା ସଂପୃକ୍ତି ଥାଏ । ପଞ୍ଚାୟତିରାଜ 
ବ୍ୟବସ୍ଥାକୁ ଅଧୁକ ଲୋକାଭିମୁଖୀ କରିବା ପାଇଁ ରାଜ୍ୟ ସରକାର 
ଉଦ୍ୟମ ଜାରି ରଖୁଛନ୍ତି । କ୍ଷମତା ହସ୍ତାନ୍ତର ପ୍ରକ୍ରିୟା ଯଥା ପାଣ୍ଠି, 
କାର୍ଯ୍ୟ ଓ କର୍ମକର୍ତାକୁ ସୁଦୃଢ଼ କରିବା ପାଇଁ କେତେକ ପ୍ରୟାସ 
ଆରମ୍ଭ କରିଛନ୍ତି । 


ଆମ ରାଜ୍ୟର ମୁଖ୍ୟ ସମସ୍ୟା ହେଲା ଦାରିଦ୍ର୍ୟତା ଏବଂ 
ଦାରିଦ୍ର୍ୟ ନିରାକରଣର ପ୍ରଥମ ଆବଶ୍ୟକତା ହେଲା ଲୋକଙ୍କର 
ସକ୍ଷମତା ଓ ଶକ୍ତି ବଢ଼ାଇବା । ଫୁଟବଲ ଦଳର ପୃଷ୍ଠଭାଗର 
ଖେଳାଳିମାନେ ସାଧାରଣତଃ ରକ୍ଷଣ ଦାୟିତ୍ଵରେ ଥାଂଟ୍ତି । 
ଏମାନଙ୍କ ଦ୍ଵାରା ଗୋଲ ଦେବା ସମ୍ଭବ ନୁହେଁ । ଆଗଧାଡ଼ିର 
ଖେଳାଳି ହିଁ ଗୋଲ ଦେବାପାଇଁ ସମର୍ଥ । ଦଳର ସକଳ ସାମର୍ଥ୍ୟ 
ସତ୍ଗେ ଏକ ଦୁର୍ବଳ ଅଗ୍ରଭାଗକୁ ନେଇ ଖେଳ ଜିତିବା କଷ୍ଟ । ଏ 
ପରିପ୍ରେକ୍ଷୀରେ ରାଜ୍ୟ ସରକାର ରାଜ୍ୟର ସମସ୍ତ ପଞ୍ଚାୟତ 
ପ୍ରତିନିଧ୍‌ଙ୍କ ଦକ୍ଷତା ବୃଦ୍ଧି ନିମନ୍ତେ ବ୍ୟାପକ ପ୍ରଶିକ୍ଷଣ କାର୍ଯ୍ୟକ୍ରମ 
ମିଶନ ଢାଞ୍ଚାରେ କାର୍ଯ୍ୟ କରୁଛନ୍ତି । ଜନପ୍ରତିନିଧ୍‌ ବା କର୍ମଚାରୀ 
ସମସ୍ତଙ୍କ ପାଇଁ ତାଲିମ ଖସଡ଼ା ପ୍ରସ୍ତୁତ କରାଯାଇଛି ଓ ପ୍ରଶିକ୍ଷଣ 
କାର୍ଯ୍ୟକ୍ରମକୁ ଗାଁ ପର୍ଯ୍ୟନ୍ତ ସଂପ୍ରସାରଣ କରାଯାଉଛି । କେତେକ 
ସ୍ଵେଚ୍ଛାସେବୀ ଅନୁଷ୍ଠାନର ସହଯୋଗରେ ରାଜ୍ୟ ଗ୍ରାମ୍ୟ ଉନ୍ନୟନ 
ପ୍ରତିଷ୍ଠାନ ଏହାର ନେତୃତ୍ଵ ନେଉଛି । ଗ୍ରାମୀଣ ବ୍ୟବସ୍ଥାରେ 
ଯେତେଗୁଡ଼ିଏ କାର୍ଯ୍ୟକ୍ରମ, ନୀତି, ନିୟମ, ଯୋଜନା କାର୍ଯ୍ୟକାରୀ 
କରାଯାଉଛି, ସେସବୁକୁ ବୁଝିବା, ଜାଣିବା ନିତାନ୍ତ ଆବଶ୍ଯକ । 
ସୁତରାଂ ରାଜ୍ୟର ୧ ଲକ୍ଷରୁ ଉର୍ଦ୍ଧ ପଞ୍ଚାୟତ ପ୍ରତିନିଧ୍‌ ଓ ପାଖାପାଖ୍‌ 
ତିରିଶ ହଜାର କର୍ମଚାରୀଙ୍କ ପାଇଁ ଆଉ ଏକ ସ୍ଵତନ୍ତ୍ର ପ୍ରଶିକ୍ଷଣ 
କାର୍ଯ୍ୟକ୍ରମ ବିଷୟରେ ଚିନ୍ତା କରାଯାଉଅଛି । ଯାହା ଦ୍ଵାରା ୨୦୧୨ 
ମସିହାରେ ନିର୍ବାଚିତ ପ୍ରତିନିଧ୍‌ଙ୍କୁ ଦାୟିତ୍ସ ଗ୍ରହଣର ୩ ମାସ ମଧ୍ଯରେ 
ଯଥେଷ୍ଟ ପ୍ରଶିକ୍ଷଣର ସୁବିଧା ଦିଆଯାଇପାରିବ । ଏ ସଂପର୍କରେ 
ବ୍ୟାପକ ପ୍ରସ୍ତୁତି ଏବେଠାରୁ ଆରମ୍ଭ ହୋଇଗଲାଣି । 


ଶାସନ ବ୍ୟବସ୍ଥାରେ ସ୍ଵଚ୍ଛତା ଓ ଉତ୍ତରଦାୟିତ୍ସ ବିକାଶକୁ 
ଅଧୁକ କ୍ରିୟାଶୀଳ କରିଥାଏ । ତୃଣମୂଳ ସ୍ତରରେ ଶାସନ ବ୍ୟବସ୍ଥାକୁ 
ଅଧ୍‌କ ମଜବୁତ କରିବା ଏବଂ ଗାଁଗଣ୍ଡାର ସାମାଜିକ ଓ ଅର୍ଥନୈତିକ 
ବ୍ୟବସ୍ଥାର ପରିବର୍ଭନ ଆଣିବାକୁ ହେଲେ ସ୍ଵଚ୍ଛତା ଓ ଉତ୍ତରଦାୟିତ୍ସକୁ 
ପଞ୍ଚାୟତ ପ୍ରତିନିଧ୍‌ ଓ କର୍ମଚାରୀମାନେ ଆନ୍ତରିକତାର ସହିତ 
ବୁଝିବା ଏବଂ ତାହା କାର୍ଯ୍ୟରେ କରି ଦେଖାଇବା ପାଇଁ ଖୁବୁ 
ଉତ୍ସାହୀ ହେବାକୁ ହେବ । ଏଥୁନିମନ୍ତେ ରାଜ୍ୟ ସରକାର ବହୁ 
ଯୁଗାନ୍ତକାରୀ ପଦକ୍ଷେପ ନେଇଛନ୍ତି । ସୂଚନା ପ୍ରାପ୍ତି ସମସ୍ତ 


ଉକ୍କଳ ପ୍ରସଙ୍ଗ 


ଜନସାଧାରଣଙ୍କର ମୌଳିକ ଅଧୁକାର ଏବଂ ବିଭିନ୍ନ ବିକାଶମୂଳକ 
ଯୋଜନା, ଏହାର କାର୍ଯ୍ୟକାରିତା, ଶାସନ ବ୍ୟବସ୍ଥାର ନୀତି, ନିୟମ, 

ନିର୍ଦ୍ଦେଶାବଳୀ ସଂପର୍କରେ ସମସ୍ତ ସୂଚନା ସାଧାରଣ ଲୋକଙ୍କ 
ପାଖରେ ପହଞ୍ଚବା ପାଇଁ ଓଡ଼ିଶା ସରକାରଙ୍କ ୱ୍ଵବସାଇଟ୍‌ରେ 
ଉପଲବୃଧ ହେଉଛି । ପଞ୍ଚାୟତିରାଜ ଅନୁଷ୍ଠାନ ଦ୍ଵାରା ବ୍ୟୟ 
କରାଯାଉଥିବା ଅର୍ଥର ସୁପରିଚାଳନା ନିମନ୍ତେ କମ୍ପ୍ୟୁଟର ଅନ୍ବଲାଇନ 
ମନିଟରିଂ ନିମନ୍ତେ ପ୍ରିୟାସପ୍, ଏନ.ଆର୍‌.ଇ.ଜି.ଏ. ଅନଲାଇନ, 

ପଞ୍ଚାୟତ ପୋଟାଲ, ଆୱାସ୍‌ସପୂ, ସଂଯୋଗ ହେଲ୍ସ ଲାଇନ, 

ପାମିସ୍‌, ବେତନ ଇତ୍ୟାଦି ଇ- ପ୍ରଶାସନ ଉଦ୍ୟମ କାର୍ଯ୍ୟକାରୀ 
କରାଯାଉଛି । ଜାତୀୟ ଗ୍ରାମୀଣ କର୍ମନିଯୁକ୍ତି ଯୋଜନାର ସଫଳ 
ରୂପାୟନ ନିମନ୍ତେ ପ୍ରଭାବଶାଳୀ ଅଭିଯୋଗ ପ୍ରତିକାର ବ୍ୟବସ୍ଥା 
ଆରମ୍ଭ କରାଯାଇଛି । ପ୍ରତ୍ୟେକ ଜିଲ୍ଲାରେ ଅମ୍ବତ୍ବସମ୍ୟାନ / 
ଲୌକପାଳମାନଙ୍କୁ ନିଯୁକ୍ତ ଦିଆଯାଉଅଛି । ଯୋଜନାର 
କାର୍ଯ୍ୟକାରିତାରେ ସଫଳତା ଆଣିବା ନିମନ୍ତେ ନିରନ୍ତର ସାମାଜିକ 
ସମୀକ୍ଷା କରିବା ପାଇଁ ଗୁରୁତ୍ବ ଦିଆଯାଉଅଛି । ଏହାଛଡ଼ା ପ୍ରକଳ୍ପ 
ଆରମ୍ଭ ‡ ପୂର୍ବରୁ ଶ୍ରମିକମାନଙ୍କ ବୈଠକ, ଗ୍ରାମ୍ୟ ଭିଜିଲାନସ କମିଟି, 
ପ୍ରକଳ୍ପଟିର ଟିକିନିଖୁ ବିବରଣୀ ସହ ସୂଚନା ଫଳକ ସ୍ଥାପନ ଇତ୍ୟାଦି 
ଅନେକ କାର୍ଯ୍ୟକୁ ରାଜ୍ୟ ସରକାର ଯନର ସହିତ ତଦାରଖ 

କରୁଛନ୍ତି । 


ଗ୍ରାମାଞ୍ଚଳ ଜନସାଧାରଣଙ୍କୁ ମୌଳିକ ସେବା ପ୍ରଦାନ 
ସହିତ ଗ୍ରାମୀଣ ଭିଭିଭୂମିର ବିକାଶ କ୍ଷେତ୍ରରେ ପଞ୍ଚାୟତିରାଜ 
ଏକ ଗୁରୁତ୍ଵପୂର୍ଣ୍ଣ ଦାୟିତ୍ଵ ଗ୍ରହଣ କରିଛି । ଶିକ୍ଷା, ସ୍ଵାସ୍ଥ୍ୟ ଜୀବନ 
ଜୀବିକାର ସୁରକ୍ଷା ବୃଦ୍ଧି, କୃଷି, ସାଧାରଣ ବଣ୍ଟନ ଇତ୍ୟାଦି କ୍ଷେତ୍ରରେ 
ଜନପ୍ରତିନିଧ୍‌ଙ୍କ ପ୍ରତ୍ୟକ୍ଷ ପରିଚାଳନା ଓ ଜନସାଧାରଣଙ୍କ ପ୍ରତ୍ୟକ୍ଷ 
ଅଂଶଗ୍ରହଣରେ ହଁ ଅଧକ କ୍ରିୟାଶୀଳ ଓ ଫଳପ୍ରଦ ହୋଇପାରିବ । 


ଏଭଳି ଉଦ୍ୟମ ସତ୍ଜେ ସାଧାରଣ ଜନତା ଯଦି ଉପଲବ୍ଧି 
କରନ୍ତି ଆମ ରାଜ୍ୟରେ ପଞ୍ଚାୟତିରାଜ ଅନୁଷ୍ଠାନଗୁଡ଼ିକ ଲୋକ 
ଶାସନ ମାଧ୍ଯମ ହୋଇପାରିବ ନାହିଁ, ତେବେ ସମାଜର ସାମାଜିକ 
ଚେତନାର ପୂର୍ଣ୍ଣବିନ୍ୟାସ ହେବାର ଆବଶ୍ୟକତା ରହିଛି । 


ଏ ବିଷୟରେ ଓଡ଼ିଶାର ବୁଦ୍ଧିଜୀବୀ, ସ୍ଵେଚ୍ଛାସେବୀ 
ଅନୁଷ୍ଠାନ, ଜନପ୍ରତିନିଧ୍ମାନେ ଗଭୀର ଆଲୋଚନା କରିବା 
ଆବଶ୍ୟକ କାରଣ ପରିବର୍ଭନ, ସମାଜ ଜୀବନ, ଜୀବିକା ଓ 
ପ୍ରଗତିଠାରୁ ବଳି ଅଧ୍‌କ ସମ୍ବେଦନଶୀଳ ବିଷୟ ଏ ସଂସାରରେ 
ଆଉ କିଛି ନାହିଁ, ଯେଉଁ ବିଷୟରେ ମାସ ମାସ ବର୍ଷ ବର୍ଷ 
ଆଲୋଚନା ପର୍ଯ୍ୟାଲୋଚନା ସମୀକ୍ଷା ଓ ନିରୀକ୍ଷା ହୋଇପାରିବ । 
ତାହା ହୁଁ ନ ଗ୍ରାମଶାସନ ଓ ଲୋକଶାସନକୁ ଦେଖାଇବ ନୂତନ ଆଲୋକ 
ଓ ମାର୍ଗ ଏବଂ ଏହି ନୂଆବାଟ ଆମ ଚାରିପାଖରେ ଥିବା ଭୟ, 
ହତାଶା ଓ ଉଦାସୀନତାକୁ ଦୂରେଇ ଦେଇ ଗ୍ରାମୀଣ ପ୍ରଗତିର 
ରାସ୍ତାରେ ଏକ ନୂତନ ସ୍ଵପ୍ନ, ଅଭିଳାଷ, ଲକ୍ଷ୍ୟ ରୂପରେ ଉଭା 
ହେବ । 

ଉପନିର୍ଦ୍ଦେଶକ 
ରାଜ୍ୟ ଗ୍ରାମ୍ୟ ଉନ୍ନୟନ ପ୍ରତିଷ୍ଠାନ, ଭୁବନେଶ୍ବର 


ଉକ୍କଳ ପ୍ରସଙ୍ଗ 

ଗ୍ରାମପଞ୍ଚାୟତ ସ୍ବ- ଶାସନର ଅନୁଷ୍ଠାନ । ଏହି ଅନୁଷ୍ଠାନରେ 
ସଂପୃକ୍ତ ପଞ୍ଚାୟତ ଅନ୍ତର୍ଗତ ଗ୍ରାମମାନଙ୍କରେ ପଞ୍ଜିକୃତ ହୋଇଥୁବା 
ପ୍ରତ୍ୟେକ ବ୍ୟକ୍ତି ଗ୍ରାମସଭା ମାଧ୍ଯମରେ ସହଭାଗିତା ପ୍ରତିପାଦିତ 
କରିଥାନ୍ତି । ଗ୍ରାମପଞ୍ଚାୟତକୁ ସ୍ଵ- ଶାସନର ଏକ ସଂସ୍ଥା ରୂପେ 
ଗଢ଼ିତୋଳିବା ପାଇଁ ଭାରତୀୟ ସମ୍ବିଧାନରେ ୭୩ତମ ସଂଶୋଧନ 
ଜରିଆରେ ଏକ ସ୍ବତନ୍ତ୍ର ଅଧ୍ୟାୟ ସଂଲଗ୍ନ କରାଯାଇ ଧାରା 
୨ ୪ ୩ରେ ପର୍ଯ୍ୟାପ୍ତ ବ୍ୟବସ୍ଥା କରାଯାଇଛି । ଏହି ବ୍ୟବସ୍ଥା ନବମ 
ଅଧ୍ୟାୟରେ ଆଲୋଚିତ ହୋଇଛି । ଏଥୁୁସହିତ ପଞ୍ଚାୟତର 
କାର୍ଯ୍ୟାବଳୀ ସମ୍ବିଧାନର ଏକାଦଶ ପରିଚ୍ଛେଦରେ ବର୍ଣ୍ତିତ ହୋଇ 
୨୯ଟି ବିଷୟରେ କାର୍ଯ୍ୟ କରିବା ପାଇଁ ପଞ୍ଚାୟତମାନଙ୍କୁ ସ୍ଵତନ୍ତ୍ର 
ରୂପେ ଅଧୁକୃତ କରାଯାଇଛି । ସାମଗ୍ରିକ ରୂପେ ବିଚାର କଲେ 
ଆମର ଦୃଷ୍ଟିଗୋଚର ହେବ ଯେ ରାଜ୍ୟର ବିଧାନସଭା ଆଇନଦ୍ଧାରା 
ଆବଶ୍ୟକ ହେଉଥୁବା କ୍ଷମତା ଓ କର୍ତୂତ୍ଵ ପଞ୍ଚାୟତମାନଙ୍କ ଉପରେ 
ଏପରି ଭାବରେ ନ୍ୟସ୍ତ କରିବେ, ଯେପରି ସେମାନେ ସ୍ବଶାସନର 
ଅନୁଷ୍ଠାନ ରୂପେ କାର୍ଯ୍ୟକ୍ଷମ ହେବେ । ଏଥ୍‌ପାଇଁ କ୍ଷମତା ଓ 
ଦାୟିତ୍ଵର ବିକେନ୍ଦ୍ରୀକରଣ କରାଯାଇ ଅର୍ଥନୈତିକ ବିକାଶ ଓ 
ସାମାଜିକ ନ୍ୟାୟ ନିମନ୍ତେ ଯୋଜନା ପ୍ରସ୍ତୁତ କରିବେ । ଏଥୁସହିତ 
ଅର୍ଥନୈତିକ ବିକାଶ ଓ ସାମାଜିକ ନ୍ୟାୟ ସଂକ୍ରାନ୍ତୀୟ ଯୋଜନା 
ତଥା ଏକାଦଶ ଅନୁସୂଚୀରେ ତାଲିକାଭୁକ୍ତ ହୋଇଥୁବା ୨ ୯ଟି 
ବିଷୟଗୁଡ଼ିକ କାର୍ଯ୍ୟକାରୀ କରାଇପାରିବେ । ଏଥରୁ ସ୍ପଷ୍ଟ ଯେ 
ସାମ୍ବିଧାନିକ ଦୃଷ୍ଟିରୁ ଗ୍ରାମାଞ୍ଚଳର ଅର୍ଥନୈତିକ ବିକାଶ ଓ ସାମାଜିକ 
ନ୍ୟାୟ ପଞ୍ଚାୟତମାନଙ୍କର ମୁଖ୍ୟ କର୍ମକ୍ଷେତ୍ର । ଏହାକୁ ପୂରଣ 
କରିବାପାଇଁ ପଞ୍ଚାୟତକୁ ଅଧୁକ ଦୃଢ଼ୀଭୂତ କରିବା ପାଇଁ 
ଆବଶ୍ୟକୀୟ କ୍ଷମତା ପ୍ରଦାନ କରିବାକୁ ପଡ଼ିବ । ୧୯୯୩ 
ମସିହାଠାରୁ କାର୍ଯ୍ୟକାରୀ ହେଉଥୁବା ସମ୍ବିଧାନର ଏହି ନୂତନ 
ବ୍ୟବସ୍ଥାକୁ ରୂପାୟନ କରିବାପାଇଁ ଅନେକ ସଂକଳ୍ପବଦ୍ଧ ଉଦ୍ୟମ 
କରାଯାଇଛି । ଏଠାରେ ସୂଚାଇ ଦିଆଯାଇପାରେ ଯେ 

ଯେତେବେଳେ ଏହି ନୂତନ ସାନ୍ବିଧାନିକ ବ୍ୟବସ୍ଥା କାର୍ଯ୍ୟକାରୀ 
ହେଲା, ସେତେବେଳେ ଓଡ଼ିଶାର ଶାସନ ପ୍ରବାଦପୁରୁଷ ତଥା 
ସେସମୟର ମୁଖ୍ୟମନ୍ତ୍ରୀ ସ୍ଵର୍ଗତଃ ବିଜୁ ପଟ୍ଟନାୟକଙ୍କ ହାତରେ 
ଥୁଲା । ତାଙ୍କର ବଳିଷ୍ଠ ଉଦ୍ୟମରେ ପଞ୍ଚାୟତମାନଙ୍କୁ ସାମ୍ବିଧାନିକ 
ବ୍ୟବସ୍ଥା ମଧ୍ଯରେ ଗଠନ କରାଗଲା । ମହିଳାମାନଙ୍କୁ ସ୍ଵତନ୍ତ୍ର 
ସଂରକ୍ଷଣ ବ୍ୟବସ୍ଥାରେ ଗ୍ରାମାଞ୍ଚଳ ପ୍ରଶାସନର ନେତୃତ୍ସ ପ୍ରଦାନ 
କରାଗଲା । ବିଗତ ବର୍ଷମାନଙ୍କରେ ପଞ୍ଚାୟତ ଗଠନ ସୂଚାରୁରୂପେ 
ସମ୍ପାଦିତ ହେଉଥୁବାର ଦୃଶ୍ୟମାନ ହେଉଛି । ସେହିପରି ନାରୀ 
ଜାଗରଣ ଗ୍ରାମାଞ୍ଚଳରେ ସଫଳତାର ସହିତ ସୃଷ୍ଟି ହୋଇଥୁବାର 
ପ୍ରତୀୟମାନ ହେଉଛି । ବର୍ତମାନ ସରକାରଙ୍କ ଦୃଢ଼ ଇଚ୍ଛାଶକ୍ତିରେ 
ସ୍ଵୟଂ ସହାୟକ ଗୋଷ୍ଠୀ ମାଧ୍ଯମରେ ନାରୀ ଜାଗରଣ ପ୍ରସାରିତ 
ହୋଇପାରିଛି । 


ରାଜ୍ୟ ସରକାରଙ୍କର ଆଇନଗତ ଦାୟିତ୍ସ ଦୃଷ୍ଟିକୋଣରୁ 
ପଞ୍ଚାୟତ ସମ୍ପର୍କରେ ସମ୍ବିଧାନର ମୁଖ୍ୟତଃ ଦୁଇଟି ସିଦ୍ଧାନ୍ତ 
ରହିଥୁବାର ଆମର ଦୃଷ୍ଟିଗୋଚର ହୁଏ । ପ୍ରଥମ ସିଦ୍ଧାନ୍ତ ଅନୁଯାୟୀ 
ଗ୍ରାମପଞ୍ଚାୟତକୁ ସ୍ବ- ଶାସନର ଏକ ସଂସ୍ଥା ରୂପେ ଗଠନ କରିବା । 
ଭାରତ ସ୍ବାଧୀନ ହେବା ପରେ ଏଥୁପାଇଁ ଆମ ଓଡ଼ିଶାରେ ୧୯୪୮ 
ମସିହାଠାରୁ ଗ୍ରାମପଞ୍ଚାୟତ ଆଇନ ପ୍ରବର୍ଜିତ ହୋଇଥୁଲା । 
୧୯୫୦ ମସିହାରେ ସମ୍ବିଧାନ ଗୃହୀତ ହେବା ପରେ ୧୯୬୫ 
ମସିହାରେ ଓଡ଼ିଶା ଗ୍ରାମପଞ୍ଚାୟତ ଆଇନ କାର୍ଯ୍ୟକାରୀ କରାଗଲା । 
ଏହା ଭାରତୀୟ ସମ୍ବିଧାନର ୨୪ ୬ ଧାରାରେ ଭାରତୀୟ ସଂସଦ 
ଓ ରାଜ୍ୟ ବିଧାନସଭା ମଧ୍ଯରେ ଆଇନ ପ୍ରସ୍ତୁତ ସମ୍ପର୍କୀୟ ନିର୍ଦାରିତ 
କ୍ଷମତା ଅନୁଯାୟୀ ଗୃହୀତ ହୋଇଥଲା । ସମ୍ବିଧାନର ୨୪୬ 
ଧାରା ଅନ୍ତର୍ଗତ ସପ୍ତମ ପରିଶିଷ୍ଟରେ ରାଜ୍ୟ ତାଲିକାର ପଞ୍ଚମ 
ଦଫାରେ ବର୍ଣ୍ରିତ ଗ୍ରାମ ଶାସନ ଓ ସ୍ଥାନୀୟ ସ୍ଵାୟତ୍ତ ଶାସନ ପାଇଁ 
ଆଇନ କରିବାର ଅଧୁକାର ରାଜ୍ୟ ସରକାରଙ୍କ ଉପରେ ନ୍ୟସ୍ତ 
ହୋଇଛି । ୭୩ତମ ସମ୍ବିଧାନ ସଂଶୋଧନ ପରେ ୧୯୬୫ 


ମସିହାର ଓଡ଼ିଶା ଗ୍ରାମପଞ୍ଚାୟତ ଆଇନର ଆବଶ୍ୟକୀୟ 
ସଂଶୋଧନ କରାଯାଇ ଗ୍ରାମପଞ୍ଚାୟତକୁ ସ୍ଵବଶାସନର ଏକ ଅନୁଷ୍ଠାନ 
ରୂପେ ଗଠନ କରାଯାଇଛି । ତେଣୁ ସମ୍ବିଧାନର ପ୍ରଥମ ସିଦ୍ଧାନ୍ତ 
ଠିକ୍‌ ରୂପେ ସମୟାନୁଯାୟୀ କରାଯାଇପାରିଛି । ଏହା ନିଶ୍ଚିନ୍ତ 
ରୂପେ ଏକ ସଫଳତାର ଚିହ୍ନ । ଏହାପରେ ଦ୍ଵିତୀୟ ସିଦ୍ଧାନ୍ତକୁ 
ବିଶ୍ଲେଷଣ କଲେ ଆମେ ଅନୁଭବ କରୁ ଯେ ଏହା ଏକ ବ୍ୟାପକ 
ବିଷୟବସ୍ତୁ । ନିର୍ଦ୍ଦିଷ୍ଟ ରୂପେ ଏହାର ନୀତି ଓ ପରିସୀମା ନିର୍ଦାରଣ 
କରିବା କଷ୍ଟସାଧ୍ଯ ତଥା ସମୟସାପେକ୍ଷ । ପଞ୍ଚାୟତ ଦ୍ବାରା 
ଗ୍ରାମାଞ୍ଚଳର ଅର୍ଥନୈତିକ ବିକାଶ ହୋଇପାରିଲେ ସାମାଜିକ ନ୍ୟାୟ 
ପ୍ରତିଷ୍ଠା କରିବା ସହଜସାଧ୍ଯ । ମାତ୍ର ବିକାଶର ସମ୍ଭାବନା ବୃଦ୍ଧି 
ପାଇଁ ଶିଳ୍ପଭିଭିକ ବିନିଯୋଗ ପାଇଁ ଏକ ନିର୍ଦ୍ଦିଷ୍ଟ ବର୍ଗର ଲୋକେ 
ମତ ଦିଅନ୍ତି । କିନ୍ତୁ ଜନମଙ୍ଗଳଭିଭିକ ବିନିଯୋଗ ଏପରି ଏକ 
କ୍ଷେତ୍ର ଯାହା କ୍ରମାଗତ ଭାବେ ଲୋକଶକ୍ତି ପ୍ରୟୋଗର ସମ୍ଭାବନାକୁ 
ପ୍ରସାରିତ କରିଥାଏ । ଏପରି ଦୁଇଟି ମୁଖ୍ୟ ମତବାଦ ମଧ୍ଯରେ 
ପଞ୍ଚାୟତଦ୍ଧାରା ଅର୍ଥନୈତିକ ବିକାଶ ସମ୍ବିଧାନ ସ୍ଵୀକୃତ । ଏ 
କ୍ଷେତ୍ରରେ ଆମର ପ୍ରଗତି କେତେ ଦୂର ହୋଇଛି ତାହା ସ୍ପଷ୍ଟ 
କରିବାପାଇଁ ୧୯୬୫ ମସିହାଠାରୁ ଆଜି ପର୍ଯ୍ୟନ୍ତ ହୋଇଥୁବା 
ଉଦ୍ୟମଗୁଡ଼ିକର ବିଶ୍ଳେଷଣ ହେବା ଆବଶ୍ୟକ । ଏପରି 
ବିଶ୍ଲେଷଣରୁ ପଞ୍ଚାୟତକୁ ସାମ୍ବିଧାନିକ ସ୍ଵୀକୃତି ଦିଆଯାଇ କିପରି 
ଗ୍ରାମାଞ୍ଚଳର ସ୍ଥାନୀୟ ପ୍ରଶାସନକୁ ଦୃଢ଼ୀଭୂତ କରାଯାଇଛି, ତାହା 
ସ୍ପଷ୍ଟ ହୋଇପାରିବ । ଏ କ୍ଷେତ୍ରରେ ବର୍ତମାନ ସରକାରଙ୍କ୍ଧାରା 
ପ୍ରସ୍ତୁତ ହେଉଥିବା ମାଇକ୍ରୋ ପ୍ଲାନିଙ୍ଗର ଏକ ସ୍ଵତନ୍ତ୍ର ସ୍ଥାନ ରହିଥୁବା 
ବିଷୟରେ କୌଣସି ଦ୍ବିଧା ନଥୁବା ପରି ମନେ ହେଉଛି । ସେହିପରି 
ଜାତୀୟ ନିଶ୍ଚିତ କର୍ମନିଯୁକ୍ତି ଯୋଜନା ଓ ଆଇନ ମଧ୍ଯ ଅର୍ଥନୈତିକ 
ବିକାଶରେ ସହାୟକ ହୋଇଛି । ବିଶେଷ କରି ଓଡ଼ିଶା ସରକାରଙ୍କ 
ସ୍ବୟଂ ସହାୟକ ମହିଳା ଗୋଷ୍ଠୀ ସମ୍ପର୍କୀୟ କା ଯ୍ଯ୍ୟକ୍ରମ 
ମହିଳାମାନଙ୍କର ଅର୍ଥନୈତିକ ବିକାଶର ପରିବର୍ଭନରେ ବ୍ୟାପକ 
ଭୂମିକା ଗ୍ରହଣ କରିଛି । ସାମାଜିକ ନ୍ୟାୟ ଏକ ବ୍ୟାପକ ବିଷୟ 
ହୋଇଥୁବାରୁ ଏହା କିପରି ଯୋଜନା ମାଧ୍ଯମରେ ପ୍ରତିଫଳିତ 
ହୋଇଛି ତାହା କଷ୍ଟସାଧ୍ଯ ହେଲେ ମଧ୍ଯ ଉପର ବର୍ଣ୍ତିତ କାର୍ଯ୍ୟକ୍ରମ 
ନିଶ୍ଚିତ ରୂପେ ସାମାଜିକ ନ୍ୟାୟ ପୂରଣ କରିବାରେ ସହାୟକ 
ହୋଇଥିବ ବୋଲି ବିଚାର କରାଯାଇପାରେ । 


ପଞ୍ଚାୟତିରାଜ ବ୍ୟବସ୍ଥାକୁ ସୂଚାରୁରୂପେ ପରିଚାଳନା 
କରିବା ପାଇଁ ଆଇନ ମାଧ୍ଯମରେ କ୍ଷମତାର ବିକେନ୍ଦ୍ରୀକରଣ 
କରାଯାଇ ଅର୍ଥନୈତିକ ବିକାଶ, ସାମାଜିକ ନ୍ୟାୟ ତଥା କ୍ଷମତାଭୁକ୍ତ 
୨୯ଟି ବିଷୟରେ ବିଭିନ୍ନ ସ୍କରମ୍‌ର କାର୍ଯ୍ୟକାରିତା ହେବାପାଇଁ 


ଉକ୍କଳ ପ୍ରସଙ୍ଗ 


ସମ୍ବିଧାନରେ ବ୍ୟବସ୍ଥା ହୋଇଛି । ଏହି ୨୯ଟି ବିଷୟଗୁଡ଼ିକ ହେଲା- 
୧) କୃଷିର ସମ୍ପ୍ରସାରଣ ସମେତ କୃଷିର ପ୍ରସାର, ୨) ଭୁ 
ଉନ୍ନୟନ, ଭୂ-ସଂସ୍କାର କାର୍ଯ୍ୟାନ୍ନୟନ, ଚକବନ୍ଦୀ ଓ ମୃଭିକା 
ସଂରକ୍ଷଣକୁ କାର୍ଯ୍ୟକାରୀ କରିବା, ୩) କ୍ଷୁଦ୍-ଜଳସେଚନ, ଜଳ 
ପରିଚାଳନା ଓ ଅବବାହିକାରେ ଉନ୍ନୟନ, ୪ ) ପଶୁପାଳନ, 
ଗବ୍ୟଶାଳ (ଚାଷ) ଓ କୁକୁଡ଼ା ପାଳନ, ୫ ) ମସ୍ସ୍ୟଦିଆ 
(ମାଛଚାଷ), ୬) ସାମାଜିକ ବନୀକରଣ ଓ କୃଷିକ୍ଷେତ୍ରରେ 
ବନୀକରଣ, ୭) କ୍ଷୁଦ୍ର ଜଙ୍ଗଲଜାତ ଦ୍ରବ୍ଯ ସଂଗ୍ରହ, ୮) ଖାଦ୍ୟ 
ପ୍ରକ୍ରିୟାକରଣ ଶିଳ୍ପ ସମେତ କ୍ଷୁଦ୍ର ଶିଳ୍ପକ ୯) ଖଦୀ, ଗ୍ରାମ୍ଯ ଓ 
କୁଟୀର ଶିଳ୍ପ, ୧୦) ଗ୍ରାମ୍ୟ ବାସଗୃହ, ୧୧) ଦାରିଦ୍ର୍ୟ 
ଲାଘବକରଣ କାର୍ଯ୍ୟକ୍ରମ, ୧୭) ପ୍ରାଥମିକ ଏବଂ ମାଧ୍ଯମିକ 
ବିଦ୍ୟାଳୟ ସମେତ ଶିକ୍ଷା, ୧୮) ବୈଷୟିକ ପ୍ରଶିକ୍ଷଣ ଏବଂ 
ବୃଭ୍ଭିଗତ ଶିକ୍ଷା, ୧୯) ପ୍ରୌଢ଼ ଏବଂ ଅଣ ଆନୁଷ୍ଠାନିକ ଶିକ୍ଷା, 
୨୦ ) ପାଠାଗାର, ୨୧) ସାଂସ୍କୃତିକ କାର୍ଯ୍ୟକ୍ରମ, ୨ ୨) ବଜାର 
ଏବଂ ମେଳା, ୨୩) ହସ୍‌ପିଟାଲ, ପ୍ରାଥମିକ ସ୍ବାସ୍ଥ୍ୟ କେନ୍ଦ୍ର ଓ 
ଡାକ୍ତରଖାନା ସମେତ ସ୍ବାସ୍ଥ୍ୟ ଏବଂ ସ୍ଵାସ୍ଥ୍ୟରକ୍ଷା କାର୍ଯ୍ୟକ୍ରମ, 
୨୪) ପରିବାର କଲ୍ୟାଣ, ୨ ୫ ) ମହିଳା ଏବଂ ଶିଶୁ ବିକାଶ, 
୨୬) ଶାରୀରିକ ଅକ୍ଷମ ଏବଂ ସାମାଜିକ ଦୁର୍ବଳ ବ୍ୟକ୍ତିଙ୍କର 
କଲ୍ୟାଣ ସମେତ ସମାଜ ମଙ୍ଗଳ, ୨୭) ଦୁର୍ବଳ ଶ୍ରେଣୀର କଲ୍ୟାଣ 
ଏବଂ ବିଶେଷତଃ ଅନୁସୂଚିତ ଜାତି ତଥା ଅନୁସୂଚିତ ଜନଜାତିର 
କଲ୍ୟାଣ, ୨୮) ସାର୍ବଜନୀନ ବଣ୍ଟନ ବ୍ୟବସ୍ଥା ବା ପଦ୍ଧତି, 
୨୯ ) ଗୋଷ୍ଠୀ ସମ୍ପ୍ରିର ରକ୍ଷଣାବେକ୍ଷଣ । 


ଆଇନଗତ ତର୍ଜମାରୁ ଜଣାପଡ଼େ ଯେ ଉପରବର୍ଣ୍ରିତ 
ଅଧୁକାଂଶ କାର୍ଯ୍ୟ ପାଇଁ କେନ୍ଦ୍ରୀୟ କିମ୍ବା ରାଜ୍ୟର ବିଷୟଭିଭିକ 
ଆଇନ ରହିଅଛି । ତେଣୁ ଏସବୁ କାର୍ଯ୍ୟକୁ ସମ୍ପାଦନ କରିବା ପାଇଁ 
ସେସବୁ ଆଇନର ପରିସର ନିର୍ଣ୍ଣୟ ହେବା ଅବସମ୍ଭାବୀ । 
ଉଦାହରଣ ସ୍ଵରୂପ ପଞ୍ଚାୟତକୁ ପାଠାଗାର ସମ୍ପର୍କରେ ଦାୟିତ୍ସ 
୨ ୯ଟି ବିଷୟ ମଧ୍ଯରେ ଦିଆଯାଇଛି । ପଞ୍ଚାୟତ ଯଦି କୌଣସି 
ପାଠାଗାର ଗଠନ କରେ ତେବେ ଏଥୁରେ କୌଣସି ବାଧକ ନାହିଁ । 
ମାତ୍ର ଯେହେତୁ ପାଠାଗାର ସମ୍ପର୍କରେ ଏକ ସ୍ଵତନ୍ତ୍ର ଆଇନ ଆମ 
ରାଜ୍ୟରେ ରହିଛି ତେଣୁ ଉଭୟ ସାମ୍ବିଧାନିକ ବ୍ଯବସ୍ଥା ଓ 
ବିଷୟଜନିତ ଆଇନ ମଧ୍ଯରେ ସମନ୍ଵୟ ରଖାଗଲେ ଏହା ଦୃଢ଼ୀଭୂତ 
ହୋଇପାରିବ । ଏହି ପରିପ୍ରେକ୍ଷୀରେ ଓଡ଼ିଶାର ପାଠାଗାର ଆଇନ 
ସମ୍ପର୍କରେ ସମ୍ୟକ୍‌ ସୂଚନା ଦିଆଯାଇପାରେ । 


ଉକ୍କଳ ପ୍ରସଙ୍ଗ 


ଏଠାରେ ଉଲ୍ଲେଖଯୋଗ୍ୟ ଯେ ୭୨ ତମ ସମ୍ବିଧାନ 
ସଂଶୋଧନ ଜରିଆରେ ସନ୍ରିବସିତ ହୋଇଥୁବା ଅନୁଚ୍ଛେଦ 
୨୪୩( ଜି) ଅଧୀନରେ ପ୍ରସ୍ତୁତ ଏକାଦଶ ଅନୁସୂଚୀ ( ୧୧ତମ 
ଅନୁଚ୍ଛେଦ) ର ୨୦ ନମ୍ବର ତାଲିକା ଅନୁଯାୟୀ ପଞ୍ଚାୟତର 
କାର୍ଯ୍ୟସୂଚୀ ମଧ୍ଯରେ ଲାଇବ୍ରେରୀଗୁଡ଼ିକ ଅନ୍ୟତମ । ସେହିପରି 
ପଞ୍ଚାୟତ ସ୍ତରରେ ଗଠିତ ହେଉଥୁବା ୭ଟି ସ୍ଥାୟୀ କମିଟି ମଧ୍ଯରୁ 
ଏକ କମିଟି ଶିକ୍ଷା, କ୍ରୀଡ଼ା ଓ ସାଂସ୍କାତିକ ସ୍ଥାୟୀ କମିଟି ରୂପେ 
ବିବେଚିତ ଅଟେ । 


ଯଦି ଏହି ଲାଇବ୍ରେରୀ ଶବ୍ଦର ଓଡ଼ିଆ ଶବ୍ଦାର୍ଥ 
କରାଯାଏ, ତେବେ ତାହା ମୁଖ୍ୟତଃ ଗ୍ରନ୍ଥାଗାର ଅର୍ଥ ଯେଉଁଠାରେ 
ପୁସ୍ତକ ସମ୍ମିଳିତ ହୋଇଥାଏ, ଆମେ ତାହା ବୁର୍ଝୁ । ସେହିପରି 
ଯେଉଁଠାରେ ପାଠକ ଆସି ପୁସ୍ତକ ଅଧ୍ଯୟନ କରିପାରିବେ, ତାହା 
ପାଠାଗାର । ସାଧାରଣ ବ୍ୟକ୍ତିଙ୍କର ପାଠାଗାର ଓ ଗ୍ରନ୍ଥାଗାର 
ଶବ୍ଦ ମଧ୍ଯରେ ପ୍ରଭେଦ ସମ୍ପର୍କୀୟ ଧାରଣ ସୀମିତ । ଗ୍ରାମାଞ୍ଚଳରେ 
ଆମ ଅଧ୍ୟୟନ ଅନୁଯାୟୀ ଜଣାପଡ଼ୁଛି ଯେ ଲୋକେ ଗ୍ରନ୍ଥାଗାରକୁ 
ମଧ୍ଯ ପାଠାଗାର ରୂପେ ବୁଝୁଛନ୍ତି । 


ପାଠାଗାର ହେଉ ବା ଗ୍ରନ୍ଥାଗାର ହେଉ ପଞ୍ଚାୟତ 
ସ୍ତରରେ ଏହା ଉଚିତ ବୋଲି ସାମ୍ବିଧାନିକ ବ୍ୟବସ୍ଥା ରହିଛି । ଆମ 
ଓଡ଼ିଶାରେ ବର୍ଭମାନ ୬ ୨ ୩୪ ଟି ଗ୍ରାମପଞ୍ଚାୟତ ଅଛି । ଦ୍ବିତୀୟ 
ଉଚ୍ଚତର ସ୍ତରରେ ୩୧ ୪ ଟି ପଞ୍ଚାୟତ ସମିତି ରହିଛି ଏବଂ ତୃତୀୟ 
ଉଚ୍ଚତର ସ୍ତରରେ ୩୦ ଟି ଜିଲ୍ଲା ପରିଷଦ ରହିଥୁବା କଥା ଆମେ 
ସମସ୍ତେ ଜାଣୁ । ଏହି ତ୍ରିସ୍ତରୀୟ ପଞ୍ଚାୟତକୁ ପଞ୍ଚାୟତିରାଜ ଆଖ୍ୟା 
ଦିଆଯାଇଛି । ଏହି ବ୍ୟବସ୍ଥା ମଧ୍ଯରେ ୮୭୫ ୪୩ଟି ଓ୍ଵାର୍ଡ଼ ମଧ୍ଯ 
ରହିଛି । ମାତ୍ର ଏହି ତ୍ରିସ୍ତରୀୟ ବ୍ୟବସ୍ଥା ମଧ୍ଯରେ ପାଠାଗାର 
କେଉଁଠାରେ ରହିଲା ତାହା ଲୁକ୍କାୟିତ ବା ଦୃଶ୍ୟମାନ ହେଉଛି, 
ସେ ବିଷୟରେ କୌଣସି କାର୍ଯ୍ୟାନୁଷ୍ଠାନ ହୋଇଥୁବାପରି ଜଣାପଡୁ 
ନାହିଁ । ଅଧୂକନ୍ତୁ ପଞ୍ଚାୟତିରାଜ ବ୍ୟବସ୍ଥାରେ ଥୁବା ଜିଲ୍ଲା ପରିଷଦ 
ଯେହେତୁ ସାପେକ୍ଷିକ ଭାବେ ସହରାଞ୍ଚଳରେ ଅବସ୍ଥାପିତ, ତେଣୁ 
ପାଠାଗାର ବା ଗ୍ରନ୍ଥାଗାର ବିଷୟରେ ଅନୁଧ୍ଯାନ କଲେ ସେମାନେ 
ସହରାଞ୍ଚଳରେ ଥୁବା ପାଠାଗାର ବିଷୟରେ ସଚେତନ ଥୁବାର 
ଅଧ୍ଯୟନରୁ ଜଣାପଡ଼େ । ମାତ୍ର ତାଙ୍କ ଅଧୀନରେ ଗଠିତ 
ପଞ୍ଚାୟତମାନଙ୍କରେ ପାଠାଗାରର ସ୍ଥିତି ଓ ଉପଲବ୍ଧତା ବିଷୟରେ 
ସମ୍ପୂର୍ଣ୍ଣ ନୀରବ । ଯଦିଓ ବିଜ୍ଞାପିତ ଅଞ୍ଚଳ ପରିଷଦ ବା ପୌର 
ପରିଷଦ କେତେକ ପାଠାଗାର ପରିଚାଳନା କରୁଛନ୍ତି, ତାହା 
ଗ୍ରାମାଞ୍ଚଳ ନିରକ୍ଷରତା ଦୂର କରିବାରେ ସହାୟକ ହେବ ନାହିଁ । 


୨୦୦୧ ପରିସଂଖ୍ୟାନ ଅନୁଯାୟୀ ବର୍ଭମାନ ଗ୍ରାମାଞ୍ଚଳର 
ନିରକ୍ଷରତା ୪୯. ୧୪% | ଅନ୍ୟ କଥାରେ ବହୁ ପଞ୍ଚାୟତ ସମିତି 
ଅଛି ଯହଁରେ ନିରକ୍ଷରତା ଆହୁରି ଅଧୁକ । 


ବର୍ତମାନ ଦେଖାଯାଉ ପଞ୍ଚାୟତ ବ୍ୟବସ୍ଥା ବ୍ୟତୀତ 
ଲାଇବ୍ରେରୀ ପରିଚାଳନା ପାଇଁ ଆଉ କେଉଁ ବ୍ୟବସ୍ଥା ରହିଛି ? 
ଓଡ଼ିଶା ରାଜ୍ୟସରକାର ୨୦୦୧ ମସିହାରେ ଓଡ଼ିଶା କରିଛନ୍ତି । 
ଏହି ଆଇନ ଅନୁଯାୟୀ ସଂସ୍କାତି ବିଭାଗ ମନ୍ତ୍ରୀଙ୍କୁ ନେଇ ଏକ 
ପରିଷଦ ଗଠନ ହେବା କଥା । ସେହିପରି ଏକ ପଚ୍ଲିକ୍‌ ଲାଇବ୍ରେରୀ 
ଅଥରିଟି ତଥା ନିର୍ଦ୍ଦେଶାଳୟ ରହିବ, ଯଦ୍ଵାରା ଲାଇବ୍ରେରୀ 
ପରିଚାଳନାର ଅଗ୍ରଗତି ହୋଇପାରିବ । ତେଣୁ ଏପରି ଢାଞ୍ଚାଗତ 
ବ୍ୟବସ୍ଥା ଥୁଲେ ମଧ୍ଯ ପଞ୍ଚାୟତ ସ୍ତରରେ ପାଠାଗାର ଗଠନ କରି 
ଉପଯୁକ୍ତ ସାଧନାଦ୍ବାରା ନିରକ୍ଷରତା ଦୂର କରିବା ପାଇଁ ବ୍ୟବସ୍ଥାରେ 
ସ୍ଵଳ୍ପ ଧ୍ଯାନ ଆକର୍ଷଣ କରିପାରୁଛି । ଏହି ଆଇନରେ ଯଦିଓ ରାଜା 
ରାମମୋହନ ରାୟ ଲାଇବ୍ରେରୀ ଫାଉଣ୍ଡେସନ ଏବଂ ହରେକୃଷ୍ଣ 
ମହତାବ ଷ୍ଟେଟ ଲାଇବ୍ରେରୀ ବିଷୟରେ ଉଲ୍ଲେଖ ରହିଛି । ମାତ୍ର 
ଏମାନଙ୍କ ଦ୍ବାରା ମିଳୁଥୁବା ଅନୁଦାନ ବା ପୁସ୍ତକ ପଞ୍ଚାୟତସ୍ତରରେ 
ପାଠାଗାର ପାଇଁ ବ୍ୟବହୃତ ହେଉଛି ବୋଲି କୌଣସି ତଥ୍ୟ ଉପଲବ୍ଧ 
ନୁହେଁ । ଏପରିକି ରାଜାରାମୋହନ ରାୟ ଫାଉଣ୍ଡେସନଦ୍ଵାରା କ୍ରୟ 
କରାଯାଉଥୁବା ପୁସ୍ତକ ଓ ଏହାର ଅଧ୍ୟୟନରୁ ଜଣାପଡ଼େ ଯେ 
ଏପରି ପୁସ୍ତକ ଦିଆଯାଉଥୁବା ଲାଇବ୍ରେରୀଗୁଡ଼ିକ ସାଧାରଣ 
ଜନତାଙ୍କ ପାଇଁ ଉନ୍ମ୍‌ କ୍ତ ନୁହେଁ ବା ଏହା କେଉଁଠାରେ ଅବସ୍ଥିତ, 
ସେଠାରେ ଉପଯୁକ୍ତ ଦୃଶ୍ୟମାନ ହେଉଥ୍‌ବା ପରି ନାମଫଳକ ରହିଛି 
କି ନା ସେ ବିଷୟରେ ଅନୁଧ୍ଯାନ ସାପେକ୍ଷ । 


ସମ୍ବିଧାନର ଏକାଦଶ ପରିଶିଷ୍ଟରେ ପଞ୍ଚାୟତର ୨ ୯ଟି 
ବିଷୟ ଭିତରେ ଷୋଡ଼ଶ ବ୍ୟବସ୍ଥା ହେଉଛି ଦାରିଦ୍ର୍ୟ ଦୂରୀକରଣ 
ଯୋଜନା । ଆହୁରି ମଧ୍ଯ ଗ୍ରାମସଭା ସେମାନଙ୍କର କାର୍ଯ୍ୟ କ୍ଷେତ୍ରରେ 
ଗରିବ ଲୋକଙ୍କୁ ଚିହ୍ନଟ କରିବାର ଅଧୁକାର ମଧ୍ଯ ପାଇଛନ୍ତି । 
ଏସବୁ ବ୍ୟବସ୍ଥା ବ୍ୟତୀତ ଅନ୍ତ୍ୟୋଦୟ ପାଇଁ ନାନା ପ୍ରକାର ଯୋଜନା 
ସେହି ନାମରେ କିମ୍ବା ଅନ୍ୟ ନାମରେ ଦେଶର ଯୋଜନା କମିଶନ 
ଗ୍ରହଣ କରି ତା” ନିମନ୍ତେ ଅର୍ଥ ବ୍ୟବସ୍ଥା ମଧ୍ଯ କରିଛନ୍ତି । ଏସବୁ 
ପରିସ୍ଥିତିକୁ ଲକ୍ଷ୍ୟ କରି ଅନ୍ତ୍ୟୋଦୟକୁ ଏକ କାର୍ଯ୍ୟକ୍ରମ ରୂପେ 
ଗ୍ରହଣ କରିବା ଦରକାର । ଭାରତରନ଼ ଅମର୍ତ୍ୟ୍ୟ ସେନଙ୍କ ରଚନାରେ 
ଏସବୁ ସୂଚିତ । ଏଠାରେ ସ୍ମରଣ କରାଯାଇପାରେ ଯେ, 
ଗାନ୍ଧିଜୀଙ୍କ ତାରକ ମନ୍ତ୍ରକୁ ଭିଭି କରି କାର୍ଯ୍ୟ କଲେ ଦେଶ ଗୋଟିଏ 


ସମାଜବାଦୀ ଗଣତାନ୍ତ୍ରିକ ସାର୍ବଭୌମ ଜନତନ୍ତ୍ର ରୂପେ ବିକଶିତ 
ହୋଇପାରିବ । 


ଗ୍ରାମୀଣ ଗୃହ ନିର୍ମାଣ ଯୋଜନା ସମ୍ବିଧାନର ଏକାଦଶ 
ସୂଚୀରେ ଦଶମ ସ୍ଥାନରେ ପ୍ରତିଫଳିତ ହୋଇଛି । ବିଜୁ 
ପଟ୍ଟନାୟକଙ୍କ ସମୟରେ ଓଡ଼ିଶାର ଘରଦ୍ବାର କିପରି ସୁରକ୍ଷିତ 
ରହିବ ଓ କୌଣସି ପ୍ରାକୃତିକ ଦୁର୍ବିପାକରେ କ୍ଷତିଗ୍ରସ୍ତ ନହେବ 
ସେଥ୍ପାଇଁ ଉଦ୍ୟମ ଆରମ୍ଭ ହୋଇଥୁଲା । ସେସମୟରେ ଲୋକଙ୍କ 
ମୁହଁରେ କଥା ଉଠୁଥୁଲା ଯେ “ଟାଇଲ୍‌ ଛପର ଘର ନିଆଁକୁ ନଥୁବ 
ଡର ।' ତେଣୁ ଓଡ଼ିଶାରେ ତାହା ଏକ ନୂତନ ବିକାଶର ପର୍ଯ୍ୟାୟ 
ବୋଲି ମନେ ହେଉଥୁଲା । ତେଣୁ ବର୍ଭମାନ ପରିସ୍ଥିତିରେ 
ପଞ୍ଚାୟତକୁ ଗ୍ରାମାଞ୍ଚଳ ଦାରିଦ୍ର୍ୟ ଦୂରୀକରଣ ପାଇଁ ବାସଗୃହ 
କାର୍ଯ୍ୟକ୍ରମରେ ନିୟୋଜିତ କରାଯିବା ବାଞ୍ଚନୀୟ । ଅନୁଧ୍ଯାନରୁ 
ଜଣାପଡ଼େ ଯେ ଓଡ଼ିଶାରେ ଅନେକ ଗ୍ରାମାଞ୍ଚଳ ଦରିଦ୍ର ଲୋକଙ୍କର 
ବାସଗୃହର ସର୍ବମୋଟ ମୂଲ୍ୟ ୧୦୦୦ ଟଙ୍କାରୁ କମ୍‌ । 


ବିଜୁଳିବତୀର ବ୍ୟବହାର ଓ ଗ୍ରାମାଞ୍ଚଳରେ ବିଜୁଳିର 
ପ୍ରବର୍ତନ ଆଦି ପାଇଁ ଯୋଜନା ହେଲା ଅନ୍ୟ ଏକ ବିଷୟ ଯାହା 
ଗ୍ରାମାଞ୍ଚଳ ବିକାଶରେ ସହାୟକ ହୋଇପାରିବ । ବିଜୁଳିବତୀର 
ବ୍ୟବହାର ଚାଷ କ୍ଷେତ୍ରରେ ପ୍ରୟୋଗ କରାଯାଇ ଆର୍ଥୁକ ବିକାଶ 
ହୋଇପାରିବ । ପରିବାର କ୍ଷେତ୍ରରେ ଏବେ ମଧ୍ଯ ଗ୍ରାମୀଣ 
ବିଦ୍ୟୁତରକରଣ ଯଥେଷ୍ଟ ନହୋଇଥୁବାରୁ ଗ୍ରାମାଞ୍ଚଳ ଜନତା ଆଲୋକ 
ଅପେକ୍ଷା ଅନ୍ଧାରର ଆଶ୍ରୟ ନେବାପାଇଁ ବାଧ୍ଯ ହେଉଛନ୍ତି । 


ସାମାଜିକ ନ୍ୟାୟର ଅନ୍ୟ ଏକ ବଳିଷ୍ଠ ଦିଗ ବିବାଦ 
ସମାଧାନ । ଆମ ଓଡ଼ିଶାର ଗ୍ରାମପଞ୍ଚାୟତ ଆଇନ ୧୯୪୮ 
ପଞ୍ଚାୟତ ସ୍ତରରେ ସ୍ଵରାଜ୍ୟର କଳ୍ପନାକୁ ସାକାର କରିବା ପାଇଁ 
ଅଦାଲତି ପଞ୍ଚାୟତ ପ୍ରତିଷ୍ଠା ନିମନ୍ତେ ବ୍ୟବସ୍ଥା ରହିଥୁଲା । ଏହି 
ଆଇନର ସପ୍ତମ ଅଧ୍ମାୟରେ ଅଦାଲତି ପଞ୍ଚାୟତର ଗଠନ ଏବଂ 
ଏହାର କ୍ଷମତା ପରିସୀମା ନିର୍ଦାରିତ ହୋଇଥୁଲା । ୧୯୬୫ 
ମସିହାର ଓଡ଼ିଶା ଗ୍ରାମପଞ୍ଚାୟତ ଆଇନ ଏହାକୁ ସୁରକ୍ଷିତ ରଖୁଛି । 

ମାତ୍ର ଏହି ବିଷୟ ଏପର୍ଯ୍ୟନ୍ତ କାର୍ଯ୍ୟକାରୀ ହୋଇପାରି ନାହିଁ । 
ଯେତେବେଳେ ସମ୍ବିଧାନର ୭୩ତମ ସଂଶୋଧନଦ୍ଧାରା ପଞ୍ଚାୟତକୁ 
ଏକ ସ୍ଵତନ୍ତ୍ର ଅଧ୍ୟାୟ ରୂପେ ସମ୍ବିଧାନରେ ସଂଯୁକ୍ତ କରାଗଲା, 
ଏଥୁରେ ୨୪୩-ଏମ୍‌( ୪ ) (ଖ) ଧାରାରେ ବ୍ୟବସ୍ଥା ରହିଲା 
ଯେ ଆଇନଦ୍ଵାରା ଭାରତର ସଂସଦ ପଞ୍ଚାୟତକୁ ଅନୁସୂଚିତ ଅଞ୍ଚଳ 
ଏବଂ ଜନଜାତି ଅଞ୍ଚଳକୁ ପ୍ରସାରିତ କରିପାରିବ । ଏହା ଅନ୍ତର୍ଗତ 
ବ୍ୟବସ୍ଥା ଅନୁଯାୟୀ ୧୯୯୬ରେ ୪୦ ନମ୍ବର ଆଇନ ଯାହା 
ଅନୁସୂଚିତ ଅଞ୍ଚଳକୁ ପଞ୍ଚାୟତର ସମ୍ପ୍ରସାରଣ ଆଇନ ରୂପେ ଗୃହୀତ 
ହୋଇଛି । ସେଥରେ ବ୍ୟବସ୍ଥା କରାଗଲା ଯେ ପ୍ରତ୍ୟେକ ଗ୍ରାମସଭା 
ଲୋକମାନଙ୍କ ପ୍ରଥା, ପରମ୍ପରା, ସେମାନଙ୍କର ସଂସ୍କୃତି ପରିଚୟ, 
ଗୋଷ୍ଠୀ ସମ୍ବଳ, ଚଳଣି ଓ ଲୋକାଚାରଭିଭିକ ବିବାଦ ସମାଧାନ 
ପାଇଁ କ୍ଷମତାପନ୍ତ ହେବେ । ଏଠାରେ ଉଲ୍ଲେଖଯୋଗ୍ୟ ଯେ 
ସମ୍ବିଧାନର ୧୩ ଧାରା ଅନୁଯାୟୀ ଲୋକାଚାର ବା ପ୍ରଥା ଓ 
ଚଳଣି ଯାହା ଭାରତବର୍ଷର ଭୂଭାଗରେ ରହିଛି ସେସବୁ ମଧ୍ଯ 
ଆଇନର ମାନ୍ୟତା ପାଇପାରିବ । ତେଣୁ ଅଦାଲତି ପଞ୍ଚାୟତଦ୍ଧାରା 
ସାମାଜିକ ନ୍ୟାୟ ପ୍ରତିଷ୍ଠା ପାଇଁ ବ୍ୟବସ୍ଥା କରାଯିବା ବାଞ୍ଚନୀୟ । 
ଯଦି ଏସବୁ ପ୍ରଥା ମୌଳିକ ଅଧୂକାର ସହ ପ୍ରାସଙ୍ଗିକ ନୁହେଁ କିମ୍ବା 
ତାହାର ବିପରୀତ ତେବେ ସେସବୁକୁ ଅଣସାମ୍ବିଧାନିକ ବୋଲି 
ଘୋଷଣା କରିବାର କ୍ଷମତା ଅଦାଲତ ପାଖରେ ରହିଛି । ତେଣୁ 
ନିର୍ବିଘ୍ନରେ ଏହା କାର୍ଯ୍ୟକାରୀ କରାଯାଇପାରେ । ଏହାଦ୍ଧାରା 
ଅନୁସୂଚିତ ଅଞ୍ଚଳରେ ବିବାଦ ସମାଧାନ ସହଜ ହେବ ବୋଲି 
ବିଶ୍ବାସ ରହିଛି । 

ପଞ୍ଚାୟତସ୍ତରରେ ସ୍ଵରାଜ୍ୟର କଳ୍ପନାକୁ ସାକାର କରିବା 
ପାଇଁ ଉପରୋକ୍ତ ବିଷୟଗୁଡ଼ିକୁ ଧ୍ଯାନ ଦେବା ଉଚିତ୍ନ । ଗ୍ରାମସଭା 
ମାଧ୍ଯମରେ ଚେତନା ଜାଗରଣ, ସଙ୍ଗଠନ ଓ ଗ୍ରାମ ପୁନର୍ଗଠନର 
ପ୍ରକ୍ରିୟା ଏକ ବିକଳ୍ପ ପଞ୍ଚାୟତରାଜ ଆନ୍ଦୋଳନ ସୃଷ୍ଟି କରିପାରିବ । 


୩୬୭, ମର୍କତ ନଗର, ସେକୃର¬୬ 
କଟକ¬୭୫୩୦୧୪ 

ସ୍ଵାଧୀନ ଭାରତ । ଗଣତନ୍ତ୍ରଚ ସାଧାରଣତନ୍ତ୍ର- ସମାଜବାଦୀ ରାଷ୍ଟ୍ର 

ଭାରତବର୍ଷ । ବିକାଶୋନ୍ଲ୍‌ ଖୀ ଭାରତ ପାଇଁ ଯେତେଗୁଡ଼ିଏ 

ଜନହିତକାରୀ ଓ ପ୍ରଗତିଶୀଳ ବ୍ୟବସ୍ଥା କରାଯାଇଛି, ତନ୍ମଧ୍ଯରୁ 

ପଞ୍ଚାୟତିରାଜ ବ୍ୟବସ୍ଥା ଲୋକମାନଙ୍କ ମଧ୍ଯ୍ରେ ଅଧୁକ ଉଦ୍ଦୀପନା, 

ଉତ୍ସାହ ଓ ପ୍ରେରଣା ସୃଷ୍ଟି କରିପାରିଛି । ପଞ୍ଚାୟତିରାଜ ବ୍ୟବସ୍ଥା 

ହେଉଛି ଏକ ମାଧ୍ଯମ ଯାହାଦ୍ଵାରା ଦେଶର ଗରିବତମ ବ୍ୟକ୍ତି 

ପାଖରେ ବିକାଶର ଯୋଜନା ପହଞ୍ଚୁ ପାରିବାର ସୁଯୋଗ ରହିଅଛି । 

୧୯୪୮-୪୯ରୁ ଏହି ବ୍ୟବସ୍ଥାର ଆରମ୍ଭ ହୋଇଅଛି । ୧୯୯୩ 

ମସିହାରେ ସମ୍ବିଧାନର ୭ ୩ତମ ସାମ୍ବିଧାନିକ ସଂଶୋଧନ ଆଇନ 
ଏପ୍ରିଲ ୨୪ ତାରିଖରୁ ଓ ୭୪ତମ ସଂଶୋଧନ ଆଇନ ଜୁନ ୧ 

ତାରିଖରୁ କାର୍ଯ୍ୟକାରୀ ହେଲା । ଦେଶରେ ପ୍ରୋକ୍ତ ଯୁଗାନ୍ତକାରୀ 

ସଂଶୋଧନ ଆଇନ ପ୍ରଣୟନ ଯୋଗୁଁ ଉଲ୍ଲେଖନୀୟ ପରିବର୍ଭନ 

ସ୍ପଷ୍ଟ ହେଲା । ଅତଏବ ୧୯୯୩, ମଇ ମାସ ୩୦ ତାରିଖରୁ 

୧୯ ୯ ୪ ଏପ୍ରିଲ ୨୩ ତାରିଖ ମଧ୍ଯରେ ( ପାଖାପାଖି ଏକ ବର୍ଷ 

ମଧ୍ଯରେ) ଆମ ଦେଶର ସମସ୍ତ ରାଜ୍ୟ ସରକାର ଉପରୋକ୍ତ 

ସଂଶୋଧୁତ ଆଇନକୁ ନିଜ ନିଜ ରାଜ୍ୟରେ କାର୍ଯ୍ୟକାରୀ କରାଇବାକୁ 
ପଦକ୍ଷେପ ନେଲେ । 


୧୯୯୬ ମସିହା ଡିସେମ୍ବର ୨୪ ତାରିଖ ଦିନ 
ସମ୍ବିଧାନର ୭୩ତମ ସଂଶୋଧନର ସଂପ୍ରସାରିତ ଆଇନ ଅନୁଯାୟୀ 
ଅନୁସୂଚିତ ଅଞ୍ଚଳ ପାଇଁ ଏହି ଆଇନ କାର୍ଯ୍ୟକାରୀ ହେଲା । 
୧୯ ୯୭ ମସିହାରେ ୭ ୩ତମ ସାମ୍ବିଧାନିକ ସଂଶୋଧନ ଆଇନ 
ଅନୁସାରେ ଓଡ଼ିଶାରେ ପଞ୍ଚାୟତ ନିର୍ବାଚନ କରାଗଲା । ୨୦୦୧ 
ବର୍ଷ ବିହାର ରାଜ୍ୟରେ ଦୀର୍ଘ ୨ ୩ ବର୍ଷ ପରେ ପଞ୍ଚାୟତ ନିର୍ବାଚନ 
କରାଗଲା । ୧୯୯୭ରୁ ୨୦୦୨ ପାଞ୍ଚବର୍ଷ ପଞ୍ଚାୟତିରାଜ 
ବ୍ୟବସ୍ଥା ସଫଳତାର ସହ କାର୍ଯ୍ୟକାରୀ ହୋଇ ସାରିବା ପରେ 
୨୦୦ ୨ ଜାନୁଆରୀ ମାସରେ ଓଡ଼ିଶାରେ ନିର୍ବାଚନ ହୋଇଥଲା । 
ଏହି ଆଇନର କାର୍ଯ୍ୟକାରିତା ସଠିକ୍‌ ମାର୍ଗରେ ପରିଚାଳିତ ହେବା 


ନିର୍ମଳା କୁମାରୀ ମହାପାତ୍ର 


ଲକ୍ଷ୍ୟ କରାଯାଏ । ଏହାର ପ୍ରମାଣ ହେଲ। 
ଫେବୃଆରୀରେ ପଞ୍ଚାୟତ ନିର୍ବାଚନ ପ୍ରକ୍ରିୟା । 


୨୦୦୭ 


ସୁଖର କଥା ଯେ ୨୦୦ ୪ ମସିହାରେ କେନ୍ଦ୍ରରେ ସ୍ଵତନ୍ତ୍ର 
ରୂପେ ପଞ୍ଚାୟତିରାଜ ମନ୍ତ୍ରଣାଳୟ ଖୋଲାଯାଇଛି । ଓଡ଼ିଶାରେ 
ପଞ୍ଚାୟତିରାଜ ଆଇନରେ ସଂଶୋଧନ ଅଣାଯାଇ ଜିଲ୍ଲାପାଳଙ୍କ 
ହାତରୁ ସରପଞ୍ଚ ନିଲମ୍ବନ କରିବା କ୍ଷମତା ଅପସାରିତ 
କରାଯାଇଅଛି । ପ୍ରତି ପଞ୍ଚାୟତରେ କାର୍ଯ୍ୟନିର୍ବାହୀ ଅଧୁକାରୀଙ୍କୁ 
ନିଯୁକ୍ତି ଦିଆଯାଇଅଛି । 
ପଞ୍ଚାୟତିରାଜ ସଂପର୍କରେ କେତେଗୋଟି ଗୁରୁତ୍ଵପୂର୍ଣ୍ଣ ଘଟଣା 


୧୯୪୮-୪୯ ମସିହାରେ ପଞ୍ଚାୟତିରାଜ ବ୍ୟବସ୍ଥାର 
ଭୂମିକା ନେଇ ସମ୍ବିଧାନ ପ୍ରଣୟନ ସଭା (୦୦୩୫୩୮1।୯୮୮ 
.^୫$5୯1107/) ରେ ଆଲୋଚନା ହୋଇଥିଲା | ୧ ୯୫୩ ମସିହା 
ଜାନୁଆରୀ ମାସରେ ବଳବନ୍ତ ରାୟ କମିଟି ଗଠନ କରାଗଲା ଓ 
ସେହି ବର୍ଷ ନଭେମ୍ବର ୨୪ ତାରିଖରେ ଏହି କମିଟି ରିପୋର୍ଟ 
ପ୍ରଦାନ କଲେ । କମିଟିର ସୁପାରିଶ ଅନୁଯାୟୀ ଦେଶରେ ତ୍ରିସ୍ତରୀୟ 
ପଞ୍ଚାୟତିରାଜ ବ୍ୟବସ୍ଥା ଲାଗୁ କରାଗଲା । ୧୯୫୯ ଅକ୍ଜୋବର 
୨ ତାରିଖରେ ରାଜସ୍ଥାନର ନାଗାଉରଠାରେ ଦେଶର ପ୍ରଥମ 
ପଞ୍ଚାୟତକୁ ଦେଶର ପ୍ରଥମ ପ୍ରଧାନମନ୍ତ୍ରୀ ପଣ୍ଡିତ ଜବାହରଲାଲ 
ନେହେରୁ ଉଦୂଘାଟନ କଲେ । ଏହା ପରେ କେରଳ ଜିଲ୍ଳା ପରିଷଦ 
ବିଲ୍ଲ ସେ ରାଜ୍ୟର ବିଧାନସଭାରେ ଅଣାଗଲା । ମାତ୍ର ବିଧାନସଭା 
ଭଙ୍ଗ ହେବା କାରଣରୁ ସେଠାରେ ତାହା କାର୍ଯ୍ୟକାରୀ ହୋଇପାରିଲା 
ନାହିଁ । ୧୯୭୪-୭୭ ମସିହା ହେଲା ପଞ୍ଚାୟତିରାଜ ବ୍ୟବସ୍ଥାର 
ଅଧଃପତନ କାଳ । ୧୯୭୮ ମସିହା ଜୁନ ୪ ତାରିଖରେ 
ପଶ୍ଚିମବଙ୍ଗରେ ପଞ୍ଚାୟତ ନିର୍ବାଚନ ଦଳଭିଭିରେ କରାଗଲା । 
ସେହି ବର୍ଷ ଅଗଷ୍ଟ ୨୧ ତାରିଖରେ ଅଶୋକ ମେହେଟ୍ଟା କମିଟି 
ପଞ୍ଚାୟତ କାର୍ଯ୍ୟକାରିତା ଉପରେ ମନ୍ତବ୍ୟ ତଥା ମତାମତ ଫର୍ଦ୍ଦ 


ପ୍ରଦାନ କଲେ । ୧୯୮୩ ମସିହାରେ କଣ୍ଟ୍ତାଟକ ସରକାର ନୂଆ 
ପଞ୍ଚାୟତିରାଜ ନିୟମ କାର୍ଯ୍ୟକାରୀ କରାଇଲେ । 


ପ୍ରକାଶ ଥାଉ କି, ୧୯୮୨ ମସିହା ସେପ୍ପେମ୍ବର ମାସରେ 
ଯୋଜନା କମିଶନଙ୍କ ଦ୍ଵାରା ହନୁମନ୍ତ ରାଓଙ୍କ ଅଧ୍ଧକ୍ଷତାରେ ଏକ 


କମିଟି ବସାଗଲା । ଏହି କମିଟି ଜିଲ୍ଲାସ୍ତରୀୟ ଯୋଜନା ସମ୍ବନ୍ଧରେ 
ଏକ ବିସ୍ତୃତ ରିପୋର୍ଟ ୧୯୮ ୪ ମଇ ମାସରେ ପ୍ରଦାନ କଲେ । 


୧୯୮୫ ମସିହାର କଥା । କର୍ଣ୍ଣାଟକ ରାଜ୍ୟର ପଞ୍ଚାୟତ 
ନିୟମ ରାଷ୍ଟ୍ରପତିଙ୍କ ଅନୁମୋଦନ ଲାଭ କଲା ଜୁଲାଇ ମାସରେ 
ଓ ସେହି ୧୯୮୫ ଅଗଷ୍ଟ ୧୪ ତାରିଖରେ ତାହା କାର୍ଯ୍ୟକାରୀ 
ହେଲା । ସେଇ ବର୍ଷ ଜି.ଭି.କେ. ରାଓ କମିଟି ମାର୍ଚ୍ଚ ୨ ୫ରୁ 
କାର୍ଯ୍ୟାରମ୍ଭ କରି ସେହି ବର୍ଷ ଡିସେମ୍ବରରେ ରିପୋର୍ଟ ପ୍ରଦାନ 
କରିଥୁଲେ । ଗ୍ରାମାଞ୍ଚଳ ବିକାଶର ପ୍ରଶାସନିକ ଦିଗ୍‌ବିଦିଗ ନିର୍ଣ୍ଣୟ 
ଉଦ୍ଦେଶ୍ୟରେ ଏଇ କମିଟି ଯୋଜନା କମିଶନଙ୍କ ଦ୍ବାରା ବସା 
ଯାଇଥଲା । 


ଆଗରୁ କୁହାଯାଇଛି ଯେ ପଶ୍ଚିମବଙ୍ଗ ଓ କର୍ଣ୍ଣାଟକ - 
ଏଇ ଦୁଇରାଜ୍ୟ ପଞ୍ଚାୟତିରାଜ ବ୍ୟବସ୍ଥାରେ ଆଗୁଆ ଅଟନ୍ତି । 
ଉପରୋକ୍ତ ଦୁଇରାଜ୍ୟର ସଫଳତାକୁ ଦୃଷ୍ଟିରେ ରଖୁ ଆନ୍ଧ୍ରପ୍ରଦେଶ 
ସରକାର ଯୋଜନା ପ୍ରସ୍ତୁତ କଲେ ୧୯୮୬ ମସିହାରେ । ସେହି 
ବର୍ଷ ଅର୍ଥାତୃ ୧୯୮୬ ମସିହା ନଭେମ୍ବର ୨୭ ତାରିଖରେ 
ଏଲ୍‌.ଏମ୍‌. ସିଂହଭି କମିଟି ପଞ୍ଚାୟତର ସାମଧାନିକ ସିତି ଉପରେ 
ଏକ ରିପୋର୍ଟ ପ୍ରଦାନ କଲେ । ୧୯୮୮ ମସିହାରେ ସାମ୍ବିଧାନିକ 
ସଂଶୋଧନ ଉଦ୍ଦେଶ୍ୟରେ ପାଲିଆମେଣ୍ଟ ସବୁ-କମିଟି ଶ୍ରୀ ପି.କେ. 
ଥୁଙ୍ଗନଙ୍କ ଅଧ୍ଯକ୍ଷତାରେ ବସିଥୁଲା, ସେହି କମିଟି ଯଥାବିଧ୍‌ ରିପୋର୍ଟ 
ମଧ୍ଯ ଦେଇଥୁଲେ । ୧୯୮ ୯ ମସିହାରେ ୬୪ ତମ ସାମ୍ବିଧାନିକ 
ସଂଶୋଧନ ବିଲ୍ଵ ମଇ ୧୫ ତାରିଖରେ ପାର୍ଲିଆମେଣ୍ଟରେ ଆଗତ 
କରାଗଲା । ମାତ୍ର ଅକ୍ପୋବର ୧୫ ତାରିଖ ସୁଦ୍ଧା ଏହା ରାଜ୍ୟ 
ସଭାରେ ଗୃହୀତ ହୋଇପାରିଲା ନାହିଁ । 


୧୯୯୧ ମସିହାରେ ସମ୍ବିଧାନର ୭ ୨ତମ ଓ ୭୩ତମ 
ସଂଶୋଧନ ବିଲ୍‌ ପାର୍ଲାମେଣ୍ଟରେ ଆଗତ କରାଗଲା । ୧୯୯୨ 
ମସିହାରେ ଉଭୟ ବିଲ୍‌ ଡିସେମ୍ବର ୨୨ ତାରିଖରେ ଲୋକସଭାରେ 
ଓ ତା' ପରଦିନ (ତା. ୨୩.୧୨.୧୯୯୨) ରାଜ୍ୟସଭାରେ 
ଅନୁମୋଦନ ଲାଭ କଲା ଯାହାର ସୁଫଳ ୧୯ ୯୩ରୁ ମିଳୁଅଛି । 
ଯଥା- ସମ୍ବିଧାନର ୭ ୩ତମ ସଂଶୋଧନ ଆଇନ ୧୯ ୯୩ ଏପ୍ରିଲ 
୨୪ ତାରିଖରୁ କାର୍ଯ୍ୟକାରୀ ହେଉଅଛି । ସମ୍ବିଧାନର ୭ ୪ତମ 
ସଂଶୋଧନ ଆଇନ ୧ ୯ ୯୩ ମସିହା ଜୁନ ୧ ( ପହିଲା) ତାରିଖରୁ 
କାର୍ଯ୍ୟକାରୀ ହେଉଅଛି । 


ଉକ୍କଳ ପ୍ରସଙ୍ଗ 
ସମ୍ବିଧାନର ୭୩ତମ ସଂଶୋଧନର ନୂତନତ୍ଵ 


୧. ତ୍ରିସ୍ତରୀୟ ପଞ୍ଚାୟତିରାଜ ଅନୁଷ୍ଠାନମାନଙ୍କର କାର୍ଯ୍ୟକାଳ 
୫ ( ପାଞ୍ଚ) ବର୍ଷ ରହିବ ଏବଂ ସେଇ ସମୟସୀମା ପୂର୍ବରୁ ଭାଙ୍ଗି 
ଗଲେ ସେଥ୍ପାଇଁ ବାଧ୍ଯତାମୂଳକ ଭାବେ ୬ ମାସ ମଧ୍ଯରେ ନିର୍ବାଚନ 
ହେବ । 


୨. ପଞ୍ଚାୟତିର।ଜ ବ୍ଯବସ୍ଥାରେ ଗ୍ର।ମସ୍ତର ରେ 
ଗ୍ରାମପଞ୍ଚାୟତ, ବ୍ଳକ୍‌ ସ୍ତରରେ ପଞ୍ଚାୟତ ସମିତି, ଓ ଜିଲ୍ଲାସୂରରେ 
ଜିଲ୍ଲା ପରିଷଦ ରହିବ । 


୩. ସମ୍ବିଧାନର ୧୧ ତମ ଅନୁସୂଚୀ ଅନୁଯାୟୀ ପଞ୍ଚାୟତ 
ଅନୁଷ୍ଠାନଗୁଡ଼ିକୁ ୨୯ଟି ବିଷୟରେ କାର୍ଯ୍ୟ କରିବା ପାଇଁ କ୍ଷମତା 
ଦିଆଯାଇଛି । 


୪. ପ୍ରତି ଗ୍ରାମ ଶାସନ ସ୍ତରରେ ସମସ୍ତ ଭୋଟରଙ୍କୁ ନେଇ 
ଏକ ଗ୍ରାମସଭା ଗଢ଼ାଯିବ । ଗ୍ରାମସଭାର ନିଷ୍ପଭିକୁ ପରିବର୍ତନ 
କରାଯାଇପାରିବ ନାହିଁ । ଏହା ଗ୍ରାମର ଆର୍ଥକ ବିକାଶ, ସାମାଜିକ 
ନ୍ୟାୟ ଓ ଯୋଜନାଗୁଡ଼ିକ ସଂପର୍କରେ ବିଚାରବିମର୍ଷ କରି ନିଷ୍ପଭରି 
ନେବେ । 


୫. ପଞ୍ଚାୟତିରାଜ ବ୍ୟବସ୍ଥାରେ ପ୍ରତିନିଧ୍ୂମାନେ ସିଧାସଳଖ 
ଭାବରେ ଭୋଟରମାନଙ୍କ ଦ୍ଵାରା ନିର୍ବାଚିତ ହେବେ । କିନ୍ତୁ ପଞ୍ଚାୟତ 
ସମିତିର ଅଧ୍ଯକ୍ଷ, ଉପାଧ୍ୟକ୍ଷ, ଜିଲ୍ଲା ପରିଷଦର ଅଧ୍ଯକ୍ଷ, ଉପାଧ୍ୟକ୍ଷ 
ଓ ଗ୍ରାମପଞ୍ଚାୟତ ନାଏବ ସରପଞ୍ଚ ସେମାନଙ୍କ ସ୍ତରରେ ନିର୍ବାଚିତ 
ହୋଇଥିବା ପ୍ରତିନିଧ୍‌ମାନଙ୍କ ଦ୍ଵାରା ନିର୍ବାଚିତ ହେବାର ବ୍ୟବସ୍ଥା 
ରହିଅଛି । ଆମ ରାଜ୍ୟରେ ସରପଞ୍ଚମାନେ ସିଧାସଳଖ 
ଭୋଟରମାନଙ୍କ ଦ୍ବାରା ନିର୍ବାଚିତ ହେଉଛନ୍ତି । 


୬. ତିନୋଟିଯାକ ସ୍ତରରେ ମହିଳା ପ୍ରତିନିଧ୍‌ଙ୍କ ପାଇଁ 
ଅତିକମ୍‌ରେ ୩୩ ସ୍ଥାନ ସଂରକ୍ଷଣ କରାଯାଇଅଛି । 


୭. ତଫସିଲଭୁକ୍ତ ଜାତି, ଜନଜାତି ପାଇଁ ଜନସଂଖ୍ୟା 
ଅନୁପାତରେ ଆସନ ସଂରକ୍ଷିତ ରହିବ । 


୮. ପ୍ରତ୍ୟେକ ରାଜ୍ୟରେ ପଞ୍ଚାୟତିରାଜ ପାଇଁ ଏକ ସ୍ଵତନ୍ତ୍ର 
ଅର୍ଥ କମିଶନ ଗଠନ କରାଯିବ । ରାଜ୍ୟର ମୋଟ ଆୟରୁ କେତେ 
ଭାଗ ଅନୁଦାନ ପଞ୍ଚାୟତ ଅନୁଷ୍ଠାନମାନେ ପାଇବେ, ତାହାର 
ନିଷ୍ପତି ଅର୍ଥ କମିଶନ ହାତରେ ନ୍ୟସ୍ତ ହୋଇଅଛି । 


୯ ତ୍ରିସ୍ତରୀୟ ପଞ୍ଚାୟତ ବ୍ୟବସ୍ଥାର ନିର୍ବାଚନ ନିମନ୍ତେ ରାଜ୍ୟ 
ନିର୍ବାଚନ କମିଶନ ଗଠନ କରାଯିବ । ରାଜ୍ୟ ନିର୍ବାଚନ କମିଶନ 
ଏଇ ତ୍ରିସ୍ତରୀୟ ଅନୁଷ୍ଠାନଗୁଡ଼ିକର ନିର୍ବାଚନ ପରିଚାଳନା, ତଦାରଖ 
ଏବଂ ନିୟନ୍ତ୍ରଣ ଦାୟିତ୍ସରେ ରହିବେ । 


ଉକ୍କଳ ପ୍ରସଙ୍ଗ 


ଗ୍ରାମପଞ୍ଚାୟତ ନିମ୍ନରେ ପ୍ରଦତ୍ତ ୨ ୯ଟି ବିଷୟ ପ୍ରତି ୨୩. ଡାକ୍ତରଖାନା, ପ୍ରାଥମିକ ସ୍ବାସ୍ଥ୍ୟ କେନ୍ଦ୍ର ସମେତ ସ୍ବାସ୍ଥ୍ୟ 
ଅତି ସଚେତନ ରହିବେ । ଏଗୁଡ଼ିକ କେବଳ ସାଂକେତିକ । ଓ ସ୍ଵାସ୍ଥ୍ୟରକ୍ଷା ବ୍ୟବସ୍ଥା 
ଏହାଛଡ଼ା ବିଭିନ୍ନ ସ୍ତରର ଅନ୍ୟାନ୍ୟ ବିଷୟଗୁଡ଼ିକ ମଧ୍ଯ ପଞ୍ଚାୟତ ୨୪. ପରିବାର କଲ୍ୟାଣ 
କ୍ଷମତା ପରିସରରେ କରି ପାରି ବେ । ଏଥୁ ପାଇ ସଂପୃକ୍ତ 2 ଣି 
ବିଭାଗଗୁଡ଼ିକ ଆବଶ୍ୟକ କ୍ଷମତା ବିକେନ୍ଦ୍ରୀକରଣ କରିବାକୁ ବାଧ୍ଯ ୨୫. ମହଳା ଓ ଶଶୁବକାଶ 
ହେବେ । ତେବେ ପଞ୍ଚାୟତ ଅନୁଷ୍ଠାନର ବହୁମୁଖୀ କାର୍ଯ୍ୟର ତାଲିକା ୨୬. ଶାରୀରିକ ଅକ୍ଷମ ଓ ମାନସିକ ଦୁର୍ବଳ ବ୍ୟକ୍ତିଙ୍କର 


ନିମ୍ନରେ ପ୍ରଦତ୍ତ । ସେଗୁଡ଼ିକ ହେଲେ - କଲ୍ୟାଣ ସମେତ ସମାଜ ମଙ୍ଗଳ 
୧. କୃଷିର ପ୍ରସାର ୨୭. ଦୁର୍ବଳ ଶ୍ରେଣୀ ବିଶେଷତଃ ତଫସିଲଭୁକ୍ତ ଜାତି ଓ 
୨. ଭୂ-ଉନ୍ନୟନ, ଭୂ-ସଂସ୍କାର, ଚକବନ୍ଦୀ ଓ ମୃଭିକା ଉସଜାତର କଲାଗ 
ସଂରକ୍ଷଣକୁ କାର୍ଯ୍ୟକାରୀ କରିବା ୨୮. ସାର୍ବଜନୀନ ବଣ୍ଟନ ବ୍ଯବସ୍ଥା ବା ବଣ୍ଟନ ପଦ୍ଧତିର 
ପଶୁପାଳନ ପରିଚାଳନା 
ମତ୍ସ୍ୟ ସଂପଦର ବିକାଶ ୨୯. ଗୋଷ୍ଠୀ ସଂପଦର ରକ୍ଷଣାବେକ୍ଷଣ । 
କ୍ଷୁଦ୍ର ଜଳସେଚନ, ଜଳଯୋଗାଣ ଓ ଅବବାହିକାର ଗ୍ରାମାଞ୍ଚଳରେ ସ୍ଵାୟଉ ଶାସନ ତିନିଗୋଟି ପାହାଚ ଦେଇ 
ଉନ୍ନୟନ ଗଠିତ ହୋଇଥାଏ । ପ୍ରଥମ ପାବଚ୍ଛରେ ଦୁଇହଜାରରୁ ଦଶହଜାର 
୬. ସାମାଜିକ ବନୀକରଣ ଓ କଷିକ୍ଷେତ ନିକଟରେ ପର୍ଯ୍ୟନ୍ତ ଲୋକଙ୍କ ପାଇଁ ଗଠନ କରାଯାଏ ଗ୍ରାମପଞ୍ଚାୟତ ଯାହାର 
ବନୀକରଣ ମୁଖ୍ୟ ହେଲେ ସରପଞ୍ଚ । ସରପଞ୍ଚ ମହାଶୟ ଆମ ରାଜ୍ୟରେ 
ଏ ଜଙ୍ଗଲଜାତ ଦ୍ରବ୍ୟ ସଂଗ୍ରହ ସିଧାସଳଖ ସାବାଳକ ଭୋଟରମାନଙ୍କ ଦ୍ଵାରା ନିବାଚିତ ହୁଅନ୍ତି । 
ଧା କାରା ବା ରିତ ପଞ୍ଚାୟତ ସମିତି ହେଲା ତ୍ରିସ୍ତରୀୟ ପଞ୍ଚାୟତିରାଜର ଦ୍ବିତୀୟ 
ଧ ପ୍ରକ୍ରୟ ହ୍ନ ଓ କ୍ଷୁଦ୍ର ପାବଚ୍ଛ । କେତେଗୁଡ଼ିଏ ଗ୍ରାମପଞ୍ଚାୟତକୁ ନେଇ ପଞ୍ଚାୟତ ସମିତି 
୯. ଖଦୀ, ଗ୍ରାମ୍ୟ ଓ କୁଟୀର ଶଳ୍ପ ଗଠିତ ହୋଇଥାଏ । ଆମ ରାଜ୍ୟରେ ୩୧୪ ଟି ପଞ୍ଚାୟତ ସମିତି । 
୧୦. ଗ୍ରାମ୍ୟ ବାସଗୃହ ଅର୍ଥାତ ସେତିକି ଗୋଟି ଗୋଷ୍ଠୀ ଉନ୍ନୟନ ମଣ୍ଡଳ (୦୦୮୮111110/ 
୧୧. ପାନୀୟଜଳ 7])୦୪୯୮୦୮୩୯୮£ ]10015) ପଞ୍ଚାୟତ ସମିତି ବା ସି.ଡି. ବୁକୁ 


ଅଧୀନରେ ଥୁବା ଗ୍ରାମପଞ୍ଚାୟତର ସରପଞ୍ଚମାନେ ପଞ୍ଚାୟତ ସମିତି 


୧୨. ଜାଳେଣି, ଘାସ, ତୃଣାଦି ପଶୁଖାଦ୍ୟ ଂ = ଏ 
ପାଇ ସଭାଧ୍ଯକ୍ଷ ବା ଚେୟାରମ୍ୟାନ ନିବାଚନ କରନ୍ତି । 


୧୩. ରାସ୍ତା, ନାଳ, ପୋଲ, ଘାଟ, ଜଳପଥ ଓ ୬ ୨ 0: ୮; 
ଗମନାଗମନର ଅନ୍ୟାନ୍ୟ ଉପାୟ ଜିଲ୍ଲା ପରିଷଦ ତ୍ରିସ୍ତରୀୟ ପଞ୍ଚାୟତିରାଜର ତୃତୀୟ 
ତଥା ଉଚ୍ଚତମ ପାହାଚ ଜିଲ୍ଲା ପରିଷଦର ସଦସ୍ୟମାନଙ୍କୁ ଲୋକେ 


୧୪. ବିଦ୍ଯୁତ ବଣ୍ଟନ ସମେତ ଗ୍ରାମ୍ଯ ବିଦ୍ୟୁତ଼କରଣ ୮ = ଏ ର୍‌ 
ସିଧାସଳଖ ଭୋଟ ଦେଇ ନିର୍ବାଚନ କରିଥା'ନ୍ତି । ଏତଦୂବ୍ୟତୀତ 


୧୫. ଅଣପାରମ୍ରକ ଶକ୍ତ ଉତ୍ସ ଜିଲ୍ଲାର ବିଧାନସଭା ସଦସ୍ୟ, ଲୋକସଭା ସଦସ୍ୟ/ ରାଜ୍ୟସଭା 
୧୬. ଦାରିଦ୍ର୍ୟ ଦୁରୀକରଣ ଯୋଜନା ସଦସ୍ୟ ପ୍ରତି ପଞ୍ଚାୟତ ସମିତିର ଚେୟାରମ୍ୟାନମାନେ ନିଜ ନିଜର 
୧୭. ପ୍ରାଥମିକ ଓ ମାଧ୍ଯମିକ ବିଦ୍ୟାଳୟ ଶିକ୍ଷା ପଦବୀ ବଳରେ ଜିଲ୍ଲା ପରିଷଦର ସଭ୍ୟ ଅଟନ୍ତି । ନିର୍ବାଚିତ 


ସଭ୍ୟମାନେ ନିଜ ଭିତରୁ ଜଣକୁ ସଭାଧ୍ଯକ୍ଷ ଓ ଅନ୍ୟଜଣକୁ 
ଉପସଭାଧ୍ଯକ୍ଷ ଭାବେ ବାଛନ୍ତି ବା ନିର୍ବାଚନ କରନ୍ତି । ପ୍ରତିସ୍ତରର 
ନିର୍ବାଚିତ ସଦସ୍ୟମାନଙ୍କର ଲକ୍ଷ୍ୟ ଗ୍ରାମାଞ୍ଚଳର ବିକାଶ 
୨୦. ପାଠାଗାର ହୋଇପାରିଲେ ଗଣତନ୍ତ୍ର ଶାସନର ପୂର୍ଣ୍ଣତା ଅନୁଭୂତ ହେବ । 

୨୧. ସୀଂସ୍କାତିକ କାର୍ଯ୍ୟକ୍ରମ 


୧୮. ବୈଷପିକ ପ୍ରଶିକ୍ଷଣ ଓ ବୃଭ୍ଭିଗତ ଶିକ୍ଷା 
୧୯. ପ୍ରୋଢ଼ ଓ ଅଣ- ଆନୁଷ୍ଠାନିକ ଶିକ୍ଷା 


ସେକ୍ସର -୨/୪୨୬ 
୨୨. ବଜାର ଓ ମେଳା ନୀଳାଦ୍ରି ବିହାର, ଭୁବନେଶ୍ବର -୨ ୧ 

ଅଥର୍ବ ବେଦରେ ସଭା ଓ ସମିତି ବିଧାତାଙ୍କର ଦୁଇଗୋଟି କନ୍ୟା 
ଭାବେ ବର୍ଣ୍ଣନା କରାଯାଇଛି । ସଭାର ପ୍ରକୃତ ଅର୍ଥ ହେଉଛି ତେଜସ୍ଵୀ 
ବ୍ୟକ୍ତିମାନଙ୍କ ମିଳନ ସ୍ଥାନ । ପ୍ରାଚୀନ କାଳରେ ସଭାର ଯେଭଳି 
ଗୁରୁତ୍ବପୂର୍ଣ୍ଣ ଭୂମିକା ରହିଥୁଲା, ଏକବିଂଶ ଶତାବ୍ଦୀରେ ପଞ୍ଚାୟତିରାଜ 
ବ୍ୟବସ୍ଥାରେ ସଭାର ଭୂମିକା ଓ ଦାୟିତ୍ଵ ସେହିଭଳି ଅତ୍ୟନ୍ତ 
ମହତ୍ଵପୂର୍ଣ୍ଣ । ମହାମାନବ ମହାତ୍ମା ଗାନ୍ଧୀ ତାଙ୍କ ମହାପ୍ରୟାଣର 
ପ୍ରାୟ ଏକ ମାସ ପୂର୍ବରୁ “ହରିଜନ” ପତ୍ରିକାରେ ପଞ୍ଚାୟତିରାଜର 
ମହତ୍ସ ସଂପର୍କରେ ନିଜର ମତବ୍ୟକ୍ତ କରିଥୁଲେ । ଗାନ୍ଧିଜୀ 
ଲେଖ୍ଥୁଲେ - ୮1୧ £1୯&୮୦୮ 11୧ ¡୦7/୦୮ ୦୮ 11© 
{୮ 8101)47/015, 11© ୦୮୯୮ 101 11 ୯୦୮୦. ” ( ହରିଜନ, 
୨୧-୧୨-୧୯୪୭) | ଅର୍ଥାତ ପଞ୍ଚାୟତକୁ ଯେତେ ବେଶୀ 
କ୍ଷମତା ଦିଆଯିବ, ଜନସାଧାରଣଙ୍କ ପାଇଁ ସେତେ ମଙ୍ଗଳ । 
ସାଧାରଣ ଲୋକଙ୍କର ସ୍ଵଶାସନରେ ଅଂଶ ଗ୍ରହଣ ନିମନ୍ତେ 
ଗ୍ରାମସଭା ହେଉଛି ପଞ୍ଚାୟତିରାଜ ବ୍ୟବସ୍ଥାରେ ଏକ ଆନୁଷ୍ଠାନିକ 
ଆଭିମୁଖ୍ୟ । ଗ୍ରାମାଞ୍ଚଳରେ ସକ୍ରିୟ ଭାବେ କାର୍ଯ୍ୟ କରୁଥୁବା 
ତୃଣମୂଳ ଗଣତନ୍ତ୍ରର ଏହା ହେଉଛି ପ୍ରଥମ ସୋପାନ । 
ଜନସାଧାରଣଙ୍କୁ କ୍ଷମତା ପ୍ରଦାନ କରିବା ପାଇଁ ଗ୍ରାମସଭା ଏକ 
ବଳିଷ୍ଠ ମାଧ୍ଯମ । 


ଭାରତର ପ୍ରଥମ ପ୍ରଧାନମନ୍ତ୍ରୀ ପଣ୍ତିତ ଜବାହରଲାଲ 
ନେହେରୁ ରାଜସ୍ଥାନ ରାଜ୍ୟର ନଗୌର ଜିଲ୍ଲାଠାରେ ୧୯୫୯ 
ମସିହାରେ ଅକ୍ଳୋବର ୨ ତାରିଖ ପବିତ୍ର ଗାନ୍ଧୀ ଜୟନ୍ତୀ ଦିନ 
ପଞ୍ଚାୟତିରାଜ ଅନୁଷ୍ଠାନର ଶୁଭ ଉଦ୍‌ଘାଟନ କରି ଥୁଲେ । 
ଇତିମଧ୍ଯରେ ଆମ ଦେଶରେ ପଞ୍ଚାୟତିରାଜ ବ୍ୟବସ୍ଥାର ସୁବର୍ଣ୍ତ 
ଜୟନ୍ତୀ ସଂପୂର୍ଣ୍ଣ ହୋଇ ସାରିଲାଣି । ସେଥ୍୍‌ପାଇଁ ୨ ୦୦ ୯ ମସିହା 
ଅକ୍ମୋବର ୨ ତାରିଖରୁ ୨୦୧୦ ମସିହା ଅକ୍ଷୋବର ମାସ ୨ 
ତାରିଖ ପର୍ଯ୍ୟନ୍ତ ବର୍ଷକୁ ଭାରତରେ ଗ୍ରାମସଭା ବର୍ଷ ଭାବେ ପାଳନ 
କରାଯାଇଥୁ ଲା । ସମଗ୍ର ଦେଶରେ ଗ୍ରାମସଭା ବର୍ଷ କୁ 


ଉକ୍କଳ ପ୍ରସଙ୍ଗ 


॥ 1] ` 1 


ଡକ୍ସର ପୁରୁଷୋତ୍ତମ ବିଶ୍ବାଳ 


ଘଟଣାବହୁଳ ଓ ସମ୍ଭାବନାମୟ ବର୍ଷ ଭାବେ ପାଳନ କରିବା ପାଇଁ 
କେନ୍ଦ୍ର ସରକାରଙ୍କ ପଞ୍ଚାୟତିରାଜ ମନ୍ତ୍ରଣାଳୟ ପକ୍ଷରୁ ସ୍ଵତନ୍ତ୍ର 
ଭାବେ ନିର୍ଦ୍ଦେଶନାମା ଜାରି କରାଯାଇଥୁଲା । 


ପ୍ରକୃତରେ ଗ୍ରାମପଞ୍ଚାୟତର ପ୍ରାଣକେନ୍ଦ୍ର ହେଉଛି 
ଗ୍ରାମସଭା । ତ୍ରିସ୍ତରୀୟ ପଞ୍ଚାୟତିରାଜ ବ୍ୟବସ୍ଥା ପ୍ରଚଳନ ହେବା 
ପୂର୍ବରୁ ଭାରତର ବିଭିନ୍ନ ପ୍ରାନ୍ତରେ ଗ୍ରାମସଭାର ପ୍ରଚଳନ ଥୁଲା । 
ଏହା ହିଁ ହେଉଛି ଭାରତୀୟ ଗଣତନ୍ତ୍ରର ଭିଭିଭୂମି । ଗଣତାନ୍ତ୍ରିକ 
ବ୍ୟବସ୍ଥାରେ ଗ୍ରାମାଞ୍ଚଳର ସାଧାରଣ ଲୋକମାନଙ୍କୁ ସାମିଲ କରିବା 
ନିମନ୍ତେ ଏହି ସଭା ଥୁଲା ଏକ ଫଳପ୍ରଦ ସାଧନ । ୧୯୫୯ 
ମସିହାରୁ ୧୯୬୨ ମସିହା ମଧ୍ଯରେ ଯେତେବେଳେ ବିଭିନ୍ନ 
ରାଜ୍ୟରେ ପଞ୍ଚାୟତିରାଜ ବ୍ଯବସ୍ଥାର ସୂତ୍ରପାତ ହେଲା, 
ସେତେବେଳେ ଅନେକ ରାଜ୍ୟର ଆଇନରେ ଗ୍ରାମସଭାର ଉଲ୍ଲେଖ 
ନଥୁଲା । ଏଭଳି ଅଭାବ ଦୃଷ୍ଟିଗୋଚର ହେବା ପରେ ୧୯୬୨ 
ମସିହା ଜୁନ ମାସ ୨୬ ତାରିଖ ଦିନ ତତ୍କାଳୀନ କେନ୍ଦ୍ର ସରକାରଙ୍କ 
ଗୋଷ୍ଠୀ ଉନ୍ନୟନ ଓ ସହଯୋଗ ମନ୍ତ୍ରଣାଳୟ ପକ୍ଷରୁ ଏକ ସଂକଳ୍ପ 
ଜରିଆରେ ଗ୍ରାମସଭା ଗଠନ ନିମନ୍ତେ ବ୍ୟବସ୍ଥା କରାଗଲା । 
ତା'ପରେ କେନ୍ଦ୍ର ସରକାର ଆର୍‌.ଆର୍‌. ଦିବାକରଙ୍କ ଅଧକ୍ଷତାରେ 
ପଞ୍ଚାୟତିରାଜ ଆନ୍ଦୋଳନରେ ଗ୍ରାମସଭାର ସ୍ଥିତି ସଂପର୍କରେ 
ଅନୁଧ୍ୟାନ କରିବା ପାଇଁ ଏକ ଅନୁଧ୍ଯାନକାରୀ ଦଳ ଗଠନ 
କରିଥୁଲେ । ଏହି ଦଳ ତାଙ୍କ ରିପୋର୍ଟ ୧୯୬୩ ମସିହା ମାର୍ଚ୍ଚ 
ମାସ ୩୦ ତାରିଖ ଦିନ ପ୍ରଦାନ କରିଥୁଲେ । ବିଭିନ୍ନ ରାଜ୍ୟରେ 
ଗ୍ରାମସଭାର କାର୍ଯ୍ୟକାରିତା ସମ୍ବନ୍ଧରେ ଅଧ୍ଯୟନ କରିବା ପରେ 
ଅନୁଧକ୍ଯାନକାରୀ ଦଳ ମତ ଦେଇଥୁଲେ ଯେ ଗ୍ରାମ୍ୟସ୍ତରୀୟ 
ଗଣତନ୍ତ୍ରକୁ ସାମାଜିକ ଆଧାର ଉପରେ ପ୍ରତିଷ୍ଠିତ କରିବା ପାଇଁ 
ଗ୍ରାମସଭା ଏକ ଅନୁକୂଳ ବାତାବରଣ ସୃଷ୍ଟି କରିପାରିବ । 


ଭାରତୀୟ ସମ୍ବିଧାନର ଏତିହାସିକ ୭୩ତମ 
ସଂଶୋଧନ ଫଳରେ ପଞ୍ଚାୟତିରାଜକୁ ସାମ୍ବିଧାନିକ ମର୍ଯ୍ୟାଦା 


ଉକ୍କଳ ପ୍ରସଙ୍ଗ 


ପ୍ରଦାନ କରାଯାଇଛି । ସମ୍ବିଧାନର ଅନୁଚ୍ଛେଦ ୨୪୩(ଏ)ରେ 
କୁହାଯାଇଛି ¬ ‹/^\ (0141) ୭821 114) ୧୪୦୮୦15୦ 5୩୦୮ 
707/୯୮୫ 410 ¡୮୮୦1 5୩୦୯) 11101019 81 11 7114 
1“ ୯] 85 1) 160151411୮ 0୮ 8 ` 51416 1117/ ୬୪୮ 18 
୮1୮୦୪¥106. ` ଅର୍ଥାତୃ ଗ୍ରାମସଭା ଗ୍ରାମସରରେ ଏଭଳି କ୍ଷମତା 
ପ୍ରୟୋଗ କରିବେ ଓ ଏଭଳି କାର୍ଯ୍ୟ ସମ୍ପାଦନ କରିବେ, ଯାହା 
ରାଜ୍ୟ ବିଧାନସଭା ଆଇନ ପ୍ରଣୟନ ଦ୍ଵାରା ବ୍ୟବସ୍ଥା କରିବେ । 
ଉକ୍ତ ଅନୁଚ୍ଛେଦରୁ ସ୍ପଷ୍ଟ ଜଣାଯାଉଛି ଯେ ସମ୍ବିଧାନରେ ଗ୍ରାମସଭାର 
କେବଳ ମାତ୍ର ବ୍ୟବସ୍ଥା କରାଯାଇଛି । ଗ୍ରାମସଭାର ନିର୍ଦ୍ଦିଷ୍ଟ କ୍ଷମତା 
ଓ ଦାୟିତ୍ସ ବିଷୟରେ ସମ୍ବିଧାନରେ ବିଶେଷ ବର୍ଣ୍ଣନା କରାଯାଇ 
ନାହିଁ । ଗ୍ରାମସଭାର କ୍ଷମତା ଓ ଦାୟିତ୍ସ ସଂପୂର୍ଣ୍ଣ ଭାବେ ରାଜ୍ୟ 
ସରକାରଙ୍କ ହାତରେ ଛାଡ଼ି ଦିଆଯାଇଛି । ଗ୍ରାମସଭା ସାମ୍ବିଧାନିକ 
ମର୍ଯ୍ୟାଦା ପାଇଛି ସତ ହେଲେ ଉପଯୁକ୍ତ ବୈଧାନିକ ବ୍ୟବସ୍ଥା 
ଅଭାବରୁ ଗ୍ରାମସଭାର କାର୍ଯ୍ୟଧାରା ଓ ଭବିଷ୍ୟତ ଅନିଶ୍ଚିତତା 
ମଧ୍ଯକୁ ଠେଲି ହୋଇଯାଇଛି । 


ଗ୍ରାମପଞ୍ଚାୟତ ମଧ୍ଯରେ ଥୁବା ଗ୍ରାମମାନଙ୍କର ସଭାକୁ 
ଗ୍ରାମସଭା କୁହାଯାଇଥାଏ । ସବୁ ଗ୍ରାମର ଭୋଟର ତାଲିକାରେ 
ନାମ ରହିଥୁବା ପୁରୁଷ ଓ ମହିଳାମାନେ ଗ୍ରାମସଭାର ସଭ୍ୟ 
ଅଟନ୍ତି । ଓଡ଼ିଶା ସମେତ ଉତ୍ତରପ୍ରଦେଶ, ପଶ୍ଚିମବଙ୍ଗ, ମହାରାଷ୍ଟ, 
ଗୁଜୁରାଟ, ମଧ୍ୟପ୍ରଦେଶ, ଆନ୍ଧ୍ରପ୍ରଦେଶ, ପଞ୍ଜାବ ପ୍ରଭୂତି ରାଜ୍ୟରେ 
ଏହିଭଳି ବ୍ୟବସ୍ଥା ରହିଛି । କିନ୍ତ ରାଜସ୍ଥାନ, ବିହାର, କର୍ଣ୍ଣାଟକ 
ପ୍ରଭୃତି ରାଜ୍ୟମାନେ ଗ୍ରାମପଞ୍ଚାୟତର ସମସ୍ତ ନାଗରିକମାନେ 
ଗ୍ରାମସଭାର ସଭ୍ୟ ହୋଇପାରିବେ ବୋଲି ବ୍ୟବସ୍ଥା କରିଛନ୍ତି । 


ଗ୍ରାମସଭା ଯେତେ ଦୂର ସମ୍ଭବ ବିଭିନ୍ନ ଗ୍ରାମରେ 
ସରପଞ୍ଚଙ୍କ ଦ୍ଵାରା ନିର୍ଧାରିତ ଏକ ସୁବିଧାଜନକ ସ୍ଥାନରେ ଅନୁଷ୍ଠିତ 
ହୁଏ । ଓଡ଼ିଶା ଗ୍ରାମପଞ୍ଚାୟତ ଅଧୁନିୟମ ୧୯୬୪ର ଧାରା- 
୫(୧)ରେ ସ୍ପଷ୍ଟ ଭାବେ କୁହାଯାଇଛି ଯେ ଗ୍ରାମସଭା ବର୍ଷକୁ 
ଦୁଇଥର ନିଶ୍ଚିତ ଭାବେ ବସିବ । ରାଜ୍ୟ ସରକାରଙ୍କ ପରବର୍ଭୀ 
ନିର୍ଦ୍ଦେଶ ଅନୁଯାୟୀ ଗ୍ରାମପଞ୍ଚାୟତମାନେ ଆବଶ୍ୟକ ହେଲେ ଅଧକ 
ସଂଖ୍ଯକ ଗ୍ରାମସଭା ଡାକି ପାରିବେ । ନିୟମ ଅନୁସାରେ 
ଗ୍ରାମସଭାର ବୈଠକ ଫେବୃଆରୀ ଓ ଜୁନ ମାସରେ ବସିଥାଏ । 
ଏହାବ୍ୟତୀତ ଗ୍ରାମସଭାର ଅତିରିକ୍ତ ବୈଠକ ପ୍ରତିବର୍ଷ ଜାନୁଆରୀ 
୨ ୬ ତାରିଖ, ମଇ ପହିଲା, ଅଗଷ୍ଟ ୧୫ ତାରିଖ ଓ ଅକ୍ନୋବର 
ମାସ ୨ ତାରିଖରେ ବସିପାରିବ । ଏହା ବାଦ ଦରକାର ପଡ଼ିଲେ 
ଅଧୁକ ଥର ମଧ୍ଯ ବୈଠକ ଡକାଯାଇପାରେ । 


ଗ୍ରାମପଞ୍ଚାୟତର ସରପଞ୍ଚ ଗ୍ରାମସଭା ବୈଠକର ତାରିଖ 
ଓ ସମୟ ସିର କରିଥାନ୍ତି । ଗ୍ରାମସଭା ବୈଠକ ବସିବାର ପନ୍ଦର 
ଦିନ ପୂର୍ବରୁ ସଭ୍ୟମାନଙ୍କୁ ନୋଟିସ ଦିଆଯାଇଥାଏ । ଡେଙ୍ଗୁରା 
ମାଧ୍ଯମରେ ମଧ୍ଯ ସର୍ବସାଧାରଣଙ୍କୁ ଜଣାଇ ଦିଆଯାଏ । ବୈଠକରେ 
କେଉଁ କେଉଁ ବିଷୟରେ ଆଲୋଚନା ହେବ, ତାହା ନୋଟିସ୍‌ରେ 
ଉଲ୍ଲେଖ କରାଯାଇଥାଏ । ସରପଞ୍ଚ ଚାହଁଲେ ନୋଟିସରେ ନଥୁବା 
ଅନ୍ଯ ଯେକୌଣସି ବିଷୟ ମଧ୍ଯ ବୈଠକରେ ଆଲୋଚନା 
ହୋଇପାରିବ । 


ଅଧୁକାଂଶ ରାଜ୍ୟରେ ବର୍ଷରେ ଦୁଇଥର ଗ୍ରାମସଭା 
ଅନୁଷ୍ଠିତ ହୁଏ । ବିହାର, ରାଜସ୍ଥାନ/ ଆସାମ, ହିମାଚଳ ପ୍ରଦେଶ 
ଭଳି ରାଜ୍ୟରେ ବର୍ଷରେ ଚାରିଥର ଗ୍ରାମସଭା ଅନୁ ଷ୍ପିତ 
ହୋଇଥାଏ । ତ୍ରିପୁରାରେ ବର୍ଷକୁ ଥରେ ମାତ୍ର ଗ୍ରାମସଭା ଅନୁଷ୍ଠିତ 
ହୁଏ । କେରଳ ଓ ମଧ୍ୟପ୍ରଦେଶରେ ପ୍ରତିମାସରେ ଗ୍ରାମସଭା 
ବୈଠକ ବସିବ ବୋଲି ନିୟମ ପ୍ରଣୟନ କରାଯାଇଛି । 


ଗ୍ରାମସଭାରେ ଏକଦଶମାଂଶ ସଭ୍ୟ ବୈଠକରେ 
ଉପସ୍ଥିତ ରହିଲେ କୋରମ ହେବ । ସେଥ୍ରୁ ଏକ ତୃତୀୟାଂଶ 
ସଭ୍ୟ ମହିଳା ହୋଇଥବା ଦରକାର । ଯଦି ଗ୍ରାମସଭାର କୌଣସି 
ବୈଠକରେ ଆବଶ୍ୟକ ହେଉଥୁବା ଦଶଭାଗରୁ ଏକଭାଗ ସଭ୍ୟ 
ଉପସ୍ଥିତ ହୋଇପାରିଲେ ନାହିଁ, ତେବେ ସରପଞ୍ଚ କିମ୍ବା ସଭାପତି 
ଅନ୍ୟ କୌଣସି ଦିନକୁ ବୈଠକ ମୁଲତବି ରଖୁବେ । ଏହିଭଳି 
ସ୍ଥଗିତ ରହିଥୁବା ବୈଠକ ପାଇଁ ଅତିକମ୍‌ରେ ତିନିଦିନିଆ ନୋଟିସ 
ଜାରି କରାଯିବ । ଆନ୍ଧ୍ରପ୍ରଦେଶ, ଗୁଜୁରାଟ, କଣ୍ଣ୍ବ।ାଟକ ଓ 
ତାମିଲନାଡ଼ୁ ପ୍ରଭୃତି ରାଜ୍ୟର ଆଇନ ଅନୁସାରେ ଗ୍ରାମସଭାରେ 
କୌଣସି କୋରମର ଆବଶ୍ୟକତା ନାହିଁ । କୋରମ ପାଇଁ 
ହରିଆଣା ରାଜ୍ୟରେ ଏକଦଶମାଂଶ ଓ ପଞ୍ଜାବରେ ଏକ ପଞ୍ଚମାଂଶ 
ସଭ୍ୟମାନଙ୍କର ଉପସ୍ଥିତ ଦରକାର । କେରଳ ରାଜ୍ୟର ନିୟମ 
ଅନୁସାରେ ଏକ ତୃତୀୟାଂଶ ବା ସର୍ବନିମ୍ନ ୫୦ ଜଣ ସଭ୍ୟ ଉପସ୍ଥିତ 
ରହିବା ଆବଶ୍ୟକ । ମଧ୍ଯପ୍ରଦେଶ, ରାଜସ୍ଥାନ ଓ ଝାଡ଼ଖଣ୍ଡ ଭଳି 
ରାଜ୍ୟର ଆଇନ ଅନୁ ସାରେ ମହିଳା, ଅନୁସୂଚିତ ଜାତି ଓ 
ଜନଜାତିମାନଙ୍କ ପାଇଁ ସବୁକୋରମର ବ୍ୟବସ୍ଥା କରାଯାଇଛି । 


ଗ୍ରାମପଞ୍ଚାୟତର ସରପଞ୍ଚ ଗ୍ରାମସଭା ବୈଠକରେ 
ସଭାପତିତ୍ସ କରିବେ । ସରପଞ୍ଚ କୌଣସି କାରଣରୁ ଅନୁପସ୍ଥିତ 
ରହିଲେ, ନାଏବ ସରପଞ୍ଚ ସଭାପତିତ୍ସ କରିବେ । ଉଭୟ ସରପଞ୍ଚ 
ଓ ନାଏବ ସରପଞ୍ଚ ଅନୁପସ୍ଥିତ ରହିଲେ ସେମାନଙ୍କ ଦ୍ଵାରା 
ମନୋନୀତ ବ୍ୟକ୍ତି ସଭାପତିତ୍ସ କରିବେ । ନହେଲେ ଉପସ୍ଥିତ 


ଥବା ସଭ୍ୟମାନେ ସେମାନଙ୍କ ମଧ୍ଯରୁ ଜଣକୁ ସଭାପତି ଭାବେ 
ବାଛିବେ । ଗ୍ରାମପଞ୍ଚାୟତର ସଂପାଦକ ଗ୍ରାମସଭା ବୈଠକର 
ବିବରଣୀ ଲିପିବଦ୍ଧ କରନ୍ତି । 

ଗ୍ରାମସଭା ପ୍ରକୃତରେ ଏକ ଲୋକମୂଳକ ସଂସ୍ଥା । 
ଏଥୁରେ ସାଧାରଣ ଜନତାଙ୍କ କେବଳ ପ୍ରତିନିଧ୍‌ ନୁହନ୍ତି, ସ୍ଵୟଂ 
ଜନସାଧାରଣ ସମ୍ମିଳିତ ହୋଇ ନିଷ୍ପତ୍ତି ଗ୍ରହଣ କରିଥାନ୍ତି । ସମଗ୍ର 
ଭାରତବର୍ଷରେ ଏହା ଏକମାତ୍ର ରାଜନୈତିକ ଅନୁଷ୍ଠାନ, ଯେଉଁଠି 
ପ୍ରତ୍ୟକ୍ଷ ଗଣତନ୍ତ୍ର ବିଦ୍ୟମାନ ରହିଛି । ଲୋକନାୟକ ଜୟପ୍ରକାଶ 
ନାରାୟଣଙ୍କ ଭାଷାରେ "ଗ୍ରାମସଭା କହିଲେ ବୁଝାଏ ଗ୍ରାମ୍ୟ 
ଗଣତନ୍ତ୍ର" । ରାଜ୍ୟରେ ଯୋଜନା ପ୍ରସ୍ତୁତ କରିବା ପାଇଁ ରାଜ୍ୟ 
ବିଧାନସଭାର ଯେଭଳି ଦାୟିତ୍ଵ ରହିଛି, ଗ୍ରାମପଞ୍ଚାୟତରେ 
ଗ୍ରାମସଭାର ସେହିଭଳି ଗୁରୁଦାୟିତ୍ଵ ରହିଛି । 


ଯୋଜନା ପ୍ରଣୟନରେ ଗ୍ରାମ୍ୟ ଜନସାଧାରଣଙ୍କ ସକ୍ରିୟ 
ଅଂଶ ଗ୍ରହଣ କ୍ଷମତା ବିକେନ୍ଦ୍ରୀକରଣ ଅନ୍ୟ ଏକ ମହତ ଉଦ୍ଦେଶ୍ୟ । 
ଯୋଜନା ପ୍ରଣୟନରେ ଜନସାଧାରଣ ସାମିଲ ନ ହେଲେ 
ଯୋଜନାର କାର୍ଯ୍ୟକାରିତା ସଫଳ ହୋଇପାରିବ ନାହିଁ । ଯାହା 
ଫଳରେ ଯୋଜନାର ସୁଫଳ ସାଧାରଣ ଲୋକଙ୍କ ନିକଟରେ ପହଞ୍ଚୁ 
ପାରିବ ନାହିଁ । ଜନସାଧାରଣଙ୍କ ଉନ୍ନତି ନିମନ୍ତେ ସେମାନଙ୍କ 
ହାତରେ କ୍ଷମତା ଅର୍ପଣ କରିବାର ଦାୟିତ୍ସ ହେଉଛି ଏକମାତ୍ର 
ପଞ୍ଚାୟତିରାଜ ଅନୁଷ୍ଠାନର । ସେଥୁପାଇଁ ରାଜସ୍ଵ ମୌଜା ସ୍ତରରେ 
ପଲ୍ଲୀସଭା ଓ ଗ୍ରାମପଞ୍ଚାୟତ ସ୍ତରରେ ଗ୍ରାମସଭାର ବ୍ୟବସ୍ଥା 
କରାଯାଇଛି । କିନ୍ତୁ ବହୁ କ୍ଷେତ୍ରରେ ପଲ୍ଲୀସଭା ଓ ଗ୍ରାମସଭା 
ନିୟମ ଅନୁଯାୟୀ ଅନୁଷ୍ଠିତ ହେଉ ନାହିଁ । ବୈଠକ ନିୟମିତ ଭାବେ 
ଡକାଯାଉ ନାହିଁ । ସରପଞ୍ଚ ବା କେତେକ ମୁଷ୍ଟିମେୟ ବ୍ୟକ୍ତିଙ୍କ 
ହସ୍ତକ୍ଷେପ ଫଳରେ ବୈଠକ ଡକା ନଯାଇ ମଧ୍ଯ ଅନେକ ଗୁରୁତ୍ସପୂର୍ଣ୍ତ 
ନିଷ୍ପରି ନିଆଯାଉଛି । ଂଗଣ” ବଦଳରେ 'ଜଣଂ'ଙ୍କ ନିଷ୍ପଭି ପ୍ରାଧାନ୍ୟ 
ଗ୍ରହଣ କରୁଛି, ଯାହା ପଞ୍ଚାୟତ ବ୍ୟବସ୍ଥାର ପରିପନ୍ଥୀ । 


ଗ୍ରାମସଭା ବିକେନ୍ଦ୍ରୀକୃତ ପ୍ରଶାସନ, ଯୋଜନା ଓ 
ବିକାଶରେ ସାମିଲ ହେବା ନିମନ୍ତେ ପ୍ରତ୍ୟେକ ଭୋଟରଙ୍କୁ ସୁଯୋଗ 


ଉତ୍କଳ ପ୍ରସଙ୍ଗ 


ଦେଇଥାଏ । ଗ୍ରାମପଞ୍ଚାୟତ ଉପରେ ନ୍ୟସ୍ତ ଥୁବା ସମୟ ଦାୟିତ୍ଵ 
ଓ କାର୍ଯ୍ୟକ୍ରମ ସଂପର୍କରେ ଗ୍ରାମସଭା ବୈଠକରେ ଆଲୋଚନା 
କରାଯାଇ ନିଷ୍ପତ୍ତି ନିଆଯାଏ । ଗ୍ରାମସଭା ବୈଠକରେ ଟିକସ 
ହାର, ଖଜଣା, ଫିସ୍‌ ଧାର୍ଯ୍ୟ ବିଷୟରେ ଆଲୋଚନ। 
କରାଯାଇଥାଏ । କୃଷିଜାତ ଦ୍ରବ୍ୟ ସଂକ୍ରାନ୍ତରେ ଯୋଜନା ତିଆରି 
କରାଯାଏ । ଗ୍ରାମପଞ୍ଚାୟତରେ ସାକ୍ଷରତା କାର୍ଯ୍ୟକ୍ରମ କିପରି 
ବୃଦ୍ଧି ପାଇବ, ସେ ସଂପର୍କରେ ବୈଠକରେ ଆଲୋଚନା ହୁଏ । 
ପଲ୍ଲୀସଭାରେ ପ୍ରସ୍ତୁତ ହୋଇଥୁବା ବିକାଶମୂଳକ ଯୋଜନାଗୁଡ଼ିକୁ 
ଗ୍ରାମସଭାରେ ବିଚାର କରାଯାଏ । ଗ୍ରାମସଭାରେ ଅନୁମୋଦନ 
ଲାଭ କରିଥୁବା ଯୋଜନା ହେଉଛି ଚୂଡ଼ାନ୍ତ । ଶିଳ୍ପାୟନ ନିମନ୍ତେ 
ଆବଶ୍ୟକ ହେଉଥୁବା ଜମି ଅଧ୍ଗ୍ରହଣ ପାଇଁ ଗ୍ରାମସଭାର ପରାମର୍ଶ 
ବାଧ୍ଯତାମୂଳକ । 


ତୃଣମୂଳ ଗଣତନ୍ତ୍ର କାର୍ଯ୍ୟକାରିତାର ଉପଯୁକ୍ତ କ୍ଷେତ୍ର 
ହେଉଛି ପଞ୍ଚାୟତିରାଜ ଅନୁଷ୍ଠାନ । ପଞ୍ଚାୟତିରାଜ ଅନୁଷ୍ଠାନର 
କେନ୍ଦ୍ରବିନ୍ଦୁ ହେଉଛି ଗ୍ରାମସଭା । ଗ୍ରାମାଞ୍ଚଳରେ ଥୁବା ନିରକ୍ଷରତା 
ଓ ଦାରିଦ୍ର୍ୟ ଗ୍ରାମସଭା ବୈଠକରେ ସାଧାରଣ ଜନତାଙ୍କ ଉପସ୍ଥିତି 
ସୁନିଶ୍ଚିତ କରିପାରୁନାହିଁ । ଦାରିଦ୍ର୍ୟ ସୀମାରେଖା ତଳେ ବାସ 
କରୁଥୁବା ସଭ୍ୟ ଓ ସଭ୍ୟାମାନଙ୍କୁ ଗ୍ରାମସଭା ବୈଠକରେ ଯୋଗ 
ଦେବା ପାଇଁ ଗୋଟିଏ ଦିନର ମଜୁରି ଭତ୍ତା ଆକାରରେ ପ୍ରଦାନ 
କରାଗଲେ, ଗ୍ରାମସଭାରେ ଦରିଦ୍ର ଓ ଦଳିତବର୍ଗର ଜନସାଧାରଣଙ୍କ 
ଉପସ୍ଥିତି ନିଶ୍ଚିତ ଭାବେ ବୃଦ୍ଧି ପାଇପାରିବ । ଗ୍ରାମସଭାକୁ ଗ୍ରାମର 
ବିଧାନସଭା ଭାବେ ବର୍ଣ୍ଣନା କରାଯାଇଛି । ଗ୍ରାମସଭା ମାଧ୍ଯମରେ 
ପଞ୍ଚାୟତିରାଜ ବ୍ୟବସ୍ଥା ମଜବୁତ ହେବା ସହିତ ସାଧାରଣ 
ମଣିଷଟିର ସଶକ୍ତିକରଣ ସମ୍ଭବ ହୋଇପାରିବ । ଗ୍ରାମସଭାର 
ସଫଳତା ଉପରେ ପଞ୍ଚାୟତିରାଜ ଅନୁଷ୍ଠାନର ସଫଳତା ନିର୍ଭର 
କରୁଛି । 


ଶାନ୍ତି ବଜାର, ଧର୍ମଶାଳା 
ଯାଜପୁର- ୭୫୫୦୦୮ 


ଫେବୃଆରୀ-ମାର୍ଚ୍ଚ ୨୦୧୧ 


ଉତ୍କଳ ପ୍ରସଙ୍ଗ 


୦-୮¶¦ [|| ` 


ଗଣତନ୍ତ୍ର ଶାସନ ବ୍ୟବସ୍ଥାରେ ସର୍ବୋଚ୍ଚ କ୍ଷମତାର ଅଧୂକାରୀ ହେଲେ 
ସାଧାରଣ ଜନତା ବା ନାଗରିକ ସମୂହ । ସାନ୍ବିଧାନିକ ବ୍ୟବସ୍ଥାରେ 
ଶାସନ କଳକୁ କିପରି ବିନିଯୋଗ କରାଯିବ ଓ କିଏ ବିନିଯୋଗ 
କରିବେ, ଏ ସଂକ୍ରାନ୍ତରେ ନିଷ୍ଣଭି ଏକ ନିର୍ବାଚନ ଜରିଆରେ ହୁଁ 
ସ୍ଥିର କରାଯାଇଥାଏ । ଜନାଦେଶ ନଥାଇ କୌଣସି ବ୍ୟକ୍ତି ବା 
ଦଳ ତଥା ସଂଗଠନ ଶାସନର ଡୋରି ଧରିବା ଗଣତନ୍ତ୍ରରେ ସମ୍ଭବ 
ନୁ ହେଁ | ସମାନତା), 
ସହନଶୀଳତା ଓ 
ସହଯୋଗ ମାଧ୍ଯମରେ 
ଶାସନ ବ୍ୟବସ୍ଥା ପାଇଁ 
ଉଦ୍ଦିଷ୍ଟ ଆଇନକାନୁନୂ, 
ନୀତିନିୟମ, ଯୋଜନା 
ପ୍ରସ୍ତୁତି ପର୍ବରେ 
ଲୋକମତକୁ ଯଥୋଚିତ ।__© 
ସମ୍ମାନ ଦିଆଯାଇଥାଏ । * ° 
ଗଣତନ୍ତ୍ର କେବଳ 
ବହୁମତ ¬ ଜାତି ବା 
ସଂପ୍ରଦାୟର ନୁହେଁ । 
ଭାରତୀୟ ଗଣତନ୍ତ୍ର ଦିନ୍ଦୁ 
ଗଣତନ୍ତ୍ର ନୁହେଁ । କୋଟି 
କୋଟି ମୁସଲମାନ, ଖ୍ରୀଷ୍ଟିଆନ, ବୌଦ୍ଧ ଓ ଜୈନ ଧର୍ମରେ ବିଶ୍ବାସ 
ରଖୁଥୁବା ଜନସାଧାରଣଙ୍କର ମଧ୍ଯ ସ୍ଵାର୍ଥରକ୍ଷା ଦାୟିତ୍ସ ଆମ ରାଜ୍ୟ 
ତଥା ଦିଲ୍ଲୀରେ ଅଧୁଷ୍ଠିତ କେନ୍ଦ୍ର ସରକାରଙ୍କର । କାରଣ ଆମ 
ଦେଶ ଧର୍ମ ନିରପେକ୍ଷତାର ବାନା ଉଡ଼ାଇ ଜାତି, ଧର୍ମ, ବର୍ଣ୍ତ, 
ନିର୍ବିଶେଷରେ ଆମେ ସଭିଏଁ ମାନବ ଜାତିର ବୋଲି ସମଗ୍ର 
ବିଶ୍ଵବାସୀଙ୍କ ନିମନ୍ତେ ବାର୍ତା ପ୍ରଚାର କରୁଛି । ଅନୁସୂଚିତ ଜାତି 
ତଥା ଜନଜାତିଙ୍କର ସର୍ବାଙ୍ଗୀନ ଉନ୍ନତି ସମ୍ବିଧାନର ପ୍ରମୁଖ ଅଂଶ 
ଭାବରେ ଗୃହୀତ ହେଉଛି । 

ଓମ୍‌ ପ୍ରକାଶ ମହାପାତ୍ର 


ଗ୍ରାମପଞ୍ଚାୟତରୁ ସଂସଦ ପର୍ଯ୍ୟନ୍ତ ଶାସନର କେନ୍ଦ୍ରବିନ୍ଦୁ 
ହେଉଛନ୍ତି ଭାରତର ନାଗରିକ । ଆମ ବିଧୂବ୍ୟବସ୍ଥାରେ ଜାତି, 
ଧର୍ମ, ବର୍ଣ୍ଣ ବା ଲିଙ୍ଗର ଭେଦଭାବ ନାହିଁ ଏବଂ ସମ୍ବିଧାନରେ 
ସମସ୍ତଙ୍କୁ ସମାନ ଭାବରେ ଗ୍ରହଣ କରାଯାଇଛି । 


ଭାରତ ଗ୍ରାମରେ ବାସ କରେ” - ଏହା ମହାତ୍ମା 
ଗାନ୍ଧୀଙ୍କ ମତ । ଶତକଡ଼ା ୭୦ ଭାଗରୁ ଉର୍ଦ୍ଧ୍ବ ଲୋକେ 
ଭ।ରତବଷଂର 
ଗାଁଗହଳରେ ବସବାସ 
କରନ୍ତି । ଗାଁଗହଳର 
ବିକାଶ ହଁ ଭାରତବର୍ଷର 
ବିକାଶ । ଗ୍ରାମଶାସନ ବା 
ପଞ୍ଚାୟତିରାଜ ବ୍ୟବସ୍ଥା 
ଅତି ପୂରାତନ । 
। ମୋଟାମୋଟି ଭାବରେ 
ବିଚାର କଲେ ଏଗୁଡ଼ିକ ହଁ 
ଆଧୁନିକ ବ୍ଯବସ୍ଥାପକ 
ସଭା, କାର୍ଯ୍ୟପାଳିକା ବା 
ନ୍୍ଯୀୟପାର୍ଳକ।ର 
ଜନ୍ମଦାତା । 


ପଞ୍ଚାୟତିରାଜ ବ୍ୟବସ୍ଥାର ଅନୁଷ୍ଠାନଗୁଡ଼ିକ ତୃଣମୂଳ 
ସ୍ତରରେ ଗଣତନ୍ତ୍ରର ଭିଭିଭୂମି । ମୂଳଦୁଆ ଦୁର୍ବଳ ବା ଭୁଷୁଡ଼ି 
ପଡ଼ିଲେ ଗଣତନ୍ତ୍ର ଲୋପ ପାଇବାର ସମ୍ଭାବନା ରହିଛି । ଏଣୁ 
ଏହାର ଭୂମିକା ଗଣତନ୍ତ୍ର ପାଇଁ ଅତ୍ୟନ୍ତ ଗୁରୁତ୍ସପୂର୍ଣ, ଏଥ୍‌ରେ 
ଦ୍ବିମତ ନାହିଁ । କ୍ଷମତାର ବିକେନ୍ଦ୍ରୀକରଣ ମାଧ୍ଯମରେ ହିଁ 
ଏକଛତ୍ରବାଦକୁ ପ୍ରତିହତ କରାଯାଇଥାଏ । ସ୍ଵାଧୀନତା ପୂର୍ବରୁ 
ଗାଁ କଥା ଗାଁ ଲୋକେ ବୁଝିବାର ଚଳଣି ଥୁଲା । ଏହା ଆଇନରେ 


ଲିପିବଦ୍ଧ ହୋଇନଥୁଲେ ବି ଏହା ଏକ ବଳିଷ୍ଠ ପରମ୍ପରା ଭାବେ 


ଚଳି ଆସୁଥୁଲା । ଏ ବ୍ୟବସ୍ଥା ଗାଁର ସାମାଜିକ ଅର୍ଥନୈତିକ 
ବ୍ୟବସ୍ଥାକୁ ବିଶେଷ ଭାବେ ପ୍ରଭାବିତ କରୁଥୁଲା । ପରିବର୍ଭିତ 
ପରିସ୍ଥିତି ତଥା ସମୟକ୍ରମେ ଆବଶ୍ୟକତା ଭିଭିରେ ଆଜିର 
ଗ୍ରାମସଭା, ପଲ୍ଲୀସଭା, ସରପଞ୍ଚ, ସମିତି ସଭ୍ୟ, ସଭ୍ୟାମାନଙ୍କ 
ନିଷ୍ଠା ଓ ଜନସହଯୋଗରେ ଆମ ଗାଁଗୁଡ଼ିକର ସର୍ବାଙ୍ଗୀନ ଉନ୍ନତି 
ସମ୍ଭବ ହେଲା । ଏଥ୍‌ପାଇଁ ସବୁସ୍ତରରେ ଆବଶ୍ୟକ ଅନୁକୂଳ 
ପରିବେଶ ସୃଷ୍ଟି ଜାରି ରହିବା ଦରକାର, ଯାହାଫଳରେ ଗାନ୍ଧିଜୀଙ୍କର 
ଗ୍ରାମ ସ୍ଵରାଜ ସ୍ଵପ୍ନ ସାକାର ହୋଇପାରିବ । 


ଗ୍ରାମପଞ୍ଚାୟତ ଅଧୁନିୟମ ପ୍ରଣୟନ ଓ କାର୍ଯ୍ୟକାରିତା 
ତୃଣମୂଳ ଗଣତନ୍ତ୍ରର ଆଇନଗତ ମୂଳଦୁଆ ଭଳି । ଏହା 
ପଞ୍ଚାୟତିରାଜ ଇତିହାସରେ ସ୍ମରଣୀୟ । ଏହି ଅଧୁନିୟମ 
ମାଧ୍ଯମରେ ଓଡ଼ିଶା ସମେତ ଅନ୍ୟାନ୍ୟ ପ୍ରାଦେଶିକ ସରକାର 
ଗ୍ରାମସ୍ତରରେ ଗ୍ରାମପଞ୍ଚାୟତ ଗଠନ ପ୍ରକ୍ରିୟା ଆରମ୍ଭ କରିବାର 
କ୍ଷମତା ହାସଲ କଲେ । ୧୯୫୯ ଅକ୍ମୋବର ଦୁଇ ତାରିଖରେ 
ରାଜସ୍ଥାନର ନାଗାଉରଠାରେ ଭାରତର ପ୍ରଥମ ପ୍ରଧାନମନ୍ତ୍ରୀ ପଣ୍ଡିତ 
ଜବାହରଲାଲ ନେହେରୁ ପଞ୍ଚାୟତିରାଜ ବ୍ୟବସ୍ଥାର ଶୁଭ ଉଦୂଘାଟନ 
କଲେ । ତ୍ରିରଙ୍ଗା ହଲାଇ ଅନ୍ୟ ରାଜ୍ୟମାନଙ୍କୁ ଏ ବାବଦରେ 
ଆଇନ ଆଣି ନିଜ ନିଜ ବ୍ୟବସ୍ଥାପକ ସଭାର ଅନୁମୋଦନ 
କରାଇବାର ଗୁରୁଦାୟିତ୍ସ ଅର୍ପଣ କଲେ । 


ବଳବନ୍ତରାୟ ମେହେଟ୍ଟା କମିଟି ସୁପାରିଶ ଅନୁଯାୟୀ 
ଏହି ବ୍ୟବସ୍ଥାକୁ ଏକ ପ୍ରଧାନ ଅଂଗ ରୂପେ ଗ୍ରହଣ କରି ମଧ୍ଯ 
ଏହାକୁ ସମ୍ବିଧାନର ରାଜ୍ୟମାନଙ୍କୁ ନିର୍ଦ୍ଦେଶାବଳୀ ଅନୁଚ୍ଛେଦରେ 
ଅନ୍ତର୍ଭୁକ୍ତ କରାଗଲା । 


୧୯୬୧୦ାରୁ ଆଜି ପର୍ଯ୍ୟନ୍ତ ଯାହାସବୁ ଘଟିଛି ବା 
ଆଇନଗତ କାର୍ଯ୍ୟକାରିତାରେ ପରିବର୍ଭନ ଦେଖାଦେଇଛି, ସବୁକିଛି 


ଉକ୍କଳ ପ୍ରସଙ୍ଗ 


ରାଜ୍ୟମାନଙ୍କର ସମ୍ମତି ମାଧ୍ଯମରେ । ଏ ପରିପ୍ରେକ୍ଷୀରେ ତତ୍କାଳୀନ 
ଓଡ଼ିଶା ମୁଖ୍ୟମନ୍ତ୍ରୀ ଶ୍ରୀ ବିଜୁ ପଟ୍ଟନାୟକଙ୍କର ମନ୍ତବ୍ୟ ସ୍ମରଣୀୟ - 
“ଏହା ଏକ ମହତ ଉଦ୍ୟମ । ଦାରିଦ୍ର୍ୟ, ଅଶିକ୍ଷିତ, ରୁଗ୍‌ଣ 
ଓଡ଼ିଶାବାସୀଙ୍କର ଉଚିତ ସେବାରେ ଲାଗିବ ।” ଏହି ବ୍ୟବସ୍ଥାରେ 
ଅନେକ ବିବର୍ଭନ ଘଟିଛି । ହନୁମନ୍ତ ରାଓ, ଭି.କେ. ରାଓ ଓ 
ଏଲ୍୍‌.ଏମ୍‌. ସିଙ୍ଗଭିଙ୍କ ଭଳି ପ୍ରତିଷ୍ଠିତ ବିଦ୍ାନମାନଙ୍ୁ ନେଇ ଗଠିତ 
କମିଟି ଜିଲ୍ଲାସ୍ତରୀୟ ଯୋଜନା ପ୍ରଣୟନ, ପ୍ରଶାସନ ଓ ଗ୍ରାମାଞ୍ଚଳ, 
ପଞ୍ଚାୟତଗୁଡ଼ିକର ସାମ୍ବିଧାନିକ ସ୍ଥିତି ସମ୍ବନ୍ଧରେ ବିସ୍ତୃତ ରିପୋର୍ଟ 


ପ୍ରଦାନ କରି ପରିବର୍ଭନର ପ୍ରକ୍ରିୟାକୁ ସକ୍ରିୟ କରିଥୁଲେ । 


ମହି ଳ।ମାନେ ସଂରକ୍ଷଣ ମାଧ୍ଯମରେ ଗ୍ର।ମ୍ୟ 
ରାଜନୀତିରେ ସକ୍ରିୟ ଭୂମିକା ଗ୍ରହଣ କରି ନିଜର ସାମାଜିକ, 
ଅର୍ଥନୈତିକ ଓ ରାଜନୈତିକ ସ୍ଵାଧୀନତା ଉପଭୋଗ କରୁଛନ୍ତି । 
ଦେଶ ଓ ରାଜ୍ୟର ୫୦ ଭାଗ ମହିଳା ପଞ୍ଚାୟତ କ୍ଷମତା ବଳୟ 
ମଧ୍ଯରେ ନିଜ ନିଜ ଦାୟିତ୍ସ ତୁଲାଉଛନ୍ତି । ସେମାନଙ୍କର ସ୍ଵଚ୍ଛତା 
ଓ ସାଧୁତା ସଂପୂର୍ଣ୍ତ ପ୍ରକ୍ରିୟାକୁ କ୍ରିୟାଶୀଳ କରିବ । ସଚେତନତା 
ବଢ଼ିବାରୁ ବଞ୍ଚୂବାର ମୌଳିକ ଆବଶ୍ୟକତା ସ୍ବରୂପ ଶିକ୍ଷା, ସ୍ଵାସ୍ଥ୍ୟ, 
ଗମନାଗମନ, ବିଜ୍ଞାନ, ପ୍ରଯୁକି ବିଦ୍ୟାର ଅତ୍ୟାଧୁନିକ ସେବା ଲାଭ 
ଅବକାଶରେ ଲୋକଙ୍କର ତଥା ଗାଁଗଣ୍ଡାର ଉନ୍ନତି ଆଖୁଦୃଶିଆ । 


ରାଜନୈତିକ ଇଚ୍ଛାଶକ୍ତି, ଉତ୍ତମ ନେତୃତ୍ଵ, ତାଲିମ ଓ 
ସାଧୁ ସଚ୍ଚୋଟ କର୍ମଚାରୀ ଏବଂ ସର୍ବୋପରି ଜନସହଯୋଗ 
ମାଧ୍ଯମରେ ଗଣତନ୍ତ୍ରରେ ପଞ୍ଚାୟତ ଅନୁଷ୍ଠାନଗୁଡ଼ିକ ଗ୍ରାମାଞ୍ଚଳର 
ଉନ୍ନତି ସାକାର କରିବାରେ ସମର୍ଥ ହେବେ । 


ଭି.ଏ.- ୧୩/୪ 
ୟୁନିଟ୍‌ - ୨, ଅଶୋକ ନଗର 
ଭୁବନେଶ୍ବର 


ଫେବୃଆରୀ-ଯାର୍ଚ୍ଚ ୨୦୧୧ 


ଉତ୍କଳ ପ୍ରସଙ୍ଗ 

ପଞ୍ଚାୟତିରାଜ ବିଭାଗର 
୨୦୧୦-୧୧ ମସିହାର 
ଜାନୁୟାରୀ ମାସ ପାଇଁ 
ମୁଖ୍ୟ କାର୍ଯ୍ୟକ୍ରମ ଏବଂ 
ତ।”ର ସପଂଳ ତ।ର 
ବିବରଣୀ 


ସ୍ଥାନୀୟ ସ୍ବାୟତ୍ତ 
ଶାସନ ବ୍ୟବସ୍ଥା ପରିଚାଳନାକୁ 
ଅଧୂକ ବ୍ୟାପକ କରିବା ପାଇଁ 
ପଞ୍ଚାୟତିରାଜ ବି ଭାଗକୁ 
ପର୍ଯ୍ୟାପ୍ତ ଦାୟିତ୍ସ ପ୍ରଦାନ କରାଯାଇଛି । ଗ୍ରାମାଞ୍ଚଳରେ ଅର୍ଥନୈତିକ 
ଅଭିବୃଦ୍ଧି ଓ ସାମାଜିକ ନ୍ୟାୟ ପ୍ରତିଷ୍ଠା ପାଇଁ ଏହି ବିଭାଗ ଅଧୀନରେ 
ବିଭିନ୍ନ ଦାରିଦ୍ର୍ୟ ଦୂରୀକରଣ ଯୋଜନା କାର୍ଯ୍ୟକାରୀ କରାଯାଉଅଛି । 
ଗ୍ରାମାଞ୍ଚଳର ଦାରିଦ୍ର୍ୟ ସୀମାରେଖା ତଳେ ଥ୍ରବା ପରିବାରମାନଙ୍କର 
ଆର୍ଥୁକ ମାନଦଣ୍ଡ ଅଭିବୃଦ୍ଧି ଏହି ଯୋଜନାମାନଙ୍କର ମୂଳ ଲକ୍ଷ୍ୟ । 
ଏହି ଯୋଜନାଗୁଡ଼ିକର ସଫଳ ରୂପାୟନ ପାଇଁ ଏହାକୁ ମୁଖ୍ୟତଃ 
୪ଟି ଶ୍ରେଣୀଭୁକ୍ତ କରାଯାଇଛି - 


୧) ସ୍ବ-ରୋଜଗାର ଯୋଜନା 


ସ୍ଵର୍ଣ୍ଣଜୟନ୍ତୀ ଗ୍ରାମ ସ୍ନ- ରୋଜଗାର ଯୋଜନା 
(ଏସ୍‌.ଜି.ଏସ୍‌.ଓଇ. ) 


ଏହି ଯୋଜନାର ଲକ୍ଷ୍ୟହେଲା - “ଗରିବ ପରିବାରଗୁଡିକୁ 
ବ୍ୟାଙ୍କରଣ ଏବଂ ସରକାରୀ ରିହାତି ଜରିଆରେ ସହାୟତା ଯୋଗାଇ 
ଉପାର୍ଜନକ୍ଷମ କରାଇବା ଓ ଦାରିଦ୍ର୍ୟ ସୀମାରେଖା ଉପରକୁ ଉନ୍ନୀତ 
କରାଇବା । ଗରିବ ଜନସାଧାରଣମାନଙ୍କ ପାଇଁ ସ୍ଵୟଂ ସହାୟକ 
ଗୋଷ୍ଠୀ ଗଠନ, ତାଲିମ, ରଣ, ଭିଭିଭୂମି ବିକାଶ ଓ ବିପଣନ 
ମାଧ୍ୟମରେ ରୋଜଗାରକ୍ଷମ କରାଇବା । ଏହି ଯୋଜନାର 
ବ୍ୟବସ୍ଥା ଅନୁଯାୟୀ ଅତିକମ୍‌ରେ ଶତକଡା ୫ ୦ ଭାଗ ହରିଜନ/ 


0 ୦1 : 

ଆଦିବାସୀ, ଶତକଡା ୪୦ ଭାଗ ମହିଳା, ଶତକଡା ୧୫ ଭାଗ 
ସଂଖ୍ୟାଲଘୁ ଏବଂ ଶତକଡା ୩ ଭାଗ ଭିନ୍ନକ୍ଷମ ବ୍ୟକ୍ତିଙ୍କୁ 
ପରିସରଭୁକ୍ତ କରାଯାଉଅଛି । 


ଏହା ଏକ କେନ୍ଦ୍ରୀୟ ସମର୍ଥିତ ଯୋଜନା । ଏହି 
ଯୋଜନାର ଆର୍ଥ୍ଵକ ଭାଗ କେନ୍ଦ୍ର ଓ ରାଜ୍ୟ ସରକାର ୩:୧ (୭୫% 
୨ ୫%) ହାରରେ ବହନ କରିଥାନ୍ି | 


୨୦୧୦-୧୧ ଆର୍ଥିକ ବର୍ଷରେ ୨୦୧୧ ମସିହା 
ଜାନୁୟାରୀ ମାସ ସୁଦ୍ଧା ଉପଲବୃଧ ୧୩୫୯୫.୦୯ ଲକ୍ଷ ଟଙ୍କା 
ମଧ୍ୟରୁ ୯୨୫୦.୦୪ ଲକ୍ଷ ଟଙ୍କା ବିନିଯୋଗ କରାଯାଇଅଛି 
ଏବଂ ଲକ୍ଷ୍ଯଧାର୍ଯ୍ୟ କର।ଯାଇଥୁବା ୧୪୩୨୦୦ ଜଣ 
ସ୍ଵରୋଜଗାରୀଙ୍କ ମଧ୍ଯରୁ ୮୦୩୭୦ ସ୍ଵରୋଜଗାରୀଙ୍କୁ ସହାୟତା 
ଯୋଗାଇ ଦିଆଯାଇଅଛି । 


୨୦୦୯-୧୦ ବର୍ଷର ସେହି ସମୟରେ ଉପଲବୁୃଧ 
ଥବା ୧୧୫୬୩.୫୫ ଲକ୍ଷ ଟଙ୍କା ମଧ୍ୟରୁ ୯୩୮୬.୪୬ ଲକ୍ଷ 
ଟଙ୍କା ବିନି ଯୋଗ କରାଯାଇଥୁଲା ଓ ଲକ୍ଷ୍ଯଧାର୍ଯ୍ୟ ଥୁବା 
୧୨୪୫୨୨ ଜଣ ସ୍ଵରୋଜଗାରୀଙ୍କ ମଧ୍ୟରୁ ୭୨୭୬୯ ଜଣ 
ସ୍ଵରୋଜଗାରୀଙ୍କୁ ସହାୟତା ଯୋଗାଇ ଦିଆଯାଇଥୁଲା । 


୨୦୧୦-୧୧ ଆର୍ଥିକ ବର୍ଷରେ ଜାନୁୟାରୀ ମାସ ସୁଦ୍ଧା 
( ଅସ୍ଥାୟୀ) ଅନୁସୂଚିତ କ୍ଷେତ୍ରମାନଙ୍କରେ ସମୁଦାୟ ଅନୁଦାନର 
୪୩୯୮. ୦୮ ଲକ୍ଷ ଟଙ୍କାରୁ ୨୯୩୨. ୦ ୮ ଲକ୍ଷ ଟଙ୍କା ( ୬୭%) 
ଖର୍ଚ୍ଚ କରାଯାଇ ୨୩୧୦୪ ଜଣ ସ୍ଵରୋଜଗାରୀଙ୍କୁ ସହାୟତା 
ଯୋଗାଇ ଦିଆଯାଇଅଛି । 


୨) କର୍ମ ନିଯୁକ୍ତି କାର୍ଯ୍ୟକ୍ରମ - 


ମହାତ୍ମା ଗାନ୍ଧୀ ଜାତୀୟ ଗ୍ରାମୀଣ ନିଶ୍ଚିତ କର୍ମନିଯୁକ୍ତି ଯୋଜନା 
(ଏମ୍‌.ଜି.ଏନ.ଆର୍‌.ଇ.ଜି.ଏସ୍‌. ) 


ମାହାତ୍ମା ଗାନ୍ଧୀ ଜାତୀୟ ଗ୍ରାମୀଣ ନିଶ୍ଚିତ କର୍ମନିଯୁକ୍ତି ଯୋଜନାର 
ଲକ୍ଷ୍ୟ - ଗ୍ରାମାଞ୍ଚଳ ପରିବାରମାନଙ୍କର ଜୀବିକା ନିର୍ବାହର ସୁରକ୍ଷା 
ବୃଦ୍ଧି କରିବା, ଯେଉଁ ପରିବାର ସାବାଳକ ସଦସ୍ୟମାନେ ସ୍ଵେଚ୍ଛାକୃତ 
ଭାବେ ଅଣକୁଶଳୀ ଶାରୀରିକ ଶ୍ରମ କରିବାକୁ ଇଚ୍ଛୁକ ଥୁବେ, 
ସେମାନଙ୍କୁ ପ୍ରତ୍ୟେକ ଆର୍ଥିକ ବର୍ଷରେ ଅତିକମ୍‌ରେ ୧୦୦ ଦିନର 
ନିଶ୍ଚିତ କର୍ମ ନିଯୁକ୍ତି ଯୋଗାଇ ଦେଇ ସେମାନଙ୍କର ଆର୍ଥିକ ସ୍ଥିତିରେ 
ଉନ୍ନତି କରିବା । ଏହି କର୍ମ ନିଯୁକ୍ତି ଯୋଜନାର ମୌଳିକ ଉଦ୍ଦେଶ୍ୟ 
କର୍ମ ନିଯୁକ୍ତି ସୃଷ୍ଣି କରିବା ଓ ଏହାର ସହାୟକ ଉଦ୍ଦେଶ୍ୟ ନିୟମିତ 
ମରୁଡି, ଜଙ୍ଗଲ କ୍ଷୟ, ମୂର୍ଭିକା କ୍ଷୟ ଇତ୍ୟାଦି ଦାଉରୁ ରକ୍ଷାକରି 
ପ୍ରାକୃତିକ ସମ୍ପଦ ସୁପରିଚାଳନା କରିବା । ଏତଦୂ ବ୍ୟତୀତ 
ଗ୍ରାମାଂଚଳରେ ଦୀର୍ଘସ୍ଥାୟୀ ସମ୍ପତି ସୃଷ୍ଣି କରିବା ସହିତ ପରିବେଶର 
ସୁରକ୍ଷା କରିବା । ଗ୍ରାମୀଣ ମହିଳାମାନଙ୍କୁ କ୍ଷମତା ସଂପନ୍ନ କରିବା, 
ଗ୍ରାମାଞ୍ଚଳରୁ ସହରାଞ୍ଚଳକୁ ସ୍ଥାନାନ୍ତରଣ ହ୍ରାସ କରିବା ଏବଂ ସାମାଜିକ 
ସମତା ରକ୍ଷା କରିବା ଇତ୍ୟାଦି ଏହି ଯୋଜନାର ଉଦ୍ଦେଶ୍ୟ ଅଟେ । 


ଏହା ଏକ କେନ୍ଦ୍ରୀୟ ସମର୍ଥିତ ଯୋଜନା । ଏହା କେନ୍ଦ୍ର 
ଓ ରାଜ୍ୟ ସରାକରଙ୍କର ବିତ୍ଭୀୟଧାରା ଉପରେ ପର୍ଯ୍ୟବେଷ୍ଣିତ । 
କେନ୍ଦ୍ର ସରକାର ଅଣକୁଶଳୀ ଶ୍ରମିକମାନଙ୍କ ମଜୁରୀ ସମ୍ପୂର୍ଣ୍ଣ ଭାବେ 
ଓ ବ୍ୟବହୃତ ନିର୍ମାଣ ସାମଗ୍ରୀ ମୂଲ୍ୟର ଶତକଡା ୭୫ ଭାଗ 
ବହନ କରିଥାନ୍ତି, ସେହିପରି ରାଜ୍ୟ ସରକାର ବ୍ୟବହୂତ ସାମଗ୍ରୀ 
ମୂଲ୍ୟ ଓ କୁଶଳୀ ଏବଂ ଅର୍ଵକୁଶଳୀ ଶ୍ରମିକମାନଙ୍କର ମଜୁରୀର 
ଶତକଡା ୨୫ ଭାଗ ବହନ କରିଥାନ୍ତି । ଦରଖାସ୍ତ ଗ୍ରହଣ 
କରାଯିବାର ୧୫ ଦିନ ମଧ୍ୟରେ ଅର୍ଥାତ ନିର୍ଵାରିତ ସମୟ ମଧ୍ୟରେ 
ଯଦି ସରକାର ନିଯୁକ୍ତି ଦେବାରେ ଅସମର୍ଥ ହୁଅନ୍ତି, ତେବେ ଅଣନିଯୁକ୍ତି 
ଭତ୍ତା, ଆଶାୟୀ ନିଯୁକ୍ତି ପ୍ରାର୍ଥୀଙ୍କୁ ଦିଆଯିବାର ବ୍ଯବସ୍ଥା ରହିଛି 
ଏବଂ ଏହା ରାଜ୍ୟ ସରକାର ବହନ କରିଥାନ୍ତି । 


୨୦୦୭-୦୮ ବର୍ଷ ସୁଦ୍ଧା ୨୪ ଟି ଜିଲ୍ଲା ଏହି 
ଯୋଜନାର ଅନ୍ତର୍ଭୁକ୍ତ ହୋଇଛି । ୨୦୦୮- ୦ ୯ ଆର୍ଥିକ ବର୍ଷରେ 


ଉକ୍କଳ ପ୍ରସଙ୍ଗ 


ଅଧକ ୬ଟି ଜିଲ୍ଳା ଏହି ଯୋଜନାରେ ଅନ୍ତର୍ଭୁକ୍ତ ହୋଇଛି । ବର୍ଭମାନ 
ସୁଦ୍ଧା ସମସ୍ତ ୩୦ଟି ଜିଲ୍ଳା ଏହି ଯୋଜନାର ଅନ୍ତର୍ଭୁକ୍ତ ହୋଇଛି । 


୨୦୧୦-୧୧ ବର୍ଷରେ ( ୨୦୧୧ ଜାନୁୟାରୀ ମାସ 
ସୁଦ୍ଧା) ସର୍ବମୋଟ ଉପଲବୁଧ ୧୨୬୪୩୮.୯୪ ଲକ୍ଷ ଟଙ୍କା 
ମଧ୍ୟରୁ ୯୧୬୧୨.୧୫ ଲକ୍ଷ ଟଙ୍କା ବିନିଯୋଗ କରାଯାଇ 
୬୬୫. ୧୦ ଲକ୍ଷ ଶ୍ରମ ଦିବସ ସୃଷ୍ପି କରାଯାଇଅଛି, ଯାହାକି ଶତକଡା 
୭ ୨ ଅର୍ଥ ବିନିଯୋଗ ଅଟେ । 


୨୦୦୯- ୧୦ ବର୍ଷର ସେହି ସମୟରେ ଉପଲବୁୂଧ 
ହୋଇଥୁବା ୬୫୫ ୨ ୫. ୩୮ ଲକ୍ଷ ଟଙ୍କା ମଧ୍ୟରୁ ୪୯୦୩୪.୮୯ 
ଲକ୍ଷ ଟଙ୍କା ବିନିଯୋଗ କରାଯାଇ ୩୧ ୧. ୨୫ ଲକ୍ଷ ଶ୍ରମ ଦିବସ 
ସୃଷ୍ଣି କରାଯାଇଥୁଲା, ଯାହାକି ଶତକଡା ୭ ୫ ଅର୍ଥ ବିନିଯୋଗ 
ଅଟେ । 


୨୦୧୦-୧୧ ଆର୍ଥିକ ବର୍ଷରେ ଜାନୁୟାରୀ ମାସ ସୁଦ୍ଧା 
( ଅସ୍ଥାୟୀ) ଅନୁସୂଚିତ କ୍ଷେତ୍ରମାନଙ୍କରେ ସର୍ବମୋଟ ଉପଲବ୍ଧ 
୪୪୦୪୮. ୩୫ ଲକ୍ଷ ଟଙ୍କା ମଧ୍ୟରୁ ୩୨୩୪୮.୭୨ ଲକ୍ଷ ଟଙ୍କା 
(୭୩%) ଖର୍ଚ୍ଚ କରାଯାଇ ୨ ୩୯.୩୬ ଲକ୍ଷ ଶ୍ରମ ଦିବସ ସୃଷ୍ଣି 
କରାଯାଇଅଛି । 


୩) ଗ୍ରାମାଞ୍ଚଳ ଗୃହ ନିର୍ମାଣ କାର୍ଯ୍ୟକ୍ରମ (୪୩୬1 
†1011511; !'|୮001'411116 ) 


କ) ଇନ୍ଦିରା ଆବାସ ଯୋଜନା (ଆଇ.ଏ.ଏରାଇ. ) 


କେନ୍ଦ୍ର ସରକାରଙ୍କ ଅଧୀନରେ ଥୁବା ଗ୍ରାମ୍ୟ ଉନ୍ନୟନ 
ବିଭାଗ ଦ୍ବାରା ପ୍ରବର୍ଭିତ ଇନ୍ଦିରା ଆବାସ ଯୋଜନା ଏକ ଗୁରୁତ୍ଵପୂର୍ଣ 
ଯୋଜନା ଅଟେ। ଏହି ଯୋଜନା ଅନୁଯାୟୀ ଦାରିଦ୍ର୍ୟ ସୀମାରେଖ 
ତଳେ ବାସକରୁଥୁବା ଶତକଡା ୬୦ ଭାଗ ଅନୁସୁଚିତ ଜାତି/ ଜନଜାତି 
ଏବଂ ଶତକଡା ୪୦ ଭାଗ ଅନ୍ୟାନ୍ୟ ଶ୍ରେଣୀର ବ୍ୟକ୍ତିମାନଙ୍କୁ ଗୃହ 
ଯୋଗାଇ ଦିଆଯାଇଥାଏ । ହିତାଧୂକାରୀ ଚୟନ ବେଳେ ଗୋତି 
ଶ୍ରମିକ, ଅଗ୍ନୀ ପ୍ରପୀଡିତ, ପ୍ରତିରକ୍ଷାବାହିନୀ ପରିବାର, କାର୍ଯ୍ୟରତ 
ଥାଇ ମୃତ ଅର୍ଦସାମରିକ ପରିବାର ଏବଂ ଶାରୀରିକ ଅକ୍ଷମ ବ୍ୟକ୍ତି 
ବିଶେଷମାନଙ୍କୁ ଅଧକ ପ୍ରାଧାନ୍ୟ ଦିଆଯାଇଥାଏ । ଏହି ଯୋଜନା 
ଅନୁଯାୟୀ ୨୦୧୦-୧ ୧ ଆର୍ଥିକ ବର୍ଷରୁ ଗ୍ରାମାଞ୍ଚଳରେ ବସବାସ 
କରୁଥ୍ବା ଗରିବ ଦାରିଦ୍ର୍ୟ ସୀମାରେଖା ତଳେ ଥୁବା ବ୍ୟକ୍ତିବିଶେଷଙ୍କୁ 
ସ୍ଵଳ୍ପ ମୂଲ୍ୟରେ ନିଜସ୍ଵ ଏକ ବାସ ଗୃହ ନିର୍ମାଣ କରିବା ପାଇଁ ଜଣ 
ପିଛା ଅନୁଦାନ ପରିମାଣ ୩୫ ହଜାର ଟଙ୍କାରୁ ୪୫ ହଜାର 
ଟଙ୍କାକୁ ଦୃଦ୍ଧି କରାଯାଇଅଛି । 


ଉକ୍ଳ ପ୍ରସଙ୍ଗ 


ଏହା ଏକ କେନ୍ଦ୍ରୀୟ ସମର୍ଥିତ ଯୋଜନା ଓ ଏହାର 
ଆର୍ଥିକ ଅନୁଦାନ ୭୫ ଭାଗ କେନ୍ଦ୍ର ସରକାର ଓ ୨୫ ଭାଗ 
ରାଜ୍ୟ ସରକାର ବହନ କରିଥାନ୍ତି । 


୨୦୧୦-୧୧ ଆର୍ଥିକ ବର୍ଷର ଜାନୁୟାରୀ, ୨୦୧୧ 
ସୁଦ୍ଧା ଉପଲବ୍‌ଧ ୭୦୫୯୪.୯୨ ଲକ୍ଷ ଟଙ୍କା ମଧ୍ୟରୁ 
୪୬୫୮୮.୮୭ ଲକ୍ଷ ଟଙ୍କା ବିନିଯୋଗ କରାଯାଇଅଛି । ଏହା 
ଉପଲ୍ବଧ ଅର୍ଥର ଶତକଡା ୬ ୬ ଅଟେ । ଲକ୍ଷ୍ୟଧାର୍ଯ୍ୟ ହୋଇଥୁବା 
୩୦୧୬୪୦ ଗୋଟି ଗୃହ ମଧ୍ଯରୁ ୯୮୪୦୫ଟି ଗୃହ ନିର୍ମାଣ 
କାର୍ଯ୍ୟ ଶେଷ ହୋଇଅଛି । 


୨୦୦୯-୧୦ ବର୍ଷର ସେହି ସମୟରେ ଉପଲବ୍ଧ 
ଅର୍ଥ ୬୫୯୩୫.୦ ୩ ଲକ୍ଷ ଟଙ୍କା ମଧ୍ୟରୁ ୩୭୪୨୨.୮୮ ଲକ୍ଷ 
ଟଙ୍କା ବିନିଯୋଗ କରାଯାଇଥୁଲା ଏବଂ ଏହା ଶତକଡା ୫୭ ଥୁଲା 
ଏବଂ ଲକ୍ଷ୍ୟଧାର୍ଯ୍ୟ ହୋଇଥୁବା ୨୮ ୬ ୨ ୮ ୨ ଗୋଟି ଗୃହ ମଧ୍ୟରୁ 
୫୯୨୮୭ ଗୋଟି ଗୃହ ସମ୍ପୂର୍ଣ୍ଣ କରାଯାଇଥୁଲା । 


୨୦୧୦-୧୧ ଆର୍ଥିକ ବର୍ଷରେ ଜାନୁୟାରୀ ମାସ ସୁଦ୍ଧା 
( ଅସ୍ଥାୟୀ) ଅନୁସୂଚିତ କ୍ଷେତ୍ରମାନଙ୍କରେ ସର୍ବମୋଟ ଉପଲବୃଧ 
୧୪୩୧୯.୬୬ ଲକ୍ଷ ଟଙ୍କା ମଧ୍ୟରୁ ୮୭୯୩. ୯୧ ଲକ୍ଷ ଟଙ୍କା 
(୬୧%) ଖର୍ଚ୍ଚ କରାଯାଇ ୨୧୦୪୦ ଗୋଟି ଗୃହ ସମ୍ପୂର୍ଣ୍ଣ 
କରାଯାଇଅଛି । 


ଖ) ଇନ୍ଦିରା ଆବାସ ଯୋଜନା (।4୫୩୮-୪୫୬୬୬) 


କେନ୍ଦ୍ର ସରକାର ରାଜ୍ୟର ପାଞ୍ଚଗୋଟି ନକ୍ଵସଲ ଉପଦ୍ରୁତ 
ଜିଲ୍ଲା ଯଥା:-- ଦେବଗଡ, ଗଜପତି, ମାଲକାନାଗିରି, ରାଯଗଡା 
ଓ ସମ୍ବଲପୁର ପାଇଁ ସ୍ଵତନ୍ତ୍ର ଭାବେ ୨୮, ୨ ୩୬ ଗୋଟି ଇନ୍ଦିରା 
ଆବାସ ଗୃହ ମଂଜୁର କରିଛନ୍ତି । 


୨୦୧୦-୧୧ ଆର୍ଥିକ ବର୍ଷରେ ଜାନୁୟାରୀ ମାସ 
ଶେଷସୁଦ୍ଧା ଉପଲବୁଧ ୨୩୫୧.୫୪ ଲକ୍ଷ ଟଙ୍କା ମଧ୍ୟରୁ 
୧୭୪୫.୬୪ ଲକ୍ଷ ଲଙ୍କା ବିନିଯୋଗ କରାଯାଇଅଛି | ବିନିଯୋଗ 
କରାଯାଇଥୁବା ଅର୍ଥ ଶତକଡା ୭ ୪ ଅଟେ | ବଳକା ଥୁବା ୯,୬୬୨ 
ଗୋଟି ଗୃହ ମଧ୍ୟରୁ ଶତକଡା ୬୧ ଭାଗ ଗୃହ ଅର୍ଥାତୃ ୫୯୩୬ 
ଗୋଟି ଗୃହର ନିର୍ମାଣ କାର୍ଯ୍ୟ ଶେଷ ହୋଇଅଛି । 


୨୦୦୯-୧୦ ବର୍ଷର ସେହି ସମୟରେ ଉପଲବ୍ଧ 
ଥ୍‌ବା ୪୪୮୫.୪୭ ଲକ୍ଷ ଟଙ୍କା ମଧ୍ୟରୁ ୩୩୭୩.୭୨ ଲକ୍ଷ 
ଟଙ୍କା ଖର୍ଚ୍ଚ ହୋଇଥଲା, ଯାହାକି ଉପଲବୁଧ ଅର୍ଥର ଶତକଡା 
୭୫ ଅଟେ । ଲକ୍ଷ୍ୟଧାର୍ଯ୍ୟ ଥୁବା ୨୭ ୨୭୯ ଗୋଟି ଗୃହ ମଧ୍ୟରୁ 
୬୫ ୩୪ ଗୋଟି ଗୃହର ନିର୍ମାଣ କାର୍ଯ୍ୟ ଶେଷ ହୋଇଥଲା । 


୨୦୧୦-୧୧ ଆର୍ଥିକ ବର୍ଷରେ ଜାନୁୟାରୀ ମାସ ସୁଦ୍ଧା 
( ଅସ୍ଥାୟୀ) ଅନୁସୂଚିତ କ୍ଷେତ୍ରମାନଙ୍କରେ ସର୍ବମୋଟ ଉପଲବ୍ଧ 
୧୬୩୧.୯୨ ଲକ୍ଷ ଟଙ୍କା ମଧ୍ୟରୁ ୧୨୧୦.୮୫ ଲକ୍ଷ ଟଙ୍କା 
(୭୪%) ଖର୍ଚ୍ଚ କରାଯାଇ ୪୧୫୬ ଗୋଟି ଗୃହ ସମ୍ପୁର୍ଣ୍ଣ 
କରାଯାଇଅଛି । 


ଗ) ମୋ କୁଡିଆ (୩୩0-1୦॥୩018) 


ଇନ୍ଦିରାଆବାସ ବ୍ୟତୀତ ରାଜ୍ୟ ସରକାର ତାଙ୍କ ନିଜସ୍ଵ 
ପାଣ୍ଠିରୁ ମୋ କୁଡିଆଂ ନାମରେ ଏକ ନୂତନ ଲୋକାଭିମୁଖୀ 
ଯୋଜନା ୨୦୦୮- ୦ ୯ ଆର୍ଥିକ ବର୍ଷରୁ ପ୍ରଣୟନ କରିଅଛନ୍ତି । 
ଏହି ଯୋଜନାର ମୁଖ୍ୟ ଉଦ୍ଦେଶ୍ୟ ହେଲା -୨୦୦୨ ସର୍ଭେ 
ଅନୁସାରେ ଯେଉଁ ଗରିବ ଲୋକର ନାମ, ବିପିଏଲ ତାଲିକାରେ 
ନ ଥୁବ କିନ୍ତୁ ସେ ପ୍ରକୃତ ପକ୍ଷରେ ୧୯୯୭ ମସିହା ଅନୁସାରେ 
ଦାରିଦ୍ର୍ୟ ସୀମାରେଖା ତଳେ ବାସ କରୁଥୁବେ, ସେମାନଙ୍କୁ 
ଅଗ୍ରାଧ୍କାର ଦିଆଯିବାର ବ୍ୟବସ୍ଥା ଅଛି । ଏହି ଯୋଜନାର ସମୁଦାୟ 
ଅନୁଦାନ ରାଜ୍ୟ ସରକାର ବହନ କରିଥାନ୍ତି । 


୨୦୧୦-୧୧ ଆର୍ଥିକ ବର୍ଷରେ ଜାନୁୟାରୀ ମାସ 
ଶେଷସୁଦ୍ଧା ଉପଲବୁୃଧ ୧୨୨୯୨.୮୧ ଲକ୍ଷ ଟଙ୍କା ମଧ୍ୟରୁ 
୫୩୬୦. ୨୦ ଲକ୍ଷ ଲଙ୍କା ଖର୍ଚ୍ଚ କରାଯାଇଛି, ଯାହାକି ସମୁଦାୟ 
ଉପଲବ୍‌ଧ ଅର୍ଥର ଶତକଡା ୪୪ ଅଟେ । ବଳକା ଥୁବା ୨୭୩୪୪ 
ଗୃହକୁ ମିଶାଇ ସର୍ବମୋଟ ୪୦୬୭୭ ଗୃହ ମଧ୍ୟରୁ ୧୪୩୭୬ 
ଗୋଟି ଗୃହର ନିର୍ମାଣ କାର୍ଯ୍ୟ ଶେଷ ହୋଇଅଛି । 


୨୦୦୯-୧୦ ବର୍ଷର ଏହି ସମୟରେ ଉପଲବୁୂଧ 
ଥୁବା ୧୪୮୫୯. ୨୬ ଲକ୍ଷ ଟଙ୍କା ମଧ୍ୟରୁ ୪୪୬୬. ୨୧ ଲକ୍ଷ 
ଟଙ୍କା ବିନିଯୋଗ ହୋଇଥଲା, ଯାହାକି ଉପଲବୃଧ ଅର୍ଥର ଶତକଡା 
୩ ୦ ଅଟେ । ଲକ୍ଷ୍ୟଧାର୍ଯ୍ୟ ଥୁବା ୪୫୪ ୯୭ ଗୋଟି ଗୃହ ମଧ୍ୟରୁ 
୭ ୨୮୩ ଗୋଟି ଗୃହର ନିର୍ମାଣ କାର୍ଯ୍ୟ ଶେଷ ହୋଇଥଲା । 


୨୦୧୦-୧୧ ଆର୍ଥିକ ବର୍ଷରେ ଜାନୁୟାରୀ ମାସ ସୁଦ୍ଧା 
( ଅସ୍ଥାୟୀ) ଅନୁସୂଚିତ କ୍ଷେତ୍ରମାନଙ୍କରେ ସର୍ବମୋଟ ଉପଲବ୍ଧ 
୩୬୮୮.୮୭ ଲକ୍ଷ ଟଙ୍କା ମଧ୍ୟରୁ ୧୫୮୨.୪୭ ଲକ୍ଷ ଟଙ୍କା 
(୪୩%) ଖର୍ଚ୍ଚ କରାଯାଇ ୩୭୨୭ ଗୋଟି ଗୃହ ସମ୍ପୁଣ୍ତ 
କରାଯାଇଅଛି । 


୪) ଭିଭିଭୂମି ଉନ୍ନୟନ କାର୍ଯ୍ୟକ୍ରମ 


କ) ଗୋପବନ୍ଧୁ ଗ୍ରାମୀଣ ଯୋଜନା 


ରାଜ୍ୟ ସରକାର ୧୧ ଗୋଟି ଅଣ-ବି.ଆର୍‌.ଜି.ଏଫ୍‌. 
ଜିଲ୍ଲାଗୁଡିକରେ ଉପଲବ୍‌ଧ ଭିଭିଭୂମିକୁ ଉନ୍ନତି କରିବା ଉଦ୍ଦେଶ୍ୟରେ 
ଗୋପବନ୍ଧୁ ଗ୍ରାମୀଣ ଯୋଜନା ନାମରେ ଏକ ନୂତନ କାର୍ଯ୍ୟକ୍ରମ 
ଆରମ୍ଭ କରିଛନ୍ତି । ଏହି ଯୋଜନାରେ ଉକ୍ତ ୧୧ ଗୋଟି ଜିଲ୍ଳାରେ 
ଅତିରିକ୍ତ ଉନ୍ନୟନ ସହାୟତା ଯୋଗାଇ ଦେବା ଲକ୍ଷ୍ୟରେ 
ବିଦ୍ୟତୃକରଣ, ଗ୍ରାମ୍ୟ ସଂଯୋଗୀକରଣ ଓ ଜଳସେଚନ ସୁବିଧା 
ସମେତ ପାନୀୟ ଜଳ ଯୋଗାଣ ଭଳି କାର୍ଯ୍ୟକ୍ରମ ପ୍ରତି ବିଶେଷ 
ଧ୍ପାନ ଦିଆଯାଉଅଛି । ଏହା ରାଜ୍ୟ ସରକାରଙ୍କ ଦ୍ବାରା ୨୦୦୬- 
୦ ୭ ମସିହାରେ ପ୍ରବର୍ଭନ କରାଯାଇଥୁଲା ଏବଂ ଏହାର ସମସ୍ତ 
ଅନୁଦାନ ରାଜ୍ୟ ସରକାର ବହନ କରିଥାନ୍ତି । 


୨୦୧୦- ୧୧ ଆର୍ଥିକ ବର୍ଷରେ ଜାନୁୟାରୀ ମାସ ଶେଷ 
ସୁଦ୍ଧା ଗୋପବନ୍ଧୁ ଗ୍ରାମୀଣ ଯୋଜନ।ରେ ଉପଲବ୍‌ ଧ 
୨୫୧୩୦. ୩୮ ଲକ୍ଷ ଟଙ୍କା ମଧ୍ୟରୁ ୧୦୦୧୬.୮୯ ଲକ୍ଷ ଟଙ୍କା 
ବିନିଯୋଗ କରାଯାଇଛି, ଯାହାକି ଶତକଡା ୪ ୦ ଅଟେ! କାର୍ଯ୍ୟକାରୀ 
ହେଉଥୁବା ୯୧୦୦ ଗୋଟି ପ୍ରକଳ୍ପ ମଧ୍ୟରୁ ୫୫୧୭ ଗୋଟିର 
ନିର୍ମାଣ କାର୍ଯ୍ୟ ଶେଷ ହୋଇଛି । 


୨୦୦୯-୧୦ ବର୍ଷର ସେହି ସମୟ ମଧ୍ୟରେ 
ଉପଲବ୍‌ ଧ ଥୁବା ୧୦୪୮୪.୪୭ ଲକ୍ଷ ଟଙ୍କା ମଧ୍ୟରୁ 
୨୩୬୧. ୯ ୩ ଲକ୍ଷ ଟଙ୍କା ବିନିଯୋଗ କରାଯାଇଥୁଲା, ଯାହାକି 
ଶତକଡା ୨ ୩ ଅଟେ । ସେହି ସମୟରେ ୧୬୫୮ଟି ପ୍ରକଳ୍ପର 
ନିର୍ମାଣ କାର୍ଯ୍ୟ ଶେଷ ହୋଇଥଲା । 


ଖ) ପଛୁଆ ଅଞ୍ଚଳ ଅନୁ ଦାନ ପାଣ୍ଠି 

(ବି.ଆର୍‌.ଜି.ଏଫ୍‌. ) 

'ପଛୁଆ ଅଞ୍ଚଳ ଅନୁଦାନ ପାଣ୍ଠିଂ ପରିଯୋଜନା ଏକ 
ସମ୍ପୂର୍ଣ୍ଣ କେନ୍ଦ୍ରୀୟ ଯୋଜନା ଯାହାକି ଓଡିଶା ରାଜ୍ୟର ୧ ୯ଟି 
ଜିଲ୍ଲାରେ ୨୦୦୬-୦୭ ଆର୍ଥିକ ବର୍ଷରୁ କାର୍ଯ୍ୟକାରୀ 
କରାଯାଉଅଛି । ଉନ୍ନତିମୂଳକ କାର୍ଯ୍ୟରେ ରହିଥୁବା ଆଞ୍ଚଳିକ 
ବୈଷମ୍ୟ ଦୂରୀକରଣ, ପାନୀୟ ଭିଭିଭୂମି ଓ ଅନ୍ୟାନ୍ୟ ଉନ୍ନତିମୂଳକ 
କାର୍ଯ୍ୟରେ ଥୁବା ତାରତମ୍ୟକୁ ଦୂର କରିବା, ପଞ୍ଚାୟତ ଓ 
ପୌରାଞ୍ଚଳସ୍ତରୀୟ ଶାସନକୁ ଦକ୍ଷତା ବୃଦ୍ଧି ମାଧ୍ଯମରେ ଶକ୍ତିଶାଳୀ 
କରାଇବା, ପଞ୍ଚାୟତ ଓ ପୌରପରିଷଦ ଦ୍ବାରା ଯୋଜନା ପ୍ରସ୍ତୁତ 


ଉତ୍କଳ ପ୍ରସଙ୍ଗ 


କରିବା ଓ ପଞ୍ଚାୟତଗୁଡିକର କାର୍ଯ୍ୟକଳାପକୁ ଉନ୍ନତ କରାଇବା 
ପାଇଁ ବୃଭିଗତ ସମର୍ଥନ ଯୋଗାଇବା ଏହି ପରିଯୋଜନାର ଲକ୍ଷ୍ୟ 
ଅଟେ। 


ଏହା ଏକ କେନ୍ଦ୍ରୀୟ ଯୋଜନା ଓ ଏହା ୨୦୦୬ 
୦୭ ରୁ ଆରମ୍ଭ ହୋଇଅଛି ଓ ୨୦୧୧-୧୨ ଶେଷ ସୁଦ୍ଧା ସମ୍ପୂର୍ଣ୍ଣ 
କରାଯିବ । ସମୁଦାୟ ଅନୁଦାନ କେନ୍ଦ୍ର ସରକାର ବହନ କରିଥାନ୍ତି । 


୨୦୧୦-୧୧ ଆର୍ଥିକ ବର୍ଷର ଜାନୁଆରୀ ମାସ ସୁଦ୍ଧା 
ଉପଲବୁଧ ୪୧୮୬୮.୦୧ ଲକ୍ଷ ଟଙ୍କାରୁ ୨୩୩୬୯.୨୪ ଲକ୍ଷ 
ଟଙ୍କା ଖର୍ଚ୍ଚ ହୋଇ ୭୭୬୬ ଟି ପ୍ରକଳ୍ପ ସମ୍ପୂର୍ଣ୍ଣ କରାଯାଇଅଛି । 
ବିନିଯୋଗ ପରିମାଣ ଶତକଡା ୫ ୬ ଅଟେ । 


୨୦୦୯-୧୦ ବର୍ଷର ସେହି ସମୟ ମଧ୍ୟରେ 
ଉପଲବ୍‌ ଧ ଥୁବା ୪୩୯୯୩.୫୯ ଲକ୍ଷ ଟଙ୍କା ମଧ୍ୟରୁ 
୨୪୮୨୫. ୦ ୫ ଲକ୍ଷ ଟଙ୍କା ବିନିଯୋଗ କରାଯାଇଥଲା, ଯାହାକି 
ଶତକଡା ୫ ୬ ଅଟେ । ସେହି ସମୟରେ ୮୧୦୪ ଟି ପ୍ରକଳ୍ପର 
ନିର୍ମାଣ କାର୍ଯ୍ୟ ଶେଷ ହୋଇଥଲା । 


୨୦୧୦-୧୧ ଆର୍ଥିକ ବର୍ଷରେ ଜାନୁୟାରୀ ମାସ ସୁଦ୍ଧା 
( ଅସ୍ଥାୟୀ) ଅନୁସୂଚିତ କ୍ଷେତ୍ରମାନଙ୍କରେ ସମୁଦାୟ ଅନୁଦାନ 
୧୫୯୯୭.୮୯ ଲକ୍ଷ ଟଙ୍କାରୁ ୯୦୯୬.୧୫ ଲକ୍ଷ ଟଙ୍କା 
(୫୭) ଖର୍ଚ୍ଚ କରାଯାଇ ୨୪୩୪ ଗୋଟି ପ୍ରକଳ୍ପ ସମ୍ପୂର୍ଣ୍ଣ 
କରାଯାଇଅଛି । 


ପଞ୍ଚାୟତିରାଜ ବିଭାଗ ଗ୍ରାମାଞ୍ଚଳର ସାମୂହିକ ଉନ୍ନତି 
ଓ ସାମାଜିକ ନ୍ୟାୟ ପ୍ରତିଷ୍ଠା ପାଇଁ ସର୍ବଦା ଚଳଚଞ୍ଚଳ। ବିଗତ 
ଦଶନ୍ଧିରେ ରାସ୍ତା, ପାଣି, ବାସଗୃହ, କର୍ମଯୋଗାଣ ତଥା ଜୀବନ 
ଜୀବିକା ସୁରକ୍ଷା ଦେବାରେ ପ୍ରୟାସ କରି ଆସୁଅଛି । ଆଗାମୀ 
ଦିନରେ ଆଖୁ ଦୃଶିଆ ଉନ୍ନତି ହଁ ବିଜୁବାବୁ ଓ ଗାନ୍ଧୀଙ୍କ ସ୍ଵପ୍ନର 
ରାମରାଜ୍ୟକୁ ସାକାର କରିପାରିବ ତଥା ଏକ ସମୃଦ୍ଧ ଓଡ଼ିଶା 
ନିର୍ମାଣରେ ସହାୟକ ହେବ । 


ପଞ୍ଚାୟତିରାଜ ବିଭାଗରୁ ସଂଗୃହୀତ 
ସଂକଳନ - ରାଜ୍ୟ ଗ୍ରାମ୍ୟ ଉନ୍ନୟନ ପ୍ରତିଷ୍ଠାନ 


ଫେବୃଆରୀ-ଯାର୍ଚ୍ଚ ୨୦୧୧ 


ଉକ୍କଳ ପ୍ରସଙ୍ଗ 


{01 ||) [ 


ଶୁଭ ଅବସରେ ଉପସ୍ଥିତ ଆଜି 
ଲୋକ ପ୍ରତିନିଧ୍‌ ମହତ ଜନେ 

ଦୁଃଖୀ ମଣିଷର ଆଶା ଓ ଭରସା 
ସୁଖେ ଦୁଃଖେ ସାଥୀ ଆପଣମାନେ । 

ଗାଆଁ ଗହଳରେ ଗିରି କନ୍ଦରରେ 
ଆମ ରାଇଜର ଯେତେ ମଣିଷ 

ଆମରି ଶାସନ ଆମରି ହାତରେ 
ସମ୍ବିଧାନ ବିଧ୍‌ ସ୍ଵଚ୍ଛ ପ୍ରୟାସ । 

ପ୍ରାଥମିକ ଚିନ୍ତା ଖାଦ୍ୟ ଆଉ ପାଣି 
ମୁଣ୍ଡ ଗୁଞ୍ଜବାକୁ ଘର ଖଣ୍ଡିଏ 

ଆହୁରି ଅନେକ ଲୋକଙ୍କ ସମସ୍ୟା 
ପଞ୍ଚାୟତିରାଜ ସବୁ ତୁଲାଏ । 

ତ୍ରିସ୍ତରୀୟ ବିଧ୍‌ ବ୍ୟବସ୍ଥା ହୋଇଛି 
ପଞ୍ଚାୟତଠାରୁ ଜିଲ୍ଲାସ୍ତରକୁ 

ଉତ୍ସାହିତ କରେ ଆମରି ବିଭାଗ 
ପ୍ରତିଯୋଗିତାରେ ଯିବା ଆଗକୁ । 

ପ୍ରତିଯୋଗିତାରେ ଦୁନିଆଁ ଚାଲିଛି 
ଶ୍ରେଷ୍ଠ ପ୍ରତିଯୋଗୀ ସବା ଆଗରେ 

ଏହି ଭାବ ନେଇ ପଞ୍ଚାୟତିରାଜ ( ବିଭାଗ ) 
ପୁରସ୍କାର ଦିଏ ମାର୍ଚ୍ଚ ପାଞ୍ଚରେ । 

କାର୍ଯ୍ୟ ଦକ୍ଷତାକୁ ମାନଦଣ୍ଡ କରି 
ଶ୍ରେଷ୍ଠ ଅନୁଷ୍ଠାନ ହୁଏ ଚୟନ 

ତୃଣମୂଳ ସ୍ତରେ ଯୋଜନାର ଲକ୍ଷ୍ୟ 


ରୂପାୟନ ହେବା ବିଧୂବିଧାନ । 


୨ ୩ 

୪ 


ଶ୍ରୀକାନ୍ତ ସ୍ଵାଇଁ 


ଏକନିଷ୍ଠ ହୋଇ ଆଗେଇ ଚାଲିଲେ 
ଅପହଞ୍ଚ ବୋଲି କିଛି ତ ନାହଁ 

ଦୃଢ଼ ମନୋବଳ ନିଷ୍ଠାର ସୁଫଳ 
ଶୀର୍ଷ ସ୍ଥାନେ ନାଆଁ ରଖୁବ ନେଇ । 

ଆଶା ଆକାଂକ୍ଷାରେ ଯଶ ପ୍ରତୀକ୍ଷାରେ 
ସମ୍ମିଳନୀ ସ୍ଥଳ ଯାଇଛି ପୂରି 

ଶ୍ରେଷ୍ଠ ପ୍ରତିଯୋଗୀ ପୁରସ୍କାର ନେବେ 
କୀର୍ଭିମନ୍ତ ସ୍ତମ୍ଭ ସ୍ଥାପନା କରି । 

ସେବା ମନୋବୃଭି ଚିତ୍ତେ ଦିଏ ଶାନ୍ତି 
ଭୋକିଲା ମଣିଷ ମୁହଁରେ ହସ 

ଜନ ହିତକାରୀ ଯୋଜନା ଆଧାରେ 
ସାରା ଓଡ଼ିଶାର ହେଉ ବିକାଶ । 

ପଞ୍ଚାୟତିରାଜ ଯୋଜନାର ଲକ୍ଷ୍ୟ 
ଅନୁଷ୍ଠାନେ ହେଲେ ପ୍ରତିଫଳିତ 

ପଞ୍ଚାୟତଠାରୁ ଜିଲ୍ଲା ପରିଷଦ 
ସମସ୍ତଙ୍କ ପାଇଁ ହେବ ଦୃଷ୍ଟାନ୍ତ । 

ବିଜୁବାବୁଙ୍କର ଜନମ ତିଥୁରେ 
ଆସ ମିଳିମିଶି ନେବା ଶପଥ 

ଦୁର୍ନୀତିକୁ ତଡ଼ି ସ୍ଵାର୍ଥ ପରିହରି 
ସେବାକୁ କରିବା ଜୀବନ ବ୍ରତ । 


ବରିଷ୍ଠ ଟାଇପିଷ୍ଟ 
ପଞ୍ଚାୟତିରାଜ ବିଭାଗ, ସଚିବାଳୟ, ଭୁବନେଶ୍ବର 

ମଧୁସୂଦନ ଓଡ଼ିଆ ଜାତୀୟତ।ର 
ମନ୍ତ୍ରଦାତା ଥୁଲେ । ସ୍ଵତନ୍ତ୍ର ଉତ୍କଳ ପ୍ରଦେଶ 
ଗଠନରେ ତାଙ୍କର ଅସୀମ ଜାତିପ୍ରୀତି, 
ଚରମତ୍ୟାଗ, ଗଭୀର ଅଧବସାୟ, । 
ଆନ୍ତରିକ ନିଷ୍ଠା ଓ ବିଚକ୍ଷଣ ଦୂରଦର୍ଶିତା 

ପ୍ରଣିଧାନଯୋଗ୍ୟ । 


ସେ ଓଡ଼ିଆମାନଙ୍କୁ ପ୍ରାଣଠାରୁ = 

ବଳି ଭଲ ପାଉଥୁଲେ । ସତ୍ୟ, ନ୍ୟାୟ 
ଓ ସାଧୁତା ପ୍ରଦର୍ଶନ କରି ଓଡ଼ିଆ ଜାତିର 
ନୈତିକତା ଓ ସଚ୍ଚୋଟତାର ଗୌରବମୟ 
ପରମ୍ପରା ସେ ସୃଷ୍ଟି କରିପାରିଥୁଲେ । 
ଉତ୍କୃଷ୍ଟ ଧରଣର ଜୋତା ପ୍ରସ୍ତୁତ ପାଇଁ 
ସେ ଉତ୍କଳ ଟ୍ୟାନେରି ଗଢ଼ି କମ କ୍ଷତି 
ସହି ନାହାନ୍ତି । ତଥାପି ତାଙ୍କର ଦୃଢ଼ 
ମନୋବଳ ଓ ଗଭୀର ଆମୁୂବିଶ୍ବାସ ତାଙ୍କୁ 
ଆଦର୍ଶ ପଥରୁ କେବେହେଲେ ବିଚ୍ୟୁତ କରିପାରିନାହିଁ । 

ସେ ମନ୍ତ୍ରୀ ଥଲାବେଳେ ଦରମା ନନେବା ଓ ଲୋକ 
ପ୍ରତିନିଧ୍‌ ଅନୁପଯୁକ୍ତ ପ୍ରମାଣିତ ହେଲେ ତାଙ୍କୁ ଲୋକମତ ଦ୍ଵାରା 
ଫେରାଇ ଆଣିବା ପାଇଁ ରିକଲ୍‌ ବ୍ୟବସ୍ଥା ପ୍ରଚଳନ ପାଇଁ ଉଦ୍ୟମ 
କରି ସମଗ୍ର ଭାରତୀୟ ରାଜନୀତିରେ ଏକ ନୂତନ ଦିଗଦର୍ଶନ 
ଦେଇଥୁଲେ । 


“ରିକଲ୍‌” ବ୍ୟବସ୍ଥା ଦ୍ଵାରା ଶାସନରେ ସ୍ଵେଚ୍ଛାଚାର ଓ 
ଅତ୍ୟାଚାର ମୂଳୋତ୍ପାଟନ କରିବା ପାଇଁ ଉଦ୍ଦେଶ୍ୟ ଥଲା । ମାତ୍ର 
ତ୍ୟାଗ ପରିବର୍ଭେ ଭୋଗରେ ବିଶ୍ଵାସ କରୁଥିବା ସ୍ବାର୍ଥନ୍ସେଷୀ 
ରାଜନୈତିକ ବଡ଼ପଣ୍ଡାମାନଙ୍କ ଦ୍ଵାରା ଏହା ଗ୍ରହଣୀୟ ହେଲା ନାହିଁ । 

ମଧୁବାବୁ ଶ୍ରମର ମର୍ଯ୍ୟାଦା 
ବୁ ଝୁଥ୍‌ଲେ । ଜମିରେ କୃଷକର 
ମାଲିକାନାକୁ ସେ ଗୁରୁତ୍ସ ଦେଉଥୁଲେ । 
ନାରୀଶିକ୍ଷାର ପ୍ରସାର ଦିଗରେ ତାଙ୍କ 
ଅନବଦ୍ୟ ଅବଦାନ ଅନସ୍ଵୀକାର୍ଯ୍ୟ । 


ମହାତ୍ମା ଗାନ୍ଧୀ ଆନୁଷ୍ଠାନିକ 
ଭାବେ “ସ୍ବଦେଶ ଆନ୍ଦୋଳନ” ଆରମ୍ଭ 
ˆ କରିବାର ବହୁ ପୂର୍ବରୁ ମଧୁସୂଦନ 
ଓଡ଼ିଶାରେ ଏହା ଆରମ୍ଭ କରିଥୁଲେ ବୋଲି 
ସ୍ଵୟଂ ମହାତ୍ମା ଗାନ୍ଧୀ ମଧ୍ୟ ସ୍ବୀକାର 
କରିଛନ୍ତି । ମହାତ୍ମା ଗାନ୍ଧୀ କଟକ 
ଆସିଥୁଲ। ବେଳେ ମଧୁସ୍ଦନଙ୍କ 
ବାସଭବନରେ ତାଙ୍କର ଅତିଥୁ ହୋଇ 
ଉତ୍କଳ ଟ୍ୟାନେରୀ, ଓଡ଼ିଶା ଆର୍ଟ ଓୟାର୍ସ 
ଓ ତନ୍ତବୁଣା ବସ୍ତ୍ରଶିଳ୍ପ ପ୍ରଭୃତି ମଧୁସୂଦନଙ୍କ 
ଦ୍ଵାରା ପ୍ରତିଷ୍ଠିତ ଅନୁଷ୍ଠାନ ସବୁ ଦେଖୁ ମୁଗ୍ଧ ହୋଇଥୁଲେ । 


ଗାନ୍ଧିଜୀ ଓ ମଧୁବାବୁଙ୍କ ଭିତରେ ଅନ୍ତରଙ୍ଗ ଘନିଷ୍ଠତା 
ଥ୍‌ଲା । ଶ୍ରମର ଗୁରୁତ୍ସ ଓ କୁଟୀର ଶିଳ୍ପର ପ୍ରସାର ଥୁଲା ଉଭୟଙ୍କର 
ଲକ୍ଷ୍ୟ ଓ ଆଦର୍ଶ । ଗାନ୍ଧୀ କଂଗ୍ରେସରେ ଅରଟ କଥା ଆରମ୍ଭ 
କରିବା ପୂର୍ବରୁ ମଧୁବାବୁ ଉତ୍କଳରେ ସୂତାକଟା ପ୍ରସ୍ତାବ 
ଆଣିଥୁଲେ । 


ମଧୁବାବୁ କହିଛନ୍ତି ଯେଉଁମାନେ କେବଳ ଗାଇବଦଙ୍କ 
ସଙ୍ଗେ କାମ କରନ୍ତି, ଏ ଗୃହଶିଳ୍ପ ଛାଡ଼ି ହାତର କଳା କୌଶଳ 
ପାଶୋରି ପକାନ୍ତି, ସେମାନଙ୍କ ଶରୀର ତ ଦୁର୍ବଳ ହୋଇଯାଏ, 
ଉପରନ୍ତୁ ମନମଧ୍ଯ ଦୁର୍ବଳ ହୋଇଯାଏ । ଏ ସମ୍ବନ୍ଧରେ ମଧୁସୂଦନ 


ଉକ୍କଳ ପ୍ରସଙ୍ଗ 


ଗାନ୍ଧୀଙ୍କ ଆଖୁ ଫିଟାଇ ଦେଇଥୁଲେ ବୋଲି ଗାନ୍ଧୀ ସ୍ବୀକାର 
କରିଛନ୍ତି । 

୧୯୩୩ ଫେବୃଆରୀ ୧୨ ତାରିଖରେ ଜାତିପ୍ରତି 
ତାଙ୍କର ଅନ୍ତିମ ଭାଷଣ ଥୁଲା - “ମୁଁ ଯେତେବେଳେ ଆନ୍ଦୋଳନ 
କଲି ସେତେବେଳେ ଜାତି ବୋଲି କିଛି ନଥୁଲା । ମୁଁ କେବଳ କୁଢ଼ 
କୁଢ଼ ଅସ୍ଥି ଦେଖୁଥୁଲି । ଚାରିଆଡ଼େ ଖାଲି ଅସୁ, ଅସ୍ଥି, ଅସ୍ଥି । 
ଏହି ଅସ୍ଥିକଙ୍କାଳ ଭିତରେ ପ୍ରାଣ ସଂଚାର କରି ହସ୍ତପଦ ଓ ପେଶୀ 
ଯୋଗାଇବା ନିମନ୍ତେ ମୋତେ ବହୁତ କାର୍ଯ୍ୟ କରିବାକୁ ପଡ଼ିଛି । 
ମୋ” ଜାତିକୁ ଯୁଦ୍ଧ ସରଞ୍ଜାମରେ ସଜ୍ଚିତ କରିବା ପାଇଁ ମତେ 
ଏକାକୀ କାର୍ଯ୍ୟ କରିବାକୁ ହୋଇଛି ।” 


ତାଙ୍କ ମତରେ ଉତ୍କଳ ଜନନୀ ଓ ଭାରତ ଜନନୀଙ୍କର 
ମଧ୍ଯରେ କିଛି ପ୍ରଭେଦ ନାହିଁ । ଶରୀରର କୌଣସି ଅଂଶ ପୀଡ଼ା 
ହେଲେ ସେହି ଅଂଶର ଚିକିତ୍ସା କରିବାକୁ ହେବ । କିନ୍ତୁ ଏହି 
ଅଂଶବିଶେଷର ଚିକିତ୍ସା ଦ୍ଵାରା ସମସ୍ତ ଶରୀରର ଉନ୍ନତି ହେବ । 
ଉତ୍କଳର ଚିକିତ୍ସାର ଉଦ୍ଦେଶ୍ୟ ଭାରତର ଉନ୍ନତି ବୋଲି ସେ 
କହୁଥୁଲେ । 


ମଧୁବାବୁ ଯାହା ଠିକ୍‌ ଭାବୁଥୁଲେ ତାହାକୁ ନିର୍ଭୟରେ 
ପ୍ରକାଶ କରିବା ସହିତ କାର୍ଯ୍ୟରେ ପରିଣତ କରୁଥୁଲେ । ତାଙ୍କର 
ସ୍ଵଳ୍ପକାଳ ମନ୍ତ୍ରିତ୍ର କାଳରେ ଯେଉଁ ଉଦାର ପ୍ରଗତିଶୀଳ ସ୍ଵାୟତ୍ 
ଶାସନ ଆଇନ ପ୍ରଦେଶକୁ ଉପହାର ଦେଇଥୁଲେ, ତାହା 
ପ୍ରଣିଧାନଯୋଗ୍ୟ । 


ବିହାରର ତତ୍କାଳୀନ ରାଜ୍ୟପାଳ ମିଃ ଏମ୍‌. ଜି. ହାଲେଟଙ୍କ 
ମତରେ ମିଃ ମଧୁସୂଦନ ଦାସଙ୍କ ପରି ଜନନାୟକମାନେ ଶାସନକୁ 
ଭାରତୀୟକରଣ କରିବାରେ ଯେଉଁ ଉଜ୍ସଳ ପରମ୍ପରା ସୃଷ୍ଟି କରିଛନ୍ତି, 
ତାହା ଏ ଦେଶର ରାଜନୈତିକ ପ୍ରକ୍ରିୟାକୁ ତ୍ଵରାନ୍ସିତ କରିବାରେ 
ସହାୟକ ହୋଇଥୁଲା । ତାଙ୍କ ମତରେ ଏହା ଅସହଯୋଗ 
ଆନ୍ଦୋଳନ ଅପେକ୍ଷା ଅଧୁକ ତାପ୍‌ର୍ଯ୍ୟ ପୂର୍ଣ୍ଣ ଥ୍‌ଲା । 


ବାସ୍ତବରେ ମଧୁସୂଦନ ହେଉଛନ୍ତି ଭାରତୀୟ 
ଚିନ୍ତାଚେତନାର ଜଣେ ବିରଳ ପ୍ରତିଭା । ତାଙ୍କର ସମଗ୍ର ଜୀବନ 
ଦେଶବାସୀକୁ ଉଚ୍ଚସ୍ତରକୁ ଉଠାଇବା ଲାଗି ସମର୍ପିତ ଥୁଲା । 


ଓଡ଼ିଆ ଜାତିର ଅଭ୍ଯୁତୂଥାନ ଥୁଲା ତାଙ୍କ ଜୀବନର 
ଏକମାତ୍ର ଲକ୍ଷ୍ୟ । ପୁଣି ଥୁଲା ତାଙ୍କର କର୍ମସାଧନା ଓ ଚିନ୍ତାର 
କେନ୍ଦ୍ରବିନ୍ଦୁ । ଓଡ଼ିଆ ଜାତୀୟ ଆନ୍ଦୋଳନର ସେ ଥୁଲେ 
ପ୍ରାଣପ୍ରତିଷ୍ଠାତା । ବିଚ୍ଛିନ୍ନାଞ୍ଚଳକୁ ଏକତ୍ର କରି ଆଧୁନିକ ଉତ୍କଳ 


ଗଠନ କରିବାରେ ସେ ଥୁଲେ ପ୍ରଧାନ ପୁରୋଧା । ଜଣେ ବିଚକ୍ଷଣ 
ଆଇନଜୀବୀ ଭାବରେ ପ୍ରଚୁର ଅର୍ଥ ଉପାର୍ଜନ କରିଥୁଲେ ହେଁ 
ଦେଶ ଓ ଜାତି ପାଇଁ ସର୍ବସ୍ଵ ଉତ୍ସର୍ଗ କରି ନିଜକୁ ଦେବାଳିଆ 
ଘୋଷଣା କରିବାକୁ ମଧ୍ଯ ସେ ପଛେଇ ନଥୁଲେ । ତାଙ୍କର 
ଜୀବନକାଳ ଥୁଲା ଓଡ଼ିଶାର ଅର୍ଵଶତାବ୍ଦୀର ଇତିହାସ । ତାଙ୍କ 
ଜୀବନର ମୂଳମନ୍ତ୍ର ଥୁଲା ଜାତୀୟତାବୋଧ । ତାଙ୍କର କବିତା ଓ 
ଅଭିଭାଷଣରେ ଏହା ପରିସ୍ତୂଟ । ତାଙ୍କର “ଜଣାଣ”, 'ଉକୁଳ 
ସମ୍ମାନ”, “ଜନତାର ଉକ୍ତି”, “ସନ୍ତାନର ଉକ୍ତି', “ସମ୍ନିଳନୀ?, “ଜାତିର 
ଇତିହାସ” କବିତାଗୁଡ଼ିକରେ ଜାତୀୟ ଆହ୍ଲାନ ଜାତିର ମେରୁଦଣ୍ଡକୁ 
ସୁଦୃଢ଼ କରିଛି । କବିଙ୍କ ଭାଷାରେ - 
ଜାତି ଇତିହାସ ଜାତିର ନିର୍ଝର 
ସଦାବହେ ତହିଁ ଜାତି ପ୍ରାଣଧାର 
ସେ ଧାରରୁ ନୀର ପିଉଛି ଯେ ନର 
ନିଶ୍ଚୟ ହେବ ସେ ଜାତି କର୍ମବୀର । 


ସେ ନୀଳାଚଳର ଶ୍ରୀଜଗନ୍ନାଥଙ୍କୁ ସଂଗ୍ରାମ ପାଇଁ 
ପ୍ରେରଣାର ଉତ୍ସରୂପେ ଧରି ନେଇଥ୍‌ଲେ । ନୀଳାଚଳ ଧାମରେ 
ସୁଦର୍ଶନ ଚକ୍ରରେ ପତାକା ଥୁଲା ତାଙ୍କ ଦୃଷ୍ଟିରେ ଅଭ୍ୟୁତୃଥାନ ଓ 
ଜାଗରଣର ପ୍ରତୀକ । 


ମହାନ ଓଡ଼ିଆ ଜାତିକୁ ତା'ର ଗୌରବମୟ ଏତିହ୍ୟ 
ସଂପର୍କରେ ସ୍ମରଣ କରାଇ ଦେଶ ମାତୃକାର ସେବାରେ ବ୍ରତୀ 
କରାଇବା ପାଇଁ ସେ ଆହ୍ବାନ ଦେଇଥୁଲେ । 


୧୯୦ ୩ ମସିହାରେ ରମ୍ଭା ସମ୍ମିଳନୀ ପରେ ମଧୁବାବୁ 
ଉତ୍କଳ ସମ୍ମିଳନୀ ଗଠନ କଲେ । ସେ ଚାହୁଁଥୁଲେ ସମସ୍ତ ଓଡ଼ିଆ 
ଅଞ୍ଚଳ ଗୋଟିଏ ଶାସନାଧୀନ ରହୁ । 


ମଧୁବାବୁଙ୍କ ମତରେ ଅର୍ଥନୈତିକ ପ୍ରଗତି ନହେଲେ 
ରାଜନୈତିକ ପ୍ରଗତି ଅସମ୍ଭବ । ମଧୁବାବୁ ସ୍ଵତନ୍ତ୍ର ଉତ୍କଳ ପ୍ରଦେଶ 
ଗଠନର ପଥ ପରିଷ୍କାର କରିଥୁଲେ । ୧୮୮୨ ମସିହାରେ ପ୍ରତିଷ୍ଠା 
କରିଥୁଲେ ଉତ୍କଳ ସଭା । ୧ ୯୦୩ ମସିହାରେ ପ୍ରତିଷ୍ଠିତ ଉତ୍କଳ 
ସମ୍ମିଳନୀ ଥୁଲା ଏହାର ପରବର୍ତୀ ସଂସ୍କରଣ । ଓଡ଼ିଆ ଭାଷାଭାଷୀ 
ଅଞ୍ଚଳକୁ ଏକ ଶାସନ ଅଧୀନରେ ରଖୁବା ଶିଳ୍ପ, କଳା, କୃଷି ଓ 
ବାଣିଜ୍ୟର ଉନ୍ନତି, ଭାଷା ଓ ସଂସ୍କାତିର ସୁରକ୍ଷା ଏବଂ 
ଜାତୀୟତାବୋଧର ପ୍ରସାର କରିବା ଉତ୍କଳ ସମ୍ମିଳନୀର ପ୍ରଧାନ 
କାର୍ଯ୍ୟ ଥୁଲା । 


ମଧୁବାବୁଙ୍କ ଭଳି ନିର୍ଭୀକ ଓ ସ୍ଵାଭିମାନୀ ପୁରୁଷ ସମଗ୍ର 
ବିଶ୍ବ ଇତିହାସରେ ବିରଳ । ସେ ଆତ୍ମମର୍ଯ୍ୟାଦା ଓ ସମ୍ମାନବୋଧ 
ପ୍ରତି ଖୁବ ସଜାଗ ଥୁଲେ । ସେ ସର୍ବଦା କହୁଥ୍‌ଲେ ଯେ ଗୋଟାଏ 
ଜାତି ପଛେ ସର୍ବସ୍ଵାନ୍ତ ହୋଇପାରେ, ମାତ୍ର ସାଧୁତା ଓ ଆଦର୍ଶଗତ 
ମୂଲ୍ୟବୋଧକୁ ଜଳାଞ୍ଜଳି ଦେଇନପାରେ । 


ବିଭିନ୍ନ କ୍ଷେତ୍ରରେ ଜଣେ ଅଗ୍ରଣୀ ଓଡ଼ିଆ ଭାବେ ନିଜକୁ 
ପ୍ରତିଷ୍ଠା କରି ମଧୁବାବୁ ଯେତିକି ଆତ୍ମସନ୍ତୋଷ ଲାଭ କରୁଥୁଲେ 
ତା” ଅପେକ୍ଷା ତଥା ବିଶ୍ଵରେ ଓଡ଼ିଆମାନେ ନିଜର ଦକ୍ଷତା ପ୍ରତିଷ୍ଠା 
ଓ ଖ୍ୟାତି ଅର୍ଜନ କରି ଯଶସ୍ଵୀ ହେବା ଦିଗରେ ସେ ଅଧୁକ ଗୁରୁତ୍ସ 
ଆରୋପ କରୁଥିଲେ । ବ୍ୟକ୍ତି ତୁଳନାରେ ଜାତିକୁ ସେ ବଡ଼ ବୋଲି 
ଭାବୁଥ୍‌ଲେ । 


ତାଙ୍କର ଜାତୀୟ ଗୀତ ଗାନ କରି ମଧୁବାବୁ କହିଥୁଲେ ¬ 
ମୁଁ ମୋର ଭାବ ଜାତିକୁ ଦେଇଛି । ତାହା ଗୋଡ଼ରେ ମାଡ଼ିପାର 
ବା କଣ୍ଠରେ ଧାରଣ କରିପାର । ତାହା ଜାତିର, ମୋର କୌଣସି 
ଅଧୂକାର ନାହିଁ । ତାଙ୍କର ସମସ୍ତ କବିତାରେ ମଧୁବାବୁ 
ଦେଶବାସୀଙ୍କୁ ବୀରତ୍ସ, ସାହସିକତା ଓ ଦେଶାତ୍ମବୋଧରେ ଉଦୂବୁଦ୍ଧ 
ହେବାକୁ ଆହ୍ଵାନ ଦେଇଛନ୍ତି । ତାଙ୍କ ମତରେ ଜାତିଗଠନ ଲାଗି 
ଉଭୟ ଅତୀତ ଓ ଭବିଷ୍ୟତ ଦୃଷ୍ଟି ଲୋଡ଼ା । ଦେଶବାସୀ କିପରି 
ଜାତି କର୍ମବୀର ହୋଇପାରିବେ, ସେଥୁପାଇଁ ସେ ପରାମର୍ଶ 
ଦେଇଛନ୍ତି । 


କଲିକତାରେ ଉଚ୍ଚଶିକ୍ଷା ଲାଭ କରିବା ସମୟରେ 
ସେଠାରେ ଏକମାତ୍ର ବିଶ୍ଵବିଦ୍ୟାଳୟର ଛାତ୍ର ଥାଇ ସଂସ୍କୃତର ଉତ୍ତର 
ଓଡ଼ିଆ ଅକ୍ଷରରେ ଲେଖୁବା ପାଇଁ ସେ ଦାବୀ କରି ସଫଳ 
ହୋଇଥୁଲେ । କଲିକତାରେ ଓଡ଼ିଆ ଭାଷାଶିକ୍ଷା ପାଇଁ ନୈଶ 
ବିଦ୍ୟାଳୟମାନ ସ୍ଥାପନ କରିଥୁଲେ । ସେ ତାଙ୍କ ମତରେ ଓଡ଼ିଆ 
ଭାଷା ରହିବାରୁ ସିନା ଓଡ଼ିଆ ସାହିତ୍ୟ ସୃଷ୍ଟି ହେଉଛି ।” ଏ ଅତି 
ପ୍ରାଚୀନ ଭାଷା ଓ ଏହା ଲୋପ ହେବ ନାହିଁ । 


ଉକ୍କଳ ପ୍ରସଙ୍ଗ 


ସାହିତ୍ୟିକମାନଙ୍କୁ ମଧୁବାବୁ ଦୁଇପଦ ଉପଦେଶ ଛଳରେ 
କହିଛନ୍ତି - 'ତୁମମାନଙ୍କ ଚିନ୍ତା ରାଜ୍ୟକୁ ପ୍ରସାର କର । ବିଭିନ୍ନ 
ଭାଷାର ସାହିତ୍ୟ ପଢ଼ । ଆଧ୍ଯାମ୍ମିକ ଭାବରେ ଅନୁପ୍ରାଣିତ ହୁଅ । 
ଯାହା ଲେଖୁବ ତାହା ଯେପରି ସବୁ ଦେଶ ଓ ସବୁକାଳର 
ଗ୍ରହଣଯୋଗ୍ୟ ହୁଏ, ସେ ଦିଗରେ ମନ ଦିଅ । ଗଠନମୂଳକ 
ସାହିତ୍ୟ ଲେଖୂ ଉନ୍ନତ ଧରଣର ଆଲୋଚନା କର । ଭର୍ଷା, କୁତ୍ସା, 
ନିନ୍ଦାକୁ ମନରୁ ପରିହାର କର । ଆମ ଦେଶରେ ଯେଉଁ ଆଧ୍ଞାମ୍ବିକ 
ପରମ୍ପରା ଗଡ଼ି ଆସୁଛି, ସେହି ପରମ୍ପରାରୁ ବିଚ୍ୟୁତ ହୁଅ ନାହିଁ । 
ଏ ବୈଜ୍ଞାନିକ ଯୁଗର ଗତି ଦେଖୁ ଲୋକସମାଜର ଆର୍ଥକ ଓ 
ନୈତିକ ମଙ୍ଗଳ ନିମିତ୍ତ ଯେ ପ୍ରକାର ସାହିତ୍ୟ ଆବଶ୍ୟକ, ତା”ର 
ସୃଜନକାରୀ ଅଭିଳାଷକୁ ଉଚ୍ଚରେ ରଖ୍‌ ଓ ଭବିଷ୍ୟତ ଜୀବନରେ 
ଯେ ଯେଉଁ କ୍ଷେତ୍ରରେ ପ୍ରବେଶ କଲେ ମଧ୍ଯ ନିଜର ଜାତି, ଭାଷା 
ଓ ସାହିତ୍ୟ ପ୍ରତି ଦୃଷ୍ଟି ରଖୂ ଓ ସେଥୁନିମିତ୍ତ ଯେଉଁ ତ୍ୟାଗ ଆବଶ୍ୟକ 
ତାହା ଦେଶକୁ ଦିଅ । 


ଉତ୍କଳବାସୀଙ୍କୁ ସମ୍ବୋଧନ କରି ମଧୁବାବୁ କହିଛନ୍ତି - 
ହେ ଉତ୍କଳବାସୀ । ତୁମେ ଆଳସ୍ୟ ତ୍ୟାଗକର । ସାହସ ଓ ଧୈର୍ଯ୍ୟ 
ଧରି କାମ କରିଯାଅ, ଯେପରି ଉତ୍ରଳମାତାର ହୃତ ଗୌରବ 
ପୁନଃ ପ୍ରତିଷ୍ଠିତ ହେବ । ଜାତିର ସମ୍ମାନ ରକ୍ଷାକର । ଜାତି ହେଉଛି 
ଶ୍ରୀଜଗନ୍ନାଥଙ୍କ ନନ୍ଦିଘୋଷ ରଥ ଭଳି ବିରାଟ ଓ ମହାନ୍‌ । 
ବଡ଼ଦାଣ୍ଡରେ ନନ୍ଦିଘୋଷକୁ ହଜାର ହଜାର ଭକ୍ତ ଏକତ୍ରିତ ହୋଇ 
ସମାନ ସ୍ଵରରେ ତାହାକୁ ଟାଣି ଆଗକୁ ନିଅନ୍ତି, ସେହିଭଳି 
ଜାତିରୂପକ ନନ୍ଦିଘୋଷ ରଥକୁ ଆଗକୁ ନେବାକୁ ହେଲେ ସମାଜର 
ସବୁସ୍ତରର ଲୋକ ନିଜର ସ୍ବାର୍ଥକୁ ଜଳାଞ୍ଜଳି ଦେଇ ଆଗେଇଯିବା 
ଉଚିତ଼ । 


ସଭାପତି- 'ନୀଳଶୈଳ” 
ଝାଞ୍ଜରୀ ମଙ୍ଗଳା, କଟକ - ୭ ୫୩୦୦ ୯ 


ଫେବୃଆରୀ-ଯାର୍ଚ୍ଚ ୨୦୧୧ 


ଉତ୍କଳ ପ୍ରସଙ୍ଗ 

ଉତ୍କଳର ସଂସ୍କ ତି 
ମହାନ୍‌ ଓ ଆଧ୍ୟାତ୍ମିକ 
ଦୃଷ୍ଟିରୁ ଏହା ସମୃଦ୍ଧ । 
ଏହି ପୁଣ୍ଯଭୁ ମି ରେ 
ସ୍ବୟଂ ପରଂବବ୍ରାହ୍କ 
ଆପଣାର ଲୀଳାବିଗ୍ରହ 
କଳେବର ନେଇ ପବିତ୍ର 
ପୁରୁଷୋତ୍ତମ କ୍ଷେତ୍ରରେ 
ଦାରୁ ରୂପରେ ବିଜେ 
କରିଛନ୍ତି । ତେଣୁ 
ଉତ୍କଳର ସାମାଜିକ ଓ 
ସାଂସ୍କୃତିକ ଚେତନା ଆଧ୍ଯାତ୍ମିକ ଉଚ୍ଛ୍ଚାସରେ ମହିମାନ୍ଵିତ ହୋଇଛି । 
ଏହି ଚେତନାର ଭିଭିଭୂମିରେ ରହିଛି ଏକ ଧର୍ମତାଭ୍ଜିକ ସମନ୍ଵୟ, 
ଯାହାକି ମହାଭାରତୀୟ ସାଂସ୍କୃତିକ ଓ ସାମାଜିକ ସ୍ବାଭିମାନର 
ପରିଚାୟକ । ଓଡ଼ିଆ ଲୋକନାଟକ ପାଲା ହେଉଛି ସେହି 
ସ୍ଵାଭିମାନବୋଧର ବାହକ, ପ୍ରକ୍ଷାପକ ଓ ପ୍ରସାରକ । ଜାତୀୟ 
ସଂହତି, ସାଂସ୍କୃତିକ ସ୍ଵାଭିମାନ, ସାମ୍ପ୍ରଦାୟିକ ସଦୂଭାବ ଓ ସର୍ବଧର୍ମର 
ସମନ୍ଵୟ ପ୍ରତିଷ୍ଠା କ୍ଷେତ୍ରରେ ଓଡ଼ିଆ ଲୋକନାଟକ ପାଲାର ଭୁମିକା 
ଅତ୍ୟନ୍ତ ମହତ୍ସଵପୂର୍ଣ୍ଣ। ଏହି ଲୋକକଳାର ସାମାଜିକ ଓ ସାଂସ୍କ୍ରତିକ 
ମୂଲ୍ୟବୋଧ କେତେ ଯେ ତତ୍ଵଗର୍ଭିତ ତାହା ବିଶ୍ଲେଷଣ କଲେ 
ସହଜରେ ବୁଝିହୁଏ । 


କଳାପ୍ରାଣ ଉତ୍କଳର ସାମାଜିକ ଓ ସାଂସ୍କୃତିକ ଜୀବନକୁ 
ଅତୀତରେ ବିଭିନ୍ନ ପ୍ରକାରର ଲୋକନାଟକ ବିଶେଷ ଭାବରେ 
ପ୍ରଭାବିତ କରିଥୁଲା । ଯଥା- ଚଇତିଘୋଡ଼ା ନାଚ, ଶବରଶବରୁଣୀ 
ନାଚ, ପତରସଉରା ନାଚ, ଛଉ ନାଚ, ସଖୀ ନାଚ, ଝାମୁ ନାଚ, 
ଧନୁଯାତ୍ରା, ପାଲା, ଦାସକାଠିଆ, କେଳାକେଳୁଣୀ ନାଚ ଓ ତାମସା | 
ଏସବୁ ମଧ୍ଯରେ ପାଲା ଏକ ବିଶିଷ୍ଟ ଲୋକନାଟକ । ଓଡ଼ିଶାର 
ସଂସ୍କୃତିର ପ୍ରବହମାନ ଧାରାରେ ପାଲାର ଏକ ସ୍ଵାତନ୍ତ୍ର୍ୟ ରହିଛି । 

ଡଃ ଲକ୍ଷ୍ମଣ କୁମାର ଦାଶ 


ମନୋରଞ୍ଜନ ଧର୍ମୀତା 


ସହିତ କାବ୍ୟିକ 
ରସୋଭୀଣ୍ଣ୍ଡ ଆବେଗରେ 
ପାଲ। ଧାର୍ମିକ 


ମୂଲ୍ୟବୋଧରେ ସମାଜ 
ଜୀବନକୁ ପରିପ୍ଲତ 
କରିଥାଏ । 


ଲେ।କନ।ଟକର 
ବ୍ୟାପକ ପରିସରରେ 
ଯଦିଓ ପାଲାକୁ ଗ୍ରହଣ 
କରିବା ପାଇଁ ଅନେକ 
ମତ ପାର୍ଥକ୍ୟ ସୃଷ୍ଟି ହୁ, ତେବେ ଏହାକୁ ଲୋକନାଟକ ରୂପେ 
ବହୁବାଦୀ ସମର୍ଥନ ତଥା ସ୍ଵୀକୃତି ପ୍ରଦାନ କରାଯାଇଛି । ଏହା 
ଗଣଜୀବନ ସହିତ ପ୍ରତ୍ୟକ୍ଷ ଭାବରେ ସମ୍ପୃକ୍ତ । ଗଣପ୍ରାଣକୁ 
ଆମୋଦ ପ୍ରଦାନ କରି ନୀତି, ଧର୍ମ, ନୈତିକତା, ସତ୍ୟ ଓ ସାକ୍ନିକ 
ଦିଗପ୍ରତି ଆକୃଷ୍ଟ କରୁଥୁବା ପାଲା ଓଡ଼ିଆ ଜାତିର ନିଜସ୍ବ 
ବୈଶିଷ୍ଟ୍ୟରେ ବିମଣ୍ଡିତ । ଏହା ବୌଦ୍ଧିକ ଓ ସାହିତ୍ୟିକ ଗୁଣ ସମ୍ପ 
ଏକ ଉଚ୍ଚ ଭାବାପନ୍ନ ଲୋକକଳା । 


ଉତ୍କଳର ନିଜସ୍ଵ କଳାସମ୍ପଦ ରୂପେ ପାଲା ଏକ ସ୍ଵତନ୍ତ୍ର 
ମର୍ଯ୍ୟାଦା ଲାଭ କରିଛି । ମନୋରଞ୍ଜନ ଏହାର ଆତ୍ମା ହେଲେ 
ହେଁ ଧର୍ମ ଏହାର ବିଭୂତି । ଓଡ଼ିଶାର ଧାର୍ମିକ, ସାହିତ୍ୟିକ ଓ 
ସାଂସ୍କୃତିକ ବିକାଶ କ୍ଷେତ୍ରରେ ଏହା ଅସମ୍ଭବ ଯଶ ବିସ୍ତାର 
କରିଆସିଛି । ଲୋକମାନସରେ ଆଦର୍ଶବୋଧ ସୃଷ୍ଟି କରିବାରେ 
ପାଲାର ଭୁମିକା ଅନସ୍ଵୀକାର୍ଯ୍ୟ । ଜନଜୀବନ ଉପରେ ଗଭୀର 
ପ୍ରଭାବ ବିସ୍ତାର କରିଥୁବା ଲୋକନାଟକ ପାଲା ଏକ ଆଧ୍ଯାମ୍ବିକ ଓ 
ସାଂସ୍କୃତିକ ଜାଗରଣ କହିଲେ ଅତ୍ୟୁକ୍ତି ହେବ ନାହଁ । ଓଡ଼ିଶାରେ 
ମୁଦ୍ରଣ ଶିଳ୍ପର ଆବିର୍ଭାବ ପୂର୍ବରୁ ପାଲା ମାଧ୍ଯମରେ ସାହିତ୍ୟ, 
ସଂସ୍କୃତି ଓ ଧର୍ମୀୟ ଚେତନାର ବିକାଶ ସାଧ୍‌ତ ହେଉଥଲା । 


ନିରକ୍ଷର, ଅର୍ଵଶିକ୍ଷିତ ଓ ଶିକ୍ଷିତ ପଣ୍ଡିତମାନେ ମଧ୍ଯ ପାଲା 
ମାଧ୍ଯମରେ ଧର୍ମ, ଅର୍ଥ/ କାମ ଓ ମୋକ୍ଷ ଆଦି ଚତୁବର୍ଗଫଳ 
ପ୍ରାପ୍ତ ହେଉଥୁଲେ । ସାଧାରଣ ଲୋକ କାବ୍ୟ ପୁରାଣାଦି ପାଠ 
ନ କରି ମଧ୍ଯ ପାଲା ଶ୍ରବଣ ଓ ଦର୍ଶନ କରି ଧର୍ମରସ ସହିତ 
ସାହିତ୍ୟରସ ପାନ କରିବାର ସୁଯୋଗ ପାଉଥୁଲେ । 


ପାଲା ଶ୍ରୀ ଶ୍ରୀ ସତ୍ୟନାରାୟଣ ପୂଜାର ଅଙ୍ଗୀଭୂତ ଏକ 
ଆଧ୍ୟାତ୍ମିକ ଅନୁଷ୍ଠାନ । ମହାଭାରତୀୟ ପାରମ୍ପରିକ ଜୀବନଧାରା 
ସହିତ ଓଡ଼ିଆ ଜାତିକୁ ମିଶାଇ ଦେବାର ସଫଳ ମାଧ୍ଯମ ରୂପେ 
ପାଲାର ଗୁରୁତ୍ଵ ସର୍ବାଦୌ ସ୍ଵୀକାର୍ଯ୍ୟ । 


କାହଁ କେଉଁ ଅନାଦି କାଳରୁ ଏହି ପବିତ୍ର ଉତ୍କଳ ଦେଶରେ 
ମହାପ୍ରଭୁ ଶ୍ରୀ ଶ୍ରୀ ସତ୍ୟନାରାୟଣଙ୍କର ପୂଜା ଉତ୍ସବ ପାଳିତ 
ହୋଇଆସୁଛି । ସ୍କନ୍ଦ ପୁରାଣର ସେବାଖଣ୍ଡକୁ ଅନୁଶୀଳନ କଲେ 
ସତ୍ୟନାରାୟଣ ପୂଜାର ମାହାତ୍ମ୍ୟ ବର୍ଢ୍ରିତ ହୋଇଥ୍ବାର ଦେଖୁବାକୁ 
ମିଳେ । ପୁରାଣର ବର୍ଣ୍ଣନା ଅନୁସାରେ ଭଗବାନ ସତ୍ୟନାରାୟଣ 
ସ୍ଵୟଂ ନାରଦଙ୍କୁ ଏହି ପୂଜା ସମ୍ପର୍କରେ ସୂଚନା ପ୍ରଦାନ କରିଥ୍‌ଲେ 
ଏବଂ ନାରଦ ନୈମିଷାରଣ୍ୟରେ ଅନ୍ୟାନ୍ୟ ରଷିମାନଙ୍କୁ ସେ 
ବିଷୟରେ ଜଣାଇଥୁଲେ । 


ଏତିହାସିକ ଦୃଷ୍ଟିକୋଣରୁ ଅନୁଶୀଳନ କଲେ ଜଣାଯାଏ 
ଯେ ଭାରତବର୍ଷରେ ମୁସଲମାନମାନଙ୍କ ରାଜତ୍ସ କାଳରେ ହିନ୍ଦୁ ଓ 
ମୁସଲମାନ ଧର୍ମର ମହାମନୀଷିମାନେ ଉଭୟ ସମ୍ପ୍ରଦାୟ ମଧ୍ୟରେ 
ସୁସମନ୍ଵୟ ଆଣିବା ନିମିତ୍ତ ପ୍ରୟାସ କରିଥୁଲେ । ସମ୍ରାଟ ଆକବର 
ଦୀନ-ଇ-ଲାହୀ ଧର୍ମ ପ୍ରଚାର କରିଥୁଲେ । ସନ୍ଥ କବୀର 
ମୁସଲମାନ ହୋଇଥୁଲେ ହେଁ ହିନ୍ଦୁ ଓ ମୁସଲମାନ ଉଭୟଙ୍କର 
ଆରାଧ୍ଯ ଦେବଙ୍କୁ ଏକ ବୋଲି ପ୍ରଚାର କରିଥୁଲେ । ପରବର୍ତୀ 
ସମୟରେ ଧର୍ମପ୍ରଚାରକ ଚୈତନ୍ୟ ମୁସଲମାନ ସମ୍ପ୍ରଦାୟର 
ଅନେକ ଶିଷ୍ୟ ଗ୍ରହଣ କରି ସନାତନ ଧର୍ମର ଉଦାର ଭାବଧାରାର 
ପ୍ରଚାର ଓ ପ୍ରସାର କରିଥୁଲେ । ଗୁରୁ ନାନକ ରାମ ଓ ରହିମ୍‌ 
ଏକ ବୋଲି ଘୋଷଣା କରି ଏକ ଧର୍ମତାର୍କ୍ରିକ ସମନ୍ଵୟ 
ଆଣିଥୁଲେ । ଏହି ଧର୍ମୀୟ ସମନ୍ଵୟ ତଥା ସାମାଜିକ ସାଂସ୍କୃତିକ 
ସମନ୍ନୟର ପରିପ୍ରକାଶ ହଁ ଲୋକନାଟକ ପାଲାରେ ପରିଦୃଷ୍ଟ 
ହୋଇଥାଏ । 


ହିନ୍ଦୁମାନଙ୍କର ଆରାଧ୍ଯ ଦେବତା ସତ୍ୟନାରାୟଣ ଏବଂ 
ମୁସଲମାନମାନଙ୍କ ଦେବତା ପୀର ଏ ଉଭୟଙ୍କର ସମନ୍ନୟରେ 
ସତ୍ୟପୀରଙ୍କର ପୂଜାର୍ଚ୍ଚନାରୁ ପାଲାର ବିକାଶ ଘଟିଛି । ଏତିହାସିକ 
କୃପାସିନ୍ଧୁ ମିଶ୍ରଙ୍କ ଉତ୍କଳ ଇତିହାସ ପୁସ୍ତକର ଉଲ୍ଲେଖ ଅନୁସାରେ 


ଉକ୍କଳ ପ୍ରସଙ୍ଗ 


ମୁସଲମାନ ଶାସକ ସୁଜାଉଦ୍ଦିନଙ୍କ ଶାସନ କାଳରେ ( ୧୭୧୬ 
ମସିହା ) ଓଡ଼ିଶାରେ ସତ୍ୟପୀର ପାଲା ପ୍ରଚଳନ ହେଲା । ପଣ୍ଡିତ 
ନୀଳକଣ୍ଠ ଦାସ ଓଡ଼ିଆ ସାହିତ୍ୟର କ୍ରମପରିଣାମ ପୁସ୍ତକରେ ପାଲାକୁ 
ବଙ୍ଗଳାର ହୁସେନ ଶାହାଙ୍କ ଅମଳରେ ଆରମ୍ଭ ହୋଇଥୁଲା ବୋଲି 
ଉଲ୍ଲେଖ ଥୁବାର ପ୍ରମାଣ ମିଳେ । ଏହାର ଭାଷା ସମ୍ପୂର୍ଣ୍ତ ଓଡ଼ିଆ 
ନୁହେଁ କି ସମ୍ପୂର୍ଣ୍ଣ ବଙ୍ଗଳା ନୁହେଁ । ଏହା ଓଡ଼ିଆ ଓ ବଙ୍ଗଳା ଭାଷାର 
ଅପୂର୍ବ ସମନ୍ମୟ । 


ଓଡ଼ିଶା ଓ ବଙ୍ଗଳା ଏ ଦୁଇ ପ୍ରଦେଶରେ ପାଲାର ବିଶେଷ 
ଆଦର ରହିଛି । ତେବେ ଓଡ଼ିଶାରେ ପ୍ରଚଳିତ ପାଲା ସହିତ 
ବଙ୍ଗଳାରେ ପ୍ରଚଳିତ ପାଲା ସମାନ ନୁହେଁ । ଗବେଷକମାନଙ୍କ 
ମତରେ ପାଲା ପ୍ରଥମେ ବଙ୍ଗଳାରେ ଉଦ୍ଭବ ହୋଇ ପରବର୍ଭୀ 
ସମୟରେ ଓଡ଼ିଶାକୁ ଆସିଥୁଲା । କବିକର୍ଣ୍ଣ ପ୍ରଥମେ ଷୋଳପାଲା 
ରଚନା କରିଥୁଲେ । ଏସିଆଟିକ୍‌ ସୋସାଇଟ୍‌ ଦ୍ଵାରା ସଂଗୃହୀତ 
ଏବଂ କବିକର୍ଣ୍ଣଙ୍କ ଦ୍ଵାରା ଲିଖୂୁତ ବିଦ୍ୟାଧର ଓ ମନୋହର ପାଲାରୁ 
ଏହ। ୧୨୬୨ ସାଲ ମୀନ ୨୬ ଦିନ ମଙ୍ଗଳବାର 
ଶ୍ରୀ ବୀରକିଶୋର ଦେବଙ୍କ ଦ୍ବିତୀୟ ଅଙ୍କରେ ସମ୍ପୂର୍ଣ୍ଣ ହୋଇଥୁବାର 
ପ୍ରମାଣ ମିଳେ । ଡଃ କୁଞ୍ଜ ବିହାରୀ ଦାସ ମତ ଦିଅନ୍ତି ଯେ 
ମେଦିନୀପୁରର କୌଣସି ବ୍ରାହ୍ମଣ ଏହି ଷୋଳପାଲା ରଚନା 
କରିଥୁଲେ ଏବଂ ଏଥୁରେ ଅନେକ ସ୍ଥଳରେ ବିଶୁଦ୍ଧ ଓଡ଼ିଆ 
ପଦଗୁଡ଼ିଏ ସଂଯୋଜିତ ହୋଇଛି । ସତ୍ୟପୀର ପୂଜା ବା 
ସତ୍ୟନାରାୟଣ ପୂଜା ନାମରେ ପ୍ରସାରିତ ଓ ପ୍ରଚାରିତ ପାଲାର 
ମୂଳ ଲକ୍ଷ୍ୟ ହେଉଛି ଦିବ୍ୟ ଆଧ୍ଯାମ୍ମିକ ଆନନ୍ଦ ଉପଲବ୍‌ଧ୍‌ କରିବା । 
ତେଣୁ ଶିଶୁଟିଏ ଜନ୍ମ ହେଲେ ତା'ର ନାମକରଣ ଉସସବଠାରୁ 
ଆରମ୍ଭ କରି ୧୬ ବର୍ଷ ବୟସ ଯାଏ ଷୋଳପାଲା ଅନୁଷ୍ଠାନ 
କରିବା ବିଧ୍‌ ପ୍ରଚଳିତ । 


ସତ୍ଯପୀର ପୂଜା ବ। ସତ୍ଯନ।ର।ୟଣ ପୂଜା 
ବ୍ରାହ୍ମଣମାନଙ୍କ ଦ୍ଵାରା ସମ୍ପାଦିତ ହୋଇଥାଏ । ଏହି ପୂଜାରେ ଗୀତ 
ବାଦ୍ୟ ଓ ନୃତ୍ୟ ପରିବେଷଣ କରାଯାଏ । ଏଥୁରେ ଯଜମାନଙ୍କର 
ଆତ୍ମୀୟସ୍ଵଜନ ଓ ପ୍ରତିବେଶୀବର୍ଗ ଏକତ୍ରିତ ହୋଇ ଆଧ୍ଯାମ୍ବିକ ସୁଖ 
ଲାଭ ସହିତ ମନୋରଞ୍ଜନ କରିଥାନ୍ତି । ସ୍ଥଳବିଶେଷରେ ପୁରାଣ 
ଶାସ୍ତ୍ର ଆଲୋଚନା ହୋଇଥାଏ ଏବଂ ନାନା ପୌରାଣିକ ଆଖ୍ୟାନର 
ସଙ୍ଗୀତ ରୂପ ପରିବେଷିତ ହୋଇଥାଏ । ସଙ୍ଗୀତ ଗାୟନ କରୁଥ୍ବା 
ବ୍ଯକ୍ତିଙ୍ଗୁ ଗାୟକ ଓ ତାଙ୍କର ସହଯୋଗୀମାନଙ୍କୁ ପାଳିଆ 
କୁହାଯାଏ । ପଞ୍ଚଦେବତାଙ୍କ ଆବାହନ ଓ ପୂଜନ ସହିତ ପୌରାଣିକ 
ବିଷୟ ପରିଚର୍ଯ୍ୟା ଶ୍ରୋତା ଓ ଆଧ୍ଯାମ୍ବିକ ପ୍ରାଣ ବ୍ୟକ୍ତିମାନଙ୍କୁ ଆହ୍ଲାଦ 
ଦେଇଥାଏ । ପାଲା ଯେକୌଣସି ସମୟରେ ପରିବେଷଣ 


ଉକ୍କଳ ପ୍ରସଙ୍ଗ 


କରାଯାଇପାରେ । ସାଥୀମାନଙ୍କ ସହିତ ଗାୟକ ବସିଥୁବା 
ସମୟରେ ପାଲା ଗାଇଲେ ତାକୁ ପୋଥୁପାଲା କୁହାଯାଏ ଏବଂ 
ସୁସଜ୍ଛିତ ମଞ୍ଚରେ ସାଥୀମାନଙ୍କୁ ନେଇ ପାଲା ଗାଇଲେ ତାହାକୁ 
ଠିଆପାଲା କୁହାଯାଏ । ଏକାଧ୍କ ଗାୟକମାନେ ଗୋଟିଏ ମଞ୍ଚରେ 
ଭିନ୍ନ ଭିନ୍ନ ପାଳିଲେ ପାଲା ଗାଇଲେ ତାକୁ ବାଦୀପାଲା କୁହାଯାଏ । 
ପାଲାର ଗାୟକ ଜଣେ ଉତ୍ସର୍ଗୀକୃତ କଳାକାର । ପାଲା 
ପରିବେଷଣ ମାଧ୍ଯମରେ ସେ ଦେଶ ଓ ଜାତିକୁ ଧନ୍ୟ କରନ୍ତି, 
ଜନଜୀବନରେ ସବୁ ଶ୍ରେଣୀର ଲୋକଙ୍କୁ ଆନନ୍ଦ ପ୍ରଦାନ କରନ୍ତି । 
ଉତ୍କଳର ପୁରପଲ୍ଲୀରେ ଜାତୀୟ ଏଁକ୍ୟର ମହାନ୍ଵଗାଥା ରାମାୟଣ, 
ମହାଭାରତ ଆଦି ନାନା ପୁରାଣ, ଉପନିଷଦ ଭାଗବତ ଓ ଗୀତାଦି 
ଗାନ କରି ସେମାନେ ସମାଜ ଓ ସଂସ୍କୃତିକୁ ସମୃଦ୍ଧ କରିଥାନ୍ତି । 
ବାସ୍ତବିକ ପାଲା ସାହିତ୍ୟର ଗଣଧର୍ମୀ ଆବେଦନ ତଥା ସାମାଜିକ 
ଏବଂ ସାଂସ୍କୃତିକ ମୂଲ୍ୟବୋଧ ଅତ୍ୟନ୍ତ ପ୍ରଣିଧାନ୍ୟ । 


ଏହି ପବିତ୍ର ଉତ୍କଳ ଭୂମିରେ ଶତାଧ୍କ ପାଲା ଗାୟକ 
ଏହି ବଳିଷ୍ଠ ଲୋକକଳାକୁ ମାଧ୍ଯମ କରି ଉତ୍କଳୀୟ ସମାଜ ଓ 
ସଂସ୍କୃତିକୁ ସମୃଦ୍ଧ କରିଛନ୍ତି । ଯଥା- ଗାୟକରନ ହରିନାଥ, ଗାୟକ 
ସମ୍ରାଟ ବୈଷ୍ଣବ ଚରଣ ପ୍ରଧାନ, ଗାୟକ ଶିରୋମଣି ନିରଞ୍ଜନ 
କର, ଗାୟକ ଶେଖର ଜଗନାଥ ବେହେରା, ପରମାନନ୍ଦ ଶରଣ, 
ନରିନାଥ, ନିରଞ୍ଜନ ପଣ୍ଡା, କ୍ଷେତ୍ରବାସୀ ଦାସ, ଅଗାଧୁ ଭଞ୍ଜ, 
ମଣିନାଥ, ବାଙ୍କ ଦାସ, ଦୁର୍ଯ୍ୟୋଧନ ପଣ୍ଡା, ବିନୋଦ ବାରିକ, 
କେଶବ କର, ବନମାଳୀ ରଥ, କୃପାସିନ୍ଧୁ ଷଡ଼ଙ୍ଗୀ, ଭାବଗ୍ରାହୀ 
ଷଡ଼ଙ୍ଗୀ, ଦାମୋଦର ଷଡ଼ଙ୍ଗୀ, ବିଶ୍ଵନାଥ ପଟ୍ଯଯୋଶୀ, ମାକଁଣ୍ଡେଶ୍ଵର 
ବାହିନୀପତି, ଅର୍ଜୂନ ଦାସ, ଧ୍ରୁବଚରଣ ଷଡ଼ଙ୍ଗୀ, ଅନିରୁଦ୍ଧ 
ପାଣିଗ୍ରାହୀ, ଧର୍ମାନନ୍ଦ ଦୀକ୍ଷିତ ପଦନ ନାଥ, ନାରଣ ମହାନ୍ତି, 
ଧନେଶ୍ବର ଶତପଥ୍‌, ସୂର୍ଯ୍ୟମଣି ବେହେରା, ଶ୍ରୀଧର ଦେବତା, 
ଚନ୍ଦ୍ରଶେଖର ଦକ୍ଷିଣ ରାୟ, କୁଳମଣି ଶତପଥ,, କୃଷ୍ଣଚନ୍ଦ୍ର ସାହୁ, 
ଲକ୍ଷ୍ମୀଧର ରାଉତ, କାଶୀନାଥ ଦାସ, ଡଃ ଦୁର୍ଗାମାଧବ ପୃଷ୍ଠି ଓ 
ରଜନୀକାନ୍ତ ପୃଷ୍ଟି ପ୍ରମୁଖ । ଏମାନେ ବଙ୍ଗ, ବିହାର, ଓଡ଼ିଶାରେ 
ପାଲା ଗାୟନ କରି ଲୋକନାଟକ ପାଲାର ଆଙ୍ଗିକ ଓ ଆତ୍ମିକ 
ବିକାଶ ଘଟାଇବା ସହିତ ସାମାଜିକ ଓ ସାଂସ୍କୃତିକ ମୂଲ୍ୟବୋଧର 
ବୈଶିଷ୍ଟ୍ୟ ପ୍ରତିପାଦନ କରିଛନ୍ତି । 

ଯଥାର୍ଥରେ ପାଲା ହେଉଛି ସଂସ୍କୃତିର ବାଉ୍ଭାବହ । ଏହା 
ସାହିତ୍ୟର ରକ୍ଷାକବଚ ସଦୃଶ । ସାମ୍ପ୍ରଦାୟିକ ସଦୂଭାବ ପ୍ରତିଷ୍ଠା 
କରିବା ସହିତ ଧାର୍ମିକ ଚିନ୍ତା ଓ ଚେତନାରେ ଏହା ଜନଜୀବନକୁ 
ଉଦ୍‌ବୁଦ୍ଧ କରିଥାଏ । ସାହିତ୍ୟ, ସଂସ୍କୃତି ଓ ସାମାଜିକ ବିକାଶ 
କ୍ଷେତ୍ରରେ ପାଲାରେ ଗୁରୁତ୍ସପୂର୍ଣ୍ଣ ଭୂମିକା ଥବା ବିଷୟରେ ସମସ୍ତେ 


ସ୍ଵୀକାର କରିବେ । ପାଲା ଗାୟକମାନେ ବହୁ ତ୍ୟାଗ ସ୍ଵୀକାର 
କରି କାହିଁ କେଉଁ ଅତୀତ କାଳରୁ ଏହି ଲୋକକଳାଟିକୁ ବଞ୍ଚାଇ 
ଆସିଥୁଲେ । ପାଲା ମାଧ୍ଯମରେ ପୁରାଣ, ସାହିତ୍ୟ, ନୀତି, ଧର୍ମ 
ଓ ଆଦର୍ଶର ପରିପ୍ରକାଶ ଘଟାଇ ସେମାନେ ଜନହୃଦୟରେ 
ଉଦ୍ଦୀପନା ସୃଷ୍ଟି କରୁଥୁଲେ । କିନ୍ତୁ ସମୟର ପରିବର୍ତନ ସହିତ 
ଏହି ସର୍ବଜନାଦୃତ କଳା ଏବେ ଅବକ୍ଷୟମୁଖୀ ହୋଇ ବିଲୁପ୍ତ 
ହେବାକୁ ବସିଲାଣି । ଇଲେକ୍ଵଟ୍ରୋନିକ୍‌ ଗଣମାଧ୍ଯମର ବହୁଳ ବିକାଶ 
ଓ ପାଶ୍ଚାତ୍ୟ ଜୀବନଧାରା ପ୍ରତି ଅନୁରକ୍ତି ହେତୁ ଆଧୁନିକ ସମାଜରେ 
ପାଲା ଅନାଦୃତ ହୋଇପଡ଼ିଲାଣି । ସିନେମା, ଟିଭି ଓ ଯାତ୍ରା ପ୍ରତି 
ମୋହ ଯୁବ ସମାଜକୁ ଦିଗ୍‌ଭ୍ରଷ୍ଟ କରିବାକୁ ଆରମ୍ଭ କଲାଣି । 
ପାଲାରେ ପରିବେଷିତ ସତ୍ୟ, ଧର୍ମ, ନୀତି, ନ୍ୟାୟ ଓ ଆଦର୍ଶ 
ପରିବର୍ତେ ଯାତ୍ରା, ସିନେମାଦିରେ ହତ୍ୟା, ଲୁଣ୍ଠନ, ଧର୍ମବିଦ୍େଷ, 
ଧର୍ଷଣ ଇତ୍ୟାଦି ପ୍ରଦର୍ଶନ ସମାଜ ଜୀବନକୁ କଳୁଷିତ ଓ ସଂସ୍କୃତିକୁ 
ନଗ୍ନ କରିବାକୁ ଆରମ୍ଭ କରିଦେଲାଣି । ଏହି ପରିସ୍ଥିତିରେ ପାଲା 
ଭଳି ଏକ ଲୋକକଳାର ପୁନରୁଦ୍ଧାର ଅତ୍ଯନ୍ତ ଆବଶ୍ଯକ 
ହୋଇପଡ଼ିଛି । ଏହାଦ୍ଵାରା ଏହି ଲୋକକଳାର ମହନୀୟତା 
ଜନଚେତନାରେ ଅନୁରଣିତ ହେବା ସହିତ ତହିଁର ବିକାଶ ପଥ 
ସୁଗମ ହେବ । 


ପାଲା ହେଉଛି ଉତ୍କଳୀୟ ସଂସ୍କୃତିର ମୂଳମନ୍ତ୍ର ଏବଂ 
ଏହା ଶାସ୍ତ୍ରୀୟ କଳା ମଣ୍ଡିତ ଲୋକନାଟକ । ଉତ୍କଳରେ ପାଲାରୁ 
ସମାଜ ଓ ସଂସ୍କୃତିର ପ୍ରକୃତ ପରିଚୟ ମିଳିଥାଏ । ସଂସ୍କୃତିର 
ବାହକ ପାଲାକୁ ଅବକ୍ଷୟର ଦ୍ଵାରଦେଶରୁ ରକ୍ଷା କରିବା ସଂଗେ 
ସଂଗେ ଏହି ମହନୀୟ ଲୋକକଳାକୁ ପ୍ରୋତ୍ସାହିତ କରିବା ସାମ୍ପ୍ରତିକ 
ସମୟରେ ପ୍ରତ୍ୟେକ ସଚେତନ ବ୍ୟକ୍ତିଚ୍ସ ପ୍ରତି ଏକ ପ୍ରଚଣ୍ଡ ଆହ୍ବାନ । 


ସହାୟକ ଗ୍ରନ୍ଥ 


୧ ପାଠଚକ୍ର ପ୍ରବନ୍ଧାବଳୀ, ଓଡ଼ିଆ ଭାଷା ଓ ସାହିତ୍ୟ ବିଭାଗ, 
ସଂ, ଡଃ ସଂଘମିତ୍ରା ମିଶ୍ର, ଉତ୍କଳ ବିଶ୍ବବିଦ୍ୟାଳୟ 


9 ଓଡ଼ିଆ ସାହିତ୍ୟର ଇତିହାସ, ଡଃ ମାୟାଧର ମାନସିଂହ 
୩. କଳାକାକଳୀ, ଡଃ ଅର୍ଜୁନ ଶତପଥୀ 

୪. ଓଡ଼ିଶାର ଲୋକନାଟକ, ସଂ- ବ୍ରଜମୋହନ ମହାନ୍ତି 
୫. ଝଙ୍କାର - ୨୫ ବର୍ଷ, ଦ୍ବାଦଶ ସଂଖ୍ୟା 

୬. ସମାଜ - ୨୧ ଜାନୁଆରୀ ୧୯୯୬ 


ଅଧ୍ୟାପକ 
ହୃଦୟାନନ୍ଦ ସ୍ମାରକୀ ମହାବିଦ୍ୟାଳୟ 
ଚାନ୍ଦୋଳ, କେନ୍ଦ୍ରାପଡ଼ା 


ଉକ୍କଳ ପ୍ରସଙ୍ଗ 


ଓଡ଼ିଶା ବିଧାନସଭାରେ ରାଜ୍ୟପାଳ 
ଶ୍ରୀ ମୁରଲୀଧର ଚନ୍ଦ୍ରକାନ୍ତ ଭଣ୍ଡାରେଙ୍କ 
ଅଭିଭାଷଣ 


ବାଚସ୍ପତି ମହୋଦୟ ଓ ମାନ୍ୟବର ସଭ୍ୟକବୃନ୍ଦ, 


ଚତୁର୍ଦ୍ଦଶ ଓଡ଼ିଶା ବିଧାନସଭାର ଷଷ୍ଠ ଅଧୁବେଶନ ଅବସରରେ ଆପଣମାନଙ୍କୁ ସ୍ଵାଗତ ଜଣାଇ ମୁଁ ବିଶେଷ ଆନନ୍ଦିତ । 
ଆପଣମାନଙ୍କୁ ଏବଂ ଓଡ଼ିଶାବାସୀଙ୍କୁ ମୁଁ ମୋର ହାର୍ଦିକ ଅଭିନନ୍ଦନ ଜଣାଉଛି । 


୨. ଏହି ପବିତ୍ର ଗୃହ ଭାରତର ପୂର୍ବତନ ଉପରାଷ୍ଟ୍ରପତି ସ୍ଵର୍ଗତଃ ଭୈରୋୌ ସିଂ ଶେଖାୱତ଼ ଏବଂ ରାଜ୍ୟର ବିକାଶରେ ଉଲ୍ଲେଖନୀୟ 
ଅବଦାନ ପାଇଁ ଏହି ଗୃହର ଭୂତପୂର୍ବ ସଦସ୍ୟ ସ୍ବର୍ଗତଃ କଣ୍ଡୁରୀ ଚରଣ ମଲ୍ଲିକ, ସିଦ୍ଧେଶ୍ଵର ପାଣିଗ୍ରାହୀ, ରାମକୃଷ୍ଣ ଗୌଡ଼, କିଶୋର ଚନ୍ଦ୍ର 
ସିଂହ ଦେଓ, ଧନସାଇ ରନ୍ଧାରୀ, କପିଳ ଚରଣ ସେଠୀ, ଚିଉରଞ୍ଜନ ମିଶ୍ର, ଯଦୁମଣି ପ୍ରଧାନଙ୍କର ପରଲୋକରେ ଶୋକ ପ୍ରକାଶ 
କରିଅଛି । ଏହି ଗୃହ ମଧ୍ଯ କେନ୍ଦ୍ରୀୟ ରିଜର୍ଭ ପୋଲିସ ବାହିନୀର ପୂର୍ବତନ ସବୁ -ଇନିସ୍‌ପେକୁର ସ୍ବର୍ଗତଃ ବିଦ୍ୟାଧର ବାରିକ, ପୂର୍ବତନ 
ହେଡ଼୍‌-କନଷ୍ଟେବଳ ସ୍ବର୍ଗତଃ ରଞ୍ଜନ କୁମାର ସାହୁ, ପୂର୍ବତନ କନଷ୍ଟେବଳ ସ୍ବର୍ଗତଃ ହୃଷିକେଶ ମଲ୍ଲିକ, ଯୁଗେଶ୍ଵବର ନାୟକ, ଡି.କେ. 
ସାମନ୍ତ ପାଣୁରାମ ନାୟକ, ତୁଷାର ବରାଳ, ଆର୍‌.ସି. ହେମ୍ବମ, ପଙ୍କଜ ମହାନ୍ତି, ସୁଦାମ ଚନ୍ଦ୍ର ଦାସ, ଗୋବିନ୍ଦ ପ୍ରଧାନ, ଓଡ଼ିଶା 
ପୋଲିସର ହେଡ଼୍‌ - କନଷ୍ଟେବଳ ସ୍ବର୍ଗତଃ ସଂଜିତୃ କୁମାର ତିର୍କୀ, ବି. ରାମଚନ୍ଦ, ସେସିଆଲ ଅପରେସନ ଗୁପ୍‌ର ପୂର୍ବତନ କମାଣ୍ଡୋ 
ସ୍ବର୍ଗତଃ ଦୀପକସେନ ଭୋଇ, ବଳରାମ ପ୍ରଧାନ, ହେମନ୍ତ କୁମାର ନାୟକ, ବିଜେନ୍ଦ୍ରନାଥ ରାଉତ, ଜକତରାମ କୁଦାଇ, ଅଶୋକ କୁମାର 
ବେହେରା, ଉମାକାନ୍ତ ନାୟକ, ସୁବ୍ତ କୁମାର ସାମଲ, ସଞ୍ଜୟ କୁମାର ପ୍ରଧାନ, ପାର୍ଥ ରଞ୍ଜନ ବେହେରା, ହିକିମ ହେମ୍ବମ୍‌, ଚନ୍ଦ୍ରକାନ୍ତ 
ପ୍ରଧାନ, ବିଭୀଷଣ ସାହୁ, ଓଡ଼ିଶା ପୋଲିସର ପୂର୍ବତନ ଗ୍ରାମରକ୍ଷୀ ସ୍ବର୍ଗତଃ ସଦାନନ୍ଦ ସୁଆଳସିଂହ, ଦୀନବନ୍ଧୁ ମନ୍ତ୍ରୀ, ଲଳିତ ହନ୍ତାଳ, 
ଯେଉଁମାନେ ଦେଶ ପାଇଁ ଉଲ୍ଲେଖନୀୟ ଓ ନିଃସ୍ଵାର୍ଥପର ସେବା ପ୍ରଦାନ ପୂର୍ବକ ନିଜର ଜୀବନ ଉତ୍ସର୍ଗ କରିଗଲେ, ସେମାନଙ୍କର ଦୁଃଖଦ 
ବିୟୋଗରେ ଶୋକ ପ୍ରକାଶ କରିଅଛି । ଏହି ଗୃହର ପୂର୍ବତନ ସଦସ୍ୟ ସ୍ବର୍ଗତଃ ନୀଳାଦ୍ରି ନାୟକ, ରଘୁନାଥ ରାୟ, ପୃଥୁନାଥ କିସ୍ତ, 
ବୃନ୍ଦାବନ ବେହେରା, ଡ. ରବିନ୍ଦ୍ର ମୋହନ ଦାସ ଏବଂ ୧ ୨ ଆସାମ ରାଇଫଲ୍୍‌ସର ପୂର୍ବତନ ରାଇଫଲ୍ମ୍ୟାନ ସ୍ବର୍ଗତଃ ପ୍ରମୋଦ ଚ. 
ନାୟକ ଯେଉଁମାନେ ଆଉ ଆମ ଗହଣରେ ନାହାନ୍ତି, ସେମାନଙ୍କ ପ୍ରତି ଗଭୀର ଶ୍ରଦ୍ଧାଞ୍ଜଳି ଜ୍ଞାପନ କରିବା ପାଇଁ ମୋ ସହିତ ଯୋଗ 
ଦେବାକୁ ମୁଁ ମାନ୍ୟବର ସଦସ୍ୟମାନଙ୍କୁ ଅନୁରୋଧ କରୁଛି । ଏହି ଗୃହ ମାଧ୍ଯମରେ ଦିବଂଗତ ଆତ୍ମାମାନଙ୍କର ଶୋକ ସନ୍ତପ୍ତ ପରିବାର 
ପ୍ରତି ଆମ୍ଭମାନଙ୍କ ହୃଦୟର ଗଭୀରତମ ପ୍ରଦେଶରୁ ସମବେଦନା ଜଣାଉଛୁ । 


୩. ମୋ” ସରକାର ଏକ ପୋଷଣୀୟ ଓ ସର୍ବଗ୍ରାହୀ ଉଚ୍ଚତ୍ତର ଅର୍ଥନୈତିକ ଅଭିବୃ ଵି, ତ୍ବରାନ୍ବିତ ସାମୂହିକ ବିକାଶ, ଆଞ୍ଚଳିକ, 
ସାମାଜିକ ଓ ଲିଙ୍ଗଭିଭିକ ବୈଷମ୍ୟ ଦୂର ଏବଂ ଦାରିଦ୍ର୍ୟ ଦୂରୀକରଣରେ ଦ୍ରୁତ ହାର ହାସଲ କରିବା ପାଇଁ ପ୍ରୟାସ ଜାରି 
ରଖୁଛନ୍ତି । ୨୦୦୭ ରୁ ୨୦୧ ୨ ଏହି ପାଞ୍ଚବର୍ଷ ପାଇଁ ହୋଇଥ୍ବା ଏକାଦଶ ପଞ୍ଚବାର୍ଷିକ ଯୋଜନାରେ ହାରାହାରି ୯ ¥ ବାର୍ଷିକ 
ଅଭିବୂଛି ହାରରେ ୩୨ ହଜାର ୨୨୫ କୋଟି ଟଙ୍କା ଖର୍ଚ୍ଚ ଅଟକଳ ରଖାଯାଇଛି । ଏକାଦଶ ଯୋଜନାର ପ୍ରଥମ ତିନି ବର୍ଷ 
ମଧ୍ଯରେ ୮.୭ ୩% ବାର୍ଷିକ ଅଭିବୃଛଵି ହାର ହାସଲ କରାଯାଇପାରିଛି | 


ରାଜ୍ୟର ଯୋଜନାବଦ୍ଧ ବିକାଶ ପାଇଁ ଅଧୂକ ସମ୍ବଳର ଆବଣ୍ଟନ ନିମନ୍ତେ ମୋ” ସରକାର ନିରବଚ୍ଛିନ୍ନ ଉଦ୍ୟମ ଜାରି 
ରଖୁଛନ୍ତି । ଚଳିତ ବର୍ଷ ତୁଳନାରେ ୨୦୧୧-୧୨ ବର୍ଷ ପାଇଁ ଯୋଜନା ଅଟକଳ ପ୍ରାୟ ୩୬% ବୃଵି ପାଇଁ ବ୍ୟବସ୍ଥା କରାଯାଇଛି । 
୨୦୧୧-୧୨ ବାର୍ଷିକ ଯୋଜନା ପାଇଁ ରାଜ୍ୟ ସରକାର ୧ ୫ ହଜାର କୋ ଟି ଟଙ୍କାର ଖର୍ଚ୍ଚ ପ୍ରସ୍ତାବ ରଖୁଛନ୍ତି । 


ଉକ୍କଳ ପ୍ରସଙ୍ଗ 


କେବିକେ ଜିଲ୍ଲାର ଜନସାଧାରଣଙ୍କୁ ବିଜୁଳି, ସଡ଼କ ଓ ପାଣି ଯୋଗାଇବା ଉଦ୍ଦେଶ୍ୟରେ ଯୋଜନାମାନ କାର୍ଯ୍ୟକାରୀ 
କରିବା ପାଇଁ ରାଜ୍ୟ ସରକାର ଏକାଦଶ ପଞ୍ଚବାର୍ଷିକ ଯୋଜନାରେ ୧୨୦ କୋଟି ଟଙ୍କା ବାର୍ଷିକ ଅଟକଳରେ ବିଜୁ କେବିକେ 
ଯୋଜନା ଆରମ୍ଭ କରିଛନ୍ତି । 


କନ୍ଧମାଳ ଓ ଗଜପତି ଜିଲ୍ଲାରେ ବିକାଶ ପ୍ରକ୍ରିୟାକୁ ଆଗେଇନେବା ଓ ଦାରିଦ୍ର୍ୟ ହ୍ରାସକୁ ତ୍ଵରାନ୍ବିତ କରିବା ଲକ୍ଷ୍ୟନେଇ 
ମୋ” ସରକାର ୨୦୦୯ ୧୦ ବର୍ଷରୁ ରାଜ୍ୟଯୋଜନା ଅନ୍ତର୍ଗତ ବିଜୁ କନ୍ଧମାଳ ଓ ଗଜପତି ଯୋଜନା ନାମରେ ଏକ ସ୍ଵ ତନ୍ତ୍ର 
ଅଞ୍ଚଳ ଉନ୍ନୟନ କାର୍ଯ୍ୟକ୍ରମ ଆରମ୍ଭ କରିଛନ୍ତି । 


ଏହି ଯୋଜନାରେ ୨୦୧୦-୧୧ ବର୍ଷ ପାଇଁ କନ୍ଧମାଳ ଓ ଗଜପତି ଜିଲ୍ଲା ନିମନ୍ତେ ଯଥାକ୍ରମେ ୧୮ କୋଟି ଓ 
୧୦.୫୦ କୋଟି ଟଙ୍କା ମଞ୍ଜୁର କରାଯାଇଛି । 


୪. ମୋ” ସରକାର ହାତକୁ ନେଇଥିବା ଆର୍ଥ୍ରକ ସଂସ୍କାର କାର୍ଯ୍ୟକ୍ରମ ରାଜ୍ୟର ବ୍ୟୟ ପରିମାଣକୁ ସୁସଂଗତ କରିବା ସାଙ୍ଗକୁ ରାଜସ୍ଵ 
ସୃଷ୍ଟି ଦିଗରେ ସହାୟକ ହେବା ସହିତ ରାଜ୍ୟର ଆର୍ଥକ ସ୍ଥିତିରେ ଆଖୁଦୂଶିଆ ପରିବର୍ତନ ଆଣିପାରିଛି । ଏହା ଉଲ୍ଲେଖକରି ମୁଁ ଆନନ୍ଦ 
ଅନୁଭବ କରୁଛି ଯେ, ରାଜ୍ୟର ବିଭିନ୍ନ ଉନ୍ନୟନମୂଳକ କାର୍ଯ୍ୟକ୍ରମ ପାଇଁ ପର୍ଯ୍ୟାପ୍ତ ସମ୍ବଳ ଯୋଗାଇ ଦେବା ନିମନ୍ତେ ଏବେ ରାଜ୍ୟ ଆର୍ଥକ 
ଅବସ୍ଥା ବେଶ୍‌ ସୁଦୃଢ଼ ସ୍ଥିତିରେ ରହିଛି । ବିଗତ କିଛି ବର୍ଷ ଧରି ରାଜ୍ୟର ଆର୍ଥକ ସ୍ଥିତିରେ ଆଖ୍‌ଦୃଶିଆ ଉନ୍ନତି ଯୋଗୁଁ ଅଧୁକ ପୁଞ୍ଜ ଓ 
ଯୋଜନା ବିନିଯୋଗ ପାଇଁ ସୁଯୋଗ ସୃଷ୍ଟି ହୋଇପାରିଛି । ଫଳରେ ରଣ ଉପରେ ଆମର ନିର୍ଭରଶୀଳତା ହ୍ରାସ ପାଇଛି । 


ପୁଞ୍ଜ ଅଟକଳ ଯାହାକି ୨୦୦୫ ୦୬ ବର୍ଷରେ ୧୦୩୮. ୦୬ କୋଟି ଟଙ୍କା ଥୁଲା ତାହା ୨୦୦୯ ୧୦ ବର୍ଷରେ ୩୬୪୭.୮୮ 
କୋଟି ଟଙ୍କାକୁ ବୃଦ୍ଧି ପାଇଛି । ସାମଗ୍ରିକ ରାଜ୍ୟ ଘରୋଇ ଉତ୍ପାଦ ୨୦୦୫- ୦୬ରେ ୧.୩୨% ଥୁବାବେଳେ ୨୦୦୯ ୧୦ରେ ଏହା 
୨.୪ ୨୨କୁ ବୃଛି ପାଇଛି । ରାଜସ୍ବ ହିସାବରେ ବଳକା ଅର୍ଥ ଏବଂ ରଣ ପାଇଁ ଅଣାଯାଉଥିବା ଅର୍ଥକୁ ପୁଞ୍ଜ ସଂପଭିର ନିର୍ମାଣରେ 
ସଂପୂର୍ଣ୍ଣ ବିନିଯୋଗ କରାଯିବା ଦ୍ଵାରା ପୁଞ୍ଜି ଅଟକଳର ଏହି ଆଖ୍‌ଦୃଶିଆ ବୃଦ୍ଧି ସମ୍ଭବ ହୋଇପାରିଛି । ୨୦୦୫ ୦ ୬ ଆର୍ଥୁକ ବର୍ଷଠାରୁ 
ରଣ ପାଇଁ ଅଣାଯାଇଥିବା ଅର୍ଥକୁ ରାଜସ୍ଵ ବ୍ୟୟ ନିମନ୍ତେ ଖର୍ଚ୍ଚ ନ କରାଯିବା ବିଗତ କିଛି ବର୍ଷର ବିଜ୍ଞ ଆର୍ଥକ ପରିଚାଳନାର ସୂଚନା 
ଦିଏ । ସେହିପରି ରାଜ୍ୟର ବାର୍ଷିକ ଯୋଜନାର ପରିମାଣ ୨୦୦୬-୦୭ରେ ୩୫୦୦ କୋଟି ଟଙ୍କା ଥୁବାସ୍ଥଳେ ୨୦୧୦-୧୧ରେ 
ଏହା ୧୧,୦୦୦ କୋଟି ଟଙ୍କାକୁ ବୃଦ୍ଧି ପାଇ ପାରିଛି । 


କିଛି ବର୍ଷ ପୂର୍ବରୁ ଆର୍ଥକ ସଙ୍କଟ ଯୋଗୁଁ ରାଜ୍ୟ ସରକାର କେନ୍ଦ୍ରୀୟ ପ୍ରବର୍ତିତ ଯୋଜନା ନିମନ୍ତେ ରାଜ୍ୟର ଅଂଶ ବାବଦ 
ଆବଶ୍ୟକୀୟ ଅର୍ଥ ଯୋଗାଇ ଦେବାରେ ସକ୍ଷମ ହେଉନଥୁବା ଯୋଗୁଁ ରାଜ୍ୟ କେନ୍ଦ୍ରୀୟ ପ୍ରବର୍ତିତ ଯୋଜନା ନିମନ୍ତେ କେନ୍ଦ୍ରୀୟ ସହାୟତା 
ପାଇବାରୁ ବଞ୍ଚୃତ ହେଉଥଲା । ମାତ୍ର ବର୍ଭମାନ ରାଜ୍ୟର ଉନ୍ନତ ଆର୍ଥକ ଅବସ୍ଥା ଯୋଗୁଁ କେନ୍ଦ୍ରୀୟ ପ୍ରବର୍ଭିତ ଯୋଜନା ପାଇଁ ରାଜ୍ୟ ତା'ର 
ପୂର୍ଣ୍ଣ ଅଂଶ ଯୋଗାଇବାରେ ସମର୍ଥ ହେବା ସହିତ ରାଜ୍ୟ କେନ୍ଦ୍ରୀୟ ପ୍ରବର୍ଠିତ ଯୋଜନାଗୁଡ଼ିକ ଅଧ୍‌କ ମାତ୍ରାରେ କାର୍ଯ୍ୟକାରୀ କରିବାକୁ 
ସକ୍ଷମ ହୋଇପାରୁଛି । ଏହାଦ୍ଵାରା କେନ୍ଦ୍ର ପ୍ରବର୍ଭିତ ଯୋଜନା ପାଇଁ ଅଧକ କେନ୍ଦ୍ରୀୟ ସହାୟତା ମିଳିବା ସମ୍ଭବ ହୋଇପାରୁଛି । 


ମୋ” ସରକାର ସରକାରୀ ରଣ ପରିଚାଳନା କ୍ଷେତ୍ରରେ ଯଥେଷ୍ଟ ଅଗ୍ରଗତି ହାସଲ କରିପାରିଛି । ନିଟ୍‌ ରଣ ପରିମାଣ 
୨୦୦୧୦୨ ଆର୍ଥକ ବର୍ଷରେ ସାମଗ୍ରିକ ରାଜ୍ୟ ଘରୋଇ ଉତ୍ପାଦନର ୫୫. ୯ ୨% ଥୁଲାବେଳେ ୨୦୦୯-୧୦ ଆର୍ଥୁକ ବର୍ଷରେ 
ଏହା ସାମଗ୍ରିକ ରାଜ୍ୟ ଘରୋଇ ଉତ୍ପାଦନର ୨ ୫୩୨କୁ ହ୍ରାସ ପାଇଛି । ଏହାଦ୍ଵାରା ତ୍ରୟୋଦଶ ଅର୍ଥ କମିଶନଙ୍କ ସୁପାରିଶମତେ ଆମେ 
ଆଶାନୁରୂପ ସ୍ତରରେ ପହଞ୍ଚ୍‌ ପାରିଛୁ । ରାଜସ୍ଵ ପ୍ରାପ୍ତି ଓ ସୁଧ ଦେୟର ଆଦର୍ଶ ଅନୁପାତ ୧ ୫% ରହିବା କଥା । ଆମ ରାଜ୍ୟରେ 
୨୦୦୭-୦୮ରେ ଏହି ଅନୁପାତ ୧୪,୪୩% ଏବଂ ୨୦୦୯- ୧୦ରେ ୧୧.୫ ୨୨ରେ ରହି ଆଦର୍ଶ ଲକ୍ଷ୍ୟ ହାସଲ କରାଯାଇପାରିଛି | 
ରଣର ପୁନଃକ୍ରୟ / ଉଚ୍ଚ ସୁଧ ହାର ବିଶିଷ୍ଟ ରଣର ଆଗୁଆ ପରିଶୋଧ ଓ ରଣ ପ୍ରତିବଦଳ ଯୋଜନା ଦ୍ଵାରା ରଣ ପରିମାଣ ଓ ସୁଧ 
ବୋଝ ହାରକୁ କମାଯାଇପାରିଛି । ଆର୍ଥ୍ଵକ କ୍ଷେତ୍ରରେ ଉନ୍ନତି ପ୍ରଦର୍ଶନ ଯୋଗୁଁ ୨୦୦୫ ୦୬ ଆର୍ଥୁକ ବର୍ଷଠାରୁ ରାଜ୍ୟ ସରକାର 
ନିରବଚ୍ଛିନ୍ନ ଭାବେ ବାର୍ଷିକ ୩୮୧.୯୦ କୋଟି ଟଙ୍କା ରଣ ରିହାତି ପାଇବାରେ ସକ୍ଷମ ହୋଇପାରିଛି । ଆର୍ଥକ ସ୍ଥିତିରେ ଉନ୍ନତି ଯୋଗୁଁ 
୨୦୦୬-୦୭ ଆର୍ଥୁକ ବର୍ଷଠାରୁ ୨୦୦୯ ୧୦ ଆର୍ଥୁକ ବର୍ଷ ପର୍ଯ୍ୟନ୍ତ ରାଜ୍ୟ ସରକାର ଖୋଲା ବଜାରରୁ ରଣ ଆଣି ନାହାନ୍ତି, ଯଦ୍ଦ୍ଵାରା 
ବିଭିନ୍ନ ଅର୍ଥ କମିଶନଙ୍କ ସୁପାରିଶ ମୁତାବକ ସୂଚକାଙ୍କ ମଧ୍ଯରେ ରଣ ଭାରକୁ ପୋଷଣୀୟ ସ୍ତରରେ ସୀମିତ ରଖ୍‌ପାରିଛନ୍ତି । 


ଉକ୍କଳ ପ୍ରସଙ୍ଗ 


ଆର୍ଥୁକ ଅବସ୍ଥାରେ ଉନ୍ନତି ଓ ସ୍ଥିରତା ଯୋଗୁଁ ବର୍ତମାନ ମୋ” ସରକାର ସରକାରୀ ଖର୍ଚ୍ଚର ଦକ୍ଷତା ଓ ଗୁଣବତ୍ତା ଉପରେ ଦୃଷ୍ଟି 
ନିବେଶ କରିଛନ୍ତି । ବଜେଟ୍‌ରେ ବ୍ୟୟବରାଦ କରାଯିବା ସହିତ ଦକ୍ଷ ଓ ଫଳପ୍ରଦ ସରକାରୀ ଖର୍ଚ୍ଚ ଉପରେ ବର୍ତମାନ ଗୁରୁତ୍କାରୋପ 
କରାଯାଉଛି । ଅଧୁକ ଦକ୍ଷ, ସ୍ଵଚ୍ଛ ଓ ଉପ୍ପାଦନଶୀଳ ସରକାରୀ ଖର୍ଚ୍ଚ ନିମନ୍ତେ ମୋ” ସରକାର ନିମ୍ନଦର୍ଶିତ ଆନୁଷ୍ଠାନିକ ସଂସ୍କାର କାର୍ଯ୍ୟକ୍ରମ 
ଗ୍ରହଣ କରିଛନ୍ତି : 


୨୦୧୦- ୧୧ ଆର୍ଥକ ବର୍ଷ ପାଇଁ ପୂର୍ତ, ଗ୍ରାମ୍ୟ ଉନ୍ନୟନ, ଜଳସମ୍ପଦ, ପଞ୍ଚାୟତିରାଜ, ମହିଳା ଓ ଶିଶୁ ବିକାଶ ବିଭାଗରେ 
ଆଉଟକମ୍‌ ବଜେଟ୍‌ର ପ୍ରଚଳନ କରାଯାଇଅଛି । 


ସମୁଚିତ ସମୟସୀମା ଭିତରେ ବଜେଟ୍‌ ଅର୍ଥ ବରାଦର ଖର୍ଚ୍ଚ ନିମନ୍ତେ ମୋ” ସରକାର ୧୦ଟି ବିଭାଗରେ ବିତ୍ତୀୟ ପରିଚାଳନା 
ପଦ୍ଧତି ପ୍ରଚଳନ କରିଛନ୍ତି । 


ବଜେଟ୍‌ରେ ବ୍ୟୟବରାଦ ମୁତାବକ ପୁଞ୍ଜି ସଂପଭିର ସଠିକ୍‌ ପରିଚାଳନା ଓ ରକ୍ଷଣାବେକ୍ଷଣ ପାଇଁ ବାର୍ଷିକ ରକ୍ଷଣାବେକ୍ଷଣ 
ଯୋଜନା ପ୍ରଚଳନ କରାଯାଇଛି । 


ରାଜ୍ୟରେ ବାଣିଜ୍ୟ ବ୍ୟବସାୟର ଅଭିବୃଦ୍ଧି କରାଇବା ପାଇଁ ବାଣିଜ୍ୟକର ପ୍ରତିଷ୍ଠାନ କର ପ୍ରଦାନ ଓ ରିଟର୍ଣ୍ଣ ଦାଖଲ ନିମନ୍ତେ 
ଇଲେକ୍‌ଟ୍ରୋନିକ୍‌ ମାଧ୍ଯମ ଆପଣେଇଛନ୍ତି । ଆଶାୟୀ ଡିଲରମାନଙ୍କୁ ଇଲେକ୍‌ଟ୍ରୋନିକ଼୍‌ ପଞ୍ଜିକରଣ ସୁବିଧା ମଧ୍ଯ ପ୍ରଦାନ କରାଯାଇଛି । 
ଟିକସ ପ୍ରଶାସନରେ ଦକ୍ଷତା ବୃଦ୍ଧି ଓ ସ୍ଵଚ୍ଛତା ରକ୍ଷା ପାଇଁ ନିକଟ ଭବିଷ୍ୟତରେ ଏହିପରି ଆହୁରି ଅନେକ ବ୍ୟବସାୟ ପ୍ରୋତ୍ସାହକ 
ଇଲେକ୍ଵଟ୍ରୋନିକ୍‌ ସେବା ପ୍ରଚଳନର ପ୍ରସ୍ତାବ ରହିଛି । 


ରାଜ୍ୟର ଆର୍ଥକ ସ୍ଥିତିରେ ସାମଗ୍ରିକ ଉନ୍ନତି ହେବା ଫଳରେ ମୋ” ସରକାର ବିଜୁ କେ.ବି.କେ ଯୋଜନା, ଗୋପବିନ୍ଧୁ ଗ୍ରାମୀଣ 
ଯୋଜନା, ବିଜୁ ଗ୍ରାମଜ୍ୟୋତି ଯୋଜନା, ବିଜୁ ସହରାଞ୍ଚଳ ବିଦ୍ୟୁତ ଯୋଜନା, କିଲୋ ପ୍ରତି ଦୁଇ ଟଙ୍କା ହାରରେ ଚାଉଳ ଯୋଗାଣ, 
ଜଳକ୍ଲିଷ୍ଟ ଅଞ୍ଚଳରେ ଆଡ଼ିବନ୍ଧ ଓ ଭୂତଳ କୂପ ନିର୍ମାଣ ଏବଂ ମଧୁବାବୁ ପେନ୍ସସନ୍ନ ଯୋଜନା ଭଳି ବହୁ ଜନହିତକର ଯୋଜନା କାର୍ଯ୍ୟକାରୀ 
କରୁଛନ୍ତି । ଏହି ଯୋଜନାଗୁଡ଼ିକ ଦ୍ଵାରା ସମାଜର ଗରିବ ଲୋକମାନେ ଅଶେଷ ଉପକୃତ ହେବା ସହ ରାଜ୍ୟର ଅତି ଗୁରୁତ୍ମପୂର୍ଣ୍ଣ ଉନ୍ନୟନ 
ଆବଶ୍ୟକତା ପୂରଣ ହୋଇପାରିବ । 


୫. କୃଷି ଏବେ ବି ଆମ ରାଜ୍ୟ ଅର୍ଥନୀତିର ମେରୁଦଣ୍ଡ । ରାଜ୍ୟର ପ୍ରାୟ ୭୦ ଭାଗ ଲୋକ କୃଷି ଉପରେ ନିର୍ଭରଶୀଳ । ମୋ” 
ସରକାର ବିଭିନ୍ନ ପଦକ୍ଷେପ ଜରିଆରେ କୃଷି କ୍ଷେତ୍ରର ବିକାଶ ପାଇଁ ସର୍ବାଧୁକ ଗୁରୁତ୍ଵ ଦେଇ ଆସୁଛନ୍ତି । 


ଯେହେତୁ ଫସଲର ଉତ୍ପାଦକତା ବୃଦ୍ଧିରେ ବିହନ ଏକ ମୁଖ୍ୟ ଭୂମିକା ଗ୍ରହଣ କରିଥାଏ ତେଣୁ ସରକାର ବିଭିନ୍ନ ଫସଲର ବିହନ 
ପ୍ରତିବଦଳ ହାର ବୃଦ୍ଧି ନିମନ୍ତେ ପର୍ଯ୍ୟାପ୍ତ ପଦକ୍ଷେପ ନେଉଛନ୍ତି । ହଶମ ଯୋଜନା ଶେଷ ବେଳକୁ ଧାନର ବିହନ ପ୍ରତିବଦଳ ହାର 
୬.୩୫% ଥୁବାବେଳେ ୨୦୦୯ ୧୦ ବର୍ଷ ସୁଦ୍ଧା ଏହା ୧୯.୦୭୨କୁ ବୃଛି ପାଇଛି | ଏକାଦଶ ଯୋଜନା ଶେଷ ସୁଦା ଏହି ହାର 
୨୪୨କୁ ବୃଦ୍ଧି କରିବା ପାଇଁ ଯୋଜନା କରାଯାଉଛି । ୨୦୧୦-୧୧ ବର୍ଷରେ ୪୩,୩୪୮ ହେକୁର ଜମିରେ ବିହନ ଉପ୍ପାଦନ 
କାର୍ଯ୍ୟକ୍ରମ ଗ୍ରହଣ କରାଯାଇଛି । ପ୍ରତ୍ୟେକ ଜିଲ୍ଲାରେ ବିହନ ପ୍ରକ୍ରିୟାକରଣ କେନ୍ଦ୍ରମାନ ସ୍ଥାପନ କରାଯାଇ କୃଷକମାନଙ୍କ ନିକଟରେ 
ଉତ୍କୃଷ୍ଟ ମାନର ବିହନ ଉପଲବୁଧ କରିବା ପାଇଁ ସମସ୍ତ ପ୍ରକାର ଉଦ୍ୟମ କରାଯାଇଅଛି । ଏତଦୂବ୍ୟତୀତ ବିହନ ପ୍ରକ୍ରିୟାକରଣକୁ 
ତ୍ବରାନ୍ବିତ କରିବା ପାଇଁ ୬ ଗୋଟି ଭ୍ରାମ୍ୟମାଣ ବିହନ ପ୍ରକ୍ରିୟାକରଣ ପ୍ଲାଣ୍ଟ କ୍ରୟ କରାଯାଇଛି । ଜଳବାୟୁର ଅସ୍ବାଭାବିକ ଆଚରଣ ସଭ୍ଜେ 
ଚଳିତ ବର୍ଷ ରାଜ୍ୟରେ ହେକୁର ପ୍ରତି ୬୪.୭୮ କି.ଗ୍ରା. ରାସାୟନିକ ସାର ବିନିଯୋଗ କରାଯାଇପାରିଛି | ୨୦୧୧ ୧୨ ବର୍ଷରେ 
ହେକୂର ପ୍ରତି ୮୩ କି.ଗ୍ରା ସାର ବ୍ୟବହାରର ଲକ୍ଷ୍ୟ ରଖାଯାଇଛି । 


ରାଜ୍ୟରେ ଉଦ୍ୟାନ କୃଷିର ବିକାଶ ପାଇଁ ଯଥେଷ୍ଟ ସୁଯୋଗ ରହିଛି । ସେଥ୍୍‌ପାଇଁ ଅନେକ ଯୋଜନା ହାତକୁ ନିଆଯାଇଛି । 
ଏହି ଯୋଜନାଗୁଡ଼ିକ କାର୍ଯ୍ୟକାରୀ ହେବା ଦ୍ଵାରା ରାଜ୍ୟରେ ଉଦ୍ୟାନକୃଷିର ବିକାଶ ସମ୍ଭାବନାକୁ ତ୍ସରାନ୍ଧିତ କରି ହେବ । ୨୦୧୦-= ୧୧ 
ବର୍ଷରେ ୪୦୬୪ ଲକ୍ଷ ଟଙ୍କା ରିହାତି ପ୍ରଦାନ କରାଯାଇ ୩୮ ୪୧ ୮ ହେକୁର ଜମିରେ ବିଭିନ୍ନ ଫଳଚାଷ କରାଯାଇଛି । ୨୦୧୧-୧୨ 
ବର୍ଷରେ ୪୦,୦୦୦ ହେକୁର ଜମିରେ ଫଳଚାଷ କରାଯିବାର ଲକ୍ଷ୍ୟ ରଖାଯାଇଛି । ବ୍ୟବସାୟିକ ଫୁଲଚାଷ ଉପରେ ଯଥୋଚିତ ଗୁରୁତ୍ସ 
ଦିଆଯାଉଛି । ରାଜ୍ୟକୁ ଗୁଣାତ୍ମକ ଚାରା ଉତ୍ପାଦନରେ ଆତ୍ମନିର୍ଭରଶୀଳ କରିବା ପାଇଁ ଆମ୍ବ ଓ କାଜୁ ଆଦିର ପର୍ଯ୍ୟାପ୍ତ ଚାରା ଉତ୍ପାଦନ 


ଉକ୍କଳ ପ୍ରସଙ୍ଗ 


କରାଯାଉଛି । ୨୦୧୦-୧୧ ବର୍ଷରେ ରାଜ୍ୟରେ ପ୍ରାୟ ୭୪ ଲକ୍ଷ ଚାରା ଉତ୍ପାଦନ କରାଯାଇଛି । ବିଭାଗୀୟ ଫାର୍ମ ଓ ଘରୋଇ 
ନର୍ସରୀ ମାଧ୍ଯମରେ ଏହିଭଳି ପ୍ରାୟ ୮୦ ଲକ୍ଷ ଚାରା ଉତ୍ପାଦନର ଲକ୍ଷ୍ୟଧାର୍ଯ୍ୟ କରାଯାଇଛି । 


ଜଳବିଭାଜିକା ଉନ୍ନୟନ ଆମ ରାଜ୍ୟର ଅନ୍ୟତମ ଅଗ୍ରାଧ୍‌କାର କ୍ଷେତ୍ର ଅଟେ । ଡି.ପି.ଏ.ପି., ଆଇ.ଡବ୍‌ .ଡି.ପି., ଆର୍‌.କେ.ଭି.ୱାଇ.., 
ଓର୍ଲପ, ଆଇ.ଡବ୍‌ .ଏମ୍‌.ପି., ଏନ୍‌.ଡବ୍‌ .ଡି.ପି.ଆର୍‌.ଏ. ଏବଂ କେ.ବି.କେ. ଜିଲ୍ଲାଗୁଡ଼ିକ ପାଇଁ ଆର୍‌.ଏଲ୍‌.ଟି.ଏ.ପି. ଭଳି ବିଭିନ୍ନ ଯୋଜନା 
ମାଧ୍ଯମରେ ରାଜ୍ୟରେ ବହୁ ସଂଖ୍ୟକ ଅଣୁ ଜଳବିଭାଜିକା ପ୍ରକଳ୍ପ କାର୍ଯ୍ୟକାରୀ କରାଯାଉଛି । ୨୦୧୦ ଡିସେମ୍ବର ସୁଦ୍ଧା ୧୧୭.୯୩ 
କୋଟି ଟଙ୍କା ବ୍ୟୟରେ ଜଳବିଭାଜିକା ଉନ୍ନୟନ ପ୍ରକଳ୍ପ ମାଧ୍ଯମରେ ୧. ୨୦ ଲକ୍ଷ ହେକୂର ଜମିର ଉପଚାର କରାଯାଇଛି । ରାଜ୍ୟରେ 
ଜଳବିଭାଜିକା ଉନ୍ନୟନ କାର୍ଯ୍ୟକ୍ରମରେ ୨୪୪୦ ୭ ଗୋଟି ଜଳଉତ୍ସ, ୬୧୬ ୫୮ ଗୋଟି କ୍ଷୁଦ୍ଵ ମୃତ୍ତିକା ଓ ଜଳବିଭାଜିକା ସଂରକ୍ଷଣ ଢାଞ୍ଚା 
ଏବଂ ୫୧୧୧୮ ହେକୁର ଜମିରେ ବୃକ୍ଷରୋପଣ କରାଯାଇଛି । 


କୃଷି ଓ ଆନୁଷଙ୍ଗିକ କ୍ଷେତ୍ରରେ ଶିକ୍ଷାର ମାନ ବୃଦ୍ଧି ପାଇଁ ସରକାର ଭୁବନେଶ୍ବରଠାରେ ପାଞ୍ଚଗୋଟି ବିଷୟରେ ସ୍ନାତକୋତ୍ତର 
ଥାଇ ଏକ ନୂଆ ବନ ମହାବିଦ୍ୟାଳୟ, ଦେବଗଡ଼ ଓ ବୌଦ୍ଧଠାରେ ଦୁଇଟି ନୂଆ କୃଷି ପଲିଟେକ୍‌ନିକ୍‌ ଅନୁଷ୍ଠାନ ଚଳିତ ବର୍ଷଠାରୁ ଆରମ୍ଭ 
କରିଛନ୍ତି । ପ୍ରତ୍ୟେକ କୃଷି ଜଳବାୟୁ ମଣ୍ଡଳରେ ପର୍ଯ୍ୟାୟକ୍ରମେ କୃଷି ପଲିଟେକ୍ଵନିକ୍‌ ଖୋଲିବା ପାଇଁ ସରକାରଙ୍କର ଯୋଜନା ରହିଛି । 


କୃଷି କ୍ଷେତ୍ରରେ ଜଳସେଚନର ଭୂମିକା ଅତ୍ୟନ୍ତ ଗୁରୁତ୍ଵପୂର୍ଣ । “ଜଳନିଧୁ” ଯୋଜନାରେ ଶତକଡ଼ା ୫ ୦ ଭାଗ ରିହାତି ପ୍ରଦାନ 
କରାଯାଇ ଘରୋଇ ଉଠାଜଳସେଚନ ପଏଣ୍ଟ ପ୍ରତିଷ୍ଠା ପାଇଁ ଚାଷୀମାନଙ୍କୁ ଉତ୍ସାହିତ କରାଯାଉଛି । ୨୦୧୦- ୧୧ ବର୍ଷରେ ଡିସେମ୍ବର 
ମାସ ସୁଦ୍ଧା ରାଜ୍ୟରେ ୧୬୭୮୫ ଗୋଟି ଘରୋଇ ଉଠାଜଳସେଚନ ପଏଣ୍ଟ ପ୍ରତିଷ୍ଠା କରାଯାଇ ଅଧକ ୩୪୦୦ ୦ ହେଳକ୍ୁର ଜମିକୁ 
ଜଳସେଚିତ କରାଯାଇପାରିଛି । ଚଳିତ ଆର୍ଥକ ବର୍ଷରେ ରାଜ୍ୟର ଟାଣ ପଥୁରିଆ ଅଞ୍ଚଳରେ ଗଭୀର ନଳକୂପ ଖନନ କରାଯିବା ପାଇଁ 
ଏକ ନୂତନ ଯୋଜନାର ଶୁଭାରମ୍ଭ ହୋଇଛି । ଚଳିତ ବର୍ଷ ୪୦୦୦ ଗୋଟି ଗଭୀର ନଳକୂପ ଖନନ କରାଯିବ । ଫସଲ ଉତ୍ପାଦନରେ 
ଜଳର ସୁଚିନ୍ତିତ ବିନିଯୋଗ ପାଇଁ ବୁନ୍ଦା ଓ ସିଞ୍ଚା ଜଳସେଚନ ଭଳି ଅଣୁ ଜଳସେଚନ ବ୍ୟବସ୍ଥା ଉପରେ ମଧ୍ଯ ଗୁରୁତ୍ସ୍‌ ଦିଆଯାଉଛି । 


୬. ରାଜ୍ୟରେ ଜଳ ସମ୍ପଦର ବିନିଯୋଗକୁ ତ୍ବରାନ୍ବିତ କରିବା ପାଇଁ ମୋ ସରକାର ୨୦୦୯-୧୦ ମସିହାରେ ଏକ 
ପ୍ରଗତିଶୀଳ ପଞ୍ଚବାର୍ଶିକ ଯୋଜନା ପ୍ରଣୟନ କରିଛନ୍ତି । ଏହା ଦ୍ଵାରା ୨୦୧୪ ମସିହା ସୁଦ୍ଧା ଅତିରିକ୍ତ ଶତକଡ଼ା ଧ ଭାଗ ଚାଷୋପଯୋଗୀ 
ଜମି ଅର୍ଥାତ ମୋଟ ୫.୬୧ ଲକ୍ଷ ହେକ୍ସର ଜମିକୁ ଜଳସେଚନ ଯୋଜନାରେ ଅନ୍ତଭୁକ୍ତ କରାଯାଇ ପାରିବ । ବୃହତ୍ଵ ଓ ମଧ୍ଯମ 
ଧରଣର ଜଳସେଚନ ପ୍ରକଳ୍ପଗୁଡିକର ନିର୍ମାଣ କାର୍ଯ୍ୟ ଦୃତଗତିରେ ଆଗେଇ ଚାଲିଛି ଓ ୧୦ମ ଯୋଜନାର ଚାଲୁ ରହିଥୁବା 
ସମସ୍ତ ପ୍ରକଳ୍ପଗୁଡ଼ିକୁ ୨୦୧୪ ମସିହା ସୁଦ୍ଧା ପୂଣ୍ଟାଙ୍ଗ କରାଯିବାର ଲକ୍ଷ୍ୟ ରଖାଯାଇଛି। କେତୋଟି ନିର୍ଦ୍ଦିଷ୍ଟ ବୃହତ ଓ ମଧ୍ଯମ 
ଜଳସେଚନ ପ୍ରକଳ୍ପଗୁଡିକର ପ୍ରକରଣ ପଦ୍ଧତିର ଉନ୍ନତିକରଣ ଏସିଆନୁ ଡେଭେଲପମେଣ୍ଟ ବ୍ୟାଙ୍କ ପାଣ୍ଠି ବିନିଯୋଗରେ କରାଯାଇଛି । 
ଏତଦୂବ୍ୟତୀତ ୧,୭୬୧ କ୍ଷୁଦ୍ର ଜଳସେଚନ ଜଳାଶୟ ଏବଂ ଜଳାଧାରର ପୁନରୁଦ୍ଧାର ଦ୍ଵାରା ୮୮,୦୦୦ ହେକୁର ପରିମିତ 
ଜମିକୁ ଜଳସେଚନ ଭାରତ ସରକାରଙ୍କ ମରାମତି, ପୁନରୁଦ୍ଧାର, ଏବଂ ନବୀକରଣ ଯୋଜନାରେ ମଞ୍ଜୁର କରାଯାଇଛି | ବିଜୁ 
କୃଷକ ବିକାଶ ଯୋଜନା ମାଧ୍ଯମରେ ମଧ୍ଯ ରାଜ୍ୟର ଜଳସେଚନ କ୍ଷମତା ବୃଦ୍ଧି ନିମନ୍ତେ ଉଦ୍ୟମ କରାଯାଉଅଛି । ଶତକଡ଼ା ୩୫ 
ଭାଗରୁ କମ୍‌ ଜଳସେଚନ ସୁବିଧା ଥୁବା ବ୍ଳକ୍‌ ମାନଙ୍କରେ କ୍ଷୁଦ୍ର ଓ ନାମମାତ୍ର ଚାଷୀମାନଙ୍କୁ ୬,୦ ୦୦ ଗଭୀର ନଳକୂପ ମାଧ୍ଯମରେ 
ଜଳସେଚନ ସୁବିଧା ଯୋଗାଇ ଦେବାପାଇଁ ୨୦୧୦- ୧୧ ମସିହାରେ ଏକ ଉଚ୍ଚାକାଂକ୍ଷୀ ନୂତନ ଯୋଜନାର ଶୁଭାରମ୍ଭ କରାଯାଇଛି । 


ଏହି ୬,୦୦୦ ଗଭୀର ନଳକୃପଗୁଡିକର କାର୍ଯ୍ୟ ଚଳିତ ଆର୍ଥୁକ ବର୍ଷରେ ସମ୍ପୂର୍ଣ କରିବା ପାଇଁ ଲକ୍ଷ୍ୟ ଧାର୍ଯ୍ୟ କରାଯାଇଛି । 


ସେହିପରି ଆଡ଼ିବନ୍ଧ ନିର୍ମାଣ ଦ୍ଵାରା ବର୍ଷା ଜଳ ସଂରକ୍ଷଣ କରି ମୌସୁମୀ ବର୍ଷା ଶେଷ ହେବା ପରେ ପାନୀୟ ଜଳ 
ଯୋଗାଣ, ଭୂତଳ ଜଳର ପୁନଃସଜୀବକରଣ ଏବଂ ଆବଶ୍ୟକସ୍ଥଳେ ଜଳସେଚନ ସୁବିଧା ଯୋଗାଇ ଦେବା ପାଇଁ ଏକ ଅଭିନବ 
ଯୋଜନା ୨୦୧୦-୧୧ ବର୍ଷରୁ ଆରମ୍ଭ କରାଯାଇଛି । ୨୦୧୦-୧୧ ବର୍ଷରେ ଏହିଭଳି ୧,୦୦୦ ଆଡ଼ିବନ୍ଧ ନିର୍ମାଣ କାର୍ଯ୍ୟ 
ସମ୍ପୂର୍ଣ୍ଣ କରିବା ପାଇଁ ଲକ୍ଷ୍ୟ ଧାର୍ଯ୍ୟ କରାଯାଇଛି । ଏତଦ୍‌ ବ୍ୟତୀତ ସରକାର ବର୍ତମାନ ଢିପ ଜମିକୁ ଜଳ ସେଚନ ସୁବିଧା ଯୋଗାଇ 
ଦେବା ନିମନ୍ତେ ୨୦୧୧ ୧୨ ବର୍ଷରେ ଅତି ବୃହତ୍ଵବ ଉଠା ଜଳସେଚନ ପ୍ରକଳ୍ପର ପରିଯୋଜନା କରୁ ଛନ୍ତି । 


ଜଳସଂପଦ ସୁପରିଚାଳନାର ପ୍ରତ୍ୟେକ ସ୍ତରରେ ସହଭାଗିତାକୁ ଗୁରୁତ୍ଵ ଦିଆଯାଇ ଜଳସମ୍ପଦର ବିକାଶ ନିମନ୍ତେ 
କମାଣ୍ଡ ଏରିଆ ଡ଼େଭେଲପ୍‌ ମେଣ୍ଟ୍‌ ଆଣ୍ଠ୍‌ ଓା ଟର ମ୍ୟାନେ ଜମେଣ୍ଟ୍‌ ( ସିଏଡିଡବ୍ଲ୍ୟୁଏମ୍‌ ) ର କାର୍ଯ୍ୟକାରି ତାକୁ ବ୍ୟାପକ କରାଯାଇଛି । 


ଉକ୍କଳ ପ୍ରସଙ୍ଗ 


୨୦୧୦ ନଭେମ୍ବର ମାସ ଶେଷସୁଦ୍ଧା ୧୩.୪୭ ଲକ୍ଷ ହେକ୍ସର ଜଳସେଚନ କମାଣ୍ଠର ପରିଚାଳନା ଏବଂ ରକ୍ଷଣାବେକ୍ଷଣ 
ଦାୟିତ୍ଵ ୧୮,୬୨୮ ଟି ପାଣିପଞ୍ଚାୟତକୁ ହସ୍ତାନ୍ତର କରାଯାଇଛି । 


୭. କୃଷିଭିଭିକ କାର୍ଯ୍ୟକ୍ରମ ଓ ଗ୍ରାମ୍ୟ ଉନ୍ନୟନ କ୍ଷେତ୍ରରେ ସ୍ଵଳ୍ପ ମିଆଦୀ ରଣ ଯୋଗାଇ ଦେବାରେ ସମବାୟ ରଣ ବ୍ୟବସ୍ଥାର 
ଭୂମିକା ଗୁରୁତ୍ଵପୂର୍ଣ । ରାଜ୍ୟର ସବୁଠାରୁ ଅଗମ୍ୟ ଓ ଦୁର୍ଗମ ଗ୍ରାମାଞ୍ଚଳରେ ମଧ୍ଯ ସମବାୟ ରଣ ପ୍ରଦାନ ବ୍ୟବସ୍ଥା ପହଞ୍ଚୁ ପାରିଛି । 


୨୦୧୦ ଖରିଫ ରତୁରେ ଜିଲ୍ଲା କେନ୍ଦ୍ରୀୟ ସମବାୟ ବ୍ୟାଙ୍କଗୁଡ଼ିକ ୧୮୧୧.୦୮ କୋଟି ଟଙ୍କା ଶସ୍ଯ ରଣ ଆକାରରେ ବଣ୍ଟନ 
କରିଛନ୍ତି । ୨୦୧୦-୧୧ ରବି ରତୁରେ ୧୪୦୦ କୋଟି ଟଙ୍କା ଶସ୍ଯ ରଣ ଆକାରରେ ବଣ୍ଠନ କରାଯିବା ପାଇଁ ଲକ୍ଷ୍ଯଧାର୍ଯ୍ୟ 
କରାଯାଇଛି । 


୨୦୧୦-୧୧ ଖରିଫ ରତୁରେ ଧାନ ସଂଗ୍ରହକୁ ସୁବ୍ୟବସ୍ଥିତ କରିବା ଓ ଧାନର ଅଭାବୀ ବିକ୍ରିକୁ ରୋକିବା ପାଇଁ ମୋ” 
ସରକାର ପଦକ୍ଷେପ ନେଇଛନ୍ତି । ରାଜ୍ୟର ପ୍ରାଥମିକ କୃଷି ସମବାୟ ସମିତିଗୁଡ଼ିକ ଓଡ଼ିଶା ରାଜ୍ୟ ଯୋଗାଣ ନିଗମର ଏଜେଣ୍ଟ ଭାବେ 
ଚାଷୀମାନଙ୍କଠାରୁ ସିଧାସଳଖ ଧାନ କିଣିପାରିବାର ବ୍ୟବସ୍ଥା ହୋଇଛି । ୨୦୧୦-¬ ୧୧ ଖରିଫ ରତୁରେ ୧୫.୦୧.୨୦୧୧ ସୁଦ 
ପ୍ରାଥମିକ କୃଷି ସମବାୟ ସମିତିଗୁଡ଼ିକ ୬,୦୫, ୧୪୫ ମେଟ୍ରିକ ଟନ ଧାନ ସଂଗ୍ରହ କରିସାରିଛନ୍ତି । 


୧୯୯୯-୨୦୦୦ ରବି ରତୁଠାରୁ ଜାତୀୟ କୃଷି ବୀମା ଯୋଜନା ରାଜ୍ୟରେ କାର୍ଯ୍ୟକାରୀ ହେଉଛି । ପ୍ରାକୃତିକ ଦୁର୍ବିପାକଜନିତ 
ବିଜ୍ଞପିତ ଶସ୍ୟ କ୍ଷତି ପାଇଁ କୃଷକମାନଙ୍କୁ ଆର୍ଥକ ସହାୟତା ପ୍ରଦାନ କରିବା ଓ କୃଷି ବୀମା ଯୋଗାଇ ଦେବା ଏହାର ଉଦ୍ଦେଶ୍ୟ । ଏହି 
ଯୋଜନାରେ ଉଭୟ ରଣ ନେଇଥୁବା ଓ ରଣ ନ ନେଇଥିବା ଚାଷୀମାନଙ୍କୁ ଶସ୍ୟବୀମାର ଅନ୍ତର୍ଭୁକ୍ତ କରାଯାଇଥାଏ । ୨୦୧୦- ୧୧ 
ରବି ରତୁଠାରୁ ଶସ୍ୟ କ୍ଷତି ଆକଳନ ପାଇଁ ଗ୍ରାମପଞ୍ଚାୟତକୁ ଶସ୍ୟ କାଟ ପରୀକ୍ଷଣର ୟୁନିଟ୍‌ ଭାବେ ଗ୍ରହଣ କରାଯାଇଛି । 


୨୦୧୦-୧୧ ରବି ରତୁଠାରୁ ପରିବର୍ଭିତ ଜାତୀୟ କୃଷି ବୀମା ଯୋଜନା ବାଲେଶ୍ଵର, ବରଗଡ଼, ଭଦ୍ରକ, ସୋନପୁର ଓ 
କଳାହାଣ୍ଡି ଭଳି ୫ ଗୋଟି ଜିଲ୍ଲାରେ କାର୍ଯ୍ୟକାରୀ ହେଉଛି । ଏହା ଗ୍ରାମପଞ୍ଚାୟତ ସ୍ତରରେ ପାଇଲଟ ପ୍ରକଳ୍ପ ଭାବେ ଧାନ ଚାଷ ପାଇଁ 
କାର୍ଯ୍ୟକାରୀ କରାଯାଉଛି । 


ଏଯାବତ ପ୍ରାଥମିକ କୃଷି ସମବାୟ ସମିତିଗୁଡ଼ିକର କୃଷକ -ସଦସ୍ଯମାନଙ୍କୁ ସମବାୟ ବ୍ୟାଙ୍କଗୁଡ଼ିକ ୩୯ ଲକ୍ଷରୁ ଅଧ୍କ 
କିଷାନ କ୍ରେଡ଼ିଟ କାର୍ଡ଼ ପ୍ରଦାନ କରିସାରିଛନ୍ତି । 


ସମନ୍ଵିତ ସମବାୟ ଉନ୍ନୟନ ପ୍ରକଳ୍ପ ( ଆଇ.ସି.ଡି.ପି. ) ଅନୁଗୁଳ ଓ ଢେଙ୍କାନାଳ ଜିଲ୍ଲାରେ କାର୍ଯ୍ୟକାରୀ କରାଯିବ | ଏହା 
ଲ୍ୟାମ୍ପ" ଗୁଡ଼ିକର ( ଏଲ୍‌.ଏ.ଏମ୍‌.ପି. ) ଭିଭିଭୂମି, ସଦସ୍ୟମାନଙ୍କ ଦକ୍ଷତା ବୃଵି, କର୍ମଦକ୍ଷତା ଆଧାରର ସୁଦୃଢ଼ୀକରଣ କାର୍ଯ୍ୟମାନ ହାତକୁ 
ନେବ । ଏହି ପ୍ରକଳ୍ପର ଅବଧୂକୁ ପାଞ୍ଚ ବର୍ଷ ରଖାଯାଇଛି । ଅନୁଗୁଳ ଜିଲ୍ଲା ପାଇଁ ସର୍ବମୋଟ ୧୩୩୨ ଲକ୍ଷ ଓ ଢେଙ୍କାନାଳ ଜିଲ୍ଲା ପାଇଁ 
ସର୍ବମୋଟ ୧୨୬୧. ୯୪ ଲକ୍ଷ ଟଙ୍କା ଏହି ପ୍ରକଳ୍ପରେ ବ୍ୟୟ କରାଯିବ । 


୮. ମୋ” ସରକାର ଜାତୀୟ ବନୀକରଣ ଯୋଜନା, ହେନ୍ତାଳ ବନ କାର୍ଯ୍ୟନ୍ମୟନ ଯୋଜନା, କେ.ବି.କେ. ଜିଲ୍ଲାରେ ସଂଶୋଧ୍ତ 
ଦୀର୍ଘମିଆଦୀ କ୍ରିୟାଭିମୁଖୀ ଯୋଜନା, ଅର୍ଥକରୀ ବୃକ୍ଷରୋପଣ, ବାଉଁଶ ମିଶନ ଅଧୀନ ଚାରାରୋପଣ, ଶିଳ୍ପାଞ୍ଚଳ ବୃକ୍ଷରୋପଣ ତଥା 


= = = 


କ୍ଷତିପୂରକ ବନୀକରଣ ଭଳି ବିଭିନ୍ନ ବନୀକରଣ କାର୍ଯ୍ୟକ୍ରମ କାର୍ଯ୍ୟକାରୀ କରିଛନ୍ତି । 


ମୋ” ସରକାର ଞିଷଧୀୟ ବୃକ୍ଷ ଜୀବିକା ନିର୍ବାହ କାର୍ଯ୍ୟକ୍ରମ ନିମନ୍ତେ ୪୪୦୦ ହେକ୍ମର ପରିମିତ ୭ଟି ଞଷଧୀୟ ବୃକ୍ଷ ସଂପଦ 
ସଂରକ୍ଷଣ ଅଞ୍ଚଳର ଉନ୍ନତି ନିମନ୍ତେ ୪୧ଟି ଏହି ପ୍ରକାର ଓଁଷଧୀୟ ବୃକ୍ଷ ସଂରକ୍ଷଣର ବ୍ୟବସ୍ଥା କରିଛନ୍ତି ଯାହାକି ଆମ ଜଙ୍ଗଲକୁ 
ବିପଦାପନ୍ନ ହେବାରୁ ରକ୍ଷା କରିବ । ଞଓୀଷଧୀୟ ବୃକ୍ଷରୋପଣ ନିମନ୍ତେ ୪୬୫ ହେକୁର ଅଞ୍ଚଳରେ ଅଶୋକ ବୃକ୍ଷ ଏବଂ ୩୬୧ ହେକୁର 
ଅଞ୍ଚଳରେ ଦଶମୂଳ ବୃକ୍ଷରୋପଣ କରାଯାଇଅଛି, ଯାହାର ଉଚ୍ଚ ଓଷଧୀୟ ଗୁଣ ରହିଛି । ଭୁବନେଶ୍ଵର ନିକଟସ୍ଥ ପାତ୍ରପଡ଼ାଠାରେ ଏକ 
ଞ୍ଷଧୀୟ ଉଦ୍ୟାନ ଜ୍ଞାନ କେନ୍ଦ୍ର ସ୍ଥାପନ କରାଯାଇ ଗବେଷକମାନଙ୍କୁ ଓଁଷଧୀୟ ବୃକ୍ଷ ସମ୍ବନ୍ଧରେ ଆବଶ୍ୟକୀୟ ତଥ୍ୟ ପ୍ରଦାନ କରାଯାଉଛି । 


ରଷିକୁଲ୍ୟା, ଗହୀରମଥା ଏବଂ ଦେବୀ ନଦୀ ମୁହାଣରେ ଅଲିଭ୍‌ରିଡ଼୍‌ଲେ ସାମୁଦ୍ରିକ କଇଁଛମାନଙ୍କ ବାସସ୍ଥଳୀରେ ସୁରକ୍ଷା 
ବ୍ୟବସ୍ଥାକୁ ସୁନିଶ୍ଚିତ କରିବା ପାଇଁ ସୁବିସ୍ତୃତ ସୁରକ୍ଷା ଉପାୟମାନ ଅବଲମ୍ବନ କରାଯାଇଛି । ତଟରକ୍ଷୀ ବାହିନୀ ଏବଂ ସ୍ଥାନୀୟ ଜନସାଧାରଣଙ୍କ 


ଉକ୍କଳ ପ୍ରସଙ୍ଗ 


ସହଯୋଗରେ ନିରନ୍ତର ପହରା ବ୍ୟବସ୍ଥା କରାଯାଇଛି । ରାଜ୍ୟରେ ମଣିଷ ବନ୍ୟପ୍ରାଣୀ ସଂଘର୍ଷକୁ ହ୍ଵାସ କରିବା ପାଇଁ ରାଜ୍ୟ ସରକାର 
୫୩.୬୦ କୋଟି ଟଙ୍କା ଅନୁଦାନରେ ଏକ ପାଞ୍ଚବର୍ଷିଆ ହସ୍ତୀ ପରିଚାଳନା ଯୋଜନା ପ୍ରଣୟନ କରିଛନ୍ତି । ଉପକୂଳର ସୁରକ୍ଷା ଏବଂ 
ହେନ୍ତାଳ ବଣ ବ୍ୟବସ୍ଥାର ସଂରକ୍ଷଣ ଓ ବିକାଶ ନିମନ୍ତେ ୨୦୧୦- ୧୧ ଆର୍ଥୁକ ବର୍ଷରେ ୩୪ ୦ ହେକୁର ହେନ୍ତାଳ ବଣ ସୃଷ୍ଟି ପାଇଁ 
ଲକ୍ଷ୍ୟଧାର୍ଯ୍ୟ ହୋଇଛି । ପୁନଶ୍ଚ ୨୦୧୧୧୨ ଆର୍ଥକ ବର୍ଷରେ ୨୨୫ ହେକୁର ହେନ୍ତାଳ ବଣ ସୃଷ୍ଟି ପାଇଁ ଯୋଜନା କରାଯାଇଛି । 


ରାଜ୍ୟ ସରକାର ପ୍ରଦୂଷଣ ରୋକିବା ନିମନ୍ତେ ଏକ ପରିବେଶ ପରିଚାଳନା ପାଣ୍ଠି ଗଠନ କରିଛନ୍ତି । ତାଳଚେର ଓ ଝାରସୁଗୁଡ଼ା 
ଶିଳ୍ପାଞ୍ଚଳରେ ସବୁଜ ବଳୟ ସୃଷ୍ଟି କରିବା ନିମନ୍ତେ ଉଦ୍ୟମ ଅବ୍ୟାହତ ରହିଛି । 


ରାଜ୍ୟରେ ପରିବେଶ- ପର୍ଯ୍ୟଟନ ( ଇକୋ- ଟୁରିଜିମ୍‌ ) ର ବିକାଶ ପାଇଁ ପ୍ରାରମ୍ଭିକ ପଦକ୍ଷେପ ଗ୍ରହଣ କରାଯାଇଛି । କେଉଁଝର 
ଜିଲ୍ଲାର ଅଂଜର ଓ ନୟାଗଡ଼ ଜିଲ୍ଲାର ସିଦ୍ଧମୂଳାଠାରେ ନିଷ୍ଠାପର ପ୍ରକୃତିପ୍ରେମୀଙ୍କ ନିମନ୍ତେ ଇକୋ- ଟୁରିଜିମ୍‌ ଶିବିର ପ୍ରତିଷ୍ଠା କରାଯାଇଛି । 
ଶିମିଳିପାଳ ଜାତୀୟ ପାର୍କ, ସାତକୋଶିଆ ଏବଂ ଚିଲିକାରେ ମଧ୍ଯ ଏହା ଆରମ୍ଭ କରାଯାଇଛି । ଶିମିଳିପାଳ, ଭିତରକନିକା, ସୁନାବେଡ଼ା 
ଏବଂ କୁଲଡ଼ିହା ଅଭୟାରଣ୍ୟ ଅଞ୍ଚଳରେ ଇକୋ- ଟୁରିଜିମ୍‌ର ବିକାଶ ପାଇଁ ଭିଭିଭୂମିରେ ଆବଶ୍ୟକୀୟ ଉନ୍ନତି ଅଣାଯାଇଛି । ହଦଗଡ଼, 
ଚନ୍ଦକା ଏବଂ ବାଲୁଖଣ୍ଡ ଅଭୟାରଣ୍ୟକୁ ମଧ୍ଯ ଏହି କାର୍ଯ୍ୟକ୍ରମରେ ସାମିଲ କରାଯାଇଛି । ଆର୍ଦ୍ରାଞ୍ଚଳ ପରିଚାଳନା କ୍ଷେତ୍ରରେ ଚିଲିକା ହ୍ରଦ 
ଏକ ରାମସର ସାଇଟ୍‌ ଭାବେ ପରିଗଣିତ ହୋଇ ଆନ୍ତର୍ଜାତୀୟ ସମୁଦାୟର ଦୃଷ୍ଟି ଆକର୍ଷଣ କରିଛି । 


ତଟକ୍ଷୟ, ପରିବେଶ, ପ୍ରନତାଜ୍ଜ୍ଵିକ ଓ ସାଂସ୍କୃତିକ ବୈଭବର ସୁରକ୍ଷା ଏବଂ ଉପକୂଳ ବାସିନ୍ଦାମାନଙ୍କର ଜୀବିକା ନିର୍ବାହକୁ ନିଶ୍ଚିତ 
କରିବା ଉଦ୍ଦେଶ୍ୟରେ ବିଶ୍ବବ୍ୟାଙ୍କ ଦ୍ଵାରା ପ୍ରଦତ୍ତ ୨୨ ୭.୬ ୪ କୋଟି ଟଙ୍କା ଅନୁଦାନରେ ଦୁଇଟି ଉପକୂଳ ଅଞ୍ଚଳ ଯଥା - ଗୋପାଳପୁରଠାରୁ 
ଚିଲିକା ଏବଂ ପାରାଦ୍ଧୀପଠାରୁ ଧାମରା ପର୍ଯ୍ୟନ୍ତ ସୁରକ୍ଷା ଓ ସଂରକ୍ଷଣ ପାଇଁ ଏକ ସମନ୍ଧିତ ଉପକୂଳ ଜୋନ ପରିଚାଳନା ଯୋଜନା 
ପ୍ରବର୍ଭନ କରାଯାଇଛି । 


୯. ଜାତୀୟ ମତ୍ସ୍ୟ ଚାଷ ଉନ୍ନୟନ ବୋର୍ଡ଼ର ସହାୟତାରେ ୩୪ ୨ ଲକ୍ଷ ଟଙ୍କା ଖର୍ଚରେ ଉନ୍ନତ ମତ୍ସ୍ୟ ଉତ୍ପାଦନ ପାଇଁ ଜଳାଶୟଗୁଡ଼ିକରେ 
ମାଛ ଯାଆଁଳ କେନ୍ଦ୍ର ନିର୍ମାଣ କାର୍ଯ୍ୟ ଆରମ୍ଭ କରାଯାଇଛି । ରାଜ୍ୟର ୨୬ଟି ଜଳାଶୟରେ ୧୭୫ ଲକ୍ଷ ମାଛ ଯାଆଁଳ ସଂରକ୍ଷିତ 
ରଖାଯାଇଛି ଯାହା ବିଭିନ୍ନ ମତ୍ସ୍ୟଜୀବୀ ସମବାୟ ସମିତିର ୫ ୦ ହଜାର ମତ୍ସ୍ୟଜୀବୀଙ୍କ ହିତ ସାଧନ କରିବ । 


ସଞ୍ଚୟ ଓ ସହାୟତା, ସମୂହ ଦୁର୍ଘଟଣା ବୀମା ଯୋଜନା ଏବଂ ପାରମ୍ପରିକ ଡଙ୍ଗାରେ ମୋଟର ଲଗାଇବା ଭଳି ବିଭିନ୍ନ 
କଲ୍ୟାଣମୂଳକ ଯୋଜନାରେ ସାମୁଦ୍ିକ ମତ୍ସ୍ୟଜୀବୀମାନଙ୍କୁ ଅନ୍ତର୍ଭୁକ୍ତ କରାଯାଇଛି । 


ମତ୍ସ୍ୟଚାଷର ଉନ୍ନତି ପାଇଁ ଏମ୍‌.ଜି.ଏନ୍‌.ଆର୍‌.ଇ.ଜି.ଏସ୍‌. ଯୋଜନାରେ ପ୍ରତି ବ୍ୁକୁରେ ୫୦ଟି କରି ରାଜ୍ୟରେ ରେକର୍ଡ଼ 
ସଂଖ୍ୟକ ୧୫୭୦୦ ପୋଖରୀ ଖନନ କରାଯାଉଅଛି । 


ରାଜ୍ୟର ୧୪ଟି ଜିଲ୍ଲାରେ ଗୋ-ସମ୍ପଦ ଓ କ୍ଷୁଦ୍ର ପଶୁସମ୍ପଦର ଅଭିବୃଦ୍ଧି ନିମନ୍ତେ ମୋ” ସରକାର “କଲ୍ଯାଣୀ” ନାମକ ଏକ 
ଅଭିନବ ଯୋଜନା ଆରମ୍ଭ କରିଛନ୍ତି । ପୁନେର ବି.ଏ.ଆଇ.ଏଫ୍‌ ସହାୟତାରେ ଏହି ଯୋଜନା କାର୍ଯ୍ୟକାରୀ ହେବ | ପାଞ୍ଚ ବର୍ଷ ମଧରେ 
୫୨.୫ କୋଟି ଟଙ୍କା ବ୍ୟୟ ଅଟକଳରେ ପଶୁସମ୍ପଦର ଅଭିବୁଵି କାର୍ଯ୍ୟକ୍ରମ ଯଥା- କୃତ୍ରିମ ପ୍ରଜନନ, ଘାସ ଚାଷ ଓ ବେସରକାରୀ 
ଏ.ଆଇ. କର୍ମୀଙ୍କ ଦ୍ବାରା ପଶୁମାନଙ୍କୁ ଟୀକାକରଣ ଆଦି ସମ୍ପନ୍ନ କରାଯିବ । 


୧୦. ` ଆଦିବାସୀ ଅଧୁଷିତ ଅଞ୍ଚଳରେ ଲୋକମାନଙ୍କର ସାମାଜିକ ପୁଞ୍ଜ ବିକାଶ ପାଇଁ ଗୁଣାତ୍ମକ ଶିକ୍ଷାଦାନର ଭୂମିକାକୁ ଗୁରୁତ୍ଵପୂର୍ଣ 
ବୋଲି ସରକାର ଚିହ୍ନଟ କରିଛନ୍ତି । ଏହାକୁ ଦୃଷ୍ଟିରେ ରଖୁ ଆଦିବାସୀ ପିଲାମାନେ ଯେମିତି ଗୁଣାତ୍ମକ ଶିକ୍ଷାଲାଭର ସୁବିଧା ସୁଯୋଗ 
ପାଇପାରିବେ ସେଥ୍‌ପାଇଁ ମୋ” ସରକାର ଅନେକ ପଦକ୍ଷେପ ନେଇଛନ୍ତି । 


ଅଧାରୁ ସ୍ଫ୍ରଲ ପାଠପଢ଼ା ଛାଡ଼ୁଥୁ୍‌ବା ଅନୁସୂଚିତ ଜନଜାତିର ବାଳିକା ଓ ବାଳକଙ୍କ ହାର ହ୍ରାସ କରିବା ନିମନ୍ତେ ସରକାର 
ବିଦ୍ୟାଳୟମାନଙ୍କରେ ଆବାସିକ ବ୍ୟବସ୍ଥାରେ ଉନ୍ନତି ଆଣିଛନ୍ତି । ୨୦୧୧-୧୨ ଶିକ୍ଷା ବର୍ଷରେ ୧୩୨୮ଟି ହଷ୍ଟେଲ କାର୍ଯ୍ୟକ୍ଷମ 
କରାଯିବାର କାର୍ଯ୍ୟକ୍ରମ ସରକାର ହାତକୁ ନେଇଛନ୍ତି । ଏହାଦ୍ଵାରା ୧,୩୨,୮୦୦ ଜଣ ଅନୁସୂଚିତ ଜନଜାତି ବାଳିକା ଓ ବାଳକ 
ସେମାନଙ୍କର ବିଦ୍ୟାଳୟ ଶିକ୍ଷା ଲାଭ ଓ ସମାପ୍ତ କରିବାର ସୁଯୋଗ ପାଇପାରିବେ । ୨୦୧୧-୧୨ ବର୍ଷରେ ଆହୁରି ୧୦୦୦ ଗୋଟି 
୧୦୦ ଶଯ୍ୟା ବିଶିଷ୍ଟ ହଷ୍ଟେଲ ନିର୍ମାଣ କରାଯିବ । ତନ୍ମଧ୍ଯରୁ ୭୦୦ଟି ଛାତ୍ରୀ ନିବାସ ଏବଂ ୩୦୦ଟି ଛାତ୍ର ନିବାସ ଅନ୍ତର୍ଭୁକ୍ତ । 


ଉକ୍କଳ ପ୍ରସଙ୍ଗ 


ଏତଦବ୍ୟତୀତ କେ.ବି.କେ. ଜିଲ୍ଲାରେ ଅନୁସୂଚିତ ଜାତି ଓ ଜନଜାତିର ପିଲାଙ୍କ ଶିକ୍ଷାର ସୁବିଧା ପାଇଁ ୪.୯ ୦ କୋଟି ଟଙ୍କା ବ୍ୟୟରେ 
୧୦ ଗୋଟି ୧୦୦ ଶଯ୍ୟା ବିଶିଷ୍ଟ ଛାତ୍ରାବାସ ନିର୍ମାଣାଧୀନ ରହିଛି । 


ଭୁବନେଶ୍ବର, ବ୍ରହ୍ମପୁର ଓ ରାଉରକେଲାଠାରେ ଅନୁସୂଚିତ ଜନଜାତି ଛାତ୍ରଛାତ୍ରୀଙ୍କ ନିମନ୍ତେ ସହରାଞ୍ଚଳ ହଷ୍ଟେଲ କମ୍ପ୍ଲେକୁ 
ଖୋଲିବା ପାଇଁ ସରକାର ନିଷ୍ପତ୍ତି ନେଇଛନ୍ତି । ଏହାଦ୍ଵାରା ବିଭିନ୍ନ ଜିଲ୍ଲାରୁ ୧୬୦୦ ପ୍ରତିଭାବାନ ଆଦିବାସୀ ଛାତ୍ରଛାତ୍ରୀ ଶ୍ରେଷ୍ଠ ବେସରକାରୀ 
ଓ ସରକାରୀ ବିଦ୍ୟାଳୟରେ ପଢ଼ିବାର ସୁଯୋଗ ପାଇପାରିବେ । ଅନୁସୂଚିତ ଜନଜାତି ଓ ଅନୁସୂଚିତ ଜାତିର ବିଦ୍ୟାର୍ଥୀମାନଙ୍କୁ ଉଚ୍ଚତର 
ଶିକ୍ଷା ଯୋଗାଇ ଦେବା ନିମନ୍ତେ ଅଗ୍ରଣୀ ଇଞ୍ଜନିୟରିଂ ଓ ମେଡ଼ିକାଲ ସଂସ୍ଥାନରେ ନାମ ଲେଖାଇବା ନିମନ୍ତେ ଗୁଣାତ୍ମକ କୋଚିଂ ଯୋଗାଇ 
ଦିଆଯିବ । ଏହି ସବୁ ସୁବିଧା ସୁଯୋଗ ଅନୁସୂଚିତ ଜନଜାତି ବର୍ଗରୁ ବହୁ ସଂଖ୍ୟାରେ ଡାକ୍ତର, ଇଂଞ୍ଜନିୟର ଓ ଅନ୍ୟାନ୍ୟ ପେଷାଧାରୀ 
ସୃଷ୍ଟି କରିବାରେ ବେଶ୍‌ ସହାୟକ ହେବ । 


ଜଙ୍ଗଲ ଅଧୂକାର ଆଇନ, ୨୦୦୬ ଅନୁସାରେ ବ୍ୟକ୍ତିଗତ ସ୍ଵଭ୍ଜ୍‌ ପ୍ରଦାନ କରିବା କ୍ଷେତ୍ରରେ ଆମ ରାଜ୍ୟ ଓଡ଼ିଶା ସାରା 
ଦେଶରେ ପ୍ରଥମ ରାଜ୍ୟ ଅଟେ । ବର୍ତମାନ ପର୍ଯ୍ୟନ୍ତ ୨,୫୧,୦୩୯ ଜଣ ଅନୁସୂଚିତ ଜନଜାତିଙ୍କୁ ୩,୭୫,୪ ୨୫ ଏକର ପରିମିତ 
ଜଙ୍ଗଲ ଜମିର ସ୍ଵତ୍ସ୍ଵ୍‌ ପ୍ରଦାନ କରାଯାଇଛି । ବିଶେଷ ରୂପେ ଦୁର୍ବଳ ଅନୁସୂଚିତ ଜନଜାତି ଗୋଷ୍ଠୀ ( ପି.ଭି.ଟି.ଜି.)ର ପ୍ରାୟ ନବେ 
ପ୍ରତିଶତଙ୍କୁ ଏହି ଆଇନ ଦ୍ଵାରା ଜଙ୍ଗଲ ଜମି ଆବଣ୍ଟନ କରାଯାଇଛି । ମୋ” ସରକାର ପୂର୍ବବର୍ଣ୍ଣିତ ଜମିର ଉନ୍ନତି ନିମନ୍ତେ ପଦକ୍ଷେପ 
ଗ୍ରହଣ କରୁଛନ୍ତି ଏବଂ ଚାଲୁଥୁବା ବିଭିନ୍ନ କାର୍ଯ୍ୟକ୍ରମ ଜରିଆରେ ଅତି ଦୁର୍ବଳ ଜନଜାତି ପରିବାରଙ୍କ ନିମନ୍ତେ ପୋଷଣୀୟ ଜୀବନ 
ଜୀବିକାର ସୁଯୋଗ ସୃଷ୍ଟି କରିଛନ୍ତି । ଏହା ଫଳରେ ସେମାନେ ଦାରିଦ୍ର୍ୟଚକ୍ରରୁ ମୁକୁଳିବା ସମ୍ଭବ ହୋଇପାରିବ । 


୩. ୬ ୩ ଲକ୍ଷ ଅନ୍ତେବାସୀଙ୍କ ସମେତ ୧୧.୩୬ ଲକ୍ଷ ଅନୁସୂଚିତ ଜନଜାତି ଓ ଅନୁସୂଚିତ ଜାତି ଛାତ୍ରଛାତ୍ରୀଙ୍କୁ ପ୍ରାକ୍‌ ମାଟ୍ରିକ୍‌ 
ବୃଭି / ଷ୍ଟାଇପେଣ୍ଡ ଯୋଗାଇ ଦିଆଯାଇଛି । ୨୦୧୧ ୧୨ ବର୍ଷଠାରୁ ଛାତ୍ରଛାତ୍ରୀଙ୍କ ବୃତ୍ଭିହାର ବୃଦ୍ଧି ପାଇବାକୁ ଯାଉଛି । ଛାତ୍ରମାନଙ୍କ 
ପାଇଁ ଏହା ୫୦୦ ଟଙ୍କାରୁ ୬୦୦ ଟଙ୍କା ଓ ଛାତ୍ରୀମାନଙ୍କ ପାଇଁ ୫୩୦ ଟଙ୍କାରୁ ୬୩୦ ଟଙ୍କାକୁ ବୃଦ୍ଧି କରାଯାଇଛି । ୨୦୧୦ ୧୧ 
ଶିକ୍ଷା ବର୍ଷରେ ୧୩୯୨୦୯ ଛାତ୍ରଛାତ୍ରୀମାନଙ୍କୁ ମାଟ୍ରିକ୍‌- ପର ବୃତ୍ରି ପ୍ରଦାନ କରାଯାଇଛି । ୨୦୦୯-୧୦ ବର୍ଷରେ ଏସ୍‌ସିଏ ଓ 
ଟିଏସ୍‌ପି କାର୍ଯ୍ୟକ୍ରମ ଦ୍ଵାରା ୭୦,୩୬୮ ଗୋଟି ଅନୁସୂଚିତ ଜନଜାତି ପରିବାର ଉପକୃତ ହୋଇଛନ୍ତି ଓ ୧୨୭୬୫୫ଟି ଭିଭିଭୂମି ପ୍ରକଳ୍ପ 
କାର୍ଯ୍ୟ ସମାପ୍ତ ହୋଇଛି । ୨୦୧୦- ୧୧ ବର୍ଷରେ ୧ ଲକ୍ଷ ୧ ହଜାର ୫୦୦ଟି ଜନଜାତି ପରିବାରଙ୍କୁ ୯୯.୯୦ କୋଟି ଟଙ୍କା 
ଦିଆଯିବା ଦ୍ଵାରା ସେମାନେ ଉପକୃତ ହୋଇଛନ୍ତି । 


୧୧. ରାଜ୍ୟର ମହିଳା ଓ ଶିଶୁମାନଙ୍କର ସାମଗ୍ରିକ ବିକାଶ ପାଇଁ ମୋ” ସରକାର ଅନେକ ଯୋଜନା ଓ କାର୍ଯ୍ୟକ୍ରମ କାର୍ଯ୍ୟକାରୀ 
କରୁଅଛନ୍ତି । 


୬୦,୯୧୮ ଅଙ୍ଗନବାଡ଼ି କେନ୍ଦ୍ରରେ ୪୮,୭୮,୬୮୩ ହିତାଧୁକାରୀଙ୍କୁ ଅନ୍ତର୍ଭୁକ୍ତ କରାଯାଇ “ସମନ୍ଵିତ ଶିଶୁ ବିକାଶ 
ସେବା କାର୍ଯ୍ୟକ୍ରମ” ନାମକ ଏକ ପ୍ରମୁଖ ଯୋଜନା କାର୍ଯ୍ୟକାରୀ ହେଉଛି । ଏକ ସମନ୍ଵିତ ଧାରାରେ ଜନସଂଖ୍ୟାର ସବୁଠାରୁ 
ଦୁର୍ବଳ ବର୍ଗଗୁଡ଼ିକ ଯଥା- ଛଅ ବର୍ଷରୁ କମ୍‌ ବୟସର ଶିଶୁମାନଙ୍କ ପାଇଁ ପ୍ରାରମ୍ଭିକ ଶିକ୍ଷା ଆବଶ୍ୟକତା; ଶିଶୁ, ଗର୍ଭବତୀ, ପ୍ରସୂତି 
ମହିଳା ଓ କିଶୋରୀ ବାଳିକାମାନଙ୍କର ପୁଷ୍ଟିକର ଖାଦ୍ୟ ଆବଶ୍ୟକତା ଏବଂ ଅନ୍ୟାନ୍ୟ ସ୍ଵାସ୍ଥ୍ୟ ପ୍ରତିଷେଧକ ଟୀକାଦାନ ବ୍ୟବସ୍ଥା 
ଭଳି ସେବାଗୁଡ଼ିକ ଯୋଗାଇ ଦେବା ଏହି କାର୍ଯ୍ୟକ୍ରମର ଲକ୍ଷ୍ୟ ଅଟେ । 


ସମନ୍ଵିତ ଶିଶୁ ବିକାଶ ଯୋଜନାରେ ଶିଶୁ ଏବଂ ଗର୍ଭବତୀ ଓ ପ୍ରସୂତି ମହିଳାମାନଙ୍କର ଦୈନିକ ପୁଷ୍ଟିକର ଖାଦ୍ୟ 
ଆବଶ୍ୟକତା ପରି ପୂରଣ ନିମନ୍ତେ ବାର୍ଷିକ ୩୦୦ ଦିନ ପାଇଁ ପରିପୂରକ ପୁଷ୍ଟିକର ଖାଦ୍ୟ ଯୋଗାଇ ଦି ଆଯାଉଅଛି । 


ସର୍ବାଧ୍‌କ ପୁଷ୍ଟିହୀନତା ପରିଦୃଷ୍ଟ ହେଉଥୁବା ରାଜ୍ୟର ୧୫ଟି ଅତ୍ଯନ୍ତ ଦୁର୍ବହ ଜିଲ୍ଲାରେ ସମାଜର ଅତ୍ୟନ୍ତ ଦୁର୍ବଳ 
ବର୍ଗଗୁଡ଼ିକର ପୁଷ୍ଟିବର୍ଧନ ନିମନ୍ତେ ମୋ” ସରକାର ଏକ ପୁଷ୍ଟି କର ଖାଦ୍ୟ ପ୍ରବର୍ତନ ଯୋଜନା କାର୍ଯ୍ୟକାରୀ କରୁ ଅଛନ୍ତି । 


ମହିଳାମାନେ ଯେପରି ସ୍ଵରୋଜଗାର ଓ ଆୟ ଦ୍ଵାରା ଅର୍ଥ ନୈତିକ ସ୍ଵାଧୀନତା ହାସଲ କରିପାରିବେ ସେଥୁପାଇଁ ମୋ” 
ସରକାର ଅଗ୍ରାଧ୍କାର ଦେଇଛନ୍ତି । ଆବଶ୍ୟକୀୟ ବୈଷୟିକ ସାହାଯ୍ୟ, ଦରକାର ସ୍ଥଳେ ଉପଯୁକ୍ତ ବଜାର ସୃଷ୍ଟି ଓ ରଣ ବ୍ୟବସ୍ଥା 
କରାଯାଇ ମହିଳା ସ୍ଵରୋଜଗାରୀ ଗୋଷ୍ଠୀଗୁଡ଼ିକର ଉନ୍ନତି ଏବଂ ସେମାନେ ଆୟ ବୃଦ୍ଧିକାରୀ ଓ ଆୟ ପ୍ରଦାନକାରୀ ଅର୍ଥନୈତିକ 


ଉକ୍କଳ ପ୍ରସଙ୍ଗ 


ବୃତ୍ଭିଗୁଡ଼ିକ ଯେପରି ଆପଣାଇ ପାରି ବେ ସେହି ଲକ୍ଷ୍ୟରେ “ମିଶନ ଶକ୍ତି” କାର୍ଯ୍ୟକ୍ରମ କାର୍ଯ୍ୟକାରୀ କରାଯାଉ ଅଛି । ଅଦ୍ୟାବଧ୍‌ 
ମୋ” ସରକାର ୫୩,୫୯,୩୮୦ ସଭ୍ୟଙ୍କୁ ସାମିଲ୍‌ କରି ୪,୪୬,୬୧୫ଟି ସ୍ବୟଂ ସହାୟକ ଗୋଷୀ ସଫଳତାର ସହିତ ଗଠନ 
କରିଛନ୍ତି ଯାହା ମାଧ୍ଯମରେ ସେମାନଙ୍କର ୨୮୮. ୯୩ କୋଟି ଟଙ୍କା ସଞ୍ଚୟ ହୋଇପାରିଛି | 


୧୨. ସ୍ବାବଲମ୍ବନ, ସଶକ୍ତିକରଣ ଏବଂ ସାମାଜିକ ନ୍ୟାୟ ପ୍ରଦାନ କୁ ଆଧାରକରି ଜନ ସାଧାରଣଙ୍କ ସକ୍ରିୟ ସହଯୋଗରେ 
ସମାଜର ସବୁ ବର୍ଗର ଆର୍ଥକ ଉନ୍ନତି ସାଧନ ମୋ” ସରକାରଙ୍କ ମୂଳଲକ୍ଷ୍ୟ । ଏହି ପରି ପ୍ରେକ୍ଷୀରେ ସ୍ଵାୟତ୍ତ ଶାସନ ବ୍ୟବସ୍ଥା କୁ 
ସୁଦୃଢ଼ କରିବା ଲକ୍ଷ୍ୟରେ ମୋ” ସରକାର ୭ ୩ ତମ ସମ୍ବିଧାନ ସଂଶୋଧନ ଅନୁଯାୟୀ ତ୍ରିସ୍ତରୀୟ ପଞ୍ଚାୟତି ରାଜ ଅନୁ ଷ୍ପାନଗୁଡିକୁ 
କ୍ଷମତା ଓ ଦାୟିତ୍ବ ପ୍ରଦାନ ନିମନ୍ତେ ପଦକ୍ଷେପ ଗ୍ରହଣ କରିଛନ୍ତି । 


ଅନୁସୂଚିତ ଅଞ୍ଚଳରେ ପଞ୍ଚାୟତିରାଜ ବ୍ୟବସ୍ଥା ମାଧ୍ଯମରେ କାର୍ଯ୍ୟକାରୀ କରାଯାଉଥ୍୍‌ବା ପଲ୍ଲୀସଭା, ଗ୍ରାମସଭା ତଥା 
ଅନୁସୂଚିତ ଜନଜାତି ସଂରକ୍ଷଣ ବ୍ୟବସ୍ଥାକୁ ଶକ୍ତିଶାଳୀ କରିବା ପାଇଁ ପଞ୍ଚାୟତ ଅଧ୍ନିୟମ ( ଅନୁସୂଚିତ ଅଞ୍ଚଳ ସଂପ୍ରସାରଣ) 
୧୯ ୯୬କୁ କାର୍ଯ୍ୟକାରୀ କରାଯାଉଛି । 


ଜାତୀୟ ଗ୍ରାମୀଣ ନିଶ୍ଚି ତ କର୍ମନିଯୁକ୍ତି ଯୋଜନା ଓ ପଛୁଆ ଅଞ୍ଚଳ ଅନୁଦାନ ପାଣ୍ଠି ବିନିଯୋଗ ଭଳି ପ୍ରମୁଖ ଯୋଜନାଗୁଡ଼ିକୁ 
ସଫଳତାର ସହ କାର୍ଯ୍ୟକାରୀ କରାଯାଇଛି । ତୁରନ୍ତ ମଜୁରି ପ୍ରଦାନ ଏବଂ ସ୍ଵଚ୍ଛତା ଅବଲମ୍ବନ ନିମନ୍ତେ ସରକାର ଅନେକଗୁଡିଏ 
ଜାତୀୟକରଣ ବ୍ୟାଙ୍କ ସହିତ ବୁଝାମଣାପତ୍ର ସ୍ଵାକ୍ଷର କରିଛନ୍ତି ଯାହାଦ୍ଵାରା ହିତାଧୂକାରୀମାନଙ୍କ ଜମାବହିକୁ ଇଲେକ୍‌ଟ୍ରୋନିକ୍‌ 
ଅର୍ଥ ହସ୍ତାନ୍ତର ପ୍ରକ୍ରିୟା ( ଇବିଟି ) ମାଧ୍ଯମରେ ଅର୍ଥ ହସ୍ତାନ୍ତର କରାଯାଉଛି । ମହାତ୍ମାଗାନ୍ଧୀ ଜାତୀୟ ଗ୍ରାମୀଣ ନିଶ୍ଚିତ କର୍ମନିଯୁକ୍ତି 
ଯୋଜନାର ସଫଳ ରୂପାୟନ ନିମନ୍ତେ ୧୧ ଜଣ ଅମ୍ବୁସ୍‌ମ୍ୟାନଵଙ୍କୁ ନିଯୁକ୍ତି ଦିଆଯାଇଛି । ସେମାନଙ୍କ ମଧ୍ଯରୁ ୧୦ ଜଣ ନିର୍ଦ୍ଧାରିତ 
ଜିଲ୍ଲାରେ ଯୋଗଦାନ କରିଛନ୍ତି ଏବଂ ସମସ୍ତ ୩୦ଟି ଜିଲ୍ଲାର କାର୍ଯ୍ୟଭାର ସେମାନଙ୍କ ଉପରେ ନ୍ୟସ୍ତ କରାଯାଇଛି । ମହାତ୍ମାଗାନ୍ଧୀ 
ଜାତୀୟ ଗ୍ରାମୀଣ ନିଶ୍ଚିତ କର୍ମନିଯୁକ୍ତି ଯୋଜନାର ତଦାରଖ ଏବଂ ତତ୍ବସମ୍ପର୍କୀୟ ଅଭିଯୋଗର ତଦନ୍ତ ନିମନ୍ତେ ୧୯ ଜଣ 
ରାଜ୍ୟସ୍ତରୀୟ ପର୍ଯ୍ୟାଲୋଚକ ନିଯୁକ୍ତ କରାଯାଇଛି । 


ପଛୁଆ ଅଞ୍ଚଳ ଅନୁଦାନ ପାଣ୍ଠ୍ରି ଯୋଜନାରେ ରାଜ୍ୟର ୧୯ ଗୋଟି ଜିଲ୍ଲାକୁ ଅନ୍ତର୍ଭୁକ୍ତ କରାଯାଇଛି ଏବଂ ଅବଶିଷ୍ଟ 
୧୧ଟି ଜିଲ୍ଲାକୁ ରାଜ୍ୟ ସରକାରଙ୍କ ନିଜସ୍ଵ ପାଣ୍ଠ୍ର ବିନିଯୋଗରେ କାର୍ଯ୍ୟକାରୀ ହେଉଥୁବା ଗୋପବନ୍ଧୁ ଗ୍ରାମୀଣ ଯୋଜନାରେ 
ସାମିଲ କରାଯାଇଛି । ପ୍ରତି ଗ୍ରାମକୁ ବିଜୁଳି, ସଡ଼କ ଓ ପାନୀୟଜଳ ଯୋଗାଣ କରାଯାଇ ଗ୍ରାମୀଣ ଭିଭିଭୂମି ସୁଦୃଢ଼ କରିବା 
ଉକ୍ତ ଯୋଜନାର ମୁଖ୍ୟ ଉଦ୍ଦେଶ୍ୟ । 


କେନ୍ଦ୍ର ସରକାରଙ୍କ ଦ୍ବାରା ପ୍ରଚଳିତ ଇନ୍ଦିରା ଆବାସ ଯୋଜନାରେ ଗୃହହୀନଙ୍କୁ ବାସଗୃହ ଯୋଗାଣକୁ ଆହୁରି ବ୍ୟାପକ 
କରିବା ଉଦ୍ଦେଶ୍ୟରେ ମୋ” ସରକାର ରାଜ୍ୟ ଯୋଜନାରେ “ମୋ” କୁଡ଼ିଆଂ” ନାମକ ଏକ ଅନୁପୂରକ ଅଭିନବ ଯୋଜନା ଆରମ୍ଭ 
କରି ରାଜ୍ୟର ଅଭାବୀ ଲୋକମାନଙ୍କୁ ପକ୍କା ବାସଗୃହ ଯୋଗାଇ ଦେଉଛନ୍ତି । 


ମୋ” ସରକାର ୪ ୮, ୦୦ ୬ ଗୋଟି ଗ୍ରାମୀଣ ପରିବାରକୁ ସଞ୍ଚାଳିତ କରି ୪,୦ ୬୬ଟି ନୁତନ ସ୍ବୟଂ ସହାୟକ ଗୋଷ୍ଠୀ 
ଗଠନ କରାଇଛନ୍ତି, ଯେଉଁଥ୍‌ରେ ୭ ୫% ଗରିବ ଓ ଅତ୍ୟନ୍ତ ଗରିବ ଶ୍ରେଣୀର ହିତାଧୂକାରୀ ଅନ୍ତଭୂୁଁ ଙ ହୋଇଛନ୍ତି । ବାଦୂ ପଡ଼ିଥୁବା 
ଚିହ୍ନିତ ପରିବାରଗୁଡିକୁ ମଧ୍ଯ ସ୍ଵୟଂ ସହାୟକ ଗୋଷ୍ଠୀରେ ସାମିଲ କରିବା ନିମନ୍ତେ ପଦକ୍ଷେପ ଗ୍ରହଣ କରାଯାଉଛି । ୫ରୁ ୧୫ 
ଗୋଟି ସ୍ଵୟଂ ସହାୟକ ଗୋଷ୍ଠୀକୁ ନେଇ ପୁଞ୍ଜ ସ୍ତରୀୟ ସ୍ଵୟଂ ସହାୟକ ସଙ୍ଘ ଗଠନ ପ୍ରକ୍ରିୟାକୁ ବିକଶିତ କରାଯାଉଛି । ପୂର୍ବରୁ 
ତଥା ନୂତନ ଭାବେ ଗଠିତ ହୋଇଥୁବା ୧୧,୮୩୬ ସ୍ଵୟଂ ସହାୟକ ଗୋଷ୍ଠୀଙ୍କୁ ନେଇ ୧,୫ ୦ ୭ଟି ପୁଞ୍ଜସ୍ତରୀୟ ଫୋରମ୍‌ ଗଠନ 
କରାଯାଇଛି । ଏହା ଅଦ୍ୟାବଧୁ ଗଠିତ ହୋଇଥୁବା ୨୦,୮୭୫ ଗୋଟି ସ୍ଵୟଂ ସହାୟକ ଗୋଷ୍ଠୀର ୫୭% ଅଟେ | 


୧୩. ମୋ” ସରକାର ନିଯୁକ୍ତି ସୃଷ୍ଟି ଉପରେ ସର୍ବୋଚ୍ଚ ଅଗ୍ରାଧ୍କାର ଆରୋପ କରି ଆସୁଛନ୍ତି ଏବଂ ତଦନୁସାରେ “ରାଜ୍ୟ ନିଯୁକ୍ତି 
ନୀତି-୨୦୦୫” ପ୍ରଣୟନ କରାଯାଇଛି । ଓଡ଼ିଶା ରାଜ୍ୟ ନିଯୁକ୍ତି ମିଶନ ସୋସାଇଟି ବିବିଧ ଧନ୍ଦାରେ ଆତ୍ମନିଯୁକ୍ତି ଏବଂ କୌଶଳ 
ଉନ୍ନତିକରଣ ପ୍ରଶିକ୍ଷଣ ଯୋଗାଇ ଦେଇ ବେକାର ବ୍ୟକ୍ତିଙ୍କ ନିଯୁକ୍ତିଯୋଗ୍ୟକ୍ଷମତା ବୃଦ୍ଧି କରିବା ଦିଗରେ କାର୍ଯ୍ୟ କରୁଛି । ୨୦୧୦ରେ 
ବାରିପଦାଠାରେ ଏକ ନିଯୁକ୍ତି ମେଳାର ଆୟୋଜନ କରାଯାଇଥୁଲା । ଏହି ମେଳାରେ ୨୮ଟି କମ୍ପାନୀ ଓ ୬୮୦୦୦ ପ୍ରାର୍ଥୀ ଅଂଶ ଗ୍ରହଣ 


ଉକ୍କଳ ପ୍ରସଙ୍ଗ 


କରିଥୁଲେ । ୮ ହଜାର ୪୪୭ ଜଣ ଅଂଶ ଗ୍ରହଣକାରୀଙ୍କୁ ନିଯୁକ୍ତି ଆମନ୍ତ୍ରଣପତ୍ର ଦିଆଯାଇଥୁଲା । ୨୦୧୦ ୧୧ ବର୍ଷରେ ବିଭିନ୍ନ 
ବ୍ୟାଙ୍କମାନଙ୍କର ଆର୍ଥକ ସହାୟତା ଜରିଆରେ ରାଜ୍ୟର ୨ ଲକ୍ଷ ୬୬ ହଜାର ୭୬୦ରୁ ଅଧୁକ ବେକାର ଯୁବକଯୁବତୀଙ୍କୁ ଆତ୍ମନିଯୁକ୍ତି 
ତଥା ତତ୍ବସଂଲଗ୍ନ ମଜୁରିଭିଭିକ ନିଯୁକ୍ତି ସୁଯୋଗ ଯୋଗାଇ ଦିଆଯାଇଛି । ଏହାବ୍ୟତୀତ ୧ ଲକ୍ଷ ୯ ୪ ହଜାର ବ୍ୟକ୍ତି ବିଭିନ୍ନ ବିଭାଗରେ 
କାର୍ଯ୍ୟକାରୀ ହେଉଥୁବା ଆତ୍ମନିଯୁକ୍ତି କାର୍ଯ୍ୟକ୍ରମ ମାଧ୍ଯମରେ ଉପକୃତ ହୋଇଛନ୍ତି । 


ମୋ” ସରକାର ପ୍ରାକ୍‌ ନିଯୁକ୍ତି କୋଚିଂ କାର୍ଯ୍ୟକ୍ରମ, ଧନ୍ଦାମୂଳକ ମାର୍ଗଦର୍ଶନ, କ୍ୟାରିଅର୍‌ କାଉନସେଲିଂ ସହିତ ସୈନ୍ୟବାହିନୀ ଓ 
କେନ୍ଦ୍ରୀୟ ଅର୍ଦଁ ସାମରିକ ସଂସ୍ଥାନରେ ଓଡ଼ିଆ ଯୁବକଯୁବତୀମାନଙ୍କୁ ଅନ୍ତର୍ଭୁକ୍ତ କରିବା ନିମନ୍ତେ ରାଜ୍ୟର ବିଭିନ୍ନ ସ୍ଥାନରେ ନିଯୁକ୍ତି ମେଳାର 
ଆୟୋଜନ ଦିଗରେ ସେନା ଓ ଅର୍ଵ ସାମରିକ ବାହିନୀକୁ ଆବଶ୍ୟକୀୟ ଭିଭିଭୂମି ସହାୟତା ଯୋଗାଇ ଦେଇଛନ୍ତି । 


୧୪. ଦରିଦ୍ର ଓ ଦୁର୍ବଳ ବର୍ଗ ନିମନ୍ତେ ଖାଦ୍ୟ ନିରାପତ୍ତା ଯୋଗାଇ ଦେବା ପାଇଁ ରାଜ୍ୟରେ ଏକ ଦକ୍ଷ ସାଧାରଣ ବଣ୍ଟନ ବ୍ୟବସ୍ଥା ସୃଷ୍ଟି 
କରିବା ମୋ” ସରକାରର ଅନ୍ୟତମ ପ୍ରମୁଖ ଆଭିମୁଖ୍ୟ ଅଟେ । ସମୁଦାୟ ୧୨,୫୩,୫ ୩୪ ଅତି ଗରିବ ହିତାଧକାରୀ ଅନ୍ତ୍ୟୋଦୟ 
ଅନ୍ନ ଯୋଜନାରେ ମାସିକ ୩୫ କି.ଗ୍ରା. ଚାଉଳ କିଲୋପ୍ରତି ୨ ଟଙ୍କା ଦରରେ ପାଇପାରୁଛନ୍ତି । ରାଜ୍ୟର ବି.ପି.ଏଲ୍‌. ପରିବାର ଏବଂ 
କେ.ବି.କେ. ଜିଲ୍ଲାର ଏ.ପି.ଏଲ୍‌. ପରିବାରଗୁଡ଼ିକୁ କିଲୋପ୍ରତି ୨ ଟଙ୍କା ଦରରେ ୨ ୫ କି.ଗ୍ରା. ଚାଉଳ ଏବଂ ବାର୍ଵକ୍ୟ ଭଭା ପାଇଁ ଯୋଗ୍ୟ 
ଥାଇ ଅନ୍ତତ୍ଭୁକ୍ତା ହୋଇନଥ୍‌ବା ୬୪, ୮୦ ୦ ବରିଷ୍ଠ ନାଗରିକମାନଙ୍କୁ ଅନ୍ନପୂର୍ଣ୍ଣା ଯୋଜନାରେ ଜଣ ପିଛା ମାସିକ ୧୦ କି.ଗ୍ରା. ଚାଉଳ ବିନା 
ମୂଲ୍ୟରେ ଯୋଗାଇ ଦିଆଯାଉଛି । ଯୁକ୍ତ ୩ ପର୍ଯ୍ୟନ୍ତ ରାଜ୍ୟର ବିଭିନ୍ନ ଅନୁସୂଚିତ ଜାତି ଏବଂ ଜନଜାତିମାନଙ୍କ ପାଇଁ ଉଦ୍ଦିଷ୍ଟ ଛାତ୍ରାବାସର 
ପ୍ରାୟ ୩,୧୪,୯୫ ୩ ଅନ୍ତେବାସୀମାନଙ୍କୁ ଦୁଇ ଟଙ୍କିଆ ଚାଉଳ ମୁଣ୍ଡ ପିଛା ମାସିକ ୧୫ କି.ଗ୍ରା. ହିସାବରେ ଯୋଗାଇ ଦିଆଯାଉଛି । 
ଏତଦୂବ୍ୟତୀତ ରାଜ୍ୟର ଅନାଥାଶ୍ରମ, ନିରାଶ୍ରୟ ଆବାସିକସ୍ଥଳୀ ଏବଂ ଅନ୍ୟାନ୍ୟ କଲ୍ୟାଣମୂଳକ ଅନୁଷ୍ଠାନମାନଙ୍କରେ ରହୁଥୁବା ପ୍ରାୟ 
୧୧,୭୦୫ ହିତାଧୂକାରୀଙ୍କୁ ମାସିକ ୧୭୫.୫୭ ୫ ମେଟ୍ରିକ ଟନ୍ନ ଚାଉଳ ମୁଣ୍ଡପିଛା ୧୫ କି.ଗ୍ରା. ହିସାବରେ କେ.ଜି. ପ୍ରତି ଟ.୬.୩୦ 
ପଇସା ଦରରେ ଯୋଗାଇ ଦିଆଯାଉଛି ଏବଂ ଦୁଇ ଟଙ୍କିଆ ଚାଉଳ ଯୋଜନା କନ୍ଧମାଳ ଜିଲ୍ଲାର ସାଂପ୍ରଦାୟିକ ଦଙ୍ଗା ପ୍ରପୀଡ଼ିତ 
ପରିବାରଗୁଡ଼ିକୁ ସଂପ୍ରସାରିତ କରାଯାଇଛି । 


ମହିଳା ସଶକ୍ତିକରଣର ମାନଦଣ୍ଡ ହିସାବରେ ସାଧାରଣ ବଣ୍ଟନ ବ୍ୟବସ୍ଥାର ବିଭିନ୍ନ ସାମଗ୍ରୀ ବଣ୍ଟନ ନିମନ୍ତେ ମହିଳା ସ୍ଵୟଂ 
ସହାୟକ ଗୋଷ୍ଠୀଗୁଡ଼ିକୁ ଅଗ୍ରାଧ୍କାର ଭିଭିରେ ଖୁଚୁରା ବିକ୍ରୟ / ସବୁ ହୋଲ୍‌ସେଲର ଲାଇସେନ୍ସ ପ୍ରଦାନ କରାଯାଉଅଛି । ଧାନ 
ସଂଗ୍ରହ ପାଇଁ ମହିଳା ସ୍ଵୟଂ ସହାୟକ ଗୋଷ୍ଠୀ, ପ୍ରାଥମିକ ସମବାୟ ସମିତି ଏବଂ ପାଣିପଞ୍ଚାୟତଗୁଡ଼ିକୁ ସଂଶ୍ଳିଷ୍ଟ କରାଯାଇ ମଧ୍ଯସ୍ଥି ଓ 
ଅସାଧୁ ବ୍ୟବସାୟୀମାନଙ୍କଠାରୁ କ୍ଷୁଦ୍ର ଓ ନାମମାତ୍ର ଚାଷୀମାନଙ୍କୁ ସୁରକ୍ଷା ଯୋଗାଇ ଦିଆଯାଇଛି । ପ୍ରାକୃତିକ ବିପର୍ଯ୍ୟୟ ଓ ଅଭାବୀ 
ରତୁରେ ଅନାହାର ପରିସ୍ଥିତିରୁ ଦୁର୍ଦ୍ଦିନେ ଥୁବା ପରିବାରଗୁଡ଼ିକୁ ସୁରକ୍ଷା ଦେବା ପାଇଁ ପ୍ରତି ଗ୍ରାମ୍ୟ ଶସ୍ୟ ଭଣ୍ଡାରରେ ୪୦ କ୍ଳିଣ୍ଟାଲ 
ଚାଉଳ ଗଚ୍ଛିତ ରଖାଯାଇ ଆବଶ୍ୟକ ସମୟରେ ଧାର ସୂତ୍ରରେ ଯୋଗାଇ ଦିଆଯାଉଛି । ରାଜ୍ୟର ୩୦ ଗୋଟି ଜିଲ୍ଲାରେ ଏହିଭଳି 
୫୦୦ଟି ଗ୍ରାମ୍ୟ ଶସ୍ଯ ବ୍ୟାଙ୍କ କାର୍ଯ୍ୟ କରୁଛି ଏବଂ ପ୍ରତି ଶସ୍ଯ ବ୍ୟାଙ୍କ ୩୦ରୁ ୪୦ଟି ବି.ପି.ଏଲ୍‌. / ଅନ୍ତ୍ୟୋଦୟ ଅନ୍ନ ଯୋଜନା 
ପରିବାରଗୁଡ଼ିକୁ ନେଇ ଗଠିତ ହୋଇଛି । 


ସାଧାରଣ ବଣ୍ଟନ ବ୍ଯବସ୍ଥା ଏବଂ ଶସ୍ଯ ସଂଗ୍ରହ ପ୍ରଣାଳୀର ଆଧୁନିକୀକରଣ କରିବା ଉଦ୍ଦେଶ୍ୟରେ ରାୟଗଡ଼ା ଜିଲ୍ଲାରେ 
ବାୟୋମେଟିକ୍‌ ଖାଉଟି କାର୍ଡ଼ ପାଇଲଟ୍‌ ଭିଭିରେ ଆରମ୍ଭ କରାଯାଇଛି । ଏହା ଏକ ଦକ୍ଷ ସେବା ପ୍ରଦାନକାରୀ ବ୍ୟବସ୍ଥା ଭାବେ 
ପରିଗଣିତ ହୋଇଛି । ସାରା ରାଜ୍ୟରେ ଏହି ବ୍ୟବସ୍ଥା କାର୍ଯ୍ୟକାରୀ କରାଯାଇ ବାୟୋମେଟ୍ରିକ଼୍‌ ଖାଉଟି କାର୍ଡ଼ ପ୍ରଚଳନ ନୂତନ ଜାତୀୟ 
ଜନସଂଖ୍ୟା ରେଜିଷ୍ଟର ଭିଭିରେ କରାଯିବା ପାଇଁ ଯୋଜନା କରାଯାଇଛି । 


୧୫. ପିଲାମାନଙ୍କ ପାଇଁ ମାଗଣା ଏବଂ ବାଧ୍ୟତାମୂଳକ ଶିକ୍ଷା ଅଧୁକାର ଆଇନ- ୨୦୦୯, ୬ରୁ ୧୪ ବର୍ଷ ବୟସ ସୀମା ମଧ୍ୟରେ 
ପ୍ରାଥମିକ ସ୍ତରରେ ପ୍ରତ୍ୟେକ ପିଲାଙ୍କୁ ମାଗଣା ଓ ବାଧ୍ଯତାମୂଳକ ପ୍ରାଥମିକ ଶିକ୍ଷା ଅଧ୍କାର ପ୍ରଦାନ କରିଛି । ମାଗଣା ଏବଂ ବାଧ୍ଯତାମୂଳକ 
ପ୍ରାଥମିକ ଶିକ୍ଷା ତା.୧.୦୪.୨୦୧୦ରୁ ଆମ ରାଜ୍ୟରେ ଲାଗୁ କରାଯାଇଛି । ଏହି ଆଇନରେ ପ୍ରତ୍ୟେକ ପିଲା ପାଇଁ ସର୍ବଗ୍ରାହୀ, 
ଭେଦଭାବବିହୀନ ଏବଂ ଶିଶୁ କୈନ୍ଦ୍ରିକ ପ୍ରାଥମିକ ଶିକ୍ଷାର ବ୍ୟବସ୍ଥା ରହିଛି । ମୋଂ ସରକାର ରାଜ୍ୟରେ ପିଲାଙ୍କ ପାଇଁ ମାଗଣା ଏବଂ 
ବାଧ୍ଯତାମୂଳକ ଶିକ୍ଷା ଅଧୁକାର ଆଇନ ୨୦୧୦ର ଫଳପ୍ରଦ ରୂପାୟନ ନିମନ୍ତେ ମାଗଣା ଏବଂ ବାଧ୍ଯତାମୂଳକ ଶିକ୍ଷା ଅଧ୍ୁକାର ନିୟମ 


ଉକ୍କଳ ପ୍ରସଙ୍ଗ 


୨୦୧୦ର ବିଜ୍ଞପ୍ତି ଜାରି କରିଛନ୍ତି । ଏହି ବିଜ୍ଞପ୍ତି ଜାରି କରାଯିବାରେ ଓଡ଼ିଶା ସମଗ୍ର ଦେଶରେ ଦ୍ଵିତୀୟ ରାଜ୍ୟର ମାନ୍ୟତା ଲାଭ 
କରିଛି । 


ସେହିପରି ବିଦ୍ୟାଳୟ ସ୍ତରରେ ଛାତ୍ରଛାତ୍ରୀମାନଙ୍କ ବିଭିନ୍ନ ସମସ୍ୟାର ତୁରନ୍ତ ନିରାକରଣ ପାଇଁ ଏକ ନିଃଶୁଳ୍କ ଟେଲିଫୋନ 
ନମ୍ବର ଜରିଆରେ ‹“ହେଲ୍୍‌ପ-ଲାଇନ' ” ଖୋଲା ଯିବାରେ ଓଡ଼ିଶା ସମଗ୍ର ଦେଶରେ ପ୍ରଥମ | ବିଦ୍ୟାଳୟ ସ୍ତରୀୟ ତଦାରଖ ପ୍ରଣାଳୀକୁ 
ସୁଦୃଢ଼ କରିବା ତଥା ବିଦ୍ୟାଳୟ ପରିଚାଳନା ବ୍ୟବସ୍ଥାର କାର୍ଯ୍ୟଦକ୍ଷତା ବୃଦ୍ଧି ନିମନ୍ତେ ଏକ ପର୍ଯ୍ୟବେକ୍ଷଣ ଏବଂ ତଦାରଖକାରୀ ପ୍ୟାକେଜ୍‌ 
“ସମୀକ୍ଷା” ପ୍ରବର୍ଭିତ ହୋଇଛି । ଶିକ୍ଷକମାନଙ୍କ କ୍ଷେତ୍ରରେ ପରିଲକ୍ଷିତ ହେଉଥୁବା ଅନୁପସ୍ଥିତି ସମସ୍ୟାର ଯାଞ୍ଚ ତଥା ଏଥ୍ଵପ୍ରତି ନଜର 
ରଖୁବା ପାଇଁ ସରକାର ରାଜ୍ୟର ୩୦ଟି ଜିଲ୍ଲାରେ ଜିଲ୍ଲା ନୋଡ଼ାଲ୍‌ ଅଧକାରୀମାନଙ୍କୁ ନିୟୋଜିତ କରିଛନ୍ତି । 


ପ୍ରାଥମିକ ସ୍ତରରେ “ଡ୍ରପ୍‌ - ଆଉଟ୍‌” ବା ଅଧାରୁ ପାଠ ଛାଡ଼ୁଥୁବା ପିଲାଙ୍କ ସଂଖ୍ୟା ବିଗତ ୨୦୦୨ -୦୩ ବର୍ଷରେ ଶତକଡ଼ା 
୫୨.୪୧ ପ୍ରତିଶତରୁ ୨୦୦୯ ୧୦ ବର୍ଷରେ ଶତକଡ଼ା ୫.୫୧ ପ୍ରତିଶତକୁ ହ୍ରାସ ପାଇଛି । ପ୍ରଥମ ଶ୍ରେଣୀଠାରୁ ଅଷ୍ଟମ ଶ୍ରେଣୀ ପର୍ଯ୍ୟନ୍ତ 
ସରକାରୀ ବିଦ୍ୟାଳୟରେ ଅଧ୍ଯୟନରତ ସମସ୍ତ ବାଳିକା, ଅନୁସୂଚିତ ଜାତି ଓ ଜନଜାତି ଏବଂ ଦାରିଦ୍ର୍ୟ ସୀମାରେଖା ନିମ୍ନରେ ଥୁବା 
ପରିବାରଭୁକ୍ତ ପିଲାଙ୍କ ନିମନ୍ତେ ସରକାର ଦୁଇ ହଳ ଲେଖାଏଁ ମାଗଣା ସ୍କୁଲ ୟୁନିଫର୍ମ ଯୋଗାଇ ଦେବା ନିମନ୍ତେ ସ୍ଥିର କରିଛନ୍ତି । 
୨୦୧୦-୧୧ ବର୍ଷରେ ରାଜ୍ୟର ବିଭିନ୍ନ ଉଚ୍ଚବିଦ୍ୟାଳୟମାନଙ୍କରେ ଶିକ୍ଷକ ଅଭାବକୁ ଦୂର କରିବା ନିମନ୍ତେ ୧୪୯୬ ଜଣ ଶିକ୍ଷକଙ୍କୁ 
ଠିକା ଭିଭିରେ ନିୟୋଜିତ କରାଯାଇଛି ଏବଂ ପ୍ରାଥମିକ ସ୍ତରରେ ୨୪,୦୦୦ ଶିକ୍ଷକ ପଦବୀ ପୂରଣ ନିମନ୍ତେ ପଦକ୍ଷେପ ଗ୍ରହଣ 
କରାଯାଇଛି । ନିମ୍ନ ପ୍ରାଥମିକ ମେଧା ବୃତ୍ତି ଏବଂ ମେଧାବୀ - ଗରିବ ଛାତ୍ର ବୃତ୍ତି ରାଶି ଯଥାକ୍ରମେ ୧୦ ଟଙ୍କାରୁ ୫୦ ଟଙ୍କା ଓ ୨୦ 
ଟଙ୍କାରୁ ୫୦ ଟଙ୍କାକୁ ବୃଦ୍ଧି କରାଯାଇଛି । ତତୂସହିତ ଉଭୟ ବୃଭତ୍ଭି କ୍ଷେତ୍ରରେ ହିତାଧ୍କାରୀଙ୍କ ସଂଖ୍ୟା ୧୦୦୦ରୁ ୨୫୦ ୦କୁ ବୁଦ୍ଧି 
କରାଯାଇଛି । ସେହିପରି ଉଚ୍ଚ ପ୍ରାଥମିକ ମେଧା ବୃତ୍ତି ଏବଂ ମେଧାବୀ- ଗରିବ ଛାତ୍ର ବୃତ୍ତି ଯଥାକ୍ରମେ ୨୦ ଟଙ୍କାରୁ ୧୦୦ ଟଙ୍କା ଏବଂ 
୪୦ ଟଙ୍କାରୁ ୧୦୦ ଟଙ୍କାକୁ ବୃଦ୍ଧି କରାଯାଇ ଉଭୟ ବର୍ଗରେ ହିତାଧ୍‌କାରୀଙ୍କ ସଂଖ୍ୟା ଯଥାକ୍ରମେ ୨୦୦୦ରୁ ୨୫୦୦କୁ ଏବଂ 
୧୦୦୦ରୁ ୨୫୦ ୦କୁ ବୃଦ୍ଧି କରାଯାଇଛି । 


୧୪ ବର୍ଷରୁ ୧୬ ବର୍ଷ ବୟସ ମଧ୍ଯରେ ସମସ୍ତ ଛାତ୍ରଛାତ୍ରୀଙ୍କ ନିମନ୍ତେ ଗୁଣାତ୍ମକ ଓ ଉନ୍ନତମାନର ମାଧ୍ଯମିକ ଶିକ୍ଷାକୁ ସହଜ 
ଲଭ୍ୟ, ସୁଗମ ଏବଂ ବ୍ୟୟକ୍ଷମ କରିବା ନିମନ୍ତେ ସରକାର ରାଜ୍ୟରେ ରାଷ୍ଟ୍ରୀୟ ମାଧ୍ଯମିକ ଶିକ୍ଷା ଅଭିଯାନ ପ୍ରଚଳନ କରିଛନ୍ତି । ଆଦୌ 
ଉଚ୍ଚ ବିଦ୍ୟାଳୟ ନଥ୍‌ବା ଗ୍ରାମପଞ୍ଚାୟତଗୁଡ଼ିକରେ ୧୦୮୭ଟି ନୂତନ ଉଚ୍ଚବିଦ୍ୟାଳୟ ଖୋଲା ଯାଇଛି । ଅଧାରୁ ପାଠ ଛାଡ଼ୁଥୁବା ପିଲାଙ୍କ 
ସଂଖ୍ୟା ହ୍ରାସ କରିବା ପାଇଁ ତଥା ବାଳିକାମାନଙ୍କ ଶିକ୍ଷାର ଅଗ୍ରଗତି ନିମନ୍ତେ ଉଭୟ ସରକାରୀ ତଥା ସରକାରୀ ସହାୟତା ପ୍ରାପ୍ତ 
ବିଦ୍ୟାଳୟଗୁଡ଼ିକରେ ଅଧ୍ଯୟନରତ ଦଶମ ଶ୍ରେଣୀର ସମସ୍ତ ଛାତ୍ରୀମାନଙ୍କୁ ମାଗଣାରେ ସାଇକେଲ ଯୋଗାଇବାର ବ୍ୟବସ୍ଥା କରାଯାଇଛି । 
ସେହିଭଳି ଟ୍ରାଇବାଲ୍‌ ସବୁ ପ୍ଲାନ ଏରିଆର ସମସ୍ତ ସରକାରୀ ଏବଂ ସରକାରୀ ସହାୟତାପ୍ରାପ୍ତ ବିଦ୍ୟାଳୟର ଦଶମ ଶ୍ରେଣୀରେ ପଢୁଥୁବା 
ଛାତ୍ରମାନଙ୍କୁ ମଧ୍ଯ ମାଗଣାରେ ସାଇକେଲ ଯୋଗାଇ ଦିଆଯିବ । ସରକାର ରାଜ୍ୟର ସମସ୍ତ ବ୍ଳକ୍‌ରେ ଷଷ୍ଠ ଶ୍ରେଣୀରୁ ଦ୍ଵାଦଶ ଶ୍ରେଣୀ 
ପର୍ଯ୍ୟନ୍ତ ବିଦ୍ୟାଧ୍ଧୟନ କରୁଥୁବା ଛାତ୍ରଛାତ୍ରୀମାନଙ୍କ ପାଇଁ ଗ୍ରାମାଞ୍ଚଳ ଗଣିତ ମେଧା ଅନ୍ସେଷଣ ଓ ପୋଷଣ କାର୍ଯ୍ୟକ୍ରମ ଅଧୀନରେ 
“ପଠାଣି ସାମନ୍ତ ମେଧା ବୃଭି”” ପ୍ରଚଳନ କରିବା ପାଇଁ ନିଷ୍ପତି ନେଇଛନ୍ତି । 


ମହିଳା ସାକ୍ଷରତା ବୃଦ୍ଧି ନିମନ୍ତେ ରାଜ୍ୟରେ “ସାକ୍ଷର ଭାରତ”? କାର୍ଯ୍ୟକ୍ରମ ହାତକୁ ନିଆଯାଇଛି । ପ୍ରଥମ ପର୍ଯ୍ୟାୟରେ 
ବଲାଙ୍ଗୀର, କଳାହାଣି ଏବଂ ସୁନ୍ଦରଗଡ଼ ଏହି ତିନିଗୋଟି ଜିଲ୍ଲାକୁ ଉକ୍ତ କାର୍ଯ୍ୟକ୍ରମରେ ଅନ୍ତର୍ଭୁକ୍ତ କରିବା ପାଇଁ ଚିହ୍ନଟ କରାଯାଇଛି । 


୧୬. ଆମ ରାଜ୍ୟକୁ ଶିକ୍ଷାର ଏକ ପ୍ରମୁଖ କେନ୍ଦ୍ର ରୂପେ ଗଢ଼ି ତୋଳିବା ଲକ୍ଷ୍ୟରେ ଆଇ.ଆଇ.ଟି., ଆଇ.ଆଇ.ଆଇ.ଟି., ନାଇଜର, 
ଜାତୀୟ ଆଇନ ବିଶ୍ବବିଦ୍ୟାଳୟ ଭଳି ଆନ୍ତର୍ଜାତୀୟ ଖ୍ୟାତି ସଂପନ୍ନ ଶିକ୍ଷା ଅନୁଷ୍ଠାନ ସ୍ଥାପିତ ହୋଇଛି ଏବଂ ଏ.ଆଇ.ଆଇ.ଏମ୍‌.ଏସ୍‌. 
ପ୍ରତିଷ୍ଠିତ ହେବାକୁ ଯାଉଛି । 

୨୦୧୦-୧୧ ବର୍ଷରେ ମୋ” ସରକାର ଅଧୁକ ୧୦ ୯ ଗୋଟି ଜୁନିୟର କଲେଜରେ ଇ- ଆଡ଼ମିଶନ ବ୍ୟବସ୍ଥାର ସଂପ୍ରସାରଣ 
କରିବା ଦ୍ଵାରା ଏହି ବ୍ୟବସ୍ଥା ଅଧୀନରେ ମୋଟ ୧୬ ୯ଟି ଜୁନିଅର କଲେଜ ଅନ୍ତର୍ଭୁକ୍ତ ହୋଇପାରିଛି । ଏହି ବ୍ୟବସ୍ଥାକୁ ୫୩ଟି ଡିଗ୍ରୀ 
କଲେଜରେ ମଧ୍ଯ କାର୍ଯ୍ୟକାରୀ କରାଯିବ । ୨୦୧୧୧୨ ଶିକ୍ଷା ବର୍ଷରେ ଏହି ଇ-ଆଡ଼ମିଶନ ବ୍ୟବସ୍ଥା ସମସ୍ତ ଯୁକ୍ତ ଦୁଇ କଲେଜରେ 
ଲାଗୁ ହେବାକୁ ସ୍ଥିର କରାଯାଇଛି । 


ଉକ୍କଳ ପ୍ରସଙ୍ଗ 


ଘରୋଇ କ୍ଷେତ୍ରରେ ବିଶ୍ବବିଦ୍ୟାଳୟ ପ୍ରତିଷ୍ଠାକୁ ଉତ୍ସାହିତ କରିବା ଲକ୍ଷ୍ୟରେ ମୋ” ସରକାର ସମସ୍ତ ସମୁଚିତ ପଦକ୍ଷେପ ଗ୍ରହଣ 
କରିଛନ୍ତି । ଆମ ରାଜ୍ୟରେ ଶ୍ରୀ ଶ୍ରୀ ବିଶ୍ଵବିଦ୍ୟାଳୟ, ଆଇ. ସି.ଏଫ୍‌.ଏ.ଆଇ. ବିଶ୍ବିଦ୍ୟାଳୟ ଏବଂ ସେଞ୍ଚ୍‌ରିଅନ୍‌ ୟୁନିଭର୍‌ସିଟି ଅଫ୍‌ 
ଟେକ୍ନୋଲୋଜି ଆଣ୍ଠରେ ମ୍ୟାନେଜ୍‌ମେଣ୍ଟ ପ୍ରତିଷ୍ଠା କରାଯାଇଛି । ଜାଭିଅର ମ୍ୟାନେଜମେଣ୍ଟ ବିଶ୍ଵବିଦ୍ୟାଳୟ ଏବଂ ମା” ଆନନ୍ଦମୟୀ ବିଶ୍ବବିଦ୍ୟାଳୟ 
ପ୍ରତିଷ୍ଠା କରିବାକୁ ରାଜ୍ୟ ସରକାର ନୀତିଗତ ଭାବରେ ସମ୍ମତି ପ୍ରଦାନ କରିଛନ୍ତି । ଏତଦୂବ୍ୟତୀତ ଘରୋଇ କ୍ଷେତ୍ରରେ ବିଶ୍ବବିଦ୍ୟାଳୟ 
ପ୍ରତିଷ୍ଠା ନିମନ୍ତେ ୧୨ ଗୋଟି ପ୍ରସ୍ତାବ ରାଜ୍ୟ ସରକାରଙ୍କର ବିଚାରାଧୀନ ରହିଛି । 


ବୈଷୟିକ ଓ ବୃଭ୍ଭିଗତ ପାଠ୍ୟକ୍ରମ ସମେତ ଉଚ୍ଚଶିକ୍ଷାକୁ ଗରିବ ଓ ମେଧାବୀ ଛାତ୍ରଛାତ୍ରୀ ଅନୁକୂଳ କରିବା ଉଦ୍ଦେଶ୍ୟରେ ବିଭିନ୍ନ 
ମେଧାବୃଭ୍ତି ପ୍ରଦାନର ବ୍ୟବସ୍ଥା କରାଯାଇଛି । ଗତ କିଛି ଦଶନ୍ଧି ଧରି ଅପରିବର୍ଭିତ ରହି ଆସିଥୁବା କନିଷ୍ଠ ମେଧାବୃତ୍ତି, ବରିଷ୍ଠ ମେଧାବୃଭି 
ଏବଂ ସ୍ନାତକୋତ୍ତର ମେଧାବୃଭ୍ଭି ରାଶିକୁ ରାଜ୍ୟ ସରକାର ଉଲ୍ଲେଖନୀୟ ଭାବେ ମାସିକ ଟ.୪୦/¬, ଟ.୫୦/¬ ଓ ଟ.୬୦/ -ରୁ 
ଯଥାକ୍ରମେ ମାସିକ ଟ.୩୦୦/¬, ଟ.୫୦୦/¬ ଏବଂ ଟ. ୧୦୦୦ /¬କୁ ବୁଦି କରିଛନି | କନିଷ ମେଧାବୃଭି ସଂଖ୍ୟା ଯୁକ ଦୁଇ ଶ୍ରେଣୀ 
ଛାତ୍ରଛାତ୍ରୀଙ୍କ ପାଇଁ ୨୧୩୦ରୁ ୫୦୦ ଠକୁ ବୃଦ୍ଧି କରାଯାଇଛି । ସେହିଭଳି ବରିଷ୍ଠ ମେଧାବୃଭ୍ି ସଂଖ୍ୟା ଯୁକ୍ତ ତିନି ଶ୍ରେଣୀର ଛାତ୍ରଛାତ୍ରୀମାନଙ୍କ 
ପାଇଁ ୬୦୦ରୁ ୧୦୦ ୦କୁ ବୃଦ୍ଧି କରାଯାଇଛି ଏବଂ ସ୍ନାତକୋତ୍ତର ମେଧାବୃଭ୍ଭି ସଂଖ୍ୟା ୨୬୨ ରୁ ୫୦ ୦କୁ ବୃଦ୍ଧି କରାଯାଇଛି । ମୋ” 
ସରକାରଙ୍କର ଏହି ପଦକ୍ଷେପ ଦ୍ଵାରା ଅଧୂକରୁ ଅଧୁକ ମେଧାବୀ ଓ ଗରିବ ଛାତ୍ରଛାତ୍ରୀ ଉପକୃତ ହୋଇଛନ୍ତି । 


ମୋ” ସରକାର ଭେଷଜ, ଦନ୍ତ ଚିକିତ୍ସା, ଇଞ୍ଜନିୟରିଂ, କୁଷି ବିଜ୍ଞାନ, ଇଣ୍ଢିଗ୍ରେଟେଡ଼୍‌ ଆଇନ, ଇଣ୍ଢଠିଗ୍ରେଟେଡ଼୍‌ ଏମ୍‌.ବି.ଏ. 
ଏମ୍‌.ସି.ଏ., ବି-ଫାର୍ମା, ବି.ଏସ୍‌ସି. ( ନର୍ସିଂ), ବି.ଏ.ଏମ୍‌.ଏସ୍‌. ଏବଂ ବି.ଏବ୍‌.ଏମ୍‌.ଏସ୍‌. ପାଠ୍ୟକ୍ରମ ପ୍ରତି ଛାତ୍ରଛାତ୍ରୀଙ୍କୁ ଆକର୍ଷିତ 
କରିବା ଉଦ୍ଦେଶ୍ୟରେ ୧୦ ହଜାର ଛାତ୍ରଛାତ୍ରୀଙ୍କୁ ବାର୍ଷିକ ଟ. ୧୦,୦୦୦/ - ଲେଖାଏଁ ବୈଷୟିକ ମେଧାବୃଭି ଯୋଗାଇ ଦେଇଛନ୍ତି | 


୧୭. ଆମର ଖେଳାଳୀମାନେ ଜାତୀୟ ଓ ଆନ୍ତର୍ଜାତୀୟ ସ୍ତରରେ ବିଶେଷ ସଫଳତା ହାସଲ କରିଛନ୍ତି । ୨୦୧୦ ମସିହାରେ 
ଅନୁଷ୍ଠିତ ୧୯ତମ ରାଜ୍ୟଗୋଷ୍ଠୀ କ୍ରୀଡ଼ାରେ ଓଡ଼ିଶାର ୯ ଜଣ ଖେଳାଳୀ ଅଂଶଗ୍ରହଣ କରିଥୁଲେ । ସେମାନଙ୍କ ମଧ୍ଯରୁ କେ. ରବିକୁମାର 
ଭାର -ଉଭୋଳନରେ ସ୍ବର୍ଣ୍ଣ ପଦକ, ପ୍ରବୋଧ ତିର୍କୀ ପୁରୁଷ ହକିରେ ରୌପ୍ୟ ପଦକ ଏବଂ ଶ୍ରାବଣୀ ନନ୍ଦ ଖେଳକୁଦରେ ବ୍ରୋଞ୍ଜ ପଦକ 
ହାସଲ କରିଛନ୍ତି । ସେହିପରି ଚୀନର ଗୁଆଙ୍ଗଝୁଠାରେ ଆୟୋଜିତ ଷୋଡ଼ଶ ଏସୀୟ କ୍ରୀଡ଼ାରେ ଶ୍ରୀ ପ୍ରବୋଧ ତିର୍କୀ, କୁମାରୀ ପ୍ରମିଳା 
ପ୍ରଭା ମିଞ୍ଜା ଏବଂ କୁମାରୀ ପ୍ରତିମା ପୁହାଣ ନିଜ ନିଜ କ୍ଷେତ୍ରରେ ବ୍ରୋଞ୍ଜ ପଦକ ଜିତି ଆମକୁ ଗୌରବାନ୍ଧିତ କରିଛନ୍ତି । 


୨୦୧୧-୧୨ ଆର୍ଥକ ବର୍ଷରେ ଚାଲୁ ରହିଥବା କ୍ରୀଡ଼ା ପ୍ରକଳ୍ପର ନିର୍ମାଣ, କ୍ରୀଡ଼ା ଏକାଡ଼େମୀର ନିର୍ମାଣ ଶେଷ, କ୍ରୀଡ଼ା 
ଭିଭିଭୂମିର ବିକାଶ, ନୂଆ କ୍ରୀଡ଼ା ଛାତ୍ରାବାସ ପ୍ରତିଷ୍ଠା, ପଞ୍ଚାୟତ ଯୁବ କ୍ରୀଡ଼ା ଓ ଖେଳ ଅଭିଯାନ ( ପି.ଏଇ.କେ.କେ.ଏ. )ର ସଂପ୍ରସାରଣ, 
ସମସ୍ତ ବ୍ଲକକୁ କ୍ରୀଡ଼ା ସାମଗ୍ରୀ ଯୋଗାଣ ଆଦି କାର୍ଯ୍ୟକ୍ରମକୁ ଅଗ୍ରାଧୁକାର ଭିଭିରେ ହାତକୁ ନିଆଯିବ । ଏତଦ୍ବ୍ୟତୀତ ରାଜ୍ୟ ସରକାରଙ୍କ 
ଯୋଜନାରେ ୨୦୧୧-୧୨ ବର୍ଷରେ ଆଦିବାସୀ କ୍ବୀଡ଼ା କକ୍ଚ୍ଲେକ୍ସ ନିର୍ମାଣ ଏବଂ ଭାରତ ସରକାରଙ୍କ ଯୋଜନା ସହରାଞ୍ଚଳ କ୍ରୀଡ଼ା 
ଭିଭିଭୂମି ଆଦି କାର୍ଯ୍ୟକ୍ରମ ହାତକୁ ନିଆଯିବ । 

୧୮. ମୋ” ସରକାର ଜାତୀୟ ସ୍ବାସ୍ଥ୍ୟ ନୀତି ଅନୁସାରେ ରାଜ୍ୟର ଜନସାଧାରଣଙ୍କୁ ଆବଶ୍ୟକତାନୁଯାୟୀ ନିରବଚ୍ଛିନ୍ନ ଗୁଣାତ୍ମକ 
ସ୍ଵାସ୍ଥ୍ୟସେବା ଯୋଗାଇଦେବା ପାଇଁ ବିଭିନ୍ନ କାର୍ଯ୍ୟକ୍ରମ ପ୍ରଣୟନ ଏବଂ ତହିଁର ସୁପରିଚାଳନା ନିମନ୍ତେ ପ୍ରୟାସ ଜାରି ରଖୁଛନ୍ତି । 


ଯଦିଓ ଡାକ୍ତରମାନଙ୍କ ଅଭାବ ଏକ ମୁଖ୍ୟ ସମସ୍ୟା ଭାବେ ଉଭା ହୋଇଛି, ମୋ” ସରକାର ଡାକରମାନଙ୍କ ଅଭାବ ପୂରଣ 
ନିମନ୍ତେ ଅଧ୍କରୁ ଅଧକ ସଂଖ୍ୟକ ଡାକ୍ତର ନିଯୁକ୍ତି ପାଇଁ ପଦକ୍ଷେପ ନେଇଛନ୍ତି । ୨୦୦୯-୧୦ରେ ୪୦୮ ଏବଂ ୨୦୧୦-୧୧ରେ 
୩୧ ୧ ଏହିଭଳି ୭୧ ୯ଟି ଡାକ୍ତର ପଦବୀ ଓଡ଼ିଶା ଲୋକ ସେବା ଆୟୋଗ ମାଧ୍ଯମରେ ପୂରଣ କରାଯାଇ ସେମାନଙ୍କୁ ରାଜ୍ୟର ବିଭିନ୍ନ 
ସ୍ଵାସ୍ଥ୍ୟସେବା ଅନୁଷ୍ଠାନଗୁଡ଼ିକରେ ଅବସ୍ଥାପିତ କରାଯାଇଛି । ଜିଲ୍ଲାମାନଙ୍କରେ ଠିକା ଭିଭିକ ନିଯୁକ୍ତି ସହିତ ନିଯୁକ୍ତି ନିୟମ କୋହଳ 
କରାଯାଇ ୧୫ ୫ ଜଣ ଆଦ୍ଵହଵ୍‌” ଡାକ୍ତରଙ୍କୁ ନିଯୁକ୍ତି ଦିଆଯାଇଛି । ଦୁର୍ଗମ ଅଞ୍ଚଳମାନଙ୍କରେ କାର୍ଯ୍ୟ କରିବା ପାଇଁ ଆକର୍ଷିତ କରିବା 
ନିମନ୍ତେ ଡାକ୍ତରମାନଙ୍କୁ କେ.ବି.କେ. ଭତା ପ୍ରଦାନ କରାଯାଉଛି | ଠିକା ଭିଭିରେ ନିଯୁକ ଡାକରମାନଙ୍କ ପାରିଶ୍ରମିକ ବୃଦ୍ଧି କରାଯାଇଛି ଓ 
ପଦୋନ୍ନତି ସୁଯୋଗ ସୃଷ୍ଟି କରାଯାଇଛି । ଚାକିରି କାଳରେ ସ୍ଥାଣୁତା ତଥା ବୃତ୍ତୀୟ ଅଗ୍ରଗତି ସମସ୍ୟାକୁ ଆଖୁ ଆଗରେ ରଖ୍‌ ଏକ ବର୍ଷ 
ମଧ୍ଯରେ ୧୧୯୫ ଜଣ ଡାକ୍ତରଙ୍କୁ ପଦୋନ୍ନତି ଦିଆଯାଇଛି । 


ଉକ୍ଳ ପ୍ରସଙ୍ଗ 


ଡାକ୍ତରୀ ଶିକ୍ଷାକ୍ଷେତ୍ଵରେ ରାଜ୍ୟରେ ଥୁବା ୩ଟି ସରକାରୀ ମେଡ଼ିକାଲ କଲେଜରେ ୮୭ଟି ସ୍ନାତକୋତ୍ତର ସିଟ୍‌ ବୃଦ୍ଧି କରାଯାଇଛି 
ଯଦ୍ଦ୍ଵାରା ଅଧକ ସଂଖ୍ୟକ ବିଶେଷଜ୍ଞ ଡାକ୍ତର ସୃଷ୍ଟି ହୋଇପାରିବେ । ଏସ୍‌. ସି.ବି. ମେଡ଼ିକାଲ କଲେଜଠାରେ ଥବା ମାନସିକ ଚିକିସ୍ସା 
କେନ୍ଦ୍ରକୁ ୪ଟି ବିଭାଗ ସହ ଏକ ଉକ୍କର୍ଷ କେନ୍ଦ୍ରରେ ପରିଣତ କରିବା ପାଇଁ ମନୋନୀତ କରାଯାଇଛି । ଗ୍ୟାସ୍‌ଟ୍ରୋଏଣ୍ଟ୍ରୋଲୋଜିରେ 
ଡକ୍ସରେଟ ଇନ ମେଡ଼ିସିନ ଏବଂ ୟୁରୋସର୍ଜରୀରେ ଏମ୍‌ସିଏଚ ଭଳି ୨ଟି ସୁପର୍‌ ସ୍ପେଶିଆଲାଇଜେସନ୍ନ କୋର୍ସ ଖୋଲାଯାଇଛି । କଟକ 
ଏସ୍‌.ସି.ବି. ମେଡ଼ିକାଲ କଲେଜରେ କ୍ଯାଥୋ ଲ୍ଯାବୃ ସୁବିଧା ସହ ଷ୍ଟେଟ୍‌- ଅଫ - ଦି- ଆଟ ମାନ ଉପଲବୁ ହେଉଥବା ଇନଶିଚ୍ୟୁଟ୍‌ ଅଫ୍‌ 
କାଡ଼ିଓ ଭାସ୍କ୍ରଲାର ସାଇନ୍ସ ପ୍ରତିଷ୍ଠା କରାଯାଇଛି । କଟକର ଆଚାର୍ଯ୍ୟ ହରିହର ଆଞ୍ଚଳିକ କର୍କଟ କେନ୍ଦ୍ରରେ ସରକାର ୭୦ଟି ଶଯ୍ୟା ବୃଦ୍ଧ 
କରିଛନ୍ତି ଏବଂ ଅନୁରୂପ ସଂଖ୍ୟକ ଶିକ୍ଷକ ସଂଖ୍ୟା ମଞ୍ଜୁର କରିଛନ୍ତି । ଉପାନ୍ତ ଜିଲ୍ଲାଗୁଡ଼ିକରେ ଅଧକ ସଂଖ୍ୟକ ନର୍ସିଂ ଷ୍ଟାଫ୍‌ ଉପଲବ୍ଧ 
କରାଇବା ନିମନ୍ତେ ବୌଦ୍ଧ ଏବଂ ସୋନପୁରରେ ୨ଟି ଓ ଅନ୍ୟ ଏକ ଶିକ୍ଷା କେନ୍ଦ୍ର ନବରଙ୍ଗପୁରରେ ଖୋଲିବା ପାଇଁ ପଦକ୍ଷେପ 
ନିଆଯାଇଛି । 


ଦେଶର ଏକ ପ୍ରମୁଖ କାର୍ଯ୍ୟକ୍ରମ ଜାତୀୟ ଗ୍ରାମୀଣ ସ୍ଵାସ୍ଥ୍ୟ ମିଶନ ରାଜ୍ୟରେ କାର୍ଯ୍ୟକାରୀ କରୁଛି । ୨୦୦୬ରୁ ୨୦୧୦ 
ମଧ୍ଯରେ ଜନନୀ ସୁରକ୍ଷା ଯୋଜନାରେ ୧ ୯.୫୯ ଲକ୍ଷ ମା” ଉପକୃତ ହୋଇଛନ୍ତି । ଦ୍ବିତୀୟ ରେଫରାଲ୍‌ ସେବା ପାଇଁ ରୋଗୀମାନଙ୍କର 
ଯାତାୟତ ନିମନ୍ତେ ସାରା ରାଜ୍ୟରେ ୪୨୧ ଗୋଟି ଆଙନ୍ଟ୍ରଲାନ୍ସ କାର୍ଯ୍ୟରତ ଅଛି । ଏତଦୂବ୍ୟତୀତ ରାଜ୍ୟରେ ମାତୃ ମୃତ୍ୟୁହାର 
କମାଇବା ଉଦ୍ଦେଶ୍ୟରେ ଗର୍ଭବତୀ ମହିଳାମାନଙ୍କୁ ଡାକ୍ତରଖାନାକୁ ସ୍ଥାନାନ୍ତର ନିମନ୍ତେ ୨୮୬ ଗୋଟି “ଜନନୀ ଏକ୍ସପ୍ରେସ୍‌” ନିୟୋଜିତ 
ହୋଇଛି । ଦୁର୍ଗମ ଓ ସୀମାନ୍ତ ଅଞ୍ଚଳରେ ଥୁବା ଲୋକମାନଙ୍କୁ ଗୁଣାତ୍ମକ ସ୍ଵାସ୍ଥ୍ୟସେବା ଯୋଗାଇଦେବା ପାଇଁ ମୋ” ସରକାର ଅନେକଗୁଡ଼ିଏ 
କାର୍ଯ୍ୟକ୍ରମ ହାତକୁ ନେଇଛନ୍ତି । କେ.ବି.କେ. ତଥା କେ.ବି.କେ. ପ୍ନସ୍‌ ଜିଲ୍ଲାମାନଙ୍କୁ ଏଥୁରେ ପ୍ରାଧାନ୍ୟ ଦିଆଯାଇଛି । ଦୁର୍ଗମ ଅଞ୍ଚଳରେ 
ଅତ୍ୟାବଶ୍ୟକୀୟ ସ୍ଵାସ୍ଥ୍ୟସେବା ପହଞ୍ଚାଇବା ପାଇଁ ୨ ୧୪ଟି ଭ୍ରାମ୍ୟମାଣ ସ୍ଵାସ୍ଥ୍ୟ ୟୁନିଟ୍‌ କାର୍ଯ୍ୟ କରୁଛି । “ଭ୍ରାମ୍ୟମାଣ ସ୍ଵାସ୍ଥ୍ୟ ୟୁନିଟ୍‌ 
ଆରୋଗ୍ୟ +”, ଭଳି ଏକ ଅଭିନବ କାର୍ଯ୍ୟକ୍ରମ ସରକାରୀ ଓ ଘରୋଇ ଭାଗିଦାରୀରେ ନକ୍ସଲ ପ୍ରବଣ ଅଞ୍ଚଳରେ କାର୍ଯ୍ୟକ୍ଷମ ଅଛି । 
୧୩ଟି ଜିଲ୍ଲାର ୨ ୨ ଗୋଟି ପ୍ରାଥମିକ ସ୍ବାସ୍ଥ୍ୟକେନ୍ଦ୍ର ( ନୂତନ ) ବେସରକାରୀ ସଂଗଠନମାନଙ୍କ ଦ୍ଵାରା ପରିଚାଳିତ ହେଉଛି । ରାଜ୍ୟରେ 
୪୦,୫ ୨୬ ଜଣ ଆଶା କର୍ମୀ ନିୟୋଜିତ ଅଛନ୍ତି । ରାଜ୍ୟରେ ପ୍ରାୟ ୪୫,୦୦୦ ଗ୍ରାମ୍ୟ ସ୍ଵାସ୍ଥ୍ୟ 3 ପରିମଳ କମିଟି ଗଠନ କରାଯାଇଛି । 


୨ ୪ ଘଣ୍ଟିଆ ସ୍ଵାସ୍ଥ୍ୟସେବା ଯୋଗାଇଦେବା ଲକ୍ଷ୍ୟରେ ୨ ୬୧ ଗୋଟି ଡାକ୍ତରଖାନାକୁ ୨୪୬୭ ସୁବିଧାକୁ ଉନ୍ନୀତ କରାଯାଇଛି । 
୬୨ଟି ସ୍ବାସ୍ଥ୍ୟସେବା ସୁବିଧାକୁ ପ୍ରଥମ ରେଫରାଲ୍‌ ୟୁନିଟ୍‌ ଭାବେ ଉନ୍ନୀତ କରାଯାଇ କାର୍ଯ୍ୟକ୍ଷମ କରାଯାଇଛି । ରାଜ୍ୟର ବିଭିନ୍ନ 
ଡାକ୍ତରଖାନାରେ ୧୪ଟି ସ୍ଵତନ୍ତ୍ର ନବଜାତ ଶିଶୁ କେୟାର ୟୁନିଟ୍‌ ଏବଂ ୨୩୪ଟି ନବଜାତ ଶିଶୁ କେୟାର କର୍ଣ୍ଣର ସ୍ଥାପିତ ହୋଇଛି । 


ନିଶ୍ଚେତକ ବିଶେଷଜ୍ଞ ଅଭାବକୁ ପ୍ରତିହତ କରିବା ପାଇଁ ଜୀବନ ରକ୍ଷାକାରୀ ନିଶ୍ଚେତକ କୌଶଳ ଉପରେ ୫ ୮ ଜଣ ଏମ୍‌.ବି.ବି.ଏସ୍‌. 
ଡାକ୍ତରଙ୍କୁ ଆବଶ୍ୟକ ତାଲିମ ପ୍ରଦାନ କରାଯାଇଛି ଏବଂ ଜରୁରିକାଳୀନ ପ୍ରସୂତି ଯନ଼ ସଂପର୍କରେ ୨୭ ଜଣ ଏମ୍‌.ବି.ବି.ଏସ୍‌. ଡାକ୍ରଙ୍କୁ 
ତାଲିମ ଦିଆଯାଇଛି । ବର୍ଷବ୍ୟାପୀ ବ୍ୟାପକ ବିଦ୍ୟାଳୟ ସ୍ଵାସ୍ଥ୍ୟ କାର୍ଯ୍ୟକ୍ରମ ଅଧୀନରେ ରାଜ୍ୟର ସମସ୍ତ ୧୬୭୫ ଆଦିବାସୀ ଆବାସିକ 
ବିଦ୍ୟାଳୟକୁ ସାମିଲ କରାଯାଇଛି । ୫ ୮ ଲକ୍ଷ ବିଦ୍ୟାଳୟ ଛାତ୍ରଛାତ୍ରୀମାନଙ୍କ ନିମନ୍ତେ ୬୦, ୦୦ ୦ ବିଦ୍ୟାଳୟରେ ବ୍ୟାପକ ବିଦ୍ୟାଳୟ 
ସ୍ଵାସ୍ଥ୍ୟ କାର୍ଯ୍ୟକ୍ରମ ପ୍ରଚଳନ କରାଯାଇଛି । ରାଜ୍ୟର ଗ୍ରାମାଞ୍ଚଳରେ ଥୁବା ଡାକ୍ତରଖାନାଗୁଡ଼ିକରେ କର୍ମଚାରୀ ଅଭାବକୁ ପ୍ରତିହତ କରିବା 
ନିମନ୍ତେ ଜାତୀୟ ଗ୍ରାମୀଣ ସ୍ଵାସ୍ଥ୍ୟ ମିଶନ ଅଧୀନରେ ୧ ୨୭ ୩ ଜଣ ଆୟୁଷ ଡାକ୍ତର, ୧୭ ଜଣ ମେଡ଼ିକାଲ ଅଫିସର, ୭୬୦ ଷ୍ଟାଫ୍‌ 
ନର୍ସ, ୮୬୯ ଜଣ ଅତିରିକ୍ତ ଏ.ଏନୂ.ଏମ୍‌. ଓ ୧ ୨ ୩ ଜଣ ଏଲ୍‌.ଟି.ଙ୍କୁ ନିଯୁକି ଦିଆଯାଇଛି | 


୧୯. ଗ୍ରାମାଞ୍ଚଳର ସାମାଜିକ ଓ ଅର୍ଥନୈତିକ ଅଭିବୃଵି କ୍ଷେତ୍ରରେ ଗ୍ରାମ୍ୟ ସଂଯୋଗୀକରଣ ଏକ ମହତ୍ନପୂର୍ଣ୍ଣ ଭୂମିକା ଗ୍ରହଣ କରିଥାଏ । 
ଡିସେମ୍ବର ୨୦୧୦ ସୁଦ୍ଧା ପ୍ରଧାନମନ୍ତ୍ରୀ ଗ୍ରାମ ସଡ଼କ ଯୋଜନାରେ ( ପି.ଏମ୍‌.ଜି.ଏସ୍‌.ଓଇ. ) ୧୭,୫୨ ୯.୬୦ କି.ମି. ଦୀର୍ଘ ସବୁଦିନିଆ 
ରାସ୍ତା ନିର୍ମାଣ କରାଯାଇ ୫,୯୯୨ଟି ରାସ୍ତା ସଂଯୋଗ ନ ଥବା ଜନବସତିଗୁଡ଼ିକୁ ମୁଖ୍ୟ ରାସ୍ତା ସହ ସଂଯୁକ୍ତ କରାଯାଇଛି । 
୨୦୧୦-୧୧ରେ ୪,୩୨୭ କି.ମି. ଦୀର୍ଘ ଗ୍ରାମ୍ୟ ରାସା ନିର୍ମାଣ କରାଯାଇ ୯୩୨ ଟି ଜନବସତିକୁ ସଂଯୁକ୍ତ କରାଯିବା ପାଇଁ ଲକ୍ଷ୍ୟ 
ରଖାଯାଇଛି । ଆର୍‌.ଆଇ.ଡି.ଏଫଙ. ଯୋଜନାରେ ନାବାର୍ଡ଼ ସହାୟତାରେ ଡିସେମର ୨୦୧୦ ଶେଷ ସୁଦା ୨୪୫ଟି ପୋଲ ଓ 
୧୩୫୪.୯୨୦ କି.ମି. ଦୀର୍ଘ ରାସା ନିର୍ମାଣ କରାଯାଇଛି ଏବଂ ଏହି ଯୋଜନାରେ ୨୦୧୦ ୧୧ ଶେଷ ସୁଦା ୪୫ଟି ପୋଲ ଓ 
୧୫୧.୬୫୦ କି.ମି. ଦୀର୍ଘ ରାସ ନିର୍ମାଣ କରାଯିବାର ଲକ୍ଷ୍ଯ ରଖାଯାଇଛି । 


ଉକ୍କଳ ପ୍ରସଙ୍ଗ 


ମୋ” ସରକାର ଗ୍ରାମାଞ୍ଚଳରେ ଜୀବନଧାରଣର ମାନକୁ ଉନ୍ନତ କରିବା ଉଦ୍ଦେଶ୍ୟରେ ବିଶୁଦ୍ଧ ପାନୀୟ ଜଳ ଓ ଉନ୍ନତ ପରିମଳ 
ସୁବିଧା ଯୋଗାଇ ଦେବା ପାଇଁ ସମସ୍ତ ଉଦ୍ୟମ ଜାରି ରଖୁଛନ୍ତି । ଡିସେମ୍ବର ୩୧, ୨୦୧୦ ସୁଦ୍ଧା ସର୍ବମୋଟ ୨,୯୧,୫୯ ୯ଟି ପାନୀୟ 
ଜଳ ଉତ୍ସ ( ନଳକୂପ ଓ ପରିମଳ କୂପ ) ଏବଂ ୬, ୨ ୭ ୨ଟି ପାଇପ୍‌ ଜଳଯୋଗାଣ ପ୍ରକଳ୍ପ କାର୍ଯ୍ୟକ୍ଷମ ହୋଇଛି । ୧୩,୯୨୪ଟି ପାନୀୟ 
ଜଳ ଉତ୍ସ (ନଳକୂପ ଓ ପରିମଳ କୂପ) ଏବଂ ୧୭୦୮ଟି ପାଇପ ଜଳଯୋଗାଣ ପ୍ରକଳ୍ପ ୨୦୧୦ ୧୧ରେ କାର୍ଯ୍ୟକ୍ଷମ ହେବାର ଲକ୍ଷ୍ୟ 
ରଖାଯାଇଛି । ୨୦୧୧୧ ୨ ଆର୍ଥକ ବର୍ଷରେ ଅତିରିକ୍ତ ୧୨,୫୦୦ ପାନୀୟ ଜଳ ଉତ୍ସ ( ନଳକୂପ ଓ ପରିମଳ କୂପ) ଓ ୧୨୦୦ଟି 
ପାଇପ ଜଳଯୋଗାଣ ପ୍ରକଳ୍ପ କାର୍ଯ୍ୟକାରୀ କରାଯିବ । 


ରାଜ୍ୟର ଦୂରବର୍ଭୀ, ଅଗମ୍ୟ ଅଞ୍ଚଳଗୁଡ଼ିକରେ ବସବାସ କରୁଥୁବା ପରିବାରଗୁଡ଼ିକୁ ନିରାପଦ ଓ ନିର୍ଭରଯୋଗ୍ୟ ପାନୀୟ ଜଳ 
ଯୋଗାଇ ଦେବା ଉଦ୍ଦେଶ୍ୟରେ ବିଭିନ୍ନ ଯୋଜନା ହାତକୁ ନିଆଯାଇଛି । ଏହିଭଳି ଦୂରବର୍ତୀ, ଅଗମ୍ୟ ଓ କ୍ଷୁଦ୍ବ ଜନବସତିଗୁଡ଼ିକରେ ବାସ 
କରୁଥ୍‌ବା ପ୍ରତ୍ୟେକ ୧୦- ୨୦ଟି ପରିବାର ପାଇଁ ଗୋଟିଏ ପାନୀୟ ଜଳ ଉତ୍ସ (ନଳକୂପ ଓ ପରିମଳ କୂପ) ଯୋଗାଇ ଦିଆଯିବ । 
ଅନୁସୂଚିତ ଅଞ୍ଚଳଗୁଡ଼ିକରେ ୫୦୦ ବା ତଦୂର୍ଵ୍ଧ ଲୋକସଂଖ୍ୟା ବିଶିଷ୍ଟ ଜନବସତି ଓ ଅନୁସୂଚିତ ଅଞ୍ଚଳ ବାହାରେ ୧୦୦୦ ବା ଦଦୂର୍ତ୍ଧ 
ଜନସଂଖ୍ୟା ବିଶିଷ୍ଟ ଜନବସତି ପାଇଁ ପାଇପ୍‌ ଜଳଯୋଗାଣ ପ୍ରକଳ୍ପ ନିର୍ମାଣ ଉପରେ ଅଗ୍ରାଧ୍କାର ଦିଆଯାଉଛି । କମ୍‌ ଜନସଂଖ୍ୟା ବିଶିଷ୍ଟ 
ଜନବସତିଗୁଡ଼ିକୁ ମଧ୍ଯ ପାଇପ୍‌ ଯୋଗେ ପାନୀୟ ଜଳ ଯୋଗାଇ ଦିଆଯାଇପାରିବ ଯଦି ଏଥ୍‌ପାଇଁ ଉଦ୍ଦିଷ୍ଟ ପ୍ରକଳ୍ପ ଖର୍ଚ୍ଚର ଶତକଡ଼ା ୧୦ 
ଭାଗ ଗ୍ରାମବାସୀ ବହନ କରିବେ, ପ୍ରକଳ୍ପ ପରିଚାଳନାର ସମ୍ପୂର୍ଣ୍ଣ ଦାୟିତ୍ଵ ଗ୍ରହଣ କରିବା ପାଇଁ ଲିଖୁତ ରାଜିନାମା କରିବେ ଏବଂ 
ତତ୍ବସହିତ ଗାଁର ପ୍ରତ୍ୟେକ ପରିବାର ପାଇଁ ଶୌଚାଳୟ ନିର୍ମାଣର ନିର୍ଭର ପ୍ରତିଶୃତି ଦେବେ । 


ଗ୍ରାମ୍ୟ ପରିମଳ କ୍ଷେତ୍ରରେ ଉନ୍ନତି ପାଇଁ ରାଜ୍ୟର ସମସ୍ତ ଜିଲ୍ଲାରେ ““ ସମ୍ପୂର୍ଣ୍ଣ ପରିମଳ ଅଭିଯାନ” କାର୍ଯ୍ୟକାରୀ କରାଯାଉଛି । 
ଏହି ପ୍ରକଳ୍ପ ୧୩୧୩. ୨୦ କୋଟି ଟଙ୍କା ବ୍ୟୟରେ କାର୍ଯ୍ୟକାରୀ କରାଯାଉଛି । ଗ୍ରାମାଞ୍ଚଳର ସମସ୍ତ ପରିବାର, ସରକାରୀ ବିଦ୍ୟାଳୟ 
ଏବଂ ଅଙ୍ଗନଥ୍ତାଡ଼ି କେନ୍ଦ୍ରର ପିଲାମାନଙ୍କ ପାଇଁ ପରିମଳ ସୁବିଧା ଯୋଗାଇଦେବା ଏହି ଯୋଜନାର ଲକ୍ଷ୍ୟ । ୩୩,୨୦,୪୨ ୬ଟି 
ଘରୋଇ ପାଇଖାନା, ୬୬,୨୭୪ଟି ବିଦ୍ୟାଳୟ ଶୌଚାଳୟ ଓ ୨୦,୪୩୬ଟି ଅଙ୍ଗନୱାଡ଼ି ଶୌଚାଳୟ ନିର୍ମାଣ କାର୍ଯ୍ୟ ଡିସେମ୍ବର 
୩୧, ୨୦୧୦ ସୁଦ୍ଧା ଏହି ଯୋଜନାରେ ସମ୍ପୂର୍ଣ୍ଣ ହୋଇଛି । ଏ ପର୍ଯ୍ୟନ୍ତ ରାଜ୍ୟର ୧୫୫ଟି ଗ୍ରାମପଞ୍ଚାୟତ ଜାତୀୟ ସ୍ତରରେ “ନିର୍ମଳ 
ଗ୍ରାମ ପୁରସ୍କାର”” ପାଇପାରିଛନ୍ତି । ଖୁବ୍‌ ଶୀଘ୍ର ଅଧକ ୮୧ଟି ଗ୍ରାମପଞ୍ଚାୟତ ଏହି ପୁରସ୍କାରରେ ସମ୍ମାନିତ ହେବେ । 


୨୦. ରାଜ୍ୟର ସାମଗ୍ରିକ ବିକାଶ ଏବଂ ଦ୍ରୁତ ଅର୍ଥନୈତିକ ଅଭିବୃଦ୍ଧିର ବିକାଶଧାରାକୁ ତ୍ଵରାନ୍ଧିତ କରିବା ପାଇଁ ତଥା ଭିଭିଭୂମୀୟ 
ସୁବିଧା ସୁଦୃଢ଼ କରିବା ନିମନ୍ତେ ମୋଂ ସରକାର ପଛୁଆ ଓ ଦୁର୍ଗମ ଅଞ୍ଚଳରେ ଗମନାଗମନ ଓ ଯୋଗାଯୋଗ କ୍ଷେତ୍ରରେ ସୁବିଧା ପାଇଁ 
ବହୁ ସଂଖ୍ୟକ ସଡ଼କ ଏବଂ ସେତୁ ପ୍ରକଳ୍ପ କାର୍ଯ୍ୟମାନ ହାତକୁ ନେଇଛନ୍ତି । 


ଅର୍ଥନୈତିକ ଗୁରୁତ୍ଵ ଯୋଜନା ଅଧୀନରେ ୩୩୩.୬୯ କୋଟି ଟଙ୍କା ବ୍ୟୟରେ ୯ ଗୋଟି ସଡ଼କ ପ୍ରକଳ୍ପ କାର୍ଯ୍ୟ ହାତକୁ 
ନିଆଯାଇଛି । ତନ୍ମଧ୍ଯରୁ ୭ ଗୋଟି ପ୍ରକଳ୍ପ କାର୍ଯ୍ୟ ସମ୍ପନ୍ନ ହେ।ଇଛି ଏବଂ ଅନ୍ୟ ୨ ଗୋଟି ପ୍ରକଳ୍ପ କାର୍ଯ୍ୟ 
୨୦୧୦-୧୧ ବର୍ଷ ମଧ୍ଯରେ ଶେଷ ହେବ । କ୍ରମବର୍ଵିଷ୍ଣୁ ଖଣି ଏବଂ ଶିଳ୍ପ କାର୍ଯ୍ୟକଳାପର ଆବଶ୍ୟକତା ମୁତାବକ ଏକ ବିକଳ୍ପ ସଡ଼କ 
ନେଟଏଓ୍‌ର୍କ କେନ୍ଦୁଝରଠାରୁ ଯାଜପୁର ଶିଳ୍ପ ହବ ( କେନ୍ଦ୍ର) ଦେଇ ପାରାଦ୍ଵୀପ ବନ୍ଦର ପର୍ଯ୍ୟନ୍ତ ୩୦୨ କୋଟି ଟଙ୍କା ବ୍ୟୟ ଅଟକଳରେ 
ନିର୍ମାଣଧୀନ ଅଛି । 

ଆନ୍ତଃରାଜ୍ୟ ଯୋଗାଯୋଗ ଯୋଜନା ଅଧୀନରେ ୭ ଗୋଟି ପ୍ରକଳ୍ପ ହାତକୁ ନିଆଯାଇ ତନ୍ମଧ୍ଯରୁ ୫ ଗୋଟି ପ୍ରକଳ୍ପ କାର୍ଯ୍ୟ 
ସଂପୂର୍ଣ୍ଣ ହୋଇଛି ଏବଂ ଅବଶିଷ୍ଟ ୨ ଗୋଟି ପ୍ରକଳ୍ପ କାର୍ଯ୍ୟ ମାର୍ଚ୍ଚ ମାସ ୨୦୧୧ ସୁଦ୍ଧା ଶେଷ ହେବ ବୋଲି ଆଶା କରାଯାଉଛି । 


କେନ୍ଦ୍ର ସଡ଼କ ପାଣ୍ଠି ଅଧୀନରେ ୧୯ ଗୋଟି ସେତୁ ଓ ୧୨ ୫ ସଂଖ୍ୟକ ସଡ଼କ ନିର୍ମାଣ କାର୍ଯ୍ୟ ସମ୍ପନ୍ନ ହୋଇଛି ଏବଂ ୬ ଗୋଟି 
ସେତୁ ଓ ୩୮ଟି ସଡ଼କ ନିର୍ମାଣ କାର୍ଯ୍ୟ ଆଗେଇ ଚାଲିଛି । 


ପାରାଦ୍ଵୀପ ବନ୍ଦରକୁ ରାଉଣ୍ଡ ରିବନର ଯୋଗାଯୋଗ ସୁବିଧା ଯୋଗାଇବା ନିମନ୍ତେ ୮୨ କି.ମି. ଲମ୍, ବିଶିଷ୍ଠ ୧୦ ମିଟର 
ଚଉଡ଼ାର କଟକ- ପାରାଦ୍ବୀପ ରାସ୍ତା ନିର୍ମାଣ କାର୍ଯ୍ୟ ଟ. ୨୨୪.୮୦ କୋଟି ବ୍ୟୟବରାଦରେ ଆଗେଇ ଚାଲିଛି | 


ବାମପନ୍ଥୀ ଉଗ୍ରବାଦ ଉପଦ୍ରୁତ ଆଦିବାସୀ ଅଞ୍ଚଳରେ ବିଶେଷ ଭାବରେ ରହିଥୁବା ୯୭୯.୭୦ କି.ମି. ରାଜ୍ୟ ସଡ଼କର ନିର୍ମାଣ 
ବିଜୟଓାଡ଼ା - ରାଞ୍ଚୁ କରିଡ଼ର ଅଧୀନରେ ଅନ୍ତର୍ଭୁକ୍ତ କରାଯାଇ ୨୦ ୧ ୫ ସୁଦ୍ଧା ଏହା ସଂପୂର୍ଣ୍ଣ ହେବା ନିମନ୍ତେ ଲକ୍ଷ୍ୟ ରଖାଯାଇଛି । ଏହି 


ଉକ୍କଳ ପ୍ରସଙ୍ଗ 


ପ୍ରକଳ୍ପ ନିର୍ମାଣ ଦ୍ଵାରା ବିଜୟୱ୍ଥାଡ଼ାଠାରୁ ରାଞ୍ଚୂ ପର୍ଯ୍ୟନ୍ତ ସୁଦୀର୍ଘ ଯୋଗାଯୋଗ ଓ ଗମନାଗମନର ସୁବିଧା ମିଳିବା ସହିତ ଦୁର୍ଗମ ତଥା 
ଭେଦ୍ୟ ଅଞ୍ଚଳକୁ ଯାତାୟାତ ସୁବିଧା ମିଳିପାରିବ ଯାହା ଆଗାମୀ ଦିନରେ ପ୍ରଗତିର ନୂତନ ସମ୍ଭାବନାର ଦ୍ବାର ଉନ୍ଜ୍‌ କ୍ତ କରିବ । 


ବିଶ୍ବବ୍ୟାଙ୍କ ସହାୟତା ପ୍ରାପ୍ତ ଓଡ଼ିଶା ରାଜ୍ୟ ସଡ଼କ ପ୍ରକଳ୍ପ ଅଧୀନରେ ୪୬୧ କି.ମି. ବିଶିଷ୍ଠ ରାଜ୍ୟ ସଡ଼କ ନେଟ୍‌ୱାର୍କ ୫ ବର୍ଷ 
ମଧ୍ଯ୍ରେ ୧୪୩୧.୧୯ କୋଟି ଟଙ୍କା ପୁଞ୍ଜ ନିବେଶରେ ଦୁଇ ଲେନ୍‌ ସ୍ତରକୁ ଉନ୍ନୀତ କରାଯିବାର ଯୋଜନା ରହିଛି । ୨୦୪ କି.ମି. 
ପରିମିତ ବ୍ରହ୍ମପୁର - ତପ୍ତପାଣି ରାସ୍ତା, ଭବାନୀପାଟଣା - ଖରିଆର ରାସ୍ତା, ଚାନ୍ଦବାଲି- ଭଦ୍ରକ- ଆନନ୍ଦପୁର ରାସ୍ତା ନିର୍ମାଣ କାର୍ଯ୍ୟ ହାତକୁ 
ନିଆଯାଇଛି । 


ରାଜ୍ୟରେ ବାମପନ୍ଥ୍ରୀ ଉଗ୍ରବାଦ ଉପଦ୍ରୁତ ଜିଲ୍ଲାଗୁଡ଼ିକରେ ସଡ଼କ ଯୋଗାଯୋଗର ଅଗ୍ରଗତି ନିମନ୍ତେ ୪ ୯୦ କି.ମି. ରାଜ୍ୟ 
ସଡ଼କ ଉନ୍ନତିକରଣ ପାଇଁ ପ୍ରକଳ୍ପ ପ୍ରସ୍ତାବ ଉପସ୍ଥାପନ କରାଯାଇଛି ଏବଂ ୨୦୫ କି.ମି. ସଡ଼କ ନିର୍ମାଣ କାର୍ଯ୍ୟ ପାଇଁ ଭାରତ ସରକାରଙ୍କ 
ମଞ୍ଜୁରିପ୍ରାପ୍ତ ହୋଇଛି । ଗଜପତି ଓ ସମ୍ବଲପୁରଠାରେ ସଡ଼କ ନିର୍ମାଣ କାର୍ଯ୍ୟ ଆଗେଇ ଚାଲିଛି । ବାମପନ୍ଥୀ ଉଗ୍ରବାଦ ଉପଦ୍ରୁତ 
ଅଞ୍ଚଳଗୁଡ଼ିକରେ ନୂତନ ସଡ଼କ ନିର୍ମାଣ କାର୍ଯ୍ୟକୁ ତ୍ଵରାନ୍ସିତ କରିବା ପାଇଁ ସ୍ଵତନ୍ତ୍ର ଧ୍ୟାନ ଦିଆଯାଉଛି ତଥା ଉକ୍ତ ଅଞ୍ଚଳଗୁଡ଼ିକରେ ପୂର୍ବରୁ 
ଥୁବା ସଡ଼କଗୁଡ଼ିକର ଉନ୍ନତିକରଣ ପାଇଁ ମଧ୍ଯ ବିଶେଷ ଦୃଷ୍ଟି ଦିଆଯାଉଛି । ଏହାଦ୍ଵାରା ଦୁର୍ଗମ ଏବଂ ଅପହଞ୍ଚ ଅଞ୍ଚଳରେ ଥୁବା ସାଧାରଣ 
ଲୋକଙ୍କ ପାଖରେ ପ୍ରଗତି ଏବଂ ଉନ୍ନତିର ସୁଫଳ ସହଜରେ ପହଞ୍ଚୁପାରିବ ଏବଂ ଉଗ୍ରବାଦର ବିଲୋପ ଘଟି ପାରିବ । 


୨୧. ଶିଳ୍ପ ନୀତି ନିର୍ଦାରଣ, ୨୦୦୭ ରାଜ୍ୟରେ ଅଧୁକ ଶିଳ୍ପ ପ୍ରତିଷ୍ଠା ଏବଂ ପୁଞ୍ଜି ଲଗାଣ ପାଇଁ ଏକ ଶିଳ୍ପାନୁକୂଳ ବାତାବରଣ ସୃଷ୍ଟି 
କରାଇବାରେ ସହାୟକ ହୋଇପାରିଛି । ଏଥୁଯୋଗୁଁ ରାଜ୍ୟରେ ଇସ୍ପାତ, ଶକ୍ତି, ଆଲୁମିନା, ସିମେଣ୍ଟ, ଆଲୁମିନିୟମ ଭଳି ଖଣିଭିଭିକ ଶିଳ୍ୁ 
ପ୍ରତିଷ୍ଠା ପାଇଁ ବହୁ ସଂଖ୍ୟକ ପୁଞ୍ଜ ନିବେଶ ପ୍ରସ୍ତାବ ରାଜ୍ୟରେ ପହଞ୍ଚୁଛି । 


ଅଦ୍ୟାବଧୂ ୮ ୯ଟି କମ୍ପାନୀ ବିଭିନ୍ନ ଶିଳ୍ପ ପ୍ରତିଷ୍ଠା ପାଇଁ ବୁଝାମଣା ଚୁକ୍ତିନାମା ସ୍ଵାକ୍ଷର କରିଛନ୍ତି । ଏଗୁଡ଼ିକ ମଧ୍ଯରେ ୫୦ଟି 
ଇସ୍ପାତ, ୩ଟି ଆଲୁମିନିୟମ, ୩୦ ଟି ଶକ୍ତି, ୩ଟି ସିମେଣ୍ଟ, ଗୋଟିଏ ମଟରଗାଡ଼ି ଯନ୍ତ୍ରାଂଶ, ଗୋଟିଏ ତୈଳ ବିଶୋଧନାଗାର, ଗୋଟିଏ 


= == 


ଟିଟାନିୟମ୍‌ ଡାଇଅକ୍ସାଇଡ଼୍‌ ପ୍ରକଳ୍ପ ୪୫,୬୧, ୨ ୩୬ କୋଟି ଟଙ୍କା ପୁଞ୍ଜ ବିନିଯୋଗରେ ଅନ୍ତର୍ଭୁକ୍ତ । 


ପେଟ୍ରୋଲିୟମ୍‌, କେମିକାଲ ଓ ପେଟ୍ରୋକେମିକାଲ ବିନିଯୋଗ ଅଞ୍ଚଳ ( ପି.ସି.ପି.ଆଇ.ଆର୍‌. ) ୨, ୭୭,୭ ୩୪ କୋଟି ଟଙ୍କାର 
ପୁଞ୍ଜି ନିବେଶ କରି ୨୮୪. ୧୫ ବର୍ଗ କି.ମି. ଅଞ୍ଚଳରେ ପାରାଦ୍ଵୀପଠାରେ ପ୍ରତିଷ୍ଠା କରାଯାଉଛି । କେନ୍ଦ୍ରାପଡ଼ା ଜିଲ୍ଲାର ମାର୍ଶାଘାଇ ଓ 
ମହାକାଳପଡ଼ା ବ୍ଳକ୍‌ ଏବଂ ଜଗତସିଂହପୁର ଜିଲ୍ଲାର କୁଜଙ୍ଗ ଓ ଏରସମା ବ୍ଲକ୍‌ ଏହି ଅଞ୍ଚଳ ଅନ୍ତର୍ଭୁକ୍ତ ଅଟେ । 


ଅନୁଗୁଳଠାରେ ଆଲୁମିନିୟମ ପାର୍କ ପ୍ରତିଷ୍ଠା ପାଇଁ ପଦକ୍ଷେପ ଗ୍ରହଣ କରାଯାଉଛି । କଳିଙ୍ଗନଗରରେ ଇସ୍ପାତ ପାର୍କ, ଅନ୍ଧାରୁଆରେ 
ବାୟୋଟେକୁ ପାର୍କ, ଖୋର୍ଵାରେ ଖାଦ୍ୟ ପ୍ରକ୍ରିୟାକରଣ ଓ ବସ୍ତ୍ର ପାର୍କ ଏବଂ ଖୋର୍ଦଧାର ଗୌଡ଼ କାଶୀପୁରଠାରେ ଇନ୍ନଫୋ ଭ୍ୟାଲି ପ୍ରକଳ୍ପ 
ପ୍ରତିଷ୍ଠା କରାଯାଉଛି । ବିଶ୍ଵ ବାଣିଜ୍ୟ ସଂଗଠନ କକ୍ଷ ଇପିକଲରେ ଗଠନ କରାଯାଇ ସଚେତନତା ସୃଷ୍ଟି ସହ ଶିଳ୍ପୋଦ୍ୟୋଗୀ ତଥା ସଂପୃକ୍ତ 
ଅନ୍ୟମାନଙ୍କ କ୍ଷମତା ବୃଦ୍ଧି କାର୍ଯ୍ୟ ସଂପାଦନ କରାଯାଉଛି । 


୨୨ ଗୋଟି ନୂତନ ପଲିଟେକ୍‌ନିକ୍‌ ଭାରତ ସରକାରଙ୍କ ଆର୍ଥକ ସହାୟତାରେ ୨୭୦.୬୦ କୋଟି ଟଙ୍କା ବିନିଯୋଗରେ 
ପ୍ରତିଷ୍ଠା କରାଯାଉଛି । ଏଥୁସହ ଭୁବନେଶ୍ବରସ୍ଥ ସିପେଟ୍‌ର ଏକ ଉପଗ୍ରହ ୟୁନିଟ୍‌ ଅଗ୍ରଣୀ ପ୍ଲାଷ୍ଟିକ୍‌ ବୈଷୟିକ ପ୍ରକ୍ରିୟାକରଣ କେନ୍ଦ୍ର 
( ଏ.ପି.ପି.ଟି.ସି. ) ବାଲେଶ୍ଵବରଠାରେ ପ୍ରତିଷ୍ଠା କରାଯାଉଛି | 

ମୋ” ସରକାର ରାଜ୍ୟର ୩୧୪ଟି ବ୍ଲକ୍ରେ ଶିଳ୍ପ ତାଲିମ୍‌ କେନ୍ଦ୍ର / ଶିଳ୍ପ ତାଲିମ୍‌ ପ୍ରତିଷ୍ଠାନ ସ୍ଥାପନ ପାଇଁ ମହତ ଲକ୍ଷ୍ଯ 


ରଖୁଛନ୍ତି । ଏ ଯାଏଁ ସାମିଲ୍‌ ହୋଇନଥୁବା ବ୍ଲକ୍ଲମାନଙ୍କରେ ୪୫ଟି ନୂତନ ଶିଳ୍ପ ତାଲିମ୍‌ କେନ୍ଦ୍ର ବେସରକାରୀ ଭାବେ ବିଭିନ୍ନ ଶିଳ୍ପ 
ପ୍ରତିଷ୍ଠାନମାନଙ୍କ ଦ୍ବାରା ପ୍ରତିଷ୍ଠା ହେବା ଫଳରେ ସମୁଦାୟ ୨ ୧୬ଟି ବ୍ଲକ୍ରେ କାର୍ଯ୍ୟ ସଂପୂର୍ଣ୍ଣ ହୋଇପାରିଛି । 


୨୬ଟି ରାଜ୍ୟ ସରକାରୀ ଉଦ୍ୟୋଗ / ଶିଳ୍ପ ୨୮ଟି ବ୍ଲଳ୍କରେ କୌଶଳ ତାଲିମ୍‌ ଏବଂ ନିଯୁକ୍ତି ସୃଷ୍ଟି ପାଇଁ ସଂପୃକ୍ତ ବ୍ଲକ୍କମମାନଙ୍କରେ 
ଶିଳ୍ପ ତାଲିମ କେନ୍ଦ୍ର ପ୍ରତିଷ୍ଠା କରିବାକୁ ବୁଝାମଣା ଚୁକ୍ତିନାମା ସ୍ଵାକ୍ଷର କରିଛନ୍ତି । 


ଉକ୍କଳ ପ୍ରସଙ୍ଗ 


ମୋ” ସରକାର ରାଜ୍ୟବାସୀଙ୍କୁ - ବିଶେଷ କରି ସ୍ଥାନୀୟ ଲୋକଙ୍କୁ ନିଯୁକ୍ତି ଯୋଗାଇଦେବା ପାଇଁ ବଦ୍ଧପରିକର ଏବଂ ଏହା 
ଶିଳ୍ପାୟନର ଅନ୍ୟତମ ପ୍ରମୁଖ ହିତ ହେବା ଉଚିତ ବୋଲି ବିଶ୍ବାସ କରେ । ଏଭଳି ସଂକଳ୍ପ ମୁତାବକ ଶତକଡ଼ା ୯୦ ଭାଗ ଅଣ-କୁଶଳୀ ଓ 
ଅର୍ଦ୍ରକୁଶଳୀ, ଶତକଡ଼ା ୬୦ ଭାଗ କୁଶଳୀ ଓ ଶତକଡ଼ା ୩୦ ଭାଗ ତଦାରଖ ଓ ପରିଚାଳନା ସ୍ତରରେ ନିଯୁକ୍ତି ଆଗକୁ ପ୍ରତିଷ୍ଠା ହେବାକୁ 
ଯାଉଥବା ଶିଳ୍ପଗୁଡ଼ିକରେ ଦିଆଯିବା ପାଇଁ ନିୟମ ପ୍ରଣୟନ କରାଯାଇଛି । 


ଭୁବନେଶ୍ବରଠାରେ ବେସରକାରୀ ଏବଂ ସରକାରୀ ଭାଗିଦାରିତା ମାଧ୍ଯମରେ କୋଣାର୍କ ନଲେଜ୍‌ ପାର୍କ ନାମରେ ଏକ ଜୈବ 
ପ୍ରଯୁକ୍ତି ଫାର୍ମା ଆଇ.ଟି. ପାର୍କର ବିକାଶ କରାଯାଉଛି । 


ରାଜ୍ୟରେ ଜୈବ ଇନ୍ଧନ ଉତ୍ପାଦନ ପାଇଁ କେନ୍ଦ୍ର ଏବଂ ରାଜ୍ୟ ସରକାରଙ୍କ ମିଳିତ ଉଦ୍ୟମରେ ଏନର୍ଜିପ୍ଲାଣ୍ଟେସନ୍‌ ଏବଂ 
ବାୟୋଡିଜେଲ ପ୍ରକଳ୍ପମାନ ଆରମ୍ଭ କରାଯାଇଛି । 


୨୨. ମୋ” ସରକାର ରାଜ୍ୟରେ ଇଂ- ରଭର୍ଣ୍ରାନ୍ସ ପ୍ରକଳ୍ପଗୁଡ଼ିକୁ ଏକ ମିଶନ୍‌ ଆଭିମୁଖ୍ୟରେ କାର୍ଯ୍ୟକାରୀ କରୁଛନ୍ତି । ନାଗରିକ 
କୈନ୍ଦ୍ରିକ ସେବା ପ୍ରଦାନ କ୍ଷେତ୍ରରେ ଜିଲ୍ଲା ପ୍ରଶାସନକୁ ଉପଯୁକ୍ତ ସହାୟତା ପ୍ରଦାନ ପାଇଁ “ଇ- ଜିଲ୍ଲା' ପ୍ରକଳ୍ପ ଆରମ୍ଭ କରାଯାଇଛି । 
ଏତଦ୍ଵାରା ନାଗରିକମାନଙ୍କୁ ସେମାନଙ୍କ ଦ୍ଵାରଦେଶରେ ବିଭିନ୍ନ ସେବା ଯୋଗାଇ ଦେବା ପାଇଁ ତିନୋଟି ପ୍ରମୁଖ ଭିଭିଭୂମି ସ୍ତମ୍ଭ ଯଥା- 
ଯୋଗାଯୋଗ ନିମନ୍ତେ ଷ୍ଟେଟ ଠ୍ରାଇଡ଼୍‌ ଏରିଆ ନେଟ୍‌ୱାର୍କ ( ସ୍ଵାନ୍‌ ),, ସମସ୍ତ ବିଭାଗୀୟ ତଥ୍ୟ ସୁରକ୍ଷିତ ଭାବେ ଗଚ୍ଛିତ ରଖୁବା ପାଇଁ 
ରାଜ୍ୟ ତଥ୍ୟ କେନ୍ଦ୍ର ( ଷ୍ଟେଟ୍‌ ଡାଟା ସେଣ୍ଟର୍‌) ଏବଂ ସୂଚନା ଓ ସେବା ପ୍ରଦାନ ପାଇଁ ସଭିଙ୍କ ପାଇଁ ସେବା କେନ୍ଦ୍ର (କମନ ସର୍ଭିସ୍‌ 
ସେଣ୍ଟର) ଗୁଡ଼ିକୁ ଉପଯୋଗ କରାଯାଇପାରିବ । ଏଥ୍‌ପାଇଁ ଓଡ଼ିଶାର ଗଞ୍ଜାମ ଏବଂ ମୟୂରଭଞ୍ଜ ଜିଲ୍ଲାକୁ ପାଇଲଟ “ଇ- ଜିଲ୍ଲା” ପ୍ରକଳ୍ପ 
ଭାବେ ଚିହ୍ନଟ କରାଯାଇଛି ଏବଂ ଏହି କାମ ୨୦୧୧ ମାର୍ଚ୍ଚ ମାସ ସୁଦ୍ଧା ଆରମ୍ଭ ହୋଇଯିବ । 


ରାଜ୍ୟ ସଚିବାଳୟ କାର୍ଯ୍ୟ ପ୍ରବାହକୁ ସ୍ଵୟଂକ୍ରିୟ କରିବା ଉଦ୍ଦେଶ୍ୟରେ ଓଡ଼ିଶା ସେକ୍ରେଟେରିଏଟ୍‌ ୱାର୍କ ଫ୍ଲୋ ଅଟୋମେସନ 
ସିଷ୍ଟମ୍‌ (ଓସ୍‌ୱାସ ) ଆରମ୍ଭ କରାଯାଇଛି । ଏହି ବ୍ୟବସ୍ଥା ମାଧ୍ଯମରେ ଗୁରୁତ୍ଵପୂର୍ଣ୍ଣ ନିଷ୍ପଭି ଏବଂ ଫଳପ୍ରଦ ସରକାରୀ ନୀତି ପ୍ରଣୟନ 
ତ୍ଵରାନ୍ଧିତ କରାଯାଇପାରିବ ତଥା ବୈଷୟିକ ପଦ୍ଧତିରେ ସମସ୍ତ ସରକାରୀ ତଥ୍ୟର ସଂରକ୍ଷଣ, ରକ୍ଷଣାବେକ୍ଷଣ ଏବଂ ଅନ୍ଵେଷଣ ଓ ପ୍ରାପ୍ତି 
ସହଜସାଧ୍ଯ ହେବ । 


ସାଧାରଣ ଜନତାଙ୍କୁ ଯେ କୌଣସି ସମୟରେ ଓ ଯେକୌଣସି ସ୍ଥାନରେ ଉନ୍ନତମାନର ପୌରସେବା ଯୋଗାଇ ଦେବା 
ନିମନ୍ତେ “ଇ- ମ୍ୟୁନିସିପାଲିଟି” ମାଧ୍ଯମରେ ଏକ ସମନ୍ଧିତ ପଦ୍ଧତିର ବିକାଶ କରାଯାଇଛି ଏବଂ ଏହି କାମ ୨୦୧୧ ମସିହା ମାର୍ଚ୍ଚ ମାସ 
ସୁଦ୍ଧା ସମ୍ପୂର୍ଣ୍ଣ ହେବ । 


ଜନସାଧାରଣଙ୍କୁ ସରକାରଙ୍କ ବିଭିନ୍ନ ଯୋଜନା ଏବଂ ସେବା ସମ୍ପର୍କରେ ତଥ୍ୟ ଆହୁରି ଭଲ ଭାବରେ ଯୋଗାଇ ଦେବା ଏବଂ 
ସେମାନଙ୍କ ଅଭିଯୋଗ ଶୁଣାଣି ତଥା ସମାଧାନ ପାଇଁ ରାଜ୍ୟରେ ଏକ ସମନ୍ଵିତ ଅଭିଯୋଗ ଶୁଣାଣି ପଦ୍ଧତି- “ସଂଯୋଗ ହେଲ୍ପ ଲାଇନ” 
କାର୍ଯ୍ୟ କରୁଛି । ଏହି ପ୍ରକଳ୍ପ ଜରିଆରେ ସରକାରୀ କାର୍ଯ୍ୟ ପଦ୍ଧତିରେ ଅଧୂକ ସ୍ଵଚ୍ଛତା ଆଣିବା ପାଇଁ ଲକ୍ଷ୍ୟ ରଖାଯାଇଛି । ଏଥୁପାଇଁ 
ବିଭିନ୍ନ ସରକାରୀ ବିଭାଗ ଯଥା- ଗ୍ରାମ୍ୟ ଉନ୍ନୟନ, ଖାଦ୍ୟଯୋଗାଣ ଓ ଖାଉଟୀ କଲ୍ୟାଣ, ଶ୍ରମ ଓ ନିୟୋଜନ, ଅନୁସୂଚିତ ଜନଜାତି ଓ 
ଅନୁସୂଚିତ ଜାତି ଉନ୍ନୟନ ବିଭାଗ, ଉଚ୍ଚଶିକ୍ଷା, ପଞ୍ଚାୟତିରାଜ, ବିଦ୍ୟାଳୟ ଏବଂ ଗଣଶିକ୍ଷା ବିଭାଗକୁ ଅନ୍ତର୍ଭୁକ୍ତ କରାଯାଇ ଏକ ୨ ୪୭ 
କଲ୍‌ ସେଣ୍ଟର ଖୋଲାଯାଇଛି ଯାହା ମାଧ୍ଯମରେ ଜନସାଧାରଣ ତାଙ୍କର ଅଭିଯୋଗକୁ ତତକ୍ଷଣାତ ଦାଖଲ କରିପାରିବେ । 


୨୩. ରାଜ୍ୟସରକାରଙ୍କ ଅଧୀନରେ ଥୁବା ଉଦ୍ୟୋଗଗୁଡିକର ସୁପରିଚାଳନା ନିମନ୍ତେ ମାନବ ସମ୍ବଳ ପୁନର୍ଗଠନ ଓ 
ଅର୍ଥନୈତିକ ପୁନର୍ଗଠନ ପରି ବିଭିନ୍ନ ସାଧାରଣ ଉଦ୍ୟୋଗ ସଂସ୍କାର କାର୍ଯ୍ୟକ୍ରମ ମୋ” ସରକାର ହାତକୁ ନେ ଇଛନ୍ତି । ରାଜ୍ୟ 
ସାଧାରଣ ଉଦ୍ୟୋଗଗୁଡିକରେ ସ୍ଵଚ୍ଛତା ଓ ଉତ୍ତରଦାୟିତ୍ଵ ବୃଦ୍ଧି ଲକ୍ଷ୍ୟରେ ସ୍ଵଚ୍ଛ ପ୍ରଶାସନିକ ବ୍ୟବସ୍ଥା ପଦ୍ଧତି ଆରମ୍ଭ କରିବା 
ନୀତିରେ ସରକାର ଏକ କପୌରେଟ ରଭର୍ଣ୍ରାନ୍ସ ମାନୁଆଲ୍‌ ପ୍ରଚଳନ କରିଛନ୍ତି । ରାଜ୍ୟ ସାଧାରଣ ଉଦ୍ୟୋଗଗୁଡିକୁ ସ୍ଵାୟତ୍ତତା ଓ 
ଅଧୁକ ନମନୀୟତା ଅର୍ପଣ କରି ବା ପାଇଁ କେନ୍ଦ୍ରୀୟ ସାଧାରଣ ଉଦ୍ୟୋଗ ଢାଞ୍ଚାରେ ରାଜ୍ୟ ସାଧାରଣ ଉଦ୍ୟୋଗକୁ ବର୍ଗୀକରଣ 
କରାଯିବା ପାଇଁ ପଦକ୍ଷେପ ଗ୍ରହଣ କରାଯାଇଛି । ସେହିପରି ସାଧାରଣ ଉଦ୍ୟୋଗ ସଂସ୍କାର କାର୍ଯ୍ୟକ୍ରମକୁ ଚାଲୁ ରଖୁବା ପାଇଁ 
କେତେଗୁଡିଏ ବଛାବଛା ରାଜ୍ୟ ସାଧାରଣ ଉଦ୍ୟୋଗ ଓ ଶୀର୍ଷ ସମବାୟ ସମିତିଗୁଡିକର ଆବଶ୍ୟକୀୟ ପୁନର୍ଗଠନ ପ୍ରସ୍ତାବ ଗ୍ରହଣ 
କରାଯାଇଛି । 


ଉକ୍କଳ ପ୍ରସଙ୍ଗ 


କପୌରେଟ ରଭର୍ଣ୍ରାନ୍ସ ମାନୁ ଆଲ୍‌ କାର୍ଯ୍ୟକାରିତା ପରିପ୍ରେକ୍ଷୀରେ ରାଜ୍ୟ ସାଧାରଣ ଉଦ୍ୟୋଗଗୁଡିକର ବୋର୍ଡ ପାଇଁ 
ସ୍ଵାଧୀନ ନିର୍ଦ୍ଦେଶକ ସୂଚୀଭୁକ୍ତ କରିବା ପ୍ରକ୍ରିୟା ଆରମ୍ଭ ହୋଇଛି । ଷ୍ଟକ୍‌ ଏକ୍ସଚେଞ୍ଜାରେ ରାଜ୍ୟର ଜୀବନକ୍ଷମ ସାଧାରଣ ଉଦ୍ୟୋଗଗୁଡିକୁ 
ତାଲିକାଭୁକ୍ତ କରିବା ପାଇଁ ପଦକ୍ଷେପ ଗ୍ରହଣ କରାଯାଇଛି । ପୁନଃଶ୍ଚ, ସାଧାରଣ ଉଦ୍ୟୋଗଗୁଡିକର ଶିଖର ପରିଚାଳନାକୁ 
ଶକ୍ତିଶାଳୀ କରିବା ନିମନ୍ତେ ସାଧାରଣ ଉଦ୍ୟୋଗ ପ୍ରବରଣ ମଣ୍ଡଳୀରେ ସରକାରୀ ଓ ବେସରକାରୀସ୍ତରର ବଛାବଛା ଅଭିଜ୍ଞ 
ପେଶାଦାର ଲୋକଙ୍କୁ ରଖାଯାଇଛି । 


୨୪. ବିଭିନ୍ନ ସେବା ଯୋଗାଣ ବ୍ୟବସ୍ଥାକୁ ଅଧକ ତ୍ଵରାନ୍ଧିତ ଏବଂ ସମୟ ଉପଯୋଗୀ କରିବା ପାଇଁ ସରକାରୀ ପଦକ୍ଷେପଗୁଡ଼ିକର 
ଆଧୁନିକୀକରଣ ଆରମ୍ଭ କରାଯାଇଛି । ପ୍ରଶାସନିକ ଦକ୍ଷତା ଅଭିବୃଦ୍ଧି ନିମନ୍ତେ ମାନବ ସମ୍ବଳ ପରିଚାଳନା ବ୍ୟବସ୍ଥା, ଦୁର୍ନୀତି ବିରୋଧୀ 
କ୍ରିୟାନୁଷ୍ଠାନ ଯୋଜନା, କାର୍ଯ୍ୟାଳୟ ସ୍ଵୟଂକ୍ରିୟତା, କାର୍ଯ୍ୟ ସମ୍ପାଦନରେ ସଂସ୍କାର, ଇ- ଅଭିଯୋଗ ବ୍ୟବସ୍ଥା, ଜିଲ୍ଲା ଆଧୁନିକୀକରଣ 
ଯୋଜନା ଆଦି ପ୍ରଶାସନିକ ସଂସ୍କାରମୂଳକ କାର୍ଯ୍ୟକ୍ରମ ମୋ” ସରକାର ଓ.ଏମ୍‌.ଜି.ଆଇ. ଅଧୀନରେ ଆରମ୍ଭ କରିଛନ୍ତି | 


ମୋ” ସରକାର ସୂଚନା ପ୍ରଯୁକ୍ତିର ସାହାଯ୍ୟ ନେଇ ଜନସାଧାରଣଙ୍କ ଅଭିଯୋଗର ସମୟୋଚିତ ଓ ସ୍ଵଚ୍ଛ ସମାଧାନ ସକାଶେ 
ଇ-ଅଭିଯୋଗ ବ୍ୟବସ୍ଥା ଆରମ୍ଭ କରିସାରିଛନ୍ତି । ଇ- ଅଭିଯୋଗର ସାହାଯ୍ୟ ନେଇ ଜଣେ ଯେକୌଣସି ଜାଗାରୁ ଓ ଯେକୌଣସି 
ସମୟରେ ଅଭିଯୋଗ ଦାଖଲ କରିପାରିବେ । ଏହି ବ୍ୟବସ୍ଥାଟି ବର୍ଭମାନ ମୁଖ୍ୟମନ୍ତ୍ରୀଙ୍କ ଅଭିଯୋଗ ଶୁଣାଣି ପ୍ରକୋଷ୍ଠରେ କାର୍ଯ୍ୟ 
କରୁଛି । ଆଗକୁ ଏହି ବ୍ୟବସ୍ଥାର ସୁବିଧା ଅନ୍ୟ ସରକାରୀ ଦପ୍ତରରେ ମଧ୍ଯ ଉପଲବୁଧ ହେବ । 


୨୫. ` ସହରାଞ୍ଚଳରେ ଉନ୍ନତ ନାଗରିକ ସେବା ଏବଂ ଭିଭିଭୂମି ସୁଯୋଗ ଯୋଗାଇ ଦେବା ନିମିତ୍ତ ବାରମ୍ବାର ଉଠୁଥୁବା ଦାବୀଗୁଡ଼ିକ 
ପୂରଣ କରିବା ପାଇଁ ମୋ” ସରକାର ପ୍ରତିଶ୍ରୁତିବଦ୍ଧ ଅଟନ୍ତି । 


ଇତିମଧ୍ଯରେ ଓଡ଼ିଶା ଜଳଯୋଗାଣ ଓ ସ୍ଵେରେଜ ବୋର୍ଡ଼ ଓଡ଼ିଶାର ବିଭିନ୍ନ ନଦୀର ପରିବେଶ ନିୟନ୍ତ୍ରଣ ପାଇଁ ଚାନ୍ଦବାଲିଠାରେ 
ବୈତରଣୀ ନଦୀ, ଧର୍ମଶାଳାଠାରେ ବ୍ରାହ୍ମଣୀ ନଦୀ ଏବଂ କଟକଠାରେ କାଠଯୋଡ଼ି ଓ ମହାନଦୀରେ ବିଭିନ ପ୍ରକାର ପ୍ରଦୂଷଣ ପ୍ରତିରୋଧ 
ପରିଯୋଜନାଗୁଡ଼ିକ ସଫଳତାର ସହ କାର୍ଯ୍ୟକାରୀ କରିଛି । 


କେନ୍ଦ୍ର ସରକାରଙ୍କ ଦ୍ଵାରା କାର୍ଯ୍ୟକାରୀ ହେଉଥୁବା ଜବାହରଲାଲ ନେହେରୁ ଜାତୀୟ ସହରାଞ୍ଚଳ ନବୀକରଣ ମିଶନରେ ପୁରୀ 
ଓ ଭୁବନେଶ୍ବରକୁ ଅନ୍ତର୍ଭୁକ୍ତ କରାଯାଇଛି । ସହର ଦ୍ବୟର ବିକାଶ ପାଇଁ ନଗର ଉନ୍ନୟନ ଯୋଜନାମାନ ଅନୁମୋଦନ ଲାଭ କରିଛି । 
ଜବାହରଲାଲ ନେହେରୁ ସହରାଞ୍ଚଳ ନବୀକରଣ ମିଶନ ଅଧୀନସ୍ଥ ସହରାଞ୍ଚଳ ଭିଭିଭୂମି ଉନ୍ନୟନ ଓ ସୁଶାସନ ଉପଯୋଜନାରେ କେନ୍ଦ୍ର 
ସରକାର ସମୁଦାୟ ୮୩୧୭୭.୬୫ ଲକ୍ଷ ଟଙ୍କାର ପ୍ରକଳ୍ପ ମୂଲ୍ୟରେ ୭ ଗୋଟି ପ୍ରକଳ୍ପ ଯଥା- ସମନ୍ଵିତ ସ୍ଵେରେଜ ପ୍ରକଳ୍ପ ବା ସମନ୍ଵିତ 
ଭୂଗର୍ଭସ୍ଥ ନାଳୀ ପ୍ରକଳ୍ପ, ବିନ୍ଦୁସାଗର ପୁଷ୍କରିଣୀ ସଂରକ୍ଷଣ ପ୍ରକଳ୍ପ ପୁରୀ ଜଳଯୋଗାଣ ପ୍ରକଳ୍ପ ଉଭୟ ପୁରୀ ଓ ଭୁବନେଶ୍ଵର ପାଇଁ 
ସହରାଞ୍ଚଳ ବସ୍‌ ସେବା, ପୁରୀ ଓ ଭୁବନେଶୁୂର ପାଇଁ ଷ୍ଟର୍ମ ୱାଁଟର ନିଷ୍କାସନ ପ୍ରକଳ୍ପ ଏବଂ ବିଭିନ୍ନ ପ୍ରକାରର ବସ୍ତି ଉନ୍ନୟନ ପ୍ରକଳ୍ପଗୁଡ଼ିକୁ 
ଅନୁମୋଦନ ଦେଇଛନ୍ତି । 


ବସ୍ତିମୁକ୍ତ ସହରାଞ୍ଚଳ ପ୍ରତିଷ୍ଠା ପାଇଁ ମୋ” ସରକାର ଭୁବନେଶ୍ବର, କଟକ, ବହୁପୁର, ରାଉରକେଲା, ସମ୍ବଲପୁର ଓ ପୁରୀ ଆଦି 
ମ୍ୟୁନିସିପାଲ୍‌ ଅଞ୍ଚଳରେ ଚଳିତବର୍ଷଠାରୁ ଆରମ୍ଭ କରି ପ୍ରଥମ ପର୍ଯ୍ୟାୟରେ ରାଜୀବ ଆବାସ ଯୋଜନା କାର୍ଯ୍ୟକାରୀ କରୁଛନ୍ତି । 


ସଂଶୋଧୂତ ଦୀର୍ଘମିଆଦୀ କ୍ରିୟାଭିମୁଖୀ ଯୋଜନା ଅଧୀନରେ ହୋଇଥୁବା ୧ ୫୫ ୬୩.୮୫ ଲକ୍ଷ ଟଙ୍କାର ବ୍ୟୟବରାଦରେ 
୨୦ ଗୋଟି ପରିଯୋଜନା ଅନୁମୋଦନ ଲାଭ କରିଛି । ତନ୍ମଧ୍ଯରୁ ୭ ଗୋଟି ପରିଯୋଜନା ବଲାଙ୍ଗୀର, ଟିଟିଲାଗଡ଼, ନବରଙ୍ଗପୁର, 
ଜୟପୁର, ଖରିଆର ରୋଡ଼, କୋରାପୁଟ ଏବଂ ରାୟଗଡ଼ା ସହରକୁ ସମ୍ପ୍ସାରିତ ଜଳଯୋଗାଣ ଆକାରରେ କାର୍ଯ୍ୟକାରୀ କରାଯାଇଛି । 
୮ ଗୋଟି ପରିଯୋଜନାରେ ଭବାନୀପାଟଣା ( ପ୍ରଥମ ଓ ଦ୍ଵିତୀୟ ପର୍ଯ୍ୟାୟ), କେସିଙ୍ଗା, ବିନିକା ଓ ଖରିଆର ବିଜ୍ଞାପିତ ଅଞ୍ଚଳ, 
ସୁନାବେଡ଼ା, କୋଟପାଡ଼ ଏବଂ ଜୟପୁର ( ଦ୍ଵିତୀୟ ପର୍ଯ୍ୟାୟ) ସହରଗୁଡ଼ିକୁ ସମ୍ପ୍ପସାରିତ ଜଳଯୋଗାଣ ବ୍ୟବସ୍ଥା କାର୍ଯ୍ୟକାରିତାର ବିଭିନ୍ନ 
ପର୍ଯ୍ୟାୟରେ ପହଞ୍ଚୁଛି । ୫ ଗୋଟି ନୂତନ ପରିଯୋଜନା ମାଧ୍ଯମରେ ବଲାଙ୍ଗୀର, ଜୁନାଗଡ଼, ନବରଙ୍ଗପୁର, ତରଭା ଏବଂ ମାଲକାନଗିରି 
ଅଞ୍ଚଳକୁ ଅଧୁକ ଜଳଯୋଗାଣ ପାଇଁ ୨୦୧୦-୧୧ ଆର୍ଥୁକ ବର୍ଷରେ ୧୩୦୦. ୦ ୨ ଲକ୍ଷ ଟଙ୍କାର ବଜେଟ୍‌ ବ୍ୟବସ୍ଥା କରାଯାଇଛି । 


ଉକ୍କଳ ପ୍ରସଙ୍ଗ 


ଜେ.ଆଇ.ସି.ଏ. ରଣ ସହାୟତାରେ ପ୍ରାୟ ୩୨୪ କୋଟି ଟଙ୍କା ବ୍ୟୟବରାଦରେ କଟକ ଓ ଚୌଦ୍ଧାରରେ ଏକ ସମନ୍ଧିତ 
ଜଳଯୋଗାଣ ପ୍ରକଳ୍ପର କାର୍ଯ୍ୟ ହାତକୁ ନିଆଯାଇଛି । 


ଜବାହରଲାଲ ନେହେରୁ ସହରାଞ୍ଚଳ ନବୀକରଣ ମିଶନୂ ଅଧୀନରେ ଭୁବନେଶ୍ବରରେ ସହରାଞ୍ଚଳ ବସ୍‌ ସେବା ଆରମ୍ଭ 
କରାଯାଇଛି । ଭୁବନେଶ୍ବର ମହାନଗର ନିଗମର ୬ ଗୋଟି ମାର୍ଗରେ ୬୦ଟି ବସ୍‌ ଚଳାଚଳ କରୁଛି । 


୨୬. ବିଦ୍ଯୁତ୍ବ ବିତରଣ ବ୍ୟବସ୍ଥାର ଘରୋଇକରଣ ସହ ଶକ୍ତି କ୍ଷେତ୍ରରେ ସଂସ୍କାର ଆଣିବାରେ ଓଡ଼ିଶା ହେଉଛି ଦେଶର ପ୍ରଥମ 
ରାଜ୍ୟ । ରାଜ୍ୟରେ ବର୍ତମାନ ବିତରଣ କ୍ଷେତ୍ରରେ ୪ଟି ଘରୋଇ କମ୍ପାନୀ ଯଥା- ସେସୁ, ଧ୍ଵେସ୍କୋ, ନେସେ,| ଓ ସାଉଥ୍୍‌କୋ, 
ବିଦ୍ୟୁତ ଉତ୍ପାଦନ ଏବଂ ସରବରାହ କ୍ଷେତ୍ରରେ ଦୁଇଟି କମ୍ପାନୀ ଯଥା¬ ଓ.ଏବ୍‌.ପି.ସି. ଓ ଓ.ପି.ଜି.ସି. ଏବଂ ସାମଗ୍ରିକ ବିଦୁ ତୃ 
ଯୋଗାଣ ଓ ବ୍ୟବସାୟ କ୍ଷେତ୍ରରେ ଗ୍ରୀଡ଼୍‌କୋ କାର୍ଯ୍ୟ କରୁଛି । 


ଆମ ରାଜ୍ୟରେ ଗତ ଦଶ ବର୍ଷରେ ଶିଳ୍ପ, କୃଷି, ଯୋଗାଯୋଗ, ପରିବହନ ଓ ଅନ୍ୟାନ୍ୟ କ୍ଷେତ୍ରରେ ଦ୍ରୁତ ପ୍ରଗତି 
ଫଳରେ ଉନ୍ନୟନ ଓ ସାମାଜିକ - ଅର୍ଥନୀତିକ କାର୍ଯ୍ୟକ୍ରମ ପାଇଁ ଅଧକ ଶକ୍ତି ବ୍ୟବହୃତ ହେ ଉଛି । ଏହା ରାଜ୍ୟରେ ଶକ୍ତି ସମ୍ପର୍କିତ 
ଅନେକ ଆହ୍ଵାନ ଉଦ୍ଘରାପନ କରିଛି । ବିଦ୍ୟୁତ ଶକ୍ତିର ସୁବିନିଯୋଗ ଚାହିଦା ଓ ଯୋଗାଣ ମଧ୍ଯରେ ଉପୁଜୁଥୁବା ବ୍ୟବଧାନ ହ୍ରାସ 
ତଥା ଜଳବାୟୁ ପରିବର୍ଭନ ପ୍ରଶମନକୁ ବହୁଳ ଭାବରେ ପ୍ରଭାବିତ କରିପାରୁଥୁବା ଦୃଷ୍ଟିରୁ ଶକ୍ତି ସଂରକ୍ଷଣ ଓ ବିଦ୍ୟୁତଵ ଶକ୍ତିର 
ସୁବିନିଯୋଗ ପରି ପଦକ୍ଷେପଗୁଡ଼ିକୁ ରାଜ୍ୟ ନୀତିରେ ପ୍ରାଧାନ୍ୟ ଦିଆଯାଇଛି । ଶକ୍ତି କ୍ଷେତ୍ଵରେ ଅଧକ ସାମର୍ଥ୍ୟ ହାସଲ ପାଇଁ 
ରାଜ୍ୟସ୍ତରରେ ଅନେକ ପଦକ୍ଷେପ ଗ୍ରହଣ କରାଯାଇଛି । ସ୍ଥାନୀୟ ଆବଶ୍ୟକତା ଅନୁରୂପ ଶକ୍ତି ସଂରକ୍ଷଣ ବିଲ୍‌ ଡିଂ କୋଡ୍‌ 
ପ୍ରଣୟନରେ ଆମର ପଥ ପ୍ରଦର୍ଶକ ପ୍ରଚେଷ୍ଟା ଭାରତ ସରକାରଙ୍କ ବ୍ୟୁରୋ ଅଫ୍‌ ଏନର୍ଜି ଏଫିସିଏନ୍‌ସି ଦ୍ଵାରା ଉଚ୍ଚ ପ୍ରଶଂସିତ 
ହୋଇଛି । 


ବିଦ୍ୟୁତ ଚୋରି ନିବାରଣ ଓ ପ୍ରତିରୋଧ ନିମନ୍ତେ ରାଜ୍ୟରେ ୧୬ଟି ସ୍ଵତନ୍ତ୍ର ବିଦ୍ୟୁତ ଥାନା ସ୍ଥାପନ କରାଯାଇଛି । ଏହି 
ଅଧୁନିୟମ ଅନ୍ତର୍ଗତ ଅପରାଧର ବି ଚାର ପାଇଁ ୫ଟି ସ୍ଵତନ୍ତ୍ର କୋର୍ଟ ମଧ୍ଯ ସ୍ଥାପନ କରାଯାଇଛି । ୨୦୦୧-୦ ୨ରେ ରହିଥୁବା 
ସାମଗ୍ରିକ ବୈଷୟିକ ଓ ବାଣିଜ୍ୟିକ କ୍ଷତି ୬୦.୩୧ ପ୍ରତିଶତରୁ ହାସ ପାଇ ୨୦୦୯ ୧୦ରେ ୩୭. ୨୪ ପ୍ରତିଶତରେ ପହଞ୍ଚୁଛି | 


ଗ୍ରାମାଞ୍ଚଳରେ ବସବାସ କରୁଥୁବା ଲୋକମାନଙ୍କୁ ବିଦ୍ୟୁତ ଯୋଗାଇ ଦେବା ନିମନ୍ତେ ରାଜ୍ୟରେ ଦୁଇଟି ପ୍ରମୁଖ 
ଯୋଜନା ଯଥା: ¬ ରାଜୀବ ଗାନ୍ଧୀ ଗ୍ରାମୀଣ ବିଦ୍ୟୁତିକରଣ ଯୋଜନା ଓ ବିଜୁ ଗ୍ରାମଜ୍ୟୋତି ଯୋଜନାର ଶୁଭାରମ୍ଭ କରାଯାଇଛି । 
ସହରାଞ୍ଚଳରେ ବିଦ୍ୟୁତିକରଣ ହୋଇନଥୁ ବା ଅଞ୍ଚଳରେ ବସବାସ କରୁଥୁବା ଲୋକମାନଙ୍କୁ ବିଦୁୟୁତ୍ବ ଯୋଗାଣ ନିମନ୍ତେ ରାଜ୍ୟ 
ସରକାର ବିଜୁ ସହରାଞ୍ଚଳ ବିଦ୍ୟୁତିକରଣ ଯୋଜନା ନାମକ ଏକ ନୂତନ ଯୋଜନା ଆରମ୍ଭ କରିଛନ୍ତି । ବିଦ୍ୟୁତିକରଣ ହୋଇନଥୁବା 
ଏହି ସବୁ ସହରାଞ୍ଚଳର ଦାରିଦ୍ର୍ୟ ସୀମାରେଖା ତଳେ ଥୁବା ପରିବାରଗୁଡିକୁ କୁଟୀର ଜ୍ୟୋତି ଢାଞ୍ଚାରେ ବିଦ୍ୟୁତ୍ର ଯୋଗାଣ 
କରାଯିବ । ଏହି କାର୍ଯ୍ୟକ୍ରମରେ ପ୍ରଚଳିତ ବ୍ୟବସ୍ଥାରେ ଉନ୍ନତିକରଣ ମଧ୍ଯ ନିହିତ ରହିଛି । ଏହିସବୁ ବିଦ୍ୟୁତିକରଣ ହୋଇନଥୁବା 
ଅଞ୍ଚଳର ବିଦ୍ୟୁତିକରଣ ପାଇଁ ପ୍ରତି ପୌର ନି ଗମକୁ ଏକ କୋଟି ଟଙ୍କା, ପ୍ରତି ପୌର ସଂସ୍ଥାକୁ ୫୦ ଲକ୍ଷ ଟଙ୍କା ଓ ପ୍ରତି ବି ଜ୍ଞାପିତ 
ଅଞ୍ଚଳ ପରିଷଦକୁ ୩୦ ଲକ୍ଷ ଟଙ୍କା ଆବଣ୍ଟନ କରାଯିବ । ଏହା ବିଦ୍ୟୁତିକରଣ ହୋଇନଥୁବା ସହରାଞ୍ଚଳରେ ବସବାସ କରୁଥୁବା 
ଲୋକମାନଙ୍କୁ ବଞ୍ଚୂବାର ଏକ ମୌଳିକ ଆବଶ୍ୟକତା ଯୋଗାଇବାରେ ବିଶେଷ ଭାବରେ ସହାୟକ ହୋଇପାରିବ । 


ବିତରଣ ବ୍ୟବସ୍ଥାର ଉନ୍ନତି, ଏକ ନିର୍ଭରଯୋଗ୍ୟ ବିତରଣ ବ୍ୟବସ୍ଥାର ପ୍ରତିଷ୍ଠା, ସାମଗ୍ରିକ ବୈଷୟିକ ଓ ବାଣିଜ୍ୟିକ 
କ୍ଷତିକୁ ସହନୀୟ ସ୍ତରକୁ ଆଣିବା ଓ ରାଜ୍ୟର ଉପଭୋକ୍ତାମାନଙ୍କୁ ବିଦ୍ୟୁତ ଯୋଗାଣରେ ଗୁଣାତ୍ମକ ମାନ ବୃଦ୍ଧି ପାଇଁ ମୋ” 
ସରକାର ବିତରକ କମ୍ପ୍ାାନୀଗୁଡିକର କ୍ୟାପେକ୍ସ ଆବଶ୍ୟକତାକୁ ଯଥେଷ୍ଟ ପରିମାଣରେ ଭରଣା କରିବା ପାଇଁ ଆର୍ଥ୍‌କ ସହାୟତା 
ପ୍ରଦାନ ଉଦ୍ଦେଶ୍ୟରେ ଗ୍ରୀଦ୍ବ କୋ ମାଧ୍ମରେ ଏକ ଦୀର୍ଘମିଆଦୀ ଆର୍ଥକ ସହାୟତା ଯୋଜନାକୁ ଅନୁ ମୋଦନ କରିଛନ୍ତି । 
୨୦୧୦-୧୧ ରୁ ୨୦୧୩-୧୪ ଏହି ଚାରି ବର୍ଷ ମଧ୍ଯରେ ଉକ୍ତ ଯୋଜନାରେ ୨୪୦୦ କୋଟି ଟଙ୍କା ବ୍ୟୟ କରାଯିବ । 
ତନ୍ମଧ୍ଯରୁ ଓଡ଼ିଶା ସରକାର ୧୨୦୦ କୋଟି ଟଙ୍କା ଯୋଗାଇ ଦେବେ ଓ କମ୍ପାନୀଗୁଡିକ ୧୨୦୦ କୋଟି ଟଙ୍କାର ପୁଞ୍ଜ ନିବେଶ 
କରିବେ । 


ଉକ୍କଳ ପ୍ରସଙ୍ଗ 


୨୭. _ ଓଡ଼ିଶାରେ ଉଚ୍ଚମାନର ଲୁହାପଥର, କୋଇଲା, ବକ୍ାଇଟ୍‌, କ୍ରୋମାଇଟ୍‌, ମାଙ୍ଗାନିଜ୍‌ ଇତ୍ୟାଦି ଖଣିଜ ପଦାର୍ଥ ପ୍ରଚୁର ପରିମାଣରେ 
ଗଚ୍ଛିତ ଅଛି । ରାଜ୍ୟ ସରକାର ଲୁହାପଥର, ବକ୍ସାଇଟ୍‌ ଏବଂ କ୍ରୋମାଇଟ୍‌ ଇତ୍ୟାଦି ଖଣିଜ ଦ୍ରବ୍ୟକୁ ମୂଲ୍ୟଯୁକ୍ତ କରି ଶିଳ୍ପ ପ୍ରତିଷ୍ଠା ପାଇଁ 
ପ୍ରୋତ୍ସାହିତ କରିବା ସହ ଅଧୁକ ନିଯୁକ୍ତି ଓ ରାଜସ୍ଵ ବୃଦ୍ଧି ପାଇଁ ନୀତି ନିର୍ଦାରଣ କରୁଛନ୍ତି । 


ଖଣିଜ ସଂପଦ ଲବ୍ଧ ରୟାଲଟି ରାଜ୍ୟ ରାଜସ୍ଵର ଦ୍ବିତୀୟ ସର୍ବାଧୂକ ଉତ୍ସ । ୨୦୦୯ ୧୦ ଆର୍ଥକ ବର୍ଷରେ ଏ ବାବଦରେ 
୨୦୨୦.୭୦ କୋଟି ଟଙ୍କାର ରାଜସ୍ଵ ଆଦାୟ ହୋଇଛି । ଡିସେମ୍ବର ୨୦୧୦ ସୁଦ୍ଧା ଖଣିଜ ସଂପଦର ସୁପରିଚାଳନା ଯୋଗୁଁ 
୨୨୮୧.୮୭ କୋଟି ଟଙ୍କାର ରାଜସ୍ଵ ସଂଗୃହୀତ ହୋଇପାରିଛି । ଚଳିତ ଆର୍ଥୁକ ବର୍ଷ ଶେଷ ସୁଦ୍ଧା ଖଣିଜ ସଂପଦରୁ ପ୍ରାପ୍ତ ରାଜସ୍ଵ 
୩୦୦୦ କୋଟି ଟଙ୍କା ଛୁଇଁବା ଆଶା କରାଯାଉଛି । 


ଅଣ- କୋଇଲା ଖଣିଜ ସଂପଦ ବାବଦ ଧାର୍ଯ୍ୟ କରାଯାଉଥୁବା ରୟାଲଟି ୧୩.୮. ୨୦୦ ୯ ତାରିଖଠାରୁ ଟନ ପିଛା ବ୍ୟବସ୍ଥା 
ପରିବର୍ତେ ମୂଲ୍ୟଭିଭିକ ( ଆଡ଼ଭାଲୋରମ୍‌ ) ହାରରେ ଧାର୍ଯ୍ୟ କରାଯାଇଥୁବା ବେଳେ କୋଇଲା ରୟାଲଟି ଅଧ୍‌କତର ବୃଦି କରିବା 
ନିମନ୍ତେ ଭାରତ ସରକାରଙ୍କ ନିକଟରେ ରାଜ୍ୟ ସରକାରଙ୍କର ଦୀର୍ଘ ଦିନର ଅନୁରୋଧ ସତ୍ଜ୍େ କୋଇଲା ରୟାଲଟି ସଂଶୋଧନ ଭାରତ 
ସରକାର ଏଯାବତ୍‌ କରି ନାହାନ୍ତି । 


ମୋ” ସରକାର ଖଣି ପ୍ରଶାସନକୁ ବ୍ୟବସ୍ଥିତ କରିବା ପାଇଁ ଅନେକ ପଦକ୍ଷେପ ଗ୍ରହଣ କରିଛନ୍ତି । ରାଜ୍ୟରୁ ଖଣିଜ ସଂପଦର 
ବେଆଇନ ମାଇନିଂ ରୋକିବା ପାଇଁ ରାଜ୍ୟସ୍ତରୀୟ କ୍ଷମତା ସଂପନ୍ନ କମିଟି ଗଠନ, ଖଣିଜ ସଂପଦପୂର୍ଣ୍ତ ଜିଲ୍ଲାଗୁଡ଼ିକରେ ରାଜ୍ୟ ପୋଲିସକୁ 
କ୍ଷମତା ଏବଂ କର୍ତ୍ୃତ୍ସ ପ୍ରଦାନ, ସୁରକ୍ଷିତ ଟ୍ରାଂଜିଟ୍‌ ପାସ୍‌ ବ୍ୟବସ୍ଥା, ଖଣି ପ୍ରଶାସନରେ ସୂଚନା ପ୍ରଯୁକ୍ତି ବିଦ୍ୟାର ପ୍ରୟୋଗ, ଝାଡ଼ଖଣ୍ଡ ରାଜ୍ୟ 
ସହ ଆନ୍ତଃରାଜ୍ୟ କମିଟି ଗଠନ ଏବଂ ରେଲ୍ଚେ ସାଇଡ଼ିଂ ଅଞ୍ଚଳରେ ଖଣିଜ ପଥର ମହଜୁଦୂ ଏବଂ ଉଠାଣ ପାଇଁ ନିୟମ ପ୍ରଣୟନ 
କରାଯାଇଛି । 


ରାଜ୍ୟ ସରକାର ଖଣି ସଂଲଗ୍ନ ଇଲାକାର ବିକାଶ ପାଇଁ ତପୂରତା ପ୍ରକାଶ କରି ସଂପୃକ୍ତ ଅଞ୍ଚଳର ବିକାଶ ନିମନ୍ତେ ଏକ ସ୍ଵତନ୍ତ୍ର 
ବିକାଶ ପାଣ୍ଠି ଗଠନ ନିମନ୍ତେ ନୀତିଗତ ନିଷ୍ପଭି ଗ୍ରହଣ କରିଛନ୍ତି । ଏହି ଉଦ୍ଦେଶ୍ୟରେ ଆବଶ୍ୟକୀୟ ଯୋଜନା ପ୍ରସ୍ତୁତ କରିବା ପାଇଁ ଏକ 
ଉଚ୍ଚସ୍ତରୀୟ କମିଟି ଗଠନ କରାଯାଇଛି । ଯେକୌଣସି ଖଣି ଅଞ୍ଚଳରୁ ପ୍ରାପ୍ତ ଖଣି ରାଜସ୍ଵର ଶତକଡ଼ା ୫ ଭାଗ ସେହି ଖଣି ସଂଲଗ୍ନ 
ଅଞ୍ଚଳର ବିକାଶ ପାଇଁ ଏହି ସ୍ଵତନ୍ତ୍ର ବିକାଶ ପାଣ୍ଠି ଜରିଆରେ ବିନିଯୋଗ କରାଯିବାର ପ୍ରସ୍ତାବ ରହିଛି । 


୨୮. _ ଓଡ଼ିଶାର ବିପୁଳ ବୈଭବକୁ ଦୃଷ୍ଟିରେ ରଖୁ ମୋ” ସରକାର ପର୍ଯ୍ୟଟନକୁ ବିକାଶର ଏକ ପ୍ରମୁଖ ଅଙ୍ଗ ରୂପେ ଚିହ୍ନଟ କରିଛନ୍ତି । 
ଅଦ୍ୟାବଧୂ ୩୨ ୦ଟି ସ୍ଥାନକୁ ପର୍ଯ୍ୟଟନ କେନ୍ଦ୍ର ରୂପେ ଚିହ୍ନଟ କରାଯାଇଛି । ଓଡ଼ିଶାକୁ ଏକ ସର୍ବ ଆଦୃତ ପର୍ଯ୍ୟଟନ ସ୍ଥଳୀରେ ପରିଣତ 
କରିବା ଏବଂ ଜାତୀୟ ତଥା ଆନ୍ତର୍ଜାତୀୟ ପର୍ଯ୍ୟଟନ ମାନଚିତ୍ରରେ ପ୍ରମୁଖ ସ୍ଥାନ ଦେବାପାଇଁ ବହୁବିଧ ପଦକ୍ଷେପ ଗ୍ରହଣ କରାଯାଇଛି । 


ଏକାଦଶ ଯୋଜନାର ତୃତୀୟ ବର୍ଷ ଶେଷ ସୁଦ୍ଧା ୧୧୯.୫ ୪ କୋଟି ଟଙ୍କା ବ୍ୟୟ ଅଟକଳରେ ୨୨ ଗୋଟି ପ୍ରକଳ୍ପକୁ ମଞ୍ଜୁରି 
ପ୍ରଦାନ କରାଯାଇଛି । ତନ୍ମଧ୍ଯରୁ ୭ ଗୋଟି ଗନ୍ତବ୍ୟ ସ୍ଥଳୀ ଉନ୍ନୟନ ପ୍ରକଳ୍ପ ୧୦ ଗୋଟି ପର୍ଯ୍ୟଟନ ବଳୟ ଉନ୍ନୟନ ପ୍ରକଳ୍ପ ୧ଟି ବୃହତ୍ବ 
ପର୍ଯ୍ୟଟନ ବଳୟ ପ୍ରକଳ୍ପ ଏବଂ ୪ଟି ଗ୍ରାମ୍ୟ ପର୍ଯ୍ୟଟନ ପ୍ରକଳ୍ପ ଯୋଜନାରେ ଅନ୍ତର୍ଭୁକ୍ତ । ଏସବୁ ପ୍ରକଳ୍ପଗୁଡ଼ିକ ମଧ୍ଯରୁ ୮ ଗୋଟି ପ୍ରକଳ୍ପ 
କାର୍ଯ୍ୟ ଶେଷ ହୋଇଛି । 


ଆମର ସାଂସ୍କୃତିକ ଏତିହ୍ୟକୁ ସଂରକ୍ଷଣ କରିବା ଉଦ୍ଦେଶ୍ୟରେ ୬୫ କୋଟି ଟଙ୍କା ବ୍ୟୟରେ ରାଜ୍ୟର ୧୦୦ ଗୋଟି ପୁରାତନ 
କୀର୍ଭିରାଜି ଏବଂ ବୌଦ୍ଧ ପୀଠର ସଂରକ୍ଷଣ କାର୍ଯ୍ୟ ହାତକୁ ନିଆଯିବ । ଆଦିବାସୀ ବହୁଳ ଜିଲ୍ଲା କେନ୍ଦୁଝରର ଘଟଗାଁଠାରେ ଯଥାଶୀଘ୍ର 
ଏକ ଆଦିବାସୀ ସଂଗ୍ରହାଳୟ ପ୍ରତିଷ୍ଠା ପାଇଁ ପଦକ୍ଷେପ ନିଆଯାଉଛି । 


୨୯. ରାଜ୍ୟର ସମସ୍ତ କ୍ଷୁଦ୍ର ବନ୍ଦରଗୁଡିକର ତଦାରଖ, ପରିଚାଳନା ଏବଂ ପ୍ରଶାସନ ନିମନ୍ତେ ମୋ” ସରକାର ଓଡ଼ିଶା 
ମ୍ୟାରିଟାଇମ୍‌ ବୋର୍ଡ଼ ନିୟମ ପ୍ରଣୟନ କରିବା ପାଇଁ ଯାଉଛନ୍ତି । କ୍ଷୁଦ୍ର ବନ୍ଦରଗୁଡିକର ବିକାଶ ଅନେକ ବନ୍ଦରଭିଭିକ ଶିଳ୍ପର 
ଉତ୍ଘଥାନ ଘଟାଇବା ସହିତ ଅଧୁକ ପୁଞ୍ଜ ନିବେଶକାରୀମାନଙ୍କୁ ଆକୃଷ୍ଟ କରିବ । ଧାମରା ବନ୍ଦର, ଗୋପାଳ ପୁର ବନ୍ଦର, ସୁବର୍ଣ ରେଖା 
ମୁହାଣ ବନ୍ଦର ଓ ଅସ୍ତରଙ୍ଗ ପ୍ରଭୃତି ବନ୍ଦରଗୁଡିକର ବିକାଶ ନିମନ୍ତେ ବିଭିନ୍ନ ଉନ୍ନୟନକାରୀମାନଙ୍କ ସହିତ ରି ହାତିଯୁକ୍ତ ଚୁକ୍ତିନାମା 
ସ୍ବାକ୍ଷରିତ ହୋଇସାରିଛି । 


ଉକ୍କଳ ପ୍ରସଙ୍ଗ 


୩୦. ରାଜ୍ୟରେ ସଡ଼କ ପରି ବହନ କ୍ଷେତ୍ରରେ ଅନଲାଇନ ଦେୟ ପ୍ରଦାନ ବ୍ଯବସ୍ଥା ଯଥା- ଇ-ଦିଶା ପ୍ରକଳ୍ପର ଶୁଭାରମ୍ଭ 
କରାଯାଇଛି । ଏହି ବ୍ୟବସ୍ଥା ଦ୍ବାରା ଡ୍ରାଇଭିଙ୍ଗ ଲାଇସେନସ୍‌ ପାଇଁ ଦରଖାସ୍ତ ଫର୍ମ, ଫି ଏବଂ ଟ୍ୟାକ୍ସ ପୈଠ ଆଦି ସେବା 
ଅନ୍ଲାଇନ୍‌ ଜରିଆରେ ଘରେ ବସି କିମ୍ବା ସାଇବର କେଫ୍‌ ମାଧ୍ଯମରେ ମିଳିପାରିବ । ମୋ” ରାଜ୍ୟ ଦେଶର ପ୍ରଥମ ରାଜ୍ୟ 
ଭାବରେ ଏହି ସୁବିଧା ରାଜ୍ୟବାସୀଙ୍କୁ ପ୍ରଦାନ କରିପାରିଛି । 


୩୧. ପ୍ରଭୁ ଶ୍ରୀଜଗନ୍ନାଥଙ୍କ “ନବକଳେବର”? ୨୦୧୫ ମସିହାରେ ଅନୁଷ୍ଠିତ ହେବ । ଏଥୁରେ ସାରା ପୃଥୁବୀର ୫୦ ଲକ୍ଷରୁ ଭର୍ତ୍ଧ 
ତୀର୍ଥଯାତ୍ରୀଙ୍କ ସମାଗମ ଆଶା କରାଯାଉଛି । ଏହି ନବକଳେବର ଉତ୍ସବକୁ ସୂଚାରୁ ଓ ସଠିକ୍‌ ଭାବରେ ପାଳନ କରିବା ଉଦ୍ଦେଶ୍ୟରେ 
ଆଗୁଆ ପ୍ରସ୍ତୁତି କାର୍ଯ୍ୟକ୍ରମ ଆରମ୍ଭ କରାଗଲାଣି । 


ରାଜ୍ୟରେ ଦୁଇଟି ଅତିରିକ୍ତ ଜିଲ୍ଲା ଜଜ୍‌ କୋର୍ଟ, ଗୋଟିଏ ଅତିରିକ୍ତ ଜିଲ୍ଲା ଓ ସେସନ୍ସ୍‌ ଜଜ୍‌ ତଥା ସ୍ଵତନ୍ତ୍ର ଜଜ୍‌ ( ଭିଜିଲାନ୍ସ ) କୋର୍ଟ, 
ପାଞ୍ଚଟି ସିଭିଲ୍‌ ଜଜ୍‌ କୋର୍ଟ, ଅଧୁକ ଗ୍ରାମ୍ୟ ନ୍ୟାୟାଳୟ ଓ ପରିବାର ଅଦାଲତ ପ୍ରତିଷ୍ଠା ପାଇଁ ପଦକ୍ଷେପ ନିଆଯାଉଛି । 


୩୨. ` ମୋ” ସରକାର ଉଚ୍ଚମାନର ହସ୍ତତନ୍ତ ବସ୍ତ୍ରର ଉତ୍ପାଦନ ବୃଦ୍ଧି ଏବଂ ବଉ୍ଭମାନର ବଜାର ଚାହିଦାକୁ ଦୃଷ୍ଟିରେ ରଖ୍‌ ବୁଣାକାରମାନଙ୍କୁ 
ଉତ୍କୁଷ୍ଟ ଧରଣର କଞ୍ଚାମାଲ ପ୍ରଦାନ କରିବା ସଂଗେସଂଗେ ଅତ୍ୟାଧୁନିକ ପ୍ରଶିକ୍ଷଣ ଦେଉଛନ୍ତି । ବୁଣାକାରମାନଙ୍କ ସାମାଜିକ, ଅର୍ଥନୈତିକ 
ବିକାଶ ପାଇଁ ସରକାର ବହୁବିଧ ପଦକ୍ଷେପ ଗ୍ରହଣ କରିବା ସହ କଞ୍ଚାମାଲ ଓ ତନ୍ତ ଉପକରଣ କ୍ରୟ କରିବା ନିମନ୍ତେ ଆର୍ଥକ ସହାୟତା 
ପ୍ରଦାନ କରୁଛନ୍ତି । ଏତଦୂବ୍ୟତୀତ ସରକାର ୩୧ ଗୋଟି ହସ୍ତତନ୍ତପୁଞ୍ଜ ଏବଂ ୭୫ ଗୋଟି ପ୍ରକଳ୍ପ ଗୋଷ୍ଠୀ କେନ୍ଦ୍ରୀୟ ପ୍ରାୟୋଜିତ 
ଯୋଜନା ଅଧୀନରେ ଗଠନ କରିଛନ୍ତି । ଗୋଷ୍ଠୀଗୁଡ଼ିକ ମୁଖ୍ୟତଃ ହସ୍ତତନ୍ତ ବୁଣାକାରମାନଙ୍କ ନିମନ୍ତେ ନିଯୁକ୍ତି ସୁଯୋଗ ସୃଷ୍ଟି ଏବଂ 
ମଜୁରି ବୃଦ୍ଧି ନିମନ୍ତେ ଆନ୍ତରିକତାର ସହିତ କାର୍ଯ୍ୟ କରୁଛନ୍ତି । ପୁନଶ୍ଚ ୨୦୧୦-୧୧ ଆର୍ଥୁକ ବର୍ଷରେ କଞ୍ଚାମାଲ ଗଚ୍ଛିତ ରଖୁବା ଏବଂ 
ବୁଣାକାରମାନଙ୍କୁ ନିର୍ଭରଯୋଗ୍ୟ ଓ ଗୁଣାତ୍ମକ କଞ୍ଚାମାଲ ଯୋଗାଇବାର ଲକ୍ଷ୍ୟ ନେଇ ଏକ କଞ୍ଚାମାଲ ବ୍ୟାଙ୍କ ପ୍ରତିଷ୍ଠା ନିମନ୍ତେ ୭ କୋଟି 
ଟଙ୍କାର ଅତିରିକ୍ତ ପାଣ୍ଠି ଯୋଗାଇ ଦିଆଯାଇଛି । ରାଜ୍ୟରେ ହସ୍ତତନ୍ତ ବସ୍ତ୍ର ଏବଂ ହସ୍ତକଳା ସାମଗ୍ରୀର ଉତ୍ପାଦନ ଏବଂ ରପ୍ତାନୀକୁ 
ପ୍ରୋତ୍ସାହିତ କରିବା ନିମନ୍ତେ ୨୦୧୧ ଅକ୍ମୋବର ମାସରେ ଏକ ଆନ୍ତର୍ଜାତିକ ବାଣିଜ୍ୟମେଳାର ଆୟୋଜନ କରିବା ପାଇଁ ସରକାରଙ୍କ 
ପ୍ରସ୍ତାବ ରହିଛି । ଆନ୍ତର୍ଜାତିକ ଖ୍ୟାତିସଂପନ୍ନ ଡିଜାଇନରମାନଙ୍କ ସହାୟତାରେ ଦରିଆପାରି ବଜାରରେ ଓଡ଼ିଶାର ନାମକରା ଓ ଅଦ୍ଵିତୀୟ 
ହସ୍ତତନ୍ତ ଉତ୍ପାଦ ବିକ୍ରି ପାଇଁ ପଦକ୍ଷେପ ଗ୍ରହଣ କରାଯାଇଛି । 


୩୩ ୨୦୧୦ ବର୍ଷରେ ରାଜ୍ୟ ଗ୍ରୀଷ୍ମ ପ୍ରବାହ ବନ୍ଯା, ବାତ୍ଯା। ମରୁଡ଼ି ଏବଂ ଅଦିନିଆ ବାତ୍ଯାଜନିତ ବର୍ଷା ଆଦି ପ୍ରାକୃତିକ 
ବିପର୍ଯ୍ୟୟର ସମ୍ମୁଖୀନ ହୋଇଛି । ଜୁନରୁ ସେପ୍ପେମ୍ବର ମଧ୍ଯରେ ସ୍ଵଳ୍ପ ଏବଂ ଅନିୟମିତ ବର୍ଷାଜନିତ ମରୁଡ଼ି ପରିସ୍ଥିତି, ଜୁଲାଇ ଏବଂ 
ଅଗଷ୍ଟ ମାସର ଆକସ୍ମିକ ବନ୍ୟା, ଡିସେମ୍ବର ୬ରୁ ୧୪ ପର୍ଯ୍ୟନ୍ତ ହୋଇଥୁବା ଅଦିନିଆ ବାତ୍ୟାଜନିତ ବର୍ଷା ରାଜ୍ୟ ପାଇଁ ଉଦୃବେଗର 
କାରଣ ହୋଇଥଲା । ମରୁଡ଼ି ଯୋଗୁଁ ଉପୁଜିଥିବା ଉଦବେଗଜନକ ପରିସ୍ଥିତିକୁ ଦୃଷ୍ଟିରେ ରଖ୍‌ ରାଜ୍ୟ ସରକାର ୧୬୩୬ଟି ଗ୍ରାମପଞ୍ଚାୟତ 
ଅଧୀନରେ ଥୁବା ୧୦,୯୯୧ଟି ଗ୍ରାମକୁ ଏବଂ ୧୪ଟି ପୌରାଞ୍ଚଳ ଅଧୀନସ୍ଥ ୧୦୪ଟି ଓାର୍ଡ଼କୁ ମରୁଡ଼ି ପ୍ରଭାବିତ ବୋଲି ଘୋଷଣା 
କରିଛନ୍ତି । ଏଭଳି ପରିସ୍ଥିତିର ମୁକାବିଲା କରିବା ନିମନ୍ତେ ରାଜ୍ୟ ସରକାର କେନ୍ଦ୍ର ସରକାରଙ୍କ ସାହାଯ୍ୟ ଲୋଡ଼ିବା ସହିତ ବିସ୍ତୃତ 
ପ୍ୟାକେଜ୍‌ ଘୋଷଣା କରିଛନ୍ତି ଏବଂ ସଂପୃକ୍ତ ଜିଲ୍ଲାର କ୍ଷତିଗ୍ରସ୍ତ ଜନସାଧାରଣଙ୍କ ପାଇଁ ୮୧.୭୩ କୋଟିର ଆର୍ଥକ ଅନୁଦାନ ରାଶି 
ପ୍ରଦାନ କରାଯାଇଛି । ସେହିପରି ବନ୍ୟାଜନିତ ସମସ୍ୟାର ସମାଧାନ ଏବଂ ରିଲିଫ୍‌ ପ୍ରଦାନ ପାଇଁ ରାଜ୍ୟ ବିପର୍ଯ୍ୟୟ ଜବାବ ପାଣ୍ଠିରୁ 
ରାଜ୍ୟ ସରକାର ୬୧ ୯.୩୩ ଲକ୍ଷ ଟଙ୍କାର ଆର୍ଥୁକ ଅନୁଦାନ ପ୍ରଦାନ କରିଛନ୍ତି । ଏତଦୂବ୍ୟତୀତ କ୍ଷତିଗ୍ରସ୍ତ ଭିଭିଭୂମି ପୁନଃସ୍ଥାପନ ପାଇଁ 
୨୭.୭୬ କୋଟି ଟଙ୍କା ପ୍ରଦାନ କରାଯାଇଛି । ଡିସେମ୍ବର ୬ରୁ ୧୪ ତାରିଖ ମଧ୍ଯରେ ହୋଇଥୁବା ଅଦିନିଆ ବାତ୍ୟାଜନିତ ବର୍ଷା ଯୋଗୁଁ 
ରାଜ୍ୟର ୨ ୩ଟି ଜିଲ୍ଲାରେ ବ୍ୟାପକ ଧାନ ଓ ଅନ୍ୟାନ୍ୟ ଶସ୍ୟ ହାନି ଘଟିଛି । କେନ୍ଦ୍ର ସରକାରଙ୍କୁ ଏ ବିଷୟରେ ଅବଗତ କରାଇବା 
ସଂଗେସଂଗେ ରାଜ୍ୟ ସରକାର ୯୦୦ କୋଟି ଟଙ୍କାର ଏକ ସ୍ଵତନ୍ତ୍ର ପ୍ୟାକେଜ ଘୋଷଣା କରିଛନ୍ତି । ଘୋଷିତ ଅର୍ଥରାଶିରୁ ୧୦୫ କୋଟି 
ଟଙ୍କାର ଅନୁଦାନ କ୍ଷତିଗ୍ରସ୍ତ ଜିଲ୍ଲାରେ ବଣ୍ଟନ ନିମନ୍ତେ ପ୍ରଦାନ କରାଯାଇଛି । ରାଜ୍ୟ ସରକାରଙ୍କ ଏତାଦୃଶ ସମୟୋଚିତ ତଥା ତ୍ଵରିତ 


=== 


କାର୍ଯ୍ୟାନୁଷ୍ଠାନ ଯୋଗୁଁ ରାଜ୍ୟ ଏଭଳି ଏକ ଉଦୂବେଗଜନକ ପରସ୍ଥତରୁ ରକ୍ଷା ପାଇପାରିଛି । 


ଜମି ଅଧ୍‌ଗ୍ରହଣ କାର୍ଯ୍ୟକୁ ସରଳ, ସ୍ଵଚ୍ଛ ଏବଂ ତ୍ଵରିତ କରିବା ପାଇଁ ଜମି ଅଧ୍ଗ୍ରହଣ ମାନୁଆଲ, ୧୯୭ ୬ର ସଂଶୋଧନ ଏବଂ 
ଜମି ହରାଇଥୁବା ବ୍ୟକ୍ତିଙ୍କ ସହ ସମ୍ମତି ଆଧାରରେ କ୍ଷତିପୂରଣ ପ୍ରଦାନ ନିମନ୍ତେ କନ୍ଧସେଣ୍ଟ ଆୱାର୍ଡ଼ ରୁଲସ୍‌, ୨୦୧୦ର ବିଜ୍ଞପ୍ତି ପ୍ରକାଶ 
ପାଇଛି । 


ଉକ୍ଳ ପ୍ରସଙ୍ଗ 


ରାଜସ୍ଵ ପ୍ରଶାସନକୁ ସୁଦୃଢ଼ କରିବା ପାଇଁ ରାଜ୍ୟର ୧୦ଟି ଜିଲ୍ଲାରେ ୨ ୨୦ଟି ନୂତନ ରାଜସ୍ଵ ନିରୀକ୍ଷକ ସର୍କଲ ଖୋଲାଯାଇଛି । 
ସେହିପରି ବନ୍ଦୋବସ୍ତ ନକ୍ସକାର ଡିଜିଟାଇଜେସନ ଏବଂ ପାଇଲଟ୍‌ ଭିଭିରେ ହାଇଟେକ୍‌ ସର୍ଭେକୁ ରାଜ୍ୟ ସରକାର ହାତକୁ ନେଇଛନ୍ତି । 
ସମସ୍ତ ରେଜିଷ୍ଟ୍ରେସନ କାର୍ଯ୍ୟାଳୟର କମ୍ପ୍ୟୁଟରୀକରଣ ସହିତ ଜାନୁଆରୀ ୨୦୧୦୦ାରୁ ଇ-ରେଜିଷ୍ଟ୍ରେସନ ସଫଳତାର ସହ କାର୍ଯ୍ୟକାରୀ 
କରାଯାଉଛି । 


୩୪. ବାମପନ୍ଥୀ ଉଗ୍ରବାଦ ଆମ ରାଜ୍ୟରେ ବିଗତ ଅନେକ ବର୍ଷ ଧରି ଉଦ୍‌ ବେଗର ଏକ ମୁଖ୍ଯ କାରଣ ରୂପେ ଉଭା 
ହୋଇଛି । ଏହି ସମସ୍ୟାକୁ ସଫଳତାର ସହିତ ମୁକାବିଲା କରିବା ପାଇଁ ମୋ” ସରକାର ମୁଖ୍ୟ ଶାସନ ସଚିବଙ୍କ ନେତୃତ୍ଵରେ 
ଏକ ରାଜ୍ୟସ୍ତରୀୟ ମିଳିତ ବାହିନୀ (ୟୁନିଫାଏଡ଼ କମାଣ୍ଠ୍‌ ) ନକ୍ସଲ ବିରୋଧୀ ଅଭିଯାନକୁ ପରିଚାଳନା କରିବା ପାଇଁ ଗଠନ 
କରି ଛନ୍ତି । ପଡ଼ୋଶୀ ରାଜ୍ୟ ଆନ୍ଧ୍ରପ୍ରଦେଶ ଏବଂ ଝାଡ଼ଖଣ୍ଡ ସହ ଆନ୍ତଃରାଜ୍ୟ ଯୁଗ୍ମ ଟାସ୍କ୍‌ ଫୋର୍ସ ଗଠନ କରାଯାଇଛି । ଆନ୍ତଃରାଜ୍ୟ 
ସୀମା ଅଞ୍ଚଳରେ ମିଳିତ ଭାବରେ ସମନ୍ଧିତ ନକ୍ସଲ ବିରୋଧୀ ଅଭିଯାନ କାର୍ଯ୍ୟକାରୀ କରାଯାଉଛି । 


ପୋଲିସ ବାହିନୀର ସଫଳ ମୁତୟନ ଏବଂ ନିରନ୍ତର ପୋଲିସ କାର୍ଯ୍ୟାନୁଷ୍ଠାନ ଯୋଗୁଁ ୨୦୧୦ ମସିହାରେ ନକ୍ସଲ 
ହିଂସା ଓଡ଼ିଶାରେ ଉଲ୍ଲେଖନୀୟ ଭାବେ ହ୍ରାସ ପାଇଛି । ତୁଳନାତ୍ମକ ଭାବରେ ଦେଖୁବାକୁ ଗଲେ ଛତିଶଗଡ଼ରେ ୪୬୯ଟି 
ଘଟଣାରେ ୨୭୫ ଜଣଙ୍କ ପ୍ରାଣହାନି ଏବଂ ଝାଡ଼ଖଣ୍ଡରେ ୩୮ ୬ଟି ଘଟଣାରେ ୧ ୧୦ ଜଣଙ୍କ ପ୍ରାଣହାନି ଘଟିଥୁବା ବେଳେ 
ଓଡ଼ିଶାରେ ୧୩୦ଟି ଘଟଣାରେ ମୋଟ ୮୭ ଜଣଙ୍କ ମୃତ୍ୟୁ ହୋଇଥୁବା ବର୍ତଭ ମାନ ସୁଦ୍ଧା ଜଣାଯାଇଛି । 


ନକ୍ସଲ ବିରୋଧୀ ଅଭିଯାନକୁ ଉପଦ୍ଦୃତ ଅଞ୍ଚଳରେ ଜୋରଦାର କରାଯାଇଛି । ସୁରକ୍ଷାବାହିନୀ ଇତିମଧ୍ଯରେ ୨୧୪ ଜଣ 
ଉଗ୍ର ମାଓବାଦୀଙ୍କୁ ଗିରଫ କରି ଛି । ବିପୁଳ ପରିମାଣର ଅତ୍ୟାଧୁନିକ ଅସ୍ତ୍ରଶସ୍ତ୍ର ଏବଂ ବିସ୍ଫୋରକ ସାମଗ୍ରୀ ଉଗ୍ରବାଦୀମାନଙ୍କଠାରୁ 
ଜବତ୍‌ କରାଯାଇଛି । 


ମୋ” ସରକାର ରାଜ୍ୟରେ ପୋଲିସ ବାହିନୀର ସମ୍ପ୍ରସାରଣ ଏବଂ ଆଧୁନିକୀକରଣ ଉପରେ ଗୁରୁତ୍ସାରୋପ କରିଆସୁଛନ୍ତି । 
ବିଗତ ଚାରି ବର୍ଷ ମଧ୍ଯରେ ସରକାର ୧୫,୦୦୦ରୁ ଉର୍ଦ୍ଧ୍ବ ପଦବୀ ସୃଷ୍ଟି କରିବା ସଙ୍ଗେ ସଙ୍ଗେ ପୋଲିସ କନେଷ୍ଟବଳ, ସଶସ୍ତ୍ର 
କନେଷ୍ଟବଳ, ସବ୍‌ ଇନ୍ସପେକୁର୍‌ ଏବଂ ସ୍ବତନ୍ତ୍ର ପୋଲିସ ଅଧ୍‌କାରୀ ପଦବୀ ପୂରଣ ନିମନ୍ତେ ସମୁଚ଼ିତ ପଦକ୍ଷେପ ଗ୍ରହଣ କରିଛନ୍ତି । 
ଦୀର୍ଘ ୨୮ ବର୍ଷ ପରେ ଓଡ଼ିଶା ପୋଲିସ ସେବାରେ ସିଧାସଳଖ ଭାବରେ ନିଯୁକ୍ତି ସୁଯୋଗ ପୁନଃ ପ୍ରଚଳନ କରାଯାଇଛି । ଏତଦ୍‌ 
ବ୍ୟତୀତ ମୋ” ସରକାର ୫,୬୦୦ ଜଣ ଆଦିବାସୀ ଯୁବକଙ୍କୁ ସ୍ଵତନ୍ତ୍ର ପୋଲିସ ଅଧୁକାରୀ ଭାବରେ ନିଯୁକ୍ତି ଦେବା ପାଇଁ 
ପଦକ୍ଷେପ ନେଇଛନ୍ତି । 


ରାଜ୍ୟ ଅଗ୍ନିଶମ ସେବା ସଂସ୍ଥା ଅଗ୍ନିଶମ ସେବା ସହ ଅଧୁନା ସମସ୍ତ ପ୍ରକାରର ଦୁର୍ବିପାକରେ ପ୍ରଥମ କ୍ରିୟାଶୀଳ 
ଅନୁଷ୍ଠାନ ଭାବରେ ପରିଗଣିତ ହୋଇଛି । ସେଥୁପାଇଁ ଅଗ୍ନିଶମ ସେବାକୁ ଓଡ଼ିଶା ଅଗ୍ନିଶମ ଏବଂ ଜରୁରିକାଳୀନ ସେବା ଭାବରେ 
ପୁନଃନାମିତ କରାଯାଉଛି । 


୨୦୧୦ ମସିହାରେ ୧୮ ଗୋଟି ନୂତନ ଅଗ୍ନିଶମ ସେବା କେନ୍ଦ୍ର ପ୍ରତିଷ୍ଠା ପାଇଁ ମଞ୍ଜୁରି ପ୍ରଦାନ କରାଯିବା ଫଳରେ 
ରାଜ୍ୟରେ ମୋଟ ମଞ୍ଜୁରି ପ୍ରାପ୍ତ ଅଗ୍ନିଶମ ସେବାକେନ୍ଦ୍ର ସଂଖ୍ୟା ୨୧୫ରେ ପହଞ୍ଚୁଛି । ଏଯାବତୂ ୧୭୭ଟି କେନ୍ଦ୍ର କାର୍ଯ୍ୟକ୍ଷମ 
ହୋଇଛି । ୨୦୧୧ ବର୍ଷରେ ଅବଶିଷ୍ଟ ୩୮ ଗୋଟି ଅଗ୍ନିଶମ ସେବା କେନ୍ଦ୍ରକୁ କାର୍ଯ୍ୟକ୍ଷମ କରାଯିବ । 


ଆଜିର ଏହି ଅବସରରେ ମୋ” ବକ୍ତବ୍ୟ ମାଧ୍ଯମରେ ମୋ” ସରକାରଙ୍କ ଦ୍ଵାରା ଗ୍ରହଣ କରାଯାଇଥୁବା ଗୁରୁତ୍ଵପୂର୍ଣ୍ତ 
ନୀତି ଓ କାର୍ଯ୍ୟକ୍ରମର ଏକ ମୋଟାମୋଟି ରୂପରେଖ ପ୍ରଦାନ କରିବାକୁ ପ୍ରୟାସ କରାଯାଇଅଛି । ରାଜ୍ୟର ଜନସାଧାରଣଙ୍କ 
କଲ୍ୟାଣ ନିମନ୍ତେ ଗ୍ରହଣ କରାଯାଇଥୁବା ସମସ୍ତ କାର୍ଯ୍ୟକ୍ରମ ଓ ଦିଆଯାଇଥୁବା ପ୍ରତିଶ୍ରୁତି ପୂରଣ କରିବା ଦିଗରେ ମୋ” ସରକାର 
ଉଦ୍ୟମ ଜାରି ରଖୁବେ । 


ବର୍ଭ ମାନ ଆଲୋଚନାର ଦାୟିତ୍ଵ ଆପଣମାନଙ୍କ ହାତରେ ଛାଡ଼ି ଓ ଆପଣମାନଙ୍କର ସଫଳତା କାମନା କରି ରହିଛି । 


ଜୟହିନ୍ଦ୍ନ 


